

శ్రీ తాళ్లపాక
అన్నమాచార్యుల జీవితచరిత్రము

రచయిత :
తాళ్లపాక చిన తిరువేంగళనాథుడు
(చిన్నన్న)



తిరుమల తిరుపతి దేవస్థానముల ముద్రణాలయములో
ముద్రింపబడినది.

1978

Rs 050

తిరుమల - తిరుపతి దేవస్థానముల ప్రచురణ:

శ్రీ తాళ్లపాక అన్నమాచార్యుల జీవితచరిత్రము

రచయిత:

శ్రీ తాళ్లపాక చిన తిరువేంగళనాథుడు
(చిన్నన్న)

కొలిపరిష్కరణము:

శ్రీ వేటూరి ప్రభాకరశాస్త్రి

ద్వితీయముద్రణ పరిష్కర్త:

గౌరి పెద్ది రామసుబ్బశర్మ



తిరుమల తిరుపతి దేవస్థానముల శ్రీ కార్యనిర్వాహకులగు

శ్రీ పి. యన్. రాజగోపాలరాజు, ఐ.ఎ.ఎస్., గౌరి

అనుమతిన ప్రకటింపబడినది.

తిరుపతి.

1978

సర్వస్వామ్య సంకలితము తిరుమల - తిరుపతి

తిరుమల తిరుపతి దేవస్థానములు

శాస్త్రాంశము

అధ్యక్షులచేతను అధ్యక్షులచేతను

అధ్యక్షులచేతను

అధ్యక్షులచేతను అధ్యక్షులచేతను

(అధ్యక్షులచేతను)

అధ్యక్షులచేతను

అధ్యక్షులచేతను

తృతీయ ముద్రణము:

1000 కాపీలు,

అధ్యక్షులచేతను



అధ్యక్షులచేతను అధ్యక్షులచేతను

అధ్యక్షులచేతను అధ్యక్షులచేతను

అధ్యక్షులచేతను

అధ్యక్షులచేతను

ముద్రణము:

తిరుమల తిరుపతి దేవస్థానములు, తిరుపతి.

తొలి పలుకు

కవుల జీవిత చరిత్రలను వ్రాసిపెట్టే అభ్యాసం మనకు అంతగా లేదు. ఉన్న కవిజీవితచరిత్రగ్రంథములను వ్రేళ్ళమీద లెక్కపెట్ట వచ్చును. అందుకే మన ప్రాచీనకవుల జీవితాలు ఊహాపోహలతో నిండి సత్యదూరమై నిలిచినవి. కాలగర్భములో కలిసిపోగ మిగిలిన భిన్న విభిన్న శాసన శకలాలను, అక్కడక్కడ కవితా ఇంద్రజాల ములలో మునిగి, మిణుకు మిణుకుమనే సమకాలీన సంఘజీవన బింబాలను, ఆధారంగా చేసుకొని ఆ కవుల జీవితచరిత్రలను పునర్నిర్మించుకొని ఏదో ఒక విధంగా కాలం గడుపుతున్నాం ఇటు వంటి పరిస్థితులలో ఉన్న మనకు ఈ అన్నమాచార్య చరిత్రము ఎంతో ఊరటను తృప్తిని కలిగిస్తున్నది.

తాళ్లపాక అన్నమాచార్యులు క్రీ. శ. 1408 లో జన్మించి 1503 లో పరమపదించినట్లు రాగిరేకుల మీది వ్రాతల వలన తెలుస్తున్నది. అన్నమాచార్యునకు పదునారవయేటనే వేంకటేశ్వర స్వామి ప్రత్యక్షమై సంకీర్తనల రచనకు ఆదేశించినట్లుకూడ ఆ తామ్ర ఫలకముల మీద చెక్కబడి ఉన్నది. ఇంతకు మించిన శాసనస్థమైన ఆధారములు అన్నమాచార్యుల జీవితమునకు సంబంధించినవి మనకు తెలియవు. వీరి పుత్రపౌత్రాదుల రచనలద్వారా వీరిని గురించి కొంతకు కొంత తెలుసుకొనే అవకాశముకూడ లేకపోలేదు. ఈ అన్నమాచార్య చరిత్రమును రచించినది తాళ్లపాక చింతిరు వెంగళనాథుడు. ఇతనికి చిన్నన్న అని ప్రసిద్ధి. ఇతడు అన్నమాచార్యుల మనుమడు. పెదతిరుమలాచార్యులకు నాల్గవ కుమారుడు.

చిన్నన్న మహాకవిగా, గాయకుడుగా, సంకీర్తన రచయితగా, భక్తుడుగా తర్వాత వారిచే కీర్తింపబడినాడు.

తాళ్ళపాక కవుల రచనలను, సారస్వత సేవను, లోకము గుర్తించునట్లుగా అవిరళకృషితో విశేష ప్రచారమును గావించిన మహావ్యక్తి వేటూరి ప్రభాకరశాస్త్రిగారు. తాళ్ళపాకవారి కృతులున,ంతవరకు శాస్త్రిగారి కృషి, కీర్తి నిలచి ఉంటాయి. 1949లో కీ॥ శే॥ వేటూరి ప్రభాకరశాస్త్రిగారు సంపాదించి, పరిష్కరించి సిద్ధ చేసిన ప్రతిని మేము ప్రకటించడం జరిగింది. తర్వాత 1966లో వీరి అన్నమాచార్యచరిత్ర పీఠిక మాత్రమే పునర్ముద్రించడం జరిగింది. చరిత్ర, పీఠిక రెండూగల ఈ పుస్తకాన్ని ఇప్పుడు తిరిగి ముద్రించినాము. ఈ పునర్ముద్రణను సవిమర్శంగ పరిశీలించి నిర్వహించినవారు గౌరిపెద్ది రామసుబ్బశర్మగారు. వీరు ఇందలి పాటలను, చిన్నన్న ద్విపద భాగమును, మూలముతో పోల్చి సరిచూచి చక్కని పరిష్కరణ సూచనలతో ప్రతిని సిద్ధము చేసినారు.

చిన్నన్న వ్రాసిన చరిత్రలోని అంశాలను, తాళ్ళపాక కవుల సంకీర్తనల్లోని సాదృశ్యాలను పసిగట్టి, శ్రీ సాదు సుబ్రహ్మణ్య శాస్త్రిలుగారు రచించిన తిరుమల తిరుపతి శాసనముల నివేదికను ఆధారముగ చేసికొని, అందుబాటులోఉన్న ఇతర చారిత్రకాంశములను జతచేసి, విషయపుష్టముగ, పరమ ప్రామాణికముగ ప్రభాకర శాస్త్రిగారు సంతరించిన పీఠిక ఈ గ్రంథము నలంకరించినది. తాళ్ళపాకవాఙ్మయ పరిశోధకుల కందరికి ఇదియే 'తొలిభిక్ష'.

అన్నమాచార్యుల జీవితచరిత్రను ఆంగ్లములోకూడ తయారు చేసి సారస్వత ప్రపంచమున కందివ్వవలెనని మా ఆశయము. ఈ

పవిత్ర కార్యమును నిర్వహించుటకు వేంకటేశ్వర విశ్వవిద్యాలయ
తెలుగు, చరిత్ర శాఖల అధ్యక్షులు ప్రొఫెసర్ జి. యస్. రెడ్డి
గారు, వి. యం. రెడ్డిగారు దయతో అంగీకరించినారు. వీరి
తోడ్పాటుకు అన్నమాచార్య వాఙ్మయ పరిశోధకులైన
శ్రీనివాసులుకెట్టి గారిని కూడ నియమించడం జరిగింది. ఆ
గ్రంథము కూడ దాదాపు పూర్తికావచ్చినది.

అన్నమాచార్యులు రససిద్ధిని పొందిన కవీశ్వరులు. వారు
తమ గాఢముతో అలమేలుమంగా వల్లభుని వశము చేసుకొన్న
మహాభక్తులు, వాగ్దేయకారులు. ఆ సంకీర్తనాచార్యుని జీవితమే
ఒక మహాకావ్యము.

“అన్ని మంత్రములు నిందే ఆహించెను
వెన్నతో నాకు గలిగె వేంకటేశమంత్రము.”

తిరుపతి
24-3-78

పి. యస్. రాజగోపాలరాజు,
ప్రకాశకుడు.

పీఠిక — విషయసూచిక.

	పేజీ. నెం.
1 అవతరణిక	... 1
2 అన్నమయవంశము	... 2
3 అవతారము	... 2
4 బాల్యము	... 3
5 స్వామిసాక్షాత్కారము	... 4
6 తిరుపతికిఁ బయనము	... 5
7 శేషాద్రిదర్శనము	... 9
8 తలయేరుగుండు	... 11
9 శ్రీపాదములు	... 12
10 కురువనంబి	... 13
11 పెద్దయెక్కుడు	... 15
12 కర్పూరపుఁగాలువ	... 15
13 మోకాళ్లముడుపు	... 15
14 త్రోవభాష్యకారులు	... 17
15 స్వామిపుష్కరిణి	... 18
16 దేవాలయప్రవేశము	... 19
17 విష్వక్సేనుఁడు	... 20
18 హనుమంతుఁడు	... 20
19 ప్రసాదములు	... 21
20 స్వామిదర్శనము	... 22
21 స్వామియభయహస్తము	... 24
22 స్వామిమహిమలు	... 25
23 శుక్రవారాభిషేకదర్శనము	... 31
24 అన్నమయ పాడుట	... 49

	పేజీ. నెం.
25 అన్నమయ శృంగారసంకీర్తనలు	... 51
26 రాజధిక్కారము	... 52
27 ఆచార్యునికిసంకెల	... 55
28 రాయలకైంకర్యములు	... 57
29 నాటియన్నమయ	... 58
30 కొండకుబయనము	... 59
31 అన్నలజోల	... 60
32 అన్నమయజోల	... 61
33 అన్నమయలాలి	... 62
34 అన్నమయమహిమములు	... 64
35 అన్నమచార్య పురందరదాసులు	... 66
36 సంకీర్తనసంఖ్య	... 68
37 ద్విపదరామాయణము	... 70
38 వేంకటాచల మాహాత్మ్యము	... 70
39 ఇతరగ్రంథములు	... 73
40 అన్నమాచార్యవిగ్రహము	... 73
41 సంగీతరచన	... 76
42 అన్నమయసంతానము-నరసింహకవి	... 81
43 పెదతిరుమలయ్య	... 84
44 సంకీర్తనభండారము	... 90
45 చినతిరుమలయ్య	... 91
46 పెదతిరువెంగళనాథుడు	... 92
47 చిన్నన్న	... 93
48 ధర్మకైంకర్యములు	... 93
49 కోనేటి తిరువెంగళనాథుడు	... 96
50 తిరువెంగళప్ప	... 97

	పేజీ. నెం.
51 తిరుపతి శాసనములు	... 97
52 నేటితాళ్ల పాకవారు	... 98
53 నందవరీకులు — వైష్ణవత	... 99
54 అన్నమాచార్యులు తిరిగినదేశములు	... 100
55 కీర్తించినవేల్పులు	... 100
56 సంకీర్తనముద్రాసామ్యములు	... 101
57 అన్నమాచార్యుల పలుకుబళ్లు	... 102
58 ఛాయాపహారులు	... 102
59 భాషావిశేషములు	... 105
60 కవితారీతులు	... 106
61 ఆళ్వార్లు అన్నమాచార్యుడు	... 121
62 ఆంధ్రసంకీర్తనములు-ద్రవిడపాశురములు	... 122
63 శ్రీవేంకటేశ్వరవైభవము	... 123
64 అన్నమాచార్యచరిత్రపరిశోధనము	... 127



వివేకదీపిక

శ్రీవేంకటేశపాదాబ్జభృంగత్వాత్తతనూరుచే!
స్వపుత్రపౌత్రసంక్రాంతకవిత్వాదుఽన్న తే నమః

ఇందు, తాళ్లపాక అన్నమాచార్యులపాత్రుడు, పెదతిరుమ-
లాచార్యపుత్రుడు, 'చింతిరువెంగళనాథ' ఇత్యాదివ్యవహారనామము-
లతో ప్రసిద్ధుడైన చిన్నన్న రచించిన "అన్నమాచార్యచరిత్రము"
(ద్విపద), దానిని ఆధారముగా గొని ఆచరిత్రములోని కొన్నిసన్ని-
వేశములకు అన్నమాచార్యులసంకీర్తనములను కొన్నింటిని సాత్య-
ముగ నిచ్చుచు కీ॥ శే॥ వేటూరి ప్రభాకరశాస్త్రిగారు రచించిన
'అన్నమాచార్యచరిత్రపీఠిక' యు మూడవసారిగ ముద్రితము
లగుచున్నది.

చిన్నన్న రచించిన 'అన్నమాచార్యచరిత్ర' ద్విపద 47 పేజీ-
లతో ముగియగా, శ్రీశాస్త్రిగారి పీఠిక 193 పేజీలతో విస్తరిల్లి-
నది. చదికి మూడింతలూరగాయగా పీఠిక నెవ్వరైన పేర్కొన-
వచ్చునేమోగాని, పెక్కుచారిత్రకాంశములతో నానాసంకీర్తన-
సాత్యములతో ఆపీఠిక అంతగా పెరిగినదని పెద్ద లూహింపగలరు.
ఈ పీఠికాచరిత్రములు రెండును జోడించి 1949 వ సంవత్సరము-
నందు మొదటిసారిగా శ్రీ శాస్త్రిగారిపర్యవేక్షణముక్రిందనే
అచ్చైనవి. అందు వారే విపులమైన పీఠికతో అని పేర్కొని
యున్నారు. చరిత్రాంశములకు సంకీర్తనలను సాత్యమిచ్చుచూ,
ఆ సంకీర్తనకు తగిన చరిత్రము (చూ. పుట 36.) (ద్విపద) ఇత్యాదిగా
ఉదాహరించుచూ పీఠికను నిర్మించిరి.

తరువాత ఇదేగ్రంథము తిరుపతి దేవస్థానము వారి చేతనే
(పరిష్కర్తలెవ్వరో?) 1966 న ద్వితీయముద్రణ మందినది.

అందు చిన్నన్నరచించినద్విపదచరిత్రము తొలగించి శ్రీ శాస్త్రి-
గారిపీఠికనుమాత్రము యథాపూర్వముగ ముద్రించిరి. కాని
పీఠికలో చిప్పగుర్తులో (చూ. 11. 12. పుటలు) ఇత్యాదిగా నున్న-
వానిని యథావస్థితముగనే ఉంచిరి. దీనివలన ఎక్కడ యీ పుటలు
చూచుకొనవలెనో తెలియక చదువరులు శ్రమపడియుందురు. ఈ
రెండవముద్రణమునందుగూడ చిన్నన్న ద్విపదను జోడించి ముద్రించి
యున్న చో చిప్పగుర్తులో చూపినపుటలకు సార్థక్య ముండెడిది. జరి-
గినదానికి విచారింపవలసినపనిలేదు

మూడవముద్రణము

1978 ఏప్రిల్ నాటికి మూడవముద్రణము వెలువడు-
చున్నది. ఇందు పీఠిక రెండవఫారమునుండి గ్రంథమ తయు
నాచేతిమీదుగా పరిష్కరింపబడవలసివచ్చినది. మొదటిఫారము
పరిష్కరించినవారు 'సప్తగిరి' సంపాదకులు శ్రీ కాట్రగడ్డ
సుబ్బారావు M. A. గారు

ఈ రెండవఫారమునుండి మైగ్రంథమును పరిష్కరణకు తీసి-
కొందునుగదా, చాలస్థలములందు పీఠికలోనిపాటలను రేకులతో
సరిచూచిగాని ప్రకటింపరాదని తోచినది. అట్లే మరికొన్నివిష-
యములందుకూడ నామతికి దోచిన సవరణలు చూపవలసినవిచ్చినది.
నామతికి దోచినవానినన్నింటిని * నక్షత్రముగుర్తుతో పాదదీపికలో
(Foot Note) మనవి చేసికొన్నాను. రేకులతో సరిచూచినప్పుడు
పాటలలో సవరణలున్నచో రేకులపాఠములనే నేనిందు గుర్తిం-
చుచూ, రేకులపాఠమునకు భిన్నముగ సబబైన శాస్త్రిగారిసవరణ
లేవైన నున్నచో ఆపాఠములను ప్రక్కన ప్రశ్నార్థకముతోబాటు చిప్ప
గుర్తులో(?)గుర్తించుచూ చూపియున్నాను. శేషాచార్యులవ్రాతప్రతి
మూలము నేను చూడలేదు. సుప్రసిద్ధులగు శ్రీ శాస్త్రిగారిపరిష్క-

రణమును త్రోసిరాజని నేను కొన్ని పాఠములను రేకులలో మన్న-
విగా చూపినచో కొందరు సందేహింపవచ్చును. దానికై నే నెట్టి
స్థలములలో రేకులపాఠమునే ప్రకటింపవలసినదో మధ్యనకు
కొన్ని ఉదాహరించి వివరించుచున్నాను.

1. పీఠిక 18 పేజీ పూర్వముద్రితము :—

దేవుని కిదే వునికి నీతెప్పల కోనేరమ్మ
వేవేలు మొక్కులు లోకపావని నీకమ్మా || పల్లవి ||

సవరించినది.

దేవునికి దేవికిని తెప్పలకోనేటమ్మ

(అన్న. అధ్య. రే. 175 సం. 7-192 కీ.)

ఇందు పూర్వముద్రితపాఠములో నీతెప్పలకోనేరమ్మ అని
యెట్లు సంబోధింపవలెనో? వేవేలు మొక్కులు కోనేరమ్మకే చెల్లు
తాయి. 'దేవునికి ఇదే వునికి' అన్నచో దేవాలయ మేమైనట్లు?
కావున 'నీతెప్పలకోనేరమ్మ' లోని 'నీ' హ్రస్వమై 'దేవునికి దేవికిని'
అని సవరించినపాఠములో అన్వయము సుఘటితమగుచున్నది.
వేవేలు మొక్కులు దేవునికి, దేవికినీ చెల్లుతాయి. 7 వ సంపుటమున
రేకులోనిపాఠము యథావిధిగనే ముద్రింపబడినది. ఈ రేకుల-
పరిష్కరణమున 'యా' తప్ప హల్లులపైని ఇ ఈ, ఎ ఏ, ఒ ఓ ల
హ్రస్వదీర్ఘ స్వరూపములు పరిష్కరించువారిశక్తికి, అర్థశుద్ధికి సంబం-
ధించినవిగ నుండును. రేకులలో హ్రస్వదీర్ఘములకు నేటివ్రాతమాదిరి
విడి విడిగ గుర్తులు లేవు. సందర్భము ననుసరించి పదస్వరూపమును
గుర్తించి మనమే నేటివ్రాతమాదిరికి అనుకూలముగ మలచుకో-
వలెను. ఈ చిక్కు అందరకూ సహజమే.

2. పీఠిక 19 పేజీ పూర్వముద్రితము :—

నీవేకా చెప్పఁ జూప నీవేకా

సవరించినది.

నీవేకా చెప్పఁజూప నీవె నీవేకా

(అన్న-అధ్యాయ-రే 42. సం. 5-158)

దీనిలో అర్థగతికి భంగమురాదుగాని ఒక 'నీవె' లేకుండుటచే తాళగతికి భంగము కలుగుచున్నది. పై రెండుపాఠములును సంపుటములలో చక్కగనే యున్నవని చూపియున్నాను.

3. పీఠిక 36 పేజీ పూర్వముద్రితము :—

యిడుమలెల్లాఁ జాపె నేగురుఁడు

యిడుమలెల్లాఁ జాపె నేమరుదు (సం. 16. పా 52)

సవరించినది.

యిడుమలెల్లాఁ జాపె నేమరుఁడు

(చి. తి. అధ్యాయ. రేకు. 9.)

ఇది చినతిరుమలయ్యకీర్తనగావున ఆతడు అన్నమాచార్యుని 'గురుడు' అని పేర్కొనియుండవచ్చు అని ఊహించి శ్రీ శాస్త్రిగారట్లు చేసియుందురు. దీనిలో అర్థము కొంత సుఘటితమైనదని చెప్పవచ్చును. కాని మూలపాఠమును సవరించునపుడు మనయభిప్రాయమును విడిగ చిప్పగుర్తు (బ్రాకెట్టు)లో సూచించుట మంచిదిగదా. ఇదే పాటను 16 వ సంపుటమున ప్రకటించినవారు "నేమరుదు" అని పరిష్కరించిరి. ఈ రేకుల వ్రాతలో 'డు', 'దు'లు గుర్తించుట ఒక్కొక్కసందర్భమున కష్టమేయైనను, 'డు'

ముందున్న అరసున్న ఇక్కడ ఆక్లేశమును పరిహరించుచున్నది. 'అరుదు' లో అరసున్న లేదుగదా? 'మరుఁడు' ను 'మరుదు' గా సవరింపదలచినచో వారైన సూచన లిచ్చియుండవలసినదే గదా?

'మరుఁడు' స్మరశబ్దభవముగదా? "స్మర్యతే ఇతి స్మరః" అని దాని వ్యుత్పత్తి. 'మరల మరల స్మరింపబడు' అను యోగికార్థమున స్మరశబ్దభవమైన 'మరుఁడు' ను గురువాచకముగ ప్రయోగించిరా అని నా సందేహము. పెదతిరుమలాచార్య, చిన తిరుమలాచార్య, చిన్నన్నలు గట్టిపండితపీరులకోవకు చేరినవారు కావున, నే నట్లుహించితిని. ఇది బలవంతముగ లాగిన అర్థమనుకొన్నచో శ్రీశాస్త్రిగారిపాఠమే రుచియైనది.

4. పీఠిక 38 పేజీ పూర్వముద్రితము:—

దాఁచుకొని పాదాలకుఁ దగ నేఁ జేసినపూజ లివి
(సంపు 7-104 పాట)

సవరించినది:

దాఁచుకో నీపాదాలకుఁ దగ నేఁ జేసినపూజ లివి
(అన్న. అధ్యాయ. రేకు 169)

ఈ పాట, పీఠికలోను సంపుటమునందును ఒకేతీరుగ ప్రకటింపబడినది. దీనిలోనిభావము అన్నమాచార్యులు వేంకటేశ్వరునకు నిస్సార్థమైనతనసంకీర్తనపూజావిధి నివేదించుట, 'దాఁచుకొని' అని క్త్వాంతముగ చెప్పినచో ఎవరు దాచుకొని, ఎక్కడదాచుకొని, ఎందుకు దాచుకొని ఇత్యాదిఆకాంక్షలు సదుత్తరము లేక నిలుచుచున్నవి. ఊరకే "పాదాలకు" అన్నచో ఎవరి పాదాలకు అని ఆకాంక్ష ఎదురగుచున్నది. నీపాదాలకు నేను చేసిన పూజ లివి (సంకీర్తనములు) 'దాఁచుకో=దాఁచుకొమ్ము' అని అన్నమయ్య

వేంకటేశ్వరునకు విన్నవించినట్లు సుఘటితాన్వయ మగుచున్నది. కావున సవరింపవలసివచ్చినది. రేకులవ్రాతలో అచ్చులపై నిహస్వ-దీర్ఘ ములు మనవ్యుత్పత్తిపై ఆధారపడియుండుటచేతనే ఇట్టి తడ-బాట్లు జరుగుచున్నవి.

5. పీఠిక 54 పేజి పూర్వముద్రితము:—

బతికే నంటాఁ బోయి పయిడి వచ్చుకతన

పతి యవసరమున బ్రాణమిచ్చిని (పీఠిక)

బతికేనంటాఁ బోయి పయిడి వుచ్చు కతన

(సం-రి-పాట 13)

సవరించినది:

బతికేనంటాఁబోయి పయిడి వుచ్చుక తన-

పతియవసరమునఁ బ్రాణ మిచ్చిని

(అన్న-అధ్యాయ-రే 103)

ఇక్కడ 'వుచ్చు' అను పాఠమును నిరర్థకముగ భావించి శ్రీశాస్త్రిగారు 'వచ్చుకతన' యని సవరించియుందురు. సవరణకు సూచన చూపలేదు. 'డబ్బువచ్చుటవలన' అని వారి అర్థము గాబోలు. ఆరవ సంపుటమున ఈ పాటను పరిష్కరించినవారైనా అర్థవిషయమున సందేహించినట్లు కానరాదు. శ్రీ శాస్త్రిగారి సవరణకొంతసందేహించినట్లైనా తెలుపుచున్నది. ఆరవసంపుటమును పరిష్కరించినవారు 'పయిడి వుచ్చుకతన' అని విభజించి వ్రాయుటలో అర్థమేమిగా నూహించిరో తెలియుటలేదు. 'వుచ్చుక' లోని 'క' పొరపాటుతో 'తన'తో కలిసి 'కతన' అయినదేమో?

హరి సంకీర్తనములేక వ్యర్థముగ కాలక్షేపముచేయుమన-సును మందలించుట ఈ పాటలోని ప్రధానార్థము. ఏ యే ఊహ

లతో, ఏ యే త్రోవలలో నడచి మనుజుడు చెడిపోవునో అవి ఒక్కొక్క చరణమున ప్రత్యేకముగ వింగడింపబడినవి. 'బ్రతికేనంటాఁ బోయి పయిడి పుచ్చుక=పుచ్చుకొని, తనపతియవసరమున అను పై పాదముతో సమన్వయించినచో, బ్రదుకాసతో ప్రభువునగ్గర ధనము పుచ్చుకొని, వాని యక్కరకు విలువైనప్రాణ మిచ్చుచున్నాడని మందమతిని బోధించినట్లు భావము స్పష్టమగునని నాయూహ.

మరి పీఠిక 103 వ పేజీలో "వెట్టులాల మీకు వేడుక గలి తేను" అనుపాటలోని 5 వ చరణము మూడవపాదములో కడపట 'ముట్టు' అని (అన్న-అధ్యా-రేకు 196 పాఠము). దానిని శ్రీ శాస్త్రిగారు 'మట్టి' అని సవరించిరి. నేను రేకుపాఠమును యథా-విధిగ చూపి శ్రీశాస్త్రిగారి పాఠమును దానిప్రక్కనే చిప్పగుర్తులో ప్రశ్నార్థకముగ చూపితిని. 'ముట్టుపెంచు' అర్థము సరిపడదని కాబోలు శ్రీ శాస్త్రిగారు 'ముట్టు' ను 'మట్టిగా' సవరించిరి. "ముట్టుపెంచు=అంటుపడినవారు తాకిన మట్టిపెంచు" అని కవి-యభిప్రాయముగ నేనూహించుచున్నాను. ఛాయాపహాదు-లనుగూర్చి అన్నమయ ఈ పాటలో ఘాటుగ దూషించినాడు. దాని భావతీవ్రతకు నా యభిప్రాయ మనుకూలముగ నున్నదనుకొందును. ఈ పాట సం. 7-260 పాటగ 'ముట్టు' శబ్దముతోనే ముద్రింపబడినది.

చూపదలచుకొన్నచో గుర్తించుకొన్న వింకనూ గలవు. వానిలో చాలభాగము 'నక్షత్రము' గుర్తుతో అక్కడక్కడ గుర్తించియున్నాను.

ఈ రేకులవ్రాతలో ద్వీరుక్తాక్షరమునకు ముందున్న "నిండు సున్న" నిండుసున్నగా, ద్వీరుక్తములుకానిపదపసరశములకు ముందున్న 'నిండుసున్న' అరసున్నగ శాసనములవ్రాతమాదిరి చదువుకొనవలసియున్నది. దానిని నేటివ్రాత కనుకూలముగ పరి-

ష్కరించి ముద్రింపించుట పోష్కర్తల శారము. ఈ పీఠికలో చూపిన చాలపాటలలో పెక్కుతావుల పై అర్థానుస్వార, పూర్ణానుస్వార-పద్ధతి గుర్తింపబడినట్లు లేదు.

అది ప్రథమ పరిష్కరణముగాబట్టి, అప్పటి కముద్రితములైన రేఖలలోని పాఠములనే ఎవరెవరచేతనో చదివిపించి శ్రీశాస్త్రి గారు తొందర తొందరగ ఈ పీఠికను నిర్మించియుందురు గావున, పై చిల్లరదోషములు దొరలియుండవచ్చు. “చెఱకునకు వంకపోతేమి చెడునె తీపు” అని రసికు లూహింపగలరు.

పీఠిక 16 వ పేజీలో “అన్నమయ కొండనెక్కనాటి కెనిమి దేడ్ల వాడని యున్నదిగాని, దాని నుపనయనముచే ద్విజత్వము వచ్చి దాదిగానని యవ్వయించికొని యెనిమిదేడ్ల వాడని, మాతృ గర్భమున నుండి పుట్టినదాది పదునాతేండ్ల వాడని సరిచూచుకో వలెను. కొండనెక్కనాటి కాతఁడు సంగీర్తనకర్త” అని శ్రీశాస్త్రి గారు అన్నమయ కొండనేరునాటికి పదునాతే డ్ల వాడై యుండ వచ్చునని, దానికి ఉపనయనమైనదాదిగ నెనిమిదేండ్లు కూడినచో పదునాతే డ్లు కాగలవని, దూరదూరముగ ఎందు కన్వయించిరో తోచకున్నది. అసలు చిన్నన్నవానిన చరిత్రములో

“ఇంతయై యంతయై యీదేరి బుద్ధి-
మంతుడై పంచసమంబులైనంత
నియతిమై గురుఁ డుపసీతుఁ గావించి
నయవేది నధ్యయనంబు నేయించె”

(అన్నమాచార్యచరిత్రము పే, 11)

అని యున్నది. అన్నమయ్యకు అయిదవయేటనే ఉపనయన మైనదని అన్నమాచార్య చరిత్రకర్త చిన్నన్న చెప్పుచుండగా, ఆతనికి ఎనిమిదేండ్ల ఉపనయనమైనదని అదియొక జన్మముగా తీసికొని,

అతరువాత ఎనిమిదేండ్లకు (18 యేండ్లకు) కొండనెక్కియుండవచ్చునని మన మూహింపవలసినవని యేమి? తీక్షణబుద్ధియగు అన్నమయ్యకు అయిదవయేట ఉపనయనము జరిగియుండుననుట అసంభావ్యమూ గాదు; అ శాస్త్రీయమూ గాదు. శ్రీశంకరాచార్యులకు అయిదవయేటనే ఉపనయనము జరిగినట్లు చరిత్ర చెప్పుచున్నది.

“ఉపనయనం బ్రాహ్మణస్యాష్టమే” 1. 7.

“పంచమే నవమే వా కామ్యమ్” 1. 8.

“గర్భాదిః సంఖ్యా వర్షాణామ్” 1. 9.

“తద్ద్వితీయం జన్మ” 1. 10.

“తద్ద్యస్మాత్ స ఆచార్యః” 1. 11 — అని గౌతమ ధర్మసూత్రములు. “నవమేత్వాయుష్కామమ్ పంచమే బ్రహ్మవర్చస కామమ్” అని, 1.8 గ గౌతమధర్మసూత్రవ్యాఖ్యానమున మస్కరిభాష్యము స్మృత్యంతరముగ నుదాహరించినది. కావున ఐదవయేట ఉపనయనము శాస్త్రీయము. చురుకై నబుద్ధిగలవారికి ఏ కొందరికో మాత్రమే జరుగుట సంప్రదాయము.

స్వామినందకాంశభవుడై మేటిమేధావియై ఐదేండ్లకే ఉపనయనము చేయించుకొన్ననాడు ఎనిమిదేండ్లకు సంకీర్తనము లల్లలేడా? పదునారేండ్లనుండి స్వామియూదేశముచేతనో తనసంకల్పముచేతనో అవి నియతముగ సాగియుండవచ్చు.

ఇక, దుర్బలాహారులగు నేటివారుగూడ కాలినడకన ఎనిమిదవయేటనే కొండనెక్కుచుండుట ప్రశ్నాత్మమైనవిషయమే. అట్లు అన్నమయ్యయు, పుట్టినదాది యెనిమిదవయేటనే కొండనెక్కియుండుట వింతగాదు.

“ఈ లీల నెనిమిదియేడులపిన్న-

బాలుడయ్యును నిష్ఠఁ బనిఁబూని యతఁడు

....

వితతవృత్తంబుల వేంకటపతికి

శతకంబు కుతుకంబు సమకూరఁజేసి

పదిరెండు నామముల్ బాగుగాఁ దీర్చి

సదమలాచారుడై సనుదెంచి యతఁడు”

(అన్నమాచార్యచరిత్రము పే. 23-24)

అని చిన్నన్న, తాతగారిచరిత్రమును దగ్గరకాలములో విన్నవాడు చెప్పుచుండగా శ్రీశాస్త్రిగారు కోమలమతులుగాన, అన్నమయ్యను సుకుమారునిగ భావించి ఎనిమిదవయేట కొండకెక్కించుటకు సందేహించిరి.

ఎక్కడో ఏవో కొన్ని చిల్లరమల్లరదోషములను ఎత్తిచూపవచ్చుగాని, శ్రీశాస్త్రిగారివలె ఇంత పరిశ్రమించి, నానావిషయములను సేకరించి, చిన్నన్నవ్రాసినచరిత్రమున కనువుగా సాక్ష్యమిచ్చునట్టిసంకీర్తనములను అముద్రితములై రాగిరేకులలో మ్రగ్గి పడియున్నవానిని, కొండంత ఓపికతో, ఒడలు జడివానగురియు నిండుశ్రమతో, పరమభక్తిభావముతో జతగూర్చి ఇంతపెద్దపీఠికను సంతరించుట అందర కలవియైనపని గాదు. ఏ గ్రంథమైనను ఒకటికి పలుమార్లు పరిష్కరింపబడునపుడు కొన్నిసత్యములు, లోపములు వెలికి వచ్చుచుండుట సహజమే. అంతమాత్రమున ప్రథమపరిష్కర్తలభారము, జ్ఞానము చిన్నది గాబోదు. మొదటివారే తరువాతివారికి మార్గదర్శకులని భావించురసికులకు వేరుగ విన్నవింప పనిలేదు. “వర్తమా కర్మ తు పురః పరమేకః తద్గతానాగతికో న మహోర్షః” అనిన శ్రీహర్షనివచనము మరువరానిది.

“త్రిస్తోత్రసం తాల్లపాకకవివిష్ణుపదోద్భవాం

సమాస్వాద్యాం కృతీ చక్రే ప్రభాకరభగీరథః ||

ఎవేకదీపిక 2

మనప్రాచీనకవులలో ఆత్మచరిత్రము వ్రాసికొన్నవారుగానీ, వ్రాయించుకొన్నవారుగానీ అరుదు. తెలుగు కవులయందేకాక సంస్కృతకవులయందుగూడ వారిచరిత్రసందేహము లీనాటికీ పెక్కులు కలుగుచుండుట కిదియే కారణము. ఒకవిధముగ చరిత్రపరిశోధకుల కిదియొకపండుగ. ఎవరంతకువారు నాసాంతః కేశలుంఛనముగ కవులచరిత్రలు చిత్రింపవచ్చు.

సుప్రసిద్ధులైనపూర్వకవులలో తిక్కననుగూర్చి కేతన, శ్రీనాథునిగూర్చి దగ్గుపల్లిదుగ్గన- రాధామాధవ కవియు, పండితా రాధ్యులనుగురించి సోమనాథుడు ఇత్యాదులు, సంగ్రహముగ చెప్పినట్లు వారిగ్రంథములు సాక్ష్య మిచ్చుచున్నవి.

తెలుగు కావ్యములలో, కృతిపతివంశము, కృతికర్తృవంశము అను శీర్షికలలో రెండవదానిక్రింద కొందరు తమవంశచరిత్రను సంగ్రహముగ చెప్పుకొనియున్నారు. కాని ఆ చరిత్రముగూడ కొన్నిపట్టుల సందేహాసంకులమే. ఒకేపేరితో తాతలు, మనమళ్లు ఉండుటచే ఆ కవులకు ఆశ్రయమైనరాజులకాలము నాధారము చేసికొని స్థూలారుంధతీన్యాయముగ వారిదేశకాలములను నిర్ణయింపవలసియున్నది.

మనతాళ్లపాకకవులవిషయమునందు అట్టిసందేహములకు తావు లేదు. ఈ వంశపుకవికుటుంబమునకు తాళ్లపాక అన్నమాచార్యులు మూలపురుషులు. ఆయనతరువాత కొడుకులు, మనుమళ్లుగూడ కవులుగా వెలసిరి. ఇదియు అపూర్వమే. పండితపుత్రన్యాయ మిక్కడ మొక్కవోయినది.

అన్నమాచార్యుల పౌత్రుడు, పెద్దతిరుమలాచార్యుల నాలుగవ పుత్రుడు నగుచిన్నన్న స్వయముగా తనతాతగారిచరిత్రము ద్విపదబంధముగ వెలయించినాడు. కాలముచేతను, వంశమర్యాదల చేతను, దగ్గరకాలమున తనవంశపురుషులనుగూర్చి వినియుండుట-చేతను, ఈతనికి తాతగారిచరిత్ర అసందిగ్ధముగ తెలిసినదనియే నమ్మవచ్చును. తనవారే తనకథ వ్రాయునంతటిచరిత్రప్రశస్తిగలవాడు అన్నమయ్యగూడ.

ఈ అన్నమాచార్యచరిత్ర (ద్విపద) మూలప్రతి ఒక్కచే కలదు. అది తప్పలకుప్ప. దానిని కీ॥ శే॥ వేటూరి ప్రభాకరశాస్త్రిగారు ఎంతో పరిశ్రమించి ఈ రూపమునకు తెచ్చి 1949 లో మొదటిసారిగ ముద్రింపించినారు. మూలగ్రంథమును, ముద్రితగ్రంథమును ప్రక్కప్రక్కన ఉంచుకొని చూచినవారికిగాని శ్రీశాస్త్రిగారిపరిశ్రమ తెలియదు. ఇంతగా శ్రీశాస్త్రిగారు పరిష్కరించినను ఏవో కొన్ని జారుబాటులు మనకు కనిపించుచునే యున్నవి. అంతమాత్రమున శ్రీశాస్త్రిగారి ప్రసిద్ధి, పరిష్కరణము మొక్కపోదు. ఒకే మూలప్రతితో పరిష్కరణము సాగించుట ఎంత కష్టమో ఆపనిచేయువారికే యెరుక.

ఈ చరిత్రగూడ చిన్నన్న కావ్యశైలిలోనే రచించినాడు. ఆతనిచేతిలో ద్విపద, గౌరన రంగనాథులశైలి ననుకరించుచు, తనకాలమునకే ద్విపదలో ప్రసిద్ధిగనినశైలి వకపులద్విపదశైలిని గూడ చప్పరించుచు, కమ్మచ్చులో బంగారుకమ్మి తీరినట్లు సాగును. దానికి:—

“చిన్నన్న ద్విపద కెఱుగును

పన్నుగఁ బెద తిరుమలయ్య పదమున కెఱుగున్.

మిన్నంది మెఱయు నరసిం —

గన్నకవిత్వంబు పద్యగద్యశ్రేణిన్” అనిన తెనాలిరామ లింగనిచాటువే సాక్షి.

ఈ చరిత్రముమాత్రము రెండవసారిగ ముద్రిత మగుచున్నది. శ్రీ వేంకటేశ్వరవిశ్వవిద్యాలయాధికారులయనుమతితో, వారి ప్రాచ్యలిఖిత భాండాగారమునందలి దీనిమూలప్రతిని తీసి శ్రీశాస్త్రి-గారిముద్రితప్రతితో సరిచూచి దీనిని ప్రకటించుచున్నాము. మా కీ-యవకాశ మిచ్చినశ్రీవేంకటేశ్వరవిశ్వవిద్యాలయాధిపతులకు నిండు మనసుతో మాకృతజ్ఞత తెలుపుకొనుచున్నాము.

ఇందు నామదికి దోచినవానిని అక్కడక్కడ నక్షత్రము గుర్తుతో పాదదీపిక (foot Note) లో పొందుపరచియున్నాను. వానిలో కొన్నింటినిమాత్రము ఇందు వివరించి నా సవరణమునకు కారణములు విన్నవించుకొందును.

1. అన్నమాచార్యచరిత్రము ద్వీపద మూడవపంక్తిలో “శ్రీవేంకటేశుఁ బోషితపద్మకేశు” అని యుండగా, శ్రీశాస్త్రిగారు “.... కోశు” అని సవరించిరి. ‘కేశ’ శబ్దమునకే, తల వెండ్రుక; 2. గుఱ్ఱపుమెడవెండ్రుక; 3. కిరణము; 4. యోని ఇత్యాదిగ అర్థములు గలవని సూ. ని., వా. ని. చెప్పుచున్నవి. ప్రాథకవియగు చిన్నన్న ఆ తరగతిప్రయోగమునే చేసియుండునేమో యని నే నూహించుచున్నాను. శ్రీ శాస్త్రిగారి ‘కోశు’ పరిష్కరణము స్పష్టార్థమనుటలో సందేహములేదు, చేయకుండినను అర్థము దెబ్బతినియుండదనిమాత్రమే చెప్పవచ్చు.

2. చరిత్ర రి వ పేజీలో “తనయుండుగల్గి తనపెట్టుపెల్ల” అనిమూలము. “.... పుట్టుపెల్ల” అని శ్రీ శాస్త్రిగారి-సవరణ. మూలపాఠమే ఒకవిధమైన లోకోక్తి కనుగుణముగా కవి

వాడెనేమో యని భావింపవచ్చు. “దానముకొద్దీబిడ్డలు - పూజకొద్దీ పురుషుడు” అని లోకోక్తి. ‘తామెంత మంచివస్తువులను దానమిస్తే అంతమంచి బిడ్డలు పుడ్తారు’ అని దీని భావము. దానికి మూలపాఠ-మనుగుణము. ‘జన్మ ధన్యమగునట్లు’ అను సాధారణార్థమున శ్రీశాస్త్రిగారి వ్రాతయు సబబే. పాఠము మార్చకుండినను పరవా లేదనిమాత్రమే భావన.

3. 10 వ పేజీ 22 వ పంక్తిలో “కొండలప్పనికి (మొక్కుమటంచుననక. యెండులాగుల జత లొనరించ దతఁడు” అనిమూలము. “.... జతు” అని శ్రీశాస్త్రిగారి-సవరణ. అది జోతగా నుండవచ్చునని అనుకొందు. గణభంగము కాదు. జతి = సంగీతములోయతి. జోత = నమస్కారము. మొక్కుమటంచుమని చెప్పివుడు ‘జోత’ లొనరించుట సహజమే కాని ‘జతు’ లొనరించుట సహజముకాదు. చిన్నబిడ్డల నాడించునపుడు ‘ఏడుకొండలవాడా జోత; ‘వెంకటరమణా జోత’ ఇత్యాదిగ చెప్పుట నేటికిని సుప్రసిద్ధమే.

“.... గట్టురా -

చూలియనుంగుసామికిని జోతలు జోతలటంచు”

(సారంగధర చరిత్ర1-44)

ఇత్యాది మహాకవి ప్రయోగములు సుప్రసిద్ధములే

4. చరిత్ర 13 వ పేజీ 23 వ పంక్తిలో

“కానికరూకల కణజాలవాడె” అని మూలము “కానికరూకలఁ గణజాలువాడె” అని శ్రీశాస్త్రిగారిసవరణ. కణజాలు = గాడెలు. స్వామికి బంగారు కణజాలున్నట్లు 22 వ పేజీ

రి వ పంక్తి: “భంగారుగాదెలపజ్జ” అని చరిత్రలో గలదు. ‘కాని కరూకలకణఁజాలవాఁడె’ అను సమస్తపదమైనమూలపాఠమే సరిపోవునుగదా.

5 21 వ పేజీ 21 వ పంక్తిలో

“గుట్టిన మది మొక్కుకోరొ కానుకలు
పెట్టరో దండముల్ పెట్టరోయిపుడె”

అని మూలము “... (మొక్కుకోరొ” అని శ్రీశాస్త్రి గారి సవరణము. ‘(మొక్కుకొన్న అని యుండుట బాగేమో. రహస్యముగా మీకు (మొక్కుకొన్న కానుకలను ఇపుడు బాహాటముగ స్వామికి సమర్పింపుడని అర్థము’ సరిపోవునుగదా!

6. 25 వ పేజీ 6 వ పంక్తి “అల తలుపులు ఫెళఫెళన తెరచుటయు” అని మూలము. “ఫెళ్ ఫెళన” అని శ్రీ శాస్త్రి గారి సవరణ. ఈ సవరణవలన మూలములో ఒక అక్షర మొక్కువగుచున్న ఛందోదోషము తొలగినదిగాని, యతిస్థానము స్పష్టపడలేదు. ‘ఫెళ్ ఫెళని’ అని యుండవచ్చుననుకొందు. ‘పెళ్ పెళ్’ + అని లో అకారము యతియై నిలుచును. శ్రీశాస్త్రిగారి పాఠములో ‘ఫెళన’ ప్రక్కన అరసున్నయుండి ‘తె’ ‘దె’ గా సరళమై యున్నచోగూడ సరిపోయియుండెడిదే.

7. 28 వ పేజీలో 19 వ పంక్తిదగ్గర శ్రీశాస్త్రిగారు గ్రంథపాఠమన్నారు. అక్కడనున్న అసందర్భపాఠమునకు శస్త్రచికిత్సచేసి సరియైనపాఠముతో తరువాతిగ్రంథమును సాగించుటకు చాలశ్రమపడియుందురు. “దులగుచు” ఇత్యాదిఅనన్విత భాగమును త్రోసిపుచ్చి “వేద్యంబులగు” ఇత్యాదిగ తరువాతి భాగమును పరిష్కరించిరి. ఒకే మూలప్రతియైనందున ఏమిపోయినదో

ఎంతబోయినదోగూడ గుర్తించుట కష్టము. అన్నమయ్యకు వైష్ణవ మిచ్చి, పంచసంస్కారములు చేసిన శ్రీవైష్ణవుల ప్రక్రియాపద్ధతియు, అన్నమయ్యతల్లి ఆతని వెదకికొనుచువచ్చి, విరక్తుడైనకొడుకును రక్తునిగ మార్చుటకు ఆతనిగురువులపజ్జ పడినపాటులు ఆ గ్రంథ పాఠమున ఉండవచ్చునని తోచుచున్నది.

8. 45 వ పేజీలో 18, 19, 20, 21 వ పంక్తులు ప్రాస భంగముతో ముద్రితములైనవి. ఇది కేవలము కనుజారుజాతే.

‘ యోగమార్గంబున నొక కొన్ని బుధులు
రాగిల్ల శృంగార రసరీతిఁ గొన్ని
సారసనేత్రుపై సంకీర్తనములు
సరసత్వమునఁదాళ సముఖముల్ గాగ
పరమతంత్రములు ముప్పదిరెండువేలు ’

అని మూలము. ఇక్కడ ‘సారసనేత్రుపై’ అనుపాదము గుర్వాదిగా రప్రాసతో నొకటే యున్నది. దానినట్లే విడిచిన ద్విపదకాక ఏకపద కావలసివచ్చును. శ్రీశాస్త్రిగారు ఆయొంటిపాదమును జంటచేయ దలచి “వైరాగ్యరచనతో వాసింపఁగొన్ని” అని తామేపూరించి యుండురు. సందర్భోచితమైన చక్కనిపూరణము. ఈ పరిష్కరణ పరిశ్రమలో కొంతతడబాటు గలిగి,

‘ యోగమార్గంబున నొక కొన్ని బుధులు

వైరాగ్యరచనతో వాసింపఁగొన్ని

రాగిల్ల శృంగారరసరీతిఁ గొన్ని

సారసనేత్రుపై సంకీర్తనములు ” అని ప్రాసభంగముతో

ఆచ్యెనది. ఈ చిన్నదోషము ఇప్పుడు సవరింపబడినది.

9. 46 వ పేజీలో 17 వ పంక్తి “వినిన వ్రాసినఁ జదివినఁ జేదుకొనిన” అని మూలము. అది “వినిన వ్రాసినఁ జేదుకొనినఁ జదివినను” అని ముద్రితమైనది. మూలపాఠము యతి కనుగుణము. ముద్రితపాఠములో ప్రాసయతికి పాల్పడవలసివచ్చును.

10. (1) పనిమంతుడు (24 పే. 7 వ పంక్తి), (2) శిరసా నహించి (26 పే. 19 పంక్తి), (3) వాద్యదండెయు (31 వ పే. 8 వ పంక్తి) వంటి ప్రయోగములను వ్యాకరణము లీసడించినను, లోక సిద్ధిని పురస్కరించుకొని ప్రయోగించి, తాళ్ల పాకకపులతెగువను, వ్యావహారికపదప్రీతిని చూపినట్లున్నది.

తప్పుల తడకగానున్న మూల పుస్తకమును వరనయోగ్యముగ పరిష్కరించినందులకు శ్రీశాస్త్రిగారికి ఆంధ్రసాహిత్యలోకము ఋణపడియున్నది. నేను పైని జూపిన కొన్ని చిల్లరదోషములు, రెండవ ముద్రణము వారిచేతిమీదుగనే సాగియుండినచో సుపరిష్కృతములై యుండెడివి. కాని శ్రీశాస్త్రిగారు ఓకటి రెండుస్థలము లందు తప్ప ఎక్కడను మూలపాఠములు చూపలేదు. సవరించితినియు చెప్పలేదు. ఆ మూలపాఠము అంతటా చూపకుండుట మంచిదే. అది అంత సంస్కారముగలప్రతి. సవరించితినిని చెప్పియుండినచో ఈ పరిష్కరణమున ఈ మాట కవసర ముండదు.

అన్నమయ్య మనుమడే ఇంచుమించు సమకాలికుడు. ప్రామాణికుడు, రచనాధురీణుడనై దీనిని రచించుటచే ఈ చరిత్ర విలువ చాల గొప్పది. అందువలన దీనిని పీఠికతో జోడించి ముద్రించుటయే గాక, నిడిగ కొన్ని ప్రతులు ముద్రించి సాహిత్యజ్ఞాసువులకు అందించుచున్నాము. ఇట్లు రెండువిధముల ముద్రించుట కంగీరించి, ఈ తాళ్ల పాకకపులవాఙ్మయపరిష్కరణప్రకాశములకు గొప్పగా తోడ్పడుచున్న తి. తి. దే. కార్యనిర్వహణాధికారులు శ్రీ P. S.

రాజగోపాలరాజు I. A. S. గారికి, దేవస్థానం ధర్మకర్తలమండలి అధ్యక్షులు డా॥ చెలికాని అన్నారావు గారికిని మా హోర్డమైన ధన్యవాదములు. మా యీ కార్యములందు చేదోడు వాదోడుగానున్న శ్రీ వేంకటేశ్వరప్రాచ్యకళాశాలాధ్యక్షులు డా॥ కాశీభట్ల - సేతు రామేశ్వరదత్తా గారికి, అచ్చపనులయందు కడుజాగరూకులై మాకు తోడ్పడిన తి. తి. దే. ప్రెస్ మేనేజరు శ్రీ M. విజయ కుమార్ రెడ్డి గారికిని మాయభినందనములు. శ్రమయఃక దిద్దినవాని నన్నింటిని సవరించి వీలైతే నిర్దుష్టముగ కూర్చినఅచ్చ కూర్పులకు ప్రశంసావచనములు దక్క వేరేమీయగలను. నా కి పరిష్కరణకార్యములయందు అన్ని పనులలో యథాశక్తి సహకరించిన చిరంజీవి శ్రీ K. రామచంద్రరాజుగారికి నామంగళశాసనములు.

“తప్పులుండుట మానవధర్మమండ్రు” అనినరీతి మాకనుగప్పి దొరలినదోషములను సరసులు మన్నించి తెలియపరచినచో పై పై ముద్రణములందు మెలకువగ నుండగలము.

శ్లో॥ శ్రీ వేంకటేశచరణాబ్జమధువ్రతాయ
సంకీర్తనై కసధయే స్వపితామహాయ ।
తచ్చిన్నయః కృతిమిమాం ద్విపదో జ్వలార్థాం
భక్త్యా సమర్ప్య కవితాపరమార్థ మాప ॥

తిరుపతి,

22-3-1978

బుధవిధేయుడు

గౌరిపెద్ది రామసుబ్బశర్మ,

ఆంధ్రకావ్యాధ్యక్షుడు.

శ్రీ వేంకటేశ్వర ప్రాచ్యకళాశాల, తిరుపతి.
(తాళ్లపాక వాఙ్మయ పరిశోధకుడు)

శోధనిక

[తొందర తొందరగ జరిగినఈ ముద్రణములో మాకంటికి కానవచ్చినకొన్ని దోషములను ఈ క్రింద తెలుపు కొనుచున్నాను. పూర్వముద్రణమువారు తెలిపినవి చాలభాగము సవరింపబడినట్లే-]

అన్నమాచార్య చరిత్ర పీఠిక

(కీ॥ శే॥ వే॥ ప్ర॥ శాస్త్రిగారిది)

వరుస	పుట	పంక్తి	ఉన్నది	ఉండదగినవి
1.	81	21	1453	1553
2.	103	16	బెరుమూళ్లు	బెరుమాళ్లు

అన్నమాచార్య చరిత్రము (ద్విపద)

వరుస	పుట	పంక్తి	ఉన్నది	నేమహించినది
1.	1	7	సంకీర్తననవనిధులు	సంకీర్తనపునిధులు
2.	5	15	చూచి	చూపి
3.	7	14	డనుచు	డగుచు
4.	11	5	నధ్యయంబు	నధ్యయనంబు
5.	20	6	చేతపడిఁ	శాత్తుపడిఁ

(తమిళము)

6.	21	14	గోనపునుగు	గోవపునుగు
7.	23	25	ఈరీతి	ఈలీల
8.	24	2	దైత్యదారకు	దైత్యుతారకు
9.	27	11	నెపుడు	నతడు

[పూర్వముద్రణములో నక్షత్రము * గుర్తుతో వీలైనన్ని సవరించితిని. మిగిలిన వివి]

1

2

3

1

2

1

2

3

4

5

1

2

3

4

అన్నమాచార్య చరిత్ర పీఠిక

అవతరణిక

అన్నమాచార్యచరిత్రము కథాపురుషుని మనుమఁడే రచించినది కాఁబట్టి విలువగల ప్రామాణిక చరిత్ర గ్రంథము. తెనుఁగున ప్రాచీన కాలపుఁజరిత్రగ్రంథములు కవీశ్వరులవి, ప్రాచీనులే ఆయా కవీశ్వరుల దగ్గటి కాలమువారే, కవితతో రచించినవి, చాలఁ దక్కువ.

బసవపురాణము, పండితారాధ్యచరిత్రము, తిక్కనచరిత్రము (దశకు- ౧ ఆ.), కృష్ణరాయచరిత్రము, రఘునాథనాయకాఖ్యుదయము, నృసింహగురుచరిత్రము, ఇట్టివి కొన్నిమాత్రమే ప్రేళ్ల లెక్కకెక్కియున్నవి. అం దీయన్నమాచార్యచరిత్రము మతపాండిత్యకవితాప్రఖ్యాతిగన్న మహనీయుని చరిత్రమై చాలఁగా జరగిన విషయములనే సంతరించునదిగా నిరూపణకెక్కి నా కెక్కువ మక్కువ గొల్పినది.

దీనిరచయిత చినతిరువెంగళనాథుఁడని నిండుపేరుగల చిన్నన్న. ఈతని విషయము 'అన్నమాచార్యసంతతి' అనుపట్టున వివరింతును.¹

1. ఈ యన్నమాచార్య చరిత్ర కాగితపువ్రాతపుస్తకమును కడపజిల్లా రాయచోటి తాలూకా మడితాడుగ్రామవాసి శ్రీతాళ్ళపాక సూర్యనారాయణయ్యగారు తిరుపతి వెంకటేశ్వర ప్రాచ్యగ్రంథాలయమున కొనఁగిరి. ప్రాత తాటాకువ్రతి ననుసరించి వారు దానిని 1940 సంవత్సరములో వ్రాసినది. దానితో రేపబూరి వెంకటాచార్యుని శ్రీపాదరేఖ మాహాత్మ్యమును; తాళ్ళపాక చిన్నన్న తామ్రకావనమునుగూడ చాటి గ్రంథాలయమున కొనఁగిరి. తామ్రకావనమును, శ్రీమాన్ రామకృష్ణకవిగారు ఇక్కడి జర్నల్ వాఙ్మం 1 పార్టు 1 లో వ్రాసినది.

ఈ యన్నమాచార్యచరిత్ర వ్రాతవ్రతిలో గ్రంథము ముగిసినతరువాత 7 పుటలో "తాళ్ళపాక తిరువెంగళనాథుని జీవితచరిత్రము కార్యేటివగర పండ్తానములో ఉన్నది చూడవలెను." అని కలదు. అట్లు కార్యేటివగరమువఁ గందేమో.

ఈ యన్నమాచార్య చరిత్రమునుబట్టియే కాక, అన్నమాచార్య రచితము లయిన సంకీర్తనములఁ బట్టి, తత్ప్రసక్తము లయిన శాసనములఁబట్టి, అన్నమాచార్యుల పుత్రపౌత్రాదులు రచించిన సంకీర్తన కావ్యాదులనుబట్టి, కూడఁ దచ్చరిత్రము కొంత గుర్తింప నగును. నలుదెఱఁగుల సాధనములను గ్రుచ్చి యెత్తి హృద్యమయిన తచ్చరిత్రము నుద్ధరింప యత్నింతును.

అన్నమయ వంశము

అన్నమాచార్యుఁడు నందవర్మవైదిక బ్రాహ్మణవంశమున జన్మించినాఁడు. ఈవంశమువారు ఋగ్వేదులు, ఆశ్వలాయన సూత్రులు, భరద్వాజగోత్రులు, పొత్తపినాఁటిలోని తాళ్లపాక గ్రామమున¹ నుండినవారు. మాకు లభించిన తాళ్లపాకవారి యితర గ్రంథములలో నెందుఁగాని యన్నమయ పితృపితామహాదుల ప్రశంస లేదు. ఇందే అది కలదు (చూ. 4 నుండి రి పుటలు). అన్నమాచార్యునితాత విద్యాభ్యాసమునకు ఊటుకూరను బంధుగ్రామమున కరిగినట్లున్నది.²

అవతారము

అన్నమాచార్యునితల్లి లక్కమాంబ³ మాడుపూరి మాధవ స్వామి భక్తురాలట. అది యామె పుట్టినంటివారి యూరు గాఁబోలును. అన్నమయ (శక. 1346), క్రీ. 1424 క్రోధి వై శాఖమాసమున విశాఖా నక్షత్రమున జన్మించినాఁడు. పన్నిద్దరాశ్వాల్లలో ముఖ్యులగు నమ్మాశ్వాల్ల (శతకోపయతి) కూడ వై శాఖవిశాఖనే జన్మించిరి. జన్మోత్సవము పుట్టిన నక్షత్రమును బట్టియును, నిర్వాణోత్సవము

1. తాళ్లపాక నేటి కడపజిల్లా రాజంపేట తాలూకాలోనిది.

2. చివరియందుయ్య ఊటుకూరి చెన్నిరాయనిమీఁద సంకీర్తనములు రచించెను.

ఊటుకూరు తాళ్లపాక దగ్గఱనే రాజంపేట తాలూకాలోనే నేడున్నది.

3. మాడుపూరు, కడపజిల్లా సిద్ధపేట తాలూకాలో నున్నది.

చనిపోయిన తిథిని బట్టియును జరపుట సంప్రదాయము. వైశాఖ మాసమున విశాఖా నక్షత్రము ప్రాయశముగా పూర్ణిమాతిథికి వచ్చును. కనుక వైశాఖపూర్ణిమ జన్మతిథిగాఁ గూడ నిర్ణయింప వచ్చును. (శక. 1424.) క్రీ. శ. 1503, గుందుభి ఫాల్గుణ బహుళ ద్వాదశినాఁ డాతడు దివ్యధామమంది నాఁడు. అతని జీవితపరి మాణము 79 ఏండ్లు. ఇటుచూడఁగా నేటి కాలఁడు 'జన్మించి 524 ఏండ్లయినది. 'దివ్యత్వమంది 445 ఏండ్లయినది.

వేదాంతదేశికులు శ్రీ వేంకటేశ్వరస్వామివారి గుడిఘంట యంశమున నవతరించిరిని ప్రఖ్యాతి. మనయన్నమాచార్యులు స్వామి నందకము (ఖడ్గము) నంశమున నవతరించిరిని ప్రఖ్యాతి.

(చూ. 10 పుట)

బాల్యము

అన్నమాచార్యునకు బాల్యమునఁ దల్లిదండ్రులు వదినె యన్నలు పనులు చెప్పుటయు, భగవద్భక్తిపరాయణుడై యాతఁడు వానినిఁ జేయఁజాలక చీకాకుపడుటయు జరిగెను. (చూ. 11, 12 పుటలు.) కుటుంబమువారివలనఁ దాను జీకాకు పొందుటను సూచించు సంకీర్తనములుకొన్ని యన్నమాచార్య సంకీర్తనములలోఁ గలవు. అ. దొకటి:—

సామంతం

అయ్యో పోయం బ్రాయముఁ గాలము

ముయ్యంచుమనసున నే మోహమతి నైతి

॥ పల్లవి ॥

చుట్టంబులా తనకు సుతులుఁ గాంతలుఁ జెలులు

వట్టియాసలఁ బెట్టువారే కాక

నెట్టుకొని పీరు గడు నిజ మనుచు హరి నాత్మఁ

బెట్టినేరక వృథా పిరిపీకులైతి

॥ అయ్యో ॥

తగుబంధుల తనకుఁ దల్లులునుఁ దండ్రులును
 వగలఁ బెట్టుచుఁ దిరుగువారే కాక
 మిగుల వీరలపొందు మే లనుచు హరి నాత్మఁ
 దగిలించలేక చింతాపరుడనైతి

॥ అయ్యో ॥

అంత హితులా తనకు నన్నలునుఁ దమ్ములును
 వంతువాసికిఁ బెనఁగువారే కాక
 అంతరాత్ముడు వెంకటాద్రికుఁ గొలువ కిటు
 సంతకూటములయలఁడికి లోనైతి

॥ అయ్యో ॥

అన్న. ఆధ్య. 29 తేకు.

స్వామి సాక్షాత్కారము

అన్నమయకుఁ బదునాటవయేట స్వామి ప్రత్యక్ష మయి
 నట్లాయన సంకీర్తనముల తొలిరాగి తేకుమీఁదఁ జెక్కంబడి
 యున్నది. నాట నుండియే స్వామియానతిచొప్పున నాతఁడు
 సంకీర్తనములు రచింపనారంభించెను. నమ్మాళ్వార్లు (శతకోపయతి)
 కూడఁ బదునాటవయేటనే ప్రజ్ఞాపూర్ణులై దివ్యప్రబంధరచన
 సాగించిరి. అన్నమయ తనకు స్వామి జాల్యమున దర్శనమిచ్చుట
 నిట్లు సంకీర్తనములఁ జెప్పుకొన్నాఁడు.

భూపాలం

ఇప్పు డిటు కలగంటి నెల్లలోకములకు
 నప్పఁదగు తిరువెంకటాద్రికుఁ గంటి

॥ పల్లవి ॥

అత్యంతయందైన శేషాద్రిశిఖరము గంటి
 ప్రతిలేనిగోపురప్రభలు గంటి
 శతకోటిసూర్యతేజములు వెలుఁగఁగఁ గంటి
 చతురాస్యుఁ బొడగంటిఁ జయ్యన మేలుకంటి

॥ ఇప్పు ॥

కనకరత్నకవాటకాంతు లిరుగడఁగంటి
 ఘనమైనదీపసంఘములు గంటి
 అనుపమమణీమయ మగుకిరీటము గంటి
 కనకాంబరము గంటిఁ గ్రక్కన మేలుకంటి || ఇప్పు ||

అరుదైనశంఖచక్రారు లిరుగడఁ గంటి
 సరిలేనియభయహస్తము గంటిని
 తిరువెంకటాచలాధిపునిఁ జూడఁగఁ గంటి
 హరిఁ గంటి గురుఁ గంటి నంతట మేలుకంటి || ఇప్పు ||
 అన్న. అధ్య. ౩ తేజ.

పాడి

సందేహ మెక్కడా లేని సంతోషించుకొంటి నేను
 కందువ బ్రహ్మానందము గైకొంటి నేను || పల్లవి ||

సున్నఁగా సంకీర్తన నానోరి కిచ్చితి గనుక
 నన్నరక్షింతువే యనుచు నమ్మితి నేను
 పిన్ననాఁడ నీవు నన్ను బేరుకొంటివి గనుక
 యెన్నంగ నీదేర్తు వని యియ్యకొంటి నేను || సందే ||

శ్రీకాంతుఁడ నీమూర్తి నాచిత్తములో నిల్పఁగాను
 నాకు నీవు గల వని నమ్మితి నేను
 దాకొని లోకములో నీదాసుం డనిపించఁగా
 ఈడక నేలితి వని యెఱిఁగితినేను || సందే ||

కైవసమై నీవు నాకుఁ గలలో నానతియ్యఁగా
 నావద్ద నున్నాఁడవని నమ్మితినేను
 ఏవేళా శ్రీవేంకటేశ యెదుటనే ఉండఁగాను
 పావనమై యిన్నిటాను బ్రబలితి నేను || సందే ||

అన్న. అధ్య. సం. II. 244 పేజి.

తిరుపతికిఁ బయసము

అన్నమయ కాడినమా పెల్ల నమృతకావ్యముగాను పాడిన
పాపెల్లఁ బరమగానముగాను గాఁజొచ్చినవి. తిరుపతి యాత్రకుఁ
బయనమయ్యెను, పరుసగుంపువారిట్లు పాడఁజొచ్చిరి. (చూ 13 పుట)

వేడుకొందామా వెంకటగిరి వెంకటేశ్వరుని " పల్లవి "

అమటిమొక్కులవాడే అదిదేవుడే వాడు

తోమని పళ్ళాలవాడే దురితదూరుడే " వేడు "

వడ్డికాసులవాడే వనజనాథుడే పుట్టు

గొడ్డురాండ్రకు బిడ్డలనిచ్చే గోవిందుడే " వేడు "

ఎలమిఁగోరినవరా లిచ్చేదేవుడే వాడు

అలమేల్మంగా శ్రీవేంకటాద్రినాథుడే " వేడు "

తాళ్ళపాక శేషాచార్యులుగారి వ్రాతప్రతి.

దిగువతిరుపతి క్షేత్రము పొలిమేరలో తాళ్ళపాకగంగమ్మ
యను గ్రామదేవత గలదు. తాతాయగుంట గంగమ్మ¹, అంకాళమ్మ
ఇత్యాది నామముల గ్రామసీమాదేవత లింకను గలరు. అందరకంపైఁ

1. తాతాయగుంట గంగమ్మను గూర్చి యాత్రగలదు:— ఎప్పుడో తిరుపతి నుండి
తిరుమల తాతాచార్యులవారు శిష్యసంఘము చేయుచు కడపప్రాంతమున నొకయూరి
కరుగఁగా జరిగినది. ఆ యూరి నెన్నఁదో వెంనియన్న గంగనమ్మ భయంకర వ్యాధి
లచే ప్రతివత్సరము ననంత్యాజనమును నాహతి కొనుచుండుటయు నొకప్పుడు జాత్ర
జరుగుచుండఁగా నామె జారిదలచి యేదాది లోక నరబలి యిచ్చుచో నీ మారణ
మాపివేయుచు ననుటయు గ్రామస్థులందుల కంగీకరించుటయు జరిగెను. ఏఁజేట
జాతరనాళ్లలో బాటసారిగా వచ్చిన పరాయి యూరివాని నొకని బలిపెట్టుట జరుగు
చుండెను. ఒక యేట తాతాచార్యులుగారు చిక్కిరి. గురువుగారిని గోల్పోవుటయనఁ
యూరివారు తటస్థులయింపసాగిరి. ఎట్లో తెలిసి ఆచార్యులవారు భీమునివలె బలి
యగుదునని వెంటనే మాన్పిరి. బలిగావలసినవాడు జాతరదోట అష్టాక్షరీనారాయణ
కవచాదుల ననునందించుచు శిష్యులకుఁ జేయు శంఖపత్రముద్రాంకితమున తీరునఁ గాక
కణకణ నిప్పురగిల్పించి శంఖపత్రముద్రల నెఱుగఁ గార్చి యుండిరి. జాతరలో

తాళ్లపాక గంగమ్మ ప్రాచీనదేవతయట. ఇప్పటికి నాదేవి తిరుపతి పొలిమేరలోనే కలదు. పూర్వము తిరుపతియాత్రకు వచ్చు యాత్రికు లాక్షేత్రదేవత నర్పించి షేత్రప్రవేశము చేయుచుండెడి వారట. అన్నమయ యాదేవతకుమొక్కు చెల్లించెను. (చూ. 14 పుట.) తొలుత నాదేవతను తాళ్లపాక యన్నమయ యర్పించుట చేతనేమో యామెకు తాళ్లపాక గంగమ్మ యని పేరయ్యెను. తిరుపతిలో నేఁటేట జరుగు గంగమ్మ జాతిర యీగంగానమ్మలకై యేర్పడినదే.

అన్నమయ యంతటఁ దిగువతిరుపతికి విచ్చేసి యిట్లు సలకీర్తనము చేసెను.

మలహరి

అదె చూడు తిరువెంకటాద్రి నాలుగుయుగము

లందువెలుఁగొంది ప్రభమీఱఁగాను

॥ పల్లవి ॥

తగనూటయిరవై యెనిమిది తిరుపతులం గల

స్థానికులును చక్రవర్తి పీఠకములును

అగణితంబైన దేశాంత్రులమఠంబులును

నధికమై చెలు వొందఁగాను

నమ్మవారి పూజముతో నొకబ్రతుఁడు బరిబరి యనుచు వారిమీఁదికి దూఁకెను. ఆచార్యులవారు వట్టకాల్లతో శంఖచక్రముద్రం నామ నమింపబడి రెండు భుజములమీఁద గట్టిగా నంటించఁజేయిరి. ఇవశక్తి పాఠిపోఁజూచి వెనుదిరిగెను గావిమంత్రప్రభావముచే నడుగు సాగక విరిచిపోయెను. ముద్ర వీపుమీఁదఁ బడెను. తాతాచార్యులుగారిముద్ర భుజము దప్పినా వీపుతప్పదన్న సామెత తదాదిగా వెలసెను. గంగనమ్మ యీ యాచార్యులవారి కాళ్లపైవారి శరణాగతులయ్యెను. ఆమెకు శిష్యుల ననుగ్రహించి యాచార్యులవారు తిరుపతికిఁ దోడ్చెచ్చి యూరివెలువల నెఁకొల్పిరి. నాటితో నాగ్రామపువారి కామెవరిని వీడ తొలఁగెను. నాటనుండి తిరుపతిలో తాతాచార్యులవారియనుమతి నామె కేఁటేట జంతుబలంతోను మద్యపుఁ జూతలతోను నిన్నటిదాఁత జాతర సాగినది. మహాత్ముల యనుగ్రహమున నేఁదామె శుద్ధ సాత్త్వికులై మద్యపుఁజూతను జంతుబలిని విడనాడినది

మిగుల సున్నతములగు మేడలును మాచుగులు
 మితిలేనిదివ్యతపసులున్న గృహములును
 వొగినొరగుఁ బెరుమాళ్ళ పునికిపట్టయి వెలయు
 దిగువ తిరుపతి గడవఁగాను

॥ అదె ॥

పొదలి యరయోజనము పొడవుననుఁ బొలుపొంది
 పదిసొండుయోజనంబుల పరపుననుఁ బరగి
 చెదర కేవంకఁ జూచినమహాభూజములు
 సింహశార్దూలములును
 కదిసి సురవరులు కిన్నరులు కింపురుషులును
 గరుడగంధర్వ యక్షులును విద్యాధరులు
 విదితమైవిహరించు విశ్రాంతదేశముల
 వేడుకలు దైవాఁగాను

॥ అదె ॥

ఎక్కువల కెక్కువై యెసగి వెలసినపెద్ద
 యెక్కు డతిశయముగా నెక్కి నంతటిమీఁద
 అక్కజంబైన పల్లవరాయనిమతము
 అలయేట్లపేడ గడవఁ
 చక్క నేఁగుచు నవ్వచటి గడచి హరిఁదలఁచి
 మ్రొక్కుచును మోఁకాళ్ళముడుగు గడచినమీఁద
 నక్కడక్కడ వెంకటాద్రికుసంపదలు
 అంతంతఁ గాన రాఁగాను

॥ అదె ॥

బుగులుకొను పరిమళంబుల పూవుఁదోటలును
 పొందైననానావిధంబుల వనంబులును
 నిగిడి క్రిక్కిరిసి పండినమహావృక్షముల
 నీడలను నిలిచి నిలిచి
 గగనంబు దాకి శృంగారరసభరితమై
 కనకమయమైన గోపురములనుఁ జెలువొంది

జగతీధరునిదివ్యసంపదయగల నగరు

సరగునను గానరాఁగాను

॥ అదె ॥

ప్రాకటంబైన పాపవిनाశనములోన

భరితమగు దురితములు పగలిపాటుచునుండ

ఆకాశగంగ తోయములు సోకిన భవము

లంతంత వీడిపాఁగను

ఈకడనుఁ గోనేట యతులు బాళుపతుల్ మును

లెన్న నగలమై వున్న వైష్ణవులలో

నేకమై తిరువెంకటాద్రిఁ దాదరిం

యేప్రొద్దు విహరించఁగాను

॥ అదె ॥

అన్న. ఆధ్య. 37 శ్లో.

శేషాద్రి దర్శనము

శ్రీరాగం

అదివో అల్లదిహో హరివాసము

పదివేల శేషుల పడగలమయము

॥ పల్లవి ॥

అదె వేంకటాచల మఖిలోన్నతము

అదివో బ్రహ్మాదుల కపురూపము

అదివో నిత్యనివాస మఖిలమునలకు

నదె చూడఁ దదె మ్రొక్కఁ దానందమయము

॥ అది ॥

చెంగట నల్లదివో శేషాచలము

నింగినున్న దేవతల నివాసము

ముంగిట నల్లదివో మూలనున్నధనము

బంగారుభిరాల బహుబ్రహ్మమయము

॥ అది ॥

తై వల్యపదము వేంకటనగ మదివో

శ్రీవేంకటపతికి సిరు లయినది

భావింప నకలసంపదలరూప మదివో

పావనముల తెల్లఁ బావనమయము

॥ అది ॥

అన్న. అధ్య. 4 తేట.

రామక్రియ

కట్టెదుర వై కుంతము కాణా చయనకొండ

తెట్టెలాయ మహిమలే తిరుమల కొండ

॥ పల్లవి ॥

వేదములే శిలరై వెలసినదికొండ

యేదెసఁ బుణ్యరాసులే యేఱురై నది కొండ

గాదిలి బ్రహ్మాదిలోకముల కొనలకొండ

శ్రీదేవుఁ డుండేటిశేషాద్రి యీకొండ

॥ కట్టె ॥

సర్వదేవతలు మృగజాతురై చరించేకొండ

నిర్వహించి జలధులే నిట్టచఱురై నకొండ

పుర్విఁ దపసులే తరువురై నిలిచిన కొండ

పూర్వపు టంజనాద్రి యీపొడవాటికొండ

॥ కట్టె ॥

వరములు కొటారుగా వక్కణించిపెంచేకొండ

పరగులక్ష్మీకాంతు సోబనపుఁ గొండ

కురిసి సంపదిలెల్ల గుహలనింపినకొండ

విరివై న దిదివో శ్రీవేంకటపుఁ గొండ

॥ కట్టె ॥

అన్న. అధ్య. 282 తేట.

అహిరి

తోరణములే త్రో వెల్లా

మూరట బారట ముంచిన లతల

॥ పల్లవి ॥

కూరిమి మటములు గోపురంబులును
తేరుపడగలే తెరు వెల్లా
కోరినపండ్లు గురినేటి తరువులు
తోరములైన వెదురుజొంపములు

॥ తోర ॥

ఆటలుఁ దిరువులు నందపు టురువులు
పాటలు వనవైభవ మెల్లా
కూటువనెమిళ్ళ కోవిలగుంపులు
పేటలఁ దేటల పెనుఁగూటములును

॥ తోర ॥

వింజామరలును విసనకట్టలును
గొంజెగొడుగులే కొండెల్లా
అంజనగిరిరాయఁడు వెంకటపతి
సంజీవని పరుషల కొదవఁగను

॥ తోర ॥

అన్న. అధ్య. 20 తేట.

అన్నమయ దిగువతిరుపతినుండి వేకువజామున బయలుదేరి
అడిపడి నరసింహుని, తలయేరుగుండును, పెద్దయెక్కుడును, కపుర
పుఁగాలువను, దర్శించుచు జామెక్కుసరికి మోఁకాళ్లముడుపుకడ
కేఁగెను.

తిలయేరుగుండు

అడిపడిదగ్గఱనే గొప్ప చితచెట్టు నేడును గలదు. శ్రీవేంక
టేశ సేవాక్రమమున నది ప్రస్తుతిగ్నది. అన్నమాచార్యుఁడు దీనిఁ
బేర్కొన్నట్టు లేదు.

చించా మున్నిద్రసుభగాం దివ్యాం తన్మూలత శ్శుభే
శ్రీనివాసపదాంభోజే స్వసంకల్పాత్ సముత్థితే
తన్మూలతస్స్వయంవ్యక్తా సరోయోగిముఖానపి
లక్ష్మీన్యసింహం శేషాద్రిం ప్రణిపత్య కృతాంజలిః॥ నేవాద్రమః.

చింతచెట్టు దాటి, తర్వాత నరసింహస్వామి, తలయేరుగుండు, అక్కడనే శ్రీపాదములు, నున్నవి. కొండమీది కెక్కువారును దిగువారును తలనొప్పి కాలునొప్పి కలుగకుండుటకై యాగుండును దలతో మోకాళ్ళతో దాక్షుడరు. కనుకనే దానికి దలయేరుగుండన్న పేరయ్యెను. (మా. 14 పుం.)

శ్రీపాదములు

శ్రీరామానుజాచార్యులవారు తిరుపతికి విచ్చేసి కొండపై స్వామిసన్నిధిని మూన్నాళ్లు వసించి యటుపై దిగువ తిరుపతిలో నొక వత్సరము నెలకొని తిరుమలనంబిగారికడ రామాయణరహస్యార్థములఁ దెలిసికొనిరట! తిరుమలనంబి ప్రొద్దుట స్వామిని సేవించి కొండదిగి యడిపడికడ దలయేరుగుండు దగ్గటిమండపము నకు రాఁగా రామానుజాచార్యులవారు గోవిందరాజ సన్నిధినుండి యక్కడికరిగి రహస్యార్థములఁ దెలిసికొనుచుండెవారట. తిరుమలనంబి యొకనాఁడు స్వామిసన్నిధిని మధ్యాహ్నపూజ సాగదయ్యెఁ గదా యని ఖిన్నుఁడు కాఁగా స్వామి నీకాకొఱఁత తొలగిపోఁగలదు దుఃఖిఁపకుమని స్వప్నోద్బోధము కావించిరట. మఱునాఁడు ప్రాతఃకాల పూజచేసి వచ్చిరామానుజులపదేశము చేయుచుండగా మధ్యాహ్నపూజా సమయమునకు దివ్యకుసుమ తులసీ మృగమదకర్పూర సుగంధముతో స్వామిపాదములు ప్రత్యక్షమయ్యెనట. తదాది శ్రీపాదములకక్కడ ప్రతిష్ఠకలిగెను. ఇతిహాసమాలలోనే ఈ కథ.

ముఖారి

బ్రహ్మ గడిగిన పాదము

బ్రహ్మము దా నీపాదము

“పల్లవి”

చెలఁగి వసుధ గొలిచిన నీపాదము

బలి తలమోపిన పాదము

తలఁకక గగనము దన్నినపాదము

బలరిపు గాచిన పాదము

॥ బ్రహ్మ ॥

కామిని పాపము గడిగిన పాదము

పాము తల నిడిన పాదము

ప్రేమపు శ్రీనతి పిసికేటిపాదము

పామిడి తురగపు బాదము

॥ బ్రహ్మ ॥

పరమ యోగులకుఁ బరిపరి విధముల

పరమొసఁగెడి నీపాదము

తిరువేంకటగిరి తిరమనిచూపిన

పరమపదము నీపాదము

॥ బ్రహ్మ ॥

అన్న. అధ్య. 31 తేకు.

కురువనంబి

తలయేరుగుండు దాటిన తర్వాత కుమ్మరమండలము యొక స్థలము గలదు. అది నేఁడు చెడినది. అక్కడితాళ్లు మెట్లకుఁ బ్రక్కగోడ తాళ్లుగా మాఱినవి. ఆతాళ్ళమీఁదఁ గురువనంబి కథాశిల్పము లున్నవి.

ఒక కుమ్మరి స్వామికిఁ బ్రతిదినము వంటకుండలుచేసి యర్పించుచు దానియాయతిచే జీవించుచుండెను. అనుదినము నెడతెగక యాపని యుడుటచే నాతనికి స్వామిదర్శనము తఱచుగా లభింపదయ్యెను. కొయ్యతో శ్రీనివాసమూర్తిని గల్పించుకొని యాతఁడు కుండలు చేయఁగా మిగిలిన మట్టితోఁ బుష్పములు గావించి యామూర్తి నర్పించుచుండెను. తొండమానఁడనురాజు ప్రతిదినము స్వామికి బంగారుపూలతో దొలిపూజ జరుపుచుండెను. ఒకనాఁడు,

రాజు స్వామిపాదములపై నర్పించిన బంగరుపూ లొకప్రక్కకు జాతీయుండుటయు మట్టిపూవులు శ్రీపాదములపై నుండుటయుఁ గానవచ్చెను. రాజుచూచి విచారింపఁగా కుమ్మరి తనయున్నచోట నర్పించుచుండినపూవులవి యగుట తెలియవచ్చెను. రాజు కుమ్మరిని దర్శించి, తన కట్టియోగ్యత నర్థించెను. స్వామి కుమ్మరికిని అహంకృతి తొలఁగించుకొనిన రాజునఁ ను సాక్షాద్య మొనఁగెను. ఈకథ వెంకటాచలమహాత్మ్యమునను గలదు.

కురువనంది.

కాంబోడి

కురువనంది తిరుమల కురువనంది నీ

చరణములే కొలిచి బ్రతికె కిరీటము గలరాజు " పల్లవి //

దవ్వలామటనుండి నీవు పువ్వులఁ బూజించితే అపి

చివ్వున అప్పనియడుగుఁదామెరలపై చెలఁగియప్పుడే నిలిచె

పువ్వులకు తెక్కులున్నవో లేక పుండరీకాక్షని మహిమో

నివ్వటిల్లు నీధక్తియొకాని నేడు నాతోఁ జెప్పవే " కురు //

పొంకపుదోసిటి యడుసున లెస్స పొరలిన గన్నేరుఁ బువ్వులు

కుంకుమగంధ మాకల్పములపై కోరివేడి నిలిచె

బంకమన్నది యెంతవాసనో లేక పారిజాతములకెక్కుదో

వెంకటపతితంత వేడుకో నాకు వివరింపవె అప్పయ్య " కురు //

దోసిటిలోపలఁ బెట్టిన శ్రీతులసి సేవంతిపువ్వులు

వాసిగ జగమెల్ల కుషీలో నిడుకొన్నవాని మేనెల్లనిండె

వేసదారి యలమేలుమంగ శ్రీవేంకటేశ్వరుని మహిమో నీ

దాసరితనము బలమో కాని తలఁపునాతోఁ జెప్పవే " కురు //

శేషాచార్యులుగారి వ్రాతప్రతి.

పెద్దయెక్కుడు

ఇక్కడ మెట్లు నిట్టనిల్వనను చాలాయెత్తుగాను నుండును. తిరుమల యెక్కుటలో నెక్కువశ్రమకర మయినయెక్కు డిది.

కర్పూరపుఁ గాలువ

“కపురంపుఁ దావులు గడు నూలు కొలుపు కపురంపుఁ గాలువ” యట. పెద్దయెక్కుడు దాటినతర్వాత మోఁకాళ్ళ ముడుపునకుఁ బూర్వ మీకాలువ గలదట. అక్కడ నాసెలయేటి జాలునీళ్ళు సుగంధము గలిగియుండునట. సేవాక్రమమున నిట్లు న్నది. “తతఃకర్పూరసురభి తీర్థం కర్పూరనిర్దురమ్”

మోఁకాళ్ల ముడుపు

సాలగ్రామమయ మైనది గనుక నిఁకమీఁదఁ బర్వతము పాద ములతోఁ గాక మోఁకాళ్ళతో నడచుట జరిగెడిదట. కాన మోఁకాళ్ళ ముడుపనిపే రయ్యె నందురు. ఒక్కొక్కమెట్టు మోఁకాలి యెత్తుగలిగి మోఁకాళ్ల ముడుచుకొనుచు నెక్కువలెను. గనుక నాపేరయ్యెననియు నందురు.

“అలమేలుమంగకు నాశుమార్గమున

సలలితంబుగ నొక్క తకంబు నెప్పె”

తెలియక చెప్పుఁగాళ్ళతోఁ గొండ నెక్కుచు బడలి మోఁకాళ్ళ ముడుపునగ్గతి నన్నమయ వెనురుపొదక్రింద నొకబడపై మైమఱచి నిద్రించుచుండఁగా సలమేలుమ గాంబ దర్శనమిచ్చి యూఱడించి, చెప్పులు విడిచి కొండ నెక్కుమని తెలిపి దివ్యప్రసాదము ప్రసాదించి యాకలిద్రోయగుట, మెలకువగొని కళవళమంది యాతఁడది

నీజమో కాదేమో యని సంశయించి, కడకు నమ్మి యాశుకవితగా నమ్మవారి మీఁద శతకముచెప్పుట జరిగినది.

చ॥ అరసెలు నూనెబూరియలు నోఁగులుఁ జక్కెరమండెగల్ వడల్
బురుడలు పాలమండెగ లపూపము లయ్యలమేలుమంగ నీ
కరుడుగ విందువెట్టుఁ బరమాన్నశతంబుల సూపకోట్లతో
నిరతవినిర్మలాన్నముల నేతులసోనల వేంకటేశ్వరా!

ఉ॥ చొచ్చితిఁ దల్లి నీమఱుఁగు సొంపుగ నీకరుణాకటాక్ష మే
ట్లిచ్చెదొ నాకు నేఁడు పరమేశ్వరి యోయలమేలుమంగ నీ
మచ్చిక నందు వీతరుణిమన్నన నే నినుఁ గంటి నీకు నా
బచ్చెనమాట లేమిటికి బ్రాతివి చూడఁగ వేంకటేశ్వరా!

ఉ॥ యోగ్యత లేని కష్టఁడ నయోగ్యుఁడ నన్నిటఁ జూడ గర్భని
ర్భాగ్యుఁడ నీకృపామతికిఁ బ్రాప్తుఁడ నోయలమేలుమంగ నా
భాగ్యము నీకృపాగరిమఁ బ్రాప్యము కావు మటంచు సారె నీ
భాగ్యవతీశిరోమణిని బ్రస్తుతిచేసెద వేంకటేశ్వరా!

ఉ॥ అమ్మకుఁ దాళ్ళపాకఘనుఁ డన్నఁడు పద్యశతంబు నెప్పెఁ గో
కొమ్మని వాక్రస్థానములఁ గూరిమితో నలమేలుమంగకున్
నెమ్మది నీవు చేకొని యనేకయుగంబులు బ్రహ్మకల్పముల్
నమ్మద మంది వర్ధిలుము జవ్వనిలీలల వేంకటేశ్వరా! *

'వేంకటేశ్వరా' యని పద్యాంతసంబోధన మున్నను నిందుఁ బ్రతిపద్యమును నలమేలుమంగాంబికా ప్రస్తుతిపరమే. కడపద్యములో కవికూడ- అమ్మకు అలమేల్పొంగకు పద్యశతము చెప్పితి ననెను- కనుక నిదియలమేల్పొంగాంబికాస్తుతి శతకమేయనఁదగినది.

* దీనిని వావిళ్ళవాడు ప్రకటించిరి.

అన్నమాచార్యచరిత్రలో నన్నమయ కొండ నెక్కునాఁటి-
కెనిమిదేండ్లవాఁడని యున్నదిగాని, దాని నుపనయనముచే ద్విజత్వము
వచ్చిన దాదిగాననీ యన్వయించుకొని యెనిమిదేండ్లవాఁడని,
మాతృ గర్భమున నుండి పుట్టినదాది పదునాఁతేండ్లవాఁడని సరి
చూచుకోవలెను. కొండనెక్కునాఁటి కాలఁడు సంకీర్తనకర్త.
పదునాఁటవయేట స్వామిప్రత్యక్షమై సంకీర్తనరచనానుగ్రహము
చేసినాఁడని రాగిఁజేకుమీఁద నున్నది.

త్రోవభాష్యకారులు

దేసాళం

గతులన్ని ఖిలమైన కలియుగమందును

గతి యీతఁడే చూపె ఘనగురుదైవము

॥ పల్లవి ॥

ఈతనికరుణనేకా యిల వైష్ణవులమైతి -

మీతనివల్లనే కంటి మీతిరుమణి

యీతఁడే కా వుపదేశ మిచ్చె నష్టాక్షరమంత్ర -

మీతఁడే రామానుజులు ఇహపరదైవము

॥ గతు ॥

వెలయించె నీతఁడెకా వేదపురహస్యములు

చలిమి నీతఁడే చూపె శరణాగతి

నిలిపినాఁ డీతఁడెకా సజముద్రాధారణము

మలసి రామానుజులే మాటలాడేదైవము

॥ గతు ॥

నియమము లీతఁడెకా నిలిపెఁ బ్రపన్నులకు

దయతో మోక్షము చూపెఁ దగ నీతఁడే

నయమై శ్రీవేంకటేశునగ మెక్కి వాకిటను

దయఁజూచి మమ్ము నిట్టే తల్లి దండ్రీ దైవము

॥ గతు ॥

అన్న. అధ్య. 176 శ్లో.

అన్నమయ కొండ నెక్కి స్వామిపుష్కరిణిని దర్శించి తొలుత నందు స్నానముచేసినాఁడు. అప్పుడు పుష్కరిణి నిట్లు ధ్యానించి నాఁడు.

(18 పద. భా.)

స్వామి పుష్కరిణి

గుండక్రియ

* దేవునికి దేవికిని తెప్పలకోనేటమ్మ

వేవేలు మొక్కులు లోకపావని నీ కమ్మా

॥ పల్లవి ॥

ధర్మార్థకామమోక్షతతులు నీసోదనాలు

అర్మిలి నాలుగువేదాలదే నీదరులు

నిర్మలపునీజలము నిండుసప్తసాగరాలు

కూర్మము నీలోతు వో కోనేరమ్మా

॥ దేవు ॥

తగిన గంగాదితీర్థములు నీకడళ్ళు

జగతి దేవతలు నీజలంతులు

గగనపుణ్యులొకాలు నీదరిమేడలు

మొగి నీచుట్టుమాఁకులు మును లోయమ్మా

॥ దేవు ॥

వైకుంఠనగరమువాకిలే నీ యాకారము

చేకొనుపుణ్యములే నీజీవభావము

యేకడను శ్రీవేంకటేశుడె నీవునికి

దీకొని నీతీర్థ మాడితిమి కావవమ్మా

॥ దేవు ॥

అన్న. అధ్య. 185 తేకు.

పెద్దగోపురమును, నీడతిరుగనిచితచెట్టును, గరుడగంభమును,

1 ఈచింతచెట్టు శేషాంశుల. సేవాక్రమమునను వేంకటాచలమహాత్మ్యమునను పరమయోగినిలాసమునను నీచింతచెట్టువృత్తి కలదు. ఈచెట్టు నేడు లేదు కాని సేవాక్రమమున పర్వతారోహణోపక్రమమువఁగూడ నొకచింతచెట్టున్నట్లు వర్ణన మున్నది. ఆ చింతచెట్టు నేడును గలదు. *రేకులతో పరితూచి యిందరిపాటలు సవరింపబడినవి.

చంపకప్రదక్షిణమును, దివ్యప్రసాదము లొసఁగుప్రదేశమును, అక్కడి-
ప్రసాదములను, నడగోపురమును, * శ్రీనివాసుని భాష్యకారులను,
నరసింహుని, జనార్దన నీ, అలమేలుమంగను, యాగశాలను, ఆనంద
నిలయమును, కళ్యాణ మఃటపమును, బంగారుగరుడుని, శేషుని,
పునుఁగుచట్టలను కాచి తైలము వడియఁగార్చుప్రదేశమును, స్వామిని
స్తుతించు చిలుకలపంజరములను, శ్రీభండారమును, బంగారుగాదె
లను, బంగారువాకిటిని దర్శించిస్తుతించి లోనికి స్వామిని సేవింప
నరిగెను. ఈసందర్భములలోఁ జెక్కింటికి సంకీర్తనములున్నవి.

దేవాలయ ప్రవేశము

పాడి

సేవించి చేకొన్నవారిచేతిభాగ్యము

వేవేగ రారో రక్షించి విష్ణుఁ డీడను

॥ పల్లవి ॥

గరుడగంభముకాడ కడుఁబ్రాణాచారులకు

వరము లొసఁగిని శ్రీవల్లభుఁడు

తిరమై కోనేటిచెంతఁ దీర్థఫలములెల్ల

పరుషల కొసఁగిని పరమాత్ముఁడు

॥ సేవించి ॥

సేనమొదలారివద్ద చిత్తములో సుజ్ఞానము

నానాగతిఁబుట్టించిని నారాయణుఁడు

కానుకపైఁడిగాదెలకాడ నిజరూపు

ఆనుక పొడచూపిని అఖిలేశుఁడు

॥ సేవించి ॥

నన్నిధి గర్భగృహాన చనవిచ్చి మాటలాడి

విన్నపాలు విసి శ్రీవేంకటేశుఁడు

ఎన్నికఁ బాదాలవద్ద ఇహము పరముఁ జూపి

మన్ననల నలమేలుమంగవిభుఁడు

॥ సేవించి ॥

అన్న. అధ్య. 288 శ్లో.

* “శ్రీభాష్యకారును” కావచ్చు

విష్వక్సేనుఁడు

లలిత

నీవేకా చెప్పఁజూప నీవె నీవెకా
శ్రీవిభుప్రతినిధివి నేనమొదలారి

॥ పల్లవి ॥

నీవేకా కట్టెదుర నిలుచుండి హరివద్ద
దేవతలఁ గనిపించే దేవుఁడవు
యేవంక విచ్చేసినాను యిందిరాసతికి నిజ-
నేవకుండవు నీవేకా నేనమొదలారి

॥ నీవేకా ॥

పసిఁడిబద్దలవారు పదిగోట్లు గొలువ
దెసలఁ బంపులువంపేఁగిరుఁడవు
వసముగా ముజ్జగాలవారి నిందఱిని నీ-
సిసువులఁగా నేలిననేనమొదలారి

॥ నీవేకా ॥

దొరలై నయసురులఁ దుత్తుమురునేసి జగ-
మిరవుగా నేలితి వేకరాజ్యమై
పరగుసూత్రవతిపతివై వేంకటవిభు
సిరులపెన్నిధి నీవె నేనమొదలారి

॥ నీవేకా ॥

అన్న. అధ్య. 42 శ్లో.

హనుమంతుఁడు

సాళంగనాట

మొక్కరో మొక్కరో వాఁడె ముందర నిలుచున్నాఁడు
యెక్కువరామునిబంటు యేకాంగవీరుఁడు

॥ పల్లవి ॥

పెట్టినజంగతోడిపెద్దహనుమంతుఁడు
పట్టెను యెడమచేత బలుముష్టి

మెట్టినాఁడు పాదముల మించురాకాసితలలు
కొట్టెననుచు నెత్తె గొప్పవలకేలు

॥ మొక్కరో ॥

వంచెను శిరసుమీఁద వాలుగాఁ దనతోఁక
పెంచెను మిన్నులుమోవ పెనుదేహము
నించినాఁడు రొద్రము నిడుపాటిదవడల
కాంచనపుట్టుకాసె కడు బిగిఇంచెను

॥ మొక్కరో ॥

పెనఁచి తొడలుదాఁక పెద్దపదకము వేనె
తనువుపై వ్రేలాదేదండలతోడ
అనయము శ్రీవేంకటాద్రిదేవునిబంటు
పెనుబలమై యున్నాఁడు విట్టలములోనను

॥ మొక్కరో ॥

అన్న. ఆధ్యా. 25? తేట.

ప్రసాదములు

దేసాక్షి

ఏపొద్దు చూచిన దేవుఁ డిట్లానె యారగించు
రూపులతోఁ బదివేలు రుచులై నట్లుండెను

॥ పల్లవి ॥

మేరుమందరాలవలె మెఱయునడ్డెనలు
సూరియవండ్రులవంటి చుట్టుఁబళ్లేలు
ఆరసరాజాన్నాలు అందుపై వడ్డించఁగాను
బోరన చుక్కలు రాసివోసినట్లుండెను

॥ ఏపొద్దు ॥

పలులధులవంటిపైఁడివెండిగిన్నెలు
వెలిఁగొండలంతలేసివెన్నముద్దలు
బలసినచిలుపాలు పంచదార గుప్పఁగాను
అలరువెన్నెలరస మందిచ్చినట్లుండెను

॥ ఏపొద్దు ॥

పండినపంటలవంటిపచ్చళ్లైగూరలును

పండి యలమేలుమంగ వడ్డించగా

అండనె శ్రీవేంకటేశుఁ డారగించి మిగులఁగ

దండిగా దాసులకెల్ల దాచినట్లుండెను

॥ ఏపొద్దు ॥

అన్న. అధ్య. 252 తేట.

స్వామిదర్శనము

శంకరాభరణం. అటతాళం

పొడగంటిమయ్య మిమ్ము పురుషోత్తమా, మమ్ము-

నెడయకవయ్య కోనేటిరాయఁడా

॥ పల్లవి ॥

కోరి మమ్ము నేలినట్టికులదైవమా, చాల

నేరిచి పెద్దలిచ్చిననిధానమా

గారవించి దప్పిదీర్చుకాలమేమమా, మాకు

చేరువఁ జిత్తములోనిశ్రీనివాసుఁడా

॥ పొడ ॥

భావింపఁ గై వసమైనపారిజాతమా, మమ్ము

చేవదేరఁ గాచినట్టిచింతామణీ

కామించి కోరిక లిచ్చే కామధేనువా, మమ్ము

తావై రక్షించేటిధరణీధరా

॥ పొడ ॥

చెడనీక బ్రదికించే సిద్ధమంత్రమా, రోగా-

లడఁచి రక్షించే దివ్యౌషధమా

బడిఁ బాయక తిరిగేప్రాణబంధుఁడా, మమ్ము

గడియించినట్టిశ్రీ వేంకటనాథుఁడా

॥ పొడ ॥

రామక్రియ అటతాళం

కంటిఁగంటి నిలుపుచక్కనిమేను దండలును

నంటుఁజూపులను జూచేనవ్వుమోముదేవుని

॥ పల్లవి ॥

॥ కంటి ॥

॥ కంటి ॥

శేష. వ్రాతప్రతి.

॥ పల్లవి ॥

॥ పావ ॥

॥ హావ ॥

‘అంతు భువింతు నుత్తరే’ను

శ్రీవేంకటేశుఁ బాడి శిరసుతులసిం బాడి
 శ్రీవత్సముతోడురముఁ జెలఁగి పాడి
 లావుల మకరకుండలాలకర్ణములు పాడి
 ఆవటించి యితనిసర్వాంగములుఁ బాడి || పావ ||

అష్ట. అధ్య. 178 తేజ.

స్వామియభయహస్తము

సామంతం

ఇందఱికి నభయంబు లిచ్చుచేయి
 కండువగు మంచిబంగారుచేయి || పల్లవి ||

వెలలేనివేదములు వెదికి తెచ్చినచేయి
 చిలుకుగుబ్బలిక్రిందఁ జేర్చుచేయి
 కలికియగు భూకాంతఁ గౌఁగిలించినచేయి
 వలనై నకొనగోళ్ళవాడిచేయి || ఇంద ||

తనివోక బలిచేత దానమడిగినచేయి
 ఒనరంగ భూదానమొసఁగుచేయి
 మొనసి జలనిధి యమ్ముమొనకుఁ దెచ్చినచేయి
 యెనయ నాఁగేలు ధరియించుచేయి || ఇంద ||

పురసతులమానములు పొల్ల చేసినచేయి
 తురగంబుఁ బరపెడిదొడ్డచేయి
 తిరువెంకటాచలాధీశుఁడై మోక్షంబు-
 తెరువు ప్రాణుల కెల్లఁ దెలిపెడిచేయి || ఇంద ||

II వాల్మీకి 208 పుట.

స్వామిమహిమలు

శంకరాభరణం

ఎటువంటివాడవో నీమహిమ-

తెట్టు దెలియవచ్చును

నిటలలోచనుఁడు అజుఁడు తెలియలేరు

ని న్నెట్లుదెలిసేరు మానవులు

॥ పల్లవి ॥

తిరుమలనంది తా తాత యన్ననాఁడె

తెలిసెఁబో మీపెద్దతనములు

కురువనందిగారిచేతిబంకమట్టిపువ్వులు

కొన్ననాఁడె తెలిసె మీభోగము

మఱియు ననంతాశువారిచెఱువుగట్ట

మన్నుమోయఁగా దెలిసె మీనటనలు

గరుడగంభముకాడ కాసు కొక్కవరమిచ్చి

గడియించఁ దెలిసె మీసంపద

॥ ఎటు ॥

తొండమాంజక్రవర్తికి సంపద

తొలుత నియ్యఁగాఁ దెలిసె మీయావులు

అండయెఱుకువారి కొఱచేనియెన్ను-

లారగించగాఁ దెలిసె మీరుచులు

వుండి గొల్లలకావిళ్లపాలెల్ల

పుట్టుకోఁగఁ దెలిసె మీనేమములు

దండిగ సంపంగిమాఁకుల నడిపించ

దైవరాయ తెలిసె మీవిద్యలు

॥ ఎటు ॥

మును దాసుతిమ్మన్న తుంబురుకొండకు

మోక్ష మియ్యఁగా దెలిసె మీబుద్ధులు

పనివడి తాళ్ళపాక అన్నమయ్యగారి-

పదములలోఁ దెలిసె మీవోజలు

యెనయ శ్రీవేంకటనాథ యలుమేల్మంగ-

నెద నుంచఁగాఁ దెలిసె మీగోప్యము

పెనుకొని పరుషవారి కెదురువోయి

వెంటరాఁగాఁ దెలిసె మీరాజసము

॥ ఎటు ॥

శిష్యాద్యులవారి వ్రాతప్రతి.

బొళి

ఎంతమాత్రమున నెవ్వరు దలఁచిన అంతమాత్రమే నీవు

అంతరాంతరము లెంచి చూడఁ బిండంతె నిప్పటియన్నట్లు ॥ పల్లవి ॥

కొలుతురు మిము వైష్ణవులు కూరిమితో విష్ణుఁడని

పలుకుదురు మిము వేదాంతులు పరబ్రహ్మ మనుచు

తలఁతురు మిము శైవులు తగినభక్తులను శివుఁడనుచు

అలరి పొగడుదురు కాపాలికులు ఆదిభైరవుఁడనుచు ॥ ఎంత ॥

సరి నెన్నుదురు శాక్తేయులు శక్తిరూపు నీ వనుచు

దరిసెనములు(ల?) మిము నానావిధులనుతలఁపులకొలఁదుల భజింతురు

సిరుల మిమ్మునే యల్పబుద్ధిఁ దలఁచినవారికి నల్పం బవుదువు

గరిమల మిమ్మునే ఘనమనితలఁచినఘనబుద్ధులకు ఘనుఁడవు ॥ ఎం ॥

నీవలనఁ గొఱతలేదు మఱి నీరుకొలఁది తామెరవు

ఆవల భాగీరథిదరిణావుల ఆజలమే వూరినయట్లు

శ్రీవేంకటపతి నీవైతే మముఁ జేకొనివున్నదైవమని

యీవల నే నీశరణనియెద నిదియే పరతత్వము నాకు ॥ ఎంత ॥

బౌళి

ఏమి వలసిన నిచ్చు నెప్పుడైనను

ఏమిటక కొలచిన నితఁడే దైవము

॥ పల్లవి ॥

ఘనముగా నిందఱికిఁ గన్ను లిచ్చుఁ గాల్గిచ్చు

పనినేయఁ జేతు లిచ్చు బలియుఁడై

తనుఁ గొలుపుమని చిత్తము లిచ్చుఁ గరుణించి

వానర లోకానకెల్ల నొక్కఁడే దైవము

॥ ఏమి ॥

మచ్చిక తనుఁ గొలువ మనసిచ్చు మాట లిచ్చు

కుచ్చితములేని కొడుకుల నిచ్చును

చొచ్చినచోటే చొచ్చి శుభ మిచ్చు సుఖ మిచ్చు

నిచ్చలు లోకానకెల్ల నిజమైనదైవము

॥ ఏమి ॥

పంతమాడి కొలచినఁ బ్రాణ మిచ్చు ప్రాయ మిచ్చు

యెంతటిపదవులైన నిట్టై యిచ్చు

వింతవింతవిభవాలవేంకటేశుఁ డిదే మా-

యంతరంగమున నుండేఅరచేతిదైవము

॥ ఏమి ॥

అన్న. అధ్య. 128 తేట

స్వామిదర్శనము (చూ. 22, పుట.) ఇక్కడి వర్ణనమువంటిదే
పరమయోగివిలాసమునను స్వామివర్ణనమున్నది.

ఆవరణంబుల కాదియై మిగులఁ

గొమరారు వై కుంతగోపురంబునకుఁ

బ్రహ్మదంబుతో మున్ను ప్రణమిల్లి యంతఁ

జనుదెంచి గారుడ స్తంభంబు చక్కి

వినతుడై చెంతఁ గొవ్విరిసాల కేఁగి
 వలనొప్పుచంపకావరణంబు వేగ
 వలచుట్టి వచ్చి యాస్వామిపుష్కరిణి-
 తోయంబు లాని యుత్తుంగభాగమున-
 నాయహికులపతి యవతారమగుచుఁ
 దిరుగనిచింతలం దెఱులించు నీడ-
 తిరుగనిచింత కెంతే భక్తి మొక్కి
 రమణ రెండవగోపురము దాటి లోని-
 కమలమహానసాగార నేవించి
 నెలకొని యానందనిలయాఖ్య మగుచుఁ
 నలువొందు మణివిమానంబు నేవించి
 పటుమహామణిమంటపంబు నేవించి
 యట వచ్చి తురగతార్థ్యాహినాయకుల
 నేవించి నిత్యుల నేవించి కూర్చి-
 నావేళ లోనికి నరుదెంచి యచటి-
 పంచాస్త్రకోటులభావంబు మించి
 పంచవిగ్రహముల భాసిల్లి పసిడి-
 గజైలు నందియల్ కనకాంబరంబు
 గొజ్జంగిముత్యాలకుచ్చుకటారి
 బెడఁగుగాఁ గటిమీఁద బెరసినకేలు
 నుదుగక వరముల నొసగుకెంగేలు
 నుదరబంధంబు కేయూరహారములుఁ
 బొదలుతావుల తట్టుపునుఁగు పైపూఁత
 కుడిరొమ్ము మచ్చ, యక్కున నెలకొన్న-
 కడలికన్నియదివ్యకంఠసరంబు

ధశధశదులకించుదరము చక్రంబు
బలసి చూపఁజెడుపాణిపద్మములు
బింబాధరంబు నొప్పెడుకపోలములు
కంబుపోతంబు నెక్కనమాడుగళము
మకరకుండలములు మణికిరీటంబు
వికసితధవళారవిందనేత్రములు
చల్లనిచూపును జారునాసికము
తెల్లనిమెఱుఁగుము త్రియపునామమును
గలిగి యెంతయునుశృంగారభావంబు
మలయు నయ్యలమేలుమంగామనోజు

పరమయో 8 అగ్య.

బంగారుగజ్జెలుఁ బసిఁడియందియలుఁ
జెంగావిచాయమించినపైఁడివలువ
మొగవులమొలనూలు ముత్యాలకుచ్చు
దిగిసి చూపట్టముప్పిడికతారంబుఁ
గటి ఘటియించినకరపల్లవంబుఁ
బటువరంబుల నిచ్చుపాణిపద్మంబు
వలమురి నెఱవాఁడివలయపుఁగత్తి
బలసి చూపఁజెడు పాణియుగ్మమును
బొడ్డుమానికము కెంపులబిటారించు-
నొడ్డాణమును మించునుదరబంధంబు
భుజకీర్తులును బాహుపురులు తాయెతులు
భుజగభూషలుఁ దట్టువునుఁగుమైపూఁత
యక్కుననెలకొన్నయలమేలుమంగ
యక్కుజంబగువై జయంతిసరంబుఁ

దారహారములు పుత్రదీజన్నిదములుఁ
 జారుమౌక్తికకంఠసరముఁ బేరురము
 కంబుకంఠరమును గొస్తుభమణియు
 బింబాధరంబు నొప్పెడికపోలములు
 మందస్మితంబును మకరకుండలము-
 లిందుబింబముహసించునెమ్మోము
 తెలిదమ్మికనులుఁ దిలనాసికంబుఁ
 దెలిమించునాణిముత్తియపునామంబు
 కనకపిప్పలదళకలితపట్టంబు
 ననుపమమణిమయం బగుకీరీటంబు
 గలుగు శ్రీవేంకటగ్రావాధినాథు.'''

పరమయోగి ఆర్య

పై యన్నింటను స్వామిముఖమున ముత్యాలనామ మున్నట్లు
 వర్ణనమున్నది. అది యాభరణరూపము.

స్వామికి శుక్రవారమునాఁటి తిరుమజ్జనోత్సవమును
 ఆన్నమయయుఁ దత్పుత్రులును బదింబదిగా వర్ణించిరి.

అది యీనాఁట నిట్లు సాగుచున్నది :- పునుఁగుతైలపుట-
 భృంజనమును ఊరఘటాభిషేకమును, కుంకుమపూవు, కస్తురి, కప్రము,
 నూటి బంగరుగిన్నెలనించిన యనుకుతో నలుఁగును, స్వల్పజలాభి-
 షేకమును అనుకునలుఁగుతోఁ గలసిన యాతీర్థము స్వామిపాద-
 తీర్థముగా సేకరమయిన మీఁద విరివిగా జలాభిషేకమును జరగును.
 తలకుఁ దడియారఁగా బొడివలువ పిడిచుట్టుచుట్టి దివ్యమంగళవి-
 గ్రహమునెల్లఁ బొడివలువతో దుడిచి నీరుపూఁతగా ముఖమున దూ-
 మెఱుఁగుగా సర్వాంగమున పునుఁగుతైలముపూఁత, ముఖమునఁ
 గర్పూరచూర్ణముతో నామము సాఁతుట, యానామమునకు నడుమఁ
 గస్తూరీతిలకము దిద్దుట, అలమేల్మంగహారము (మంగతాళి) మొద-
 లగు దివ్యాభరణములను పీతకౌశేయములను ధరింపించుట జరగును.

తాళ్లపాకవారి నాట నిట్లు సాగెడిది :-

ఆపాదమస్తకము పునుఁగుతైలపుటభ్యంజనముచేసి, కుంకుమ-
పూవుమొదలగువానియనుకుతో నలుఁగువెట్టి, పన్నీటను శుద్ధోదక-
మునను జలకమార్చి తుడిచి, సర్వాంగములందు నారఁగాఁ గర్పూర-
ధూళి చల్లి మేదించి, దానిపై నారఁగాఁ బునుఁగు తైలమురాచి,
ముత్యాలతిరునామము మంగతాళి మొదలగు దివ్యాభరణములను
వస్త్రములను పుష్పహారములను నలంకరించు టయ్యెడిది.

అభిషేకసమయమునఁ దాళ్లపాకవారు దగ్గఱనుండి నలుఁగు-
పాటలు అభిషేకపుఁజాటలు మొదలగునవి పాడుట, అభిషేకానం-
తరము వారికొకయభిషేకపుఁబన్నీటిచెంబును తాంబూలచందనా-
దులను నొసఁగి సత్కరించుట జరగెడిది. తిరుమజ్జనోత్సవ మిట్లు
శాశ్వతముగా జరగుటకుఁ దాళ్లపాకవారే స్వామి కగ్రహారముల-
నర్పించిరి.

శుక్రవారాభిషేక దర్శనము

కంటి శుక్రవారము గడియ లేడింట

అంటి అలమేల్మంగ అందనుండేస్వామిని

॥ పల్లవి ॥

సొమ్ములన్నీ కడఁబెట్టి సొంపుతో గోణముగట్టి

కమ్మని కదంబముకప్పు పన్నీరు

చెమ్మతోన వేష్టువలు రొమ్ము తల మొల చుట్టి

తుమ్మెదమైచాయతోన నెమ్మదినుండేస్వామిని

॥ కంటి ॥

పచ్చకప్పురమె నూటి పసిఁడిగిన్నెల నించి

తెచ్చి శిరసాదిగ దిగనలఁది

అచ్చెర పడిచూడ అందరికన్నుల కింపై

నిచ్చమల్లెపూవువలె నిటు తా నుండేస్వామిని

॥ కంటి ॥

తట్టువునుఁగె కూర్చి చట్టలు చేరిచి నిష్ప
 పట్టి కరఁగించి వెండిపళ్ళాల నించి *
 దట్టముగ మేనునిండ పట్టించి దిద్ది
 బిట్టువేడుక మురియుచుండే బిత్తరిస్వామిని || కంటి ||
 శేషాచార్యులవారి వ్రాతప్రతి.

శ్రీరాగము

ఒకపరి కొకపరి కొయ్యారమై
 మొకమునం గళలెల్లా మొలచినట్లుండె || పల్లవి ||
 జగదేకపతిమేనఁ జల్లినకర్పూరధూళి
 జిగిగొని నలువంకఁ జిందగాను
 మొగిఁ జంద్రముఖి నురమున నిలిపెఁ గనుక
 పొగరువెన్నెల దిగఁబోసినట్లుండె || ఒక ||
 పొరి మెఱుఁగుఁజెక్కులఁ బూసినతట్టువునుఁగు
 కరఁగి యిరుదెసలఁ గారఁగాను
 కరిగమనవిభుఁడు గనక మోహమదము
 తొరిగి సామఁసిరి దొలఁకిన ట్లుండె || ఒక ||
 మెఱయ శ్రీవెంకటేశుమేన సింగరముగాను
 తఱచయినసొమ్ములు ధరియించఁగా
 మెఱుఁగుఁబోడియలమేలుమంగయుఁ దాను
 మెఱుపు మేఘముగూడి మెఱసినట్లుండె || ఒక ||

శ్రీరాగము

పులుగడిగినయట్టి పురుషోత్తముఁడు వాఁడే
 ఎలమి నారతులు మీ రెత్తరే దేవునికి || పల్లవి ||

గొప్పయింద్రనీలాలకొండ మంచు గప్పినట్టు
నెప్పుమింట పాలవెల్లి నెరసినట్టు
నిప్పునీలమేఘముపై వెన్నెల గాసినయట్టు
కప్పురధూళి మేనఁ గప్పిరి దేవునికి

॥ పులు ॥

నిండు నైరావతముపై నీలిజగ గప్పినట్టు
వెండిమేడపైఁ జీకటి విడిసినట్టు
పుండరీకపుఁగొలను పొరిఁ దేం ట్లాఁగినట్టు
మెండగుతట్టువునుఁగు మెత్తిరి దేవునికి

॥ పులు ॥

అదె నల్లగలువల నకరువు బండినట్టు
మెదిగి కస్తూరిభూమి మేరువున్నట్టు
యెదుట శ్రీవేంకటేశునెద నలమేల్కొంగను
గుదిగుచ్చి సొమ్ములెల్లా గుప్పిరి దేవునికి

॥ పులు ॥

౩. ౨. ౪౦. పం. 94 తేట.

సంకరాభరణం

ఏమనిచెప్పుదుమమ్మ యీతనిసౌఖ్యము
కోమలపుష్పనము గుఱుతై నట్టుండె

॥ పల్లవి ॥

ఒట్టుచుఁ గప్పురకాపు ఊడిగెవువారెల్లా
అట్టై దేవునికి నలఁదగాను
దట్టముగ మంచితెల్లఁదామెరపువ్వునకు
ముట్టి అవయవములు మొలచినట్టుండె

॥ ఏమని ॥

తనివొంద గిన్నెలతోఁ దట్టువుఁగులు రెచ్చి
పొలుపొందఁ దిరుమేనఁ బుయ్యఁగాను
పనివడి గొప్పనిదుపాటినేరేడుఁబండు
కనుపట్ట పురుషాకారమైనట్టుండె

॥ ఏమని ॥

అలమేలుమంగ నురమందుఁ బెట్టి సొమ్ములెల్లా

పలువిధముల నించి భావించఁగాను

అలర శ్రీవేంకటేశుండనెడిపుప్పొడిరాశి

వెలయ మరుఁడు ముద్రవేసినట్లుండె

॥ ఏమని ॥

పె - ౨ - ౪౦ - ౨౪ రేఖ.

నేఁడు స్వామినామపుఁగర్పూరచూర్ణమును తిలకపుఁగస్తూరిని బునుఁగు తైలమునుగలవి శ్రీపాదరేణువని వేటుగాను, అభిషేకపు-
సుగంధితీర్థమును బాదతీర్థమని వేటుగాను భక్తులకుఁ బ్రసాదించుట జరుగుచున్నది. రేవణూరి వేంకటాచార్యుఁడురచించిన శ్రీపాద-
రేణుమహాత్మ్యమున స్వామి మేనెల్ల మేదించిన, మేదించుటలో శ్రీపాదములందుఁ దొరగిన కర్పూరధూళితోడిపునుఁగుతైలమును దన్విశ్రమయిన పాదతీర్థమును శ్రీపాదరేణు నామమునఁ బ్రస్తుతి-
గన్నది.

తాళ్లపాకవారి సంకీర్తనములలో నిప్పటికి నేఁ జూచినంతలో పునుగు తైలముతోడికస్తూరికర్పూరమిశ్రితమయినపాద-
తీర్థమే ప్రస్తుతమయినది గాని, నేటి శ్రీపాదరేణుసంకలనరీతిగాని శ్రీపాదరేణునామముగాని కానరాలేదు. ఒకసంకీర్తనము :-

శంకరాభరణము

* శ్రీహరిపాదతీర్థంబే చెడనిమందు

మోహపాశాలు గోసి మోక్షమిచ్చే మందు

॥ పల్లవి ॥

కారమై కంటగించనికడుఁలనిమందు

నూఱనికాచనియట్టినున్ననిమందు

కోరికతో వెలవెట్టి కొనితే వల్లనిమందు

వేరువెల్లంకులు కూర్చనట్టి వెండువోనిమందు

॥ శ్రీహరి ॥

* దీని కాకరము చూపరేదు. యతిప్రాసంలో రేఫవారసాఁకర్యమూ చింత్యమే.

గుఱుతై నరోగములు గుణముచేసేమందు
 దురితములు పెడఁబాపే దొడ్డమందు
 నిరతము బ్రహ్మాదులు నేరుపుతో నేవించేమందు
 నరకము సొరనట్టినయమయినమందు " శ్రీహరి "

పొంకముతో భయములు సొందనియ్యనిమందు
 మంకుబుద్ధులు మాన్పి మన్నించేమందు
 పంకజాక్ష వేంకటరమణ ప్రపన్నునిమందు
 సెంకించక తనదాసులఁ జేపఁజేమందు " శ్రీహరి "

అన్నమాచార్యుని సంకీర్తనములలో గురుస్తుతిపరములుగా
 రచనలు చాలఁగలవుగాని ఆ గురువు పేరేమో సరిగాఁ దెలియ-
 రాలేదు. ముద్రాధారణానంతరము వైష్ణవు లీతని బంతి నిడుకొని
 భుజించిరట (చూ 28 వ పుట). అన్నమాచార్యునినాఁడే యీవంశము
 వారు వైష్ణవులయిరి. ఈ విషయము నీతని పెద్దమనుమఁడు చిన
 తిరుమలాచార్యుఁ డిట్లు చెప్పుకొన్నాడు.

దేసాళం

ఎట్టిహితోపదేశకుఁ డెటువంటిదయాశువు
 అట్టై తాళ్ళపాకన్నమాచార్యులు " పల్లవి "

పచ్చితామసుల మమ్ముం బరమసాత్వికులఁగా
 యిచ్చటనే నేసినఁడు యెంతచిత్తము
 ఇచ్చగించి మాకులాన నెన్నఁడు లేనివైష్ణవ -
 మచ్చముగాఁ గృపనేనె నన్నమాచార్యుఁడు " ఎట్టి "

ముదిరినపాపకర్మములు నేసినట్టిమమ్ము
 యెదుటఁ బుణ్యులఁ జేసె నెంతసోద్యము
 కదిసి యేఁనానఁ గాననిసంకీర్తన -
 మదన నుపదేశించె నన్నమాచార్యుఁడు " ఎట్టి "

గడుసుఁదనపుమమ్ముఁ గడువివేకులఁ జేసి

యిడుమలెల్లాఁ బాపె నేమరుఁడు (గురుఁడు?)

నడుమనే యన్నడుఁ గానని శ్రీవేంకటనాథు -

నడియాలముగ నిచ్చె నన్నమాచార్యుఁడు

॥ ఎట్టి ॥

చివరిడు, అధ్య. 9 తేకు.

అన్నమాచార్యచరిత్రమున (చూ 28 పుట.) నిక్కడఁ గొంత గ్రంథపాత మున్నది. అందుఁ గొన్ని యేండ్లకాలమేమో గురు-సన్నిధి నన్నమాచార్యుఁ డుండుట, ఆతని వెదకికొనుచు నాతనితల్లి తిరుమలకు వచ్చి కొడుకును జూచి యింటికి రమ్మని పిలుచుట, ఆతఁడు సమ్మతింపకుండుట, అందుపై గురుఁడేవో దివ్యోపదేశములు చేసి యింటికిఁబొమ్మని మీవంశమునఁ బుట్టఁబోవువారు మహనీయులు కాఁగలరని యాశీర్వదించుట ప్రధానముగా నుండఁదగినకథాంశము. తొలుత నింటికిఁబో సమ్మతింపకున్నను గుర్వాజ్ఞ గనుక నన్నమాచార్యుఁ డెట్టుకేలకందుకు సమ్మతించెను. ఈసందర్భమున సంకీర్తనము లున్నవి :-

మలహరి

సర్వోపాయముల జగతి నాకితందె

పుర్విధరుఁడు పురుషోత్తముం దీతఁడె

॥ పల్లవి ॥

సకలగంగాదితీర్థస్నానఫలము లివి

స్వామిపుష్కరిణీజలమె నాకు

సకలపుణ్యక్షేత్రావాసయాత్ర లివి

సరి వేంకటాచలవిహార మిదియె

సకలవేదాధ్యయనశాస్త్రపాఠంబు లివి

శౌరిసంకీర్తనం బిదియె నాకు

సకలకర్మానుష్ఠానముల యితని కిచ్చటఁ
జాతుపదీకైంకర్య మిదియె

॥ సర్వో ॥

ఉపవాసతపము లివి యితవిప్రసాదంబు—

లోగి భుజింపుటె నాకు దినదినంబు

జపరహస్యోపదేశంబు లితనిపాద—

జలములు శరణనేటిసేవ యొకటె

ఉపమింపఁ బుణ్యపురుషులదర్శనము నాకు—

నొగి నిచటిబహువృక్షదర్శనంబు

యెప్పుడుఁ బుణ్యకథాశ్రవణంబు లిచ్చోటి—

యెన్నఁగలబహుపక్షీకలకలంబు

॥ సర్వో ॥

తలఁపుగలయోగంబులందు శ్రీవైష్ణవులఁ

దగులుసంవాససహయోగంబు

వెలయ నిండుమహోత్సవంబు లిన్నియు నితని—

విభవంబు లెసఁగుతిరునాళు నాకు

చెలఁగి యిటుదేవతాప్రార్థనింతయు నాకు

శ్రీవేంకటేశ్వరునిశరణాగతి

అలరునాసంపదలు యితనిపట్టపురాణి—

అలమేలుమంగకడకంటిచూపు

॥ సర్వో ॥

అన్న. అధ్య. 133 తేజ.

బొళి

పాడేము నేము పరమాత్మ నిన్నును

వేడుక ముప్పదిరెండువేళల రాగాలను

॥ పల్లవి ॥

తనువే వొళపు తలయే దండెకాయ

ఘనమైపూర్పులు రెండు కట్టినత్రాళ్లు

మనసె నీబద్ధితాడు మఱి గుణాలె జీవాళి

మొనసినపుట్టుగె మూలమైనకరడి

॥ పాడే ॥

పాపపుణ్యా లిరువంక పైఁడివెండియనుసులు
 పైపైఁ గుత్తికె మేటి పైచనిగె
 కోపులనానికె లోనఁ గుచ్చికట్టినట్టితాడు
 చూపరానిసంసారమె సూత్రపుగణితె

॥ పాడే ॥

జీవునికి సీదందె నేసినవాఁడవు నీవు
 వావాతిమాటలే నీపైవన్నెపదాలు
 ఈవి మాకు నిహపరా లిచ్చితివి మెచ్చితివి
 శ్రీవేంకటేశ నీవే చేకొన్నదాతవా

॥ పాడే ॥

అన్న. అధ్య. 281 తేకు.

గుండక్రియ

దాఁచుకో నీపాదాలకుఁ దగ నేజేసినపూజ లివి
 పూఁచి నీకీరితిరావపుష్పము లివి యయ్యా

॥ పల్లవి ॥

ఒక్కసంకీర్తనే చాలు వొద్దికై మమ్ము రక్షించఁగ
 తక్కినవి భండారాన దాఁచి వుండనీ
 వెక్కిరిమగునీనామము వెలసులభము ఫలమధికము
 దిక్కై నన్నేలితి వింక నవి తీరనినాధనమయ్యా ॥ దాఁచు ॥

నానాలికపై నుండి నానాసంకీర్తనలు
 పూని నాచే నిన్నుఁ బొగడించితివి
 వేనమాలవెన్నుఁడా వినుతించ నెంతవాఁడ
 కానిమ్మని నా కీపుణ్యము గట్టితి వింతేయయ్యా ॥ దాఁచు ॥

ఈమాట గర్వముగాదు నీమహిమే కొనియాడితిఁగాని
 చేముంచి నాస్వాతంత్ర్య(త్ర్య?)ము చెప్పినవాఁడఁ గాను
 నేమానఁ బాడేవాఁడను నేరము లెంచకుమీ
 శ్రీమాధవ నే నీదాసుఁడ శ్రీవేంకటేశుఁడవయ్యా ॥ దాఁచు ॥

అన్న. అధ్య. 168 తేకు

లలిత

బల్లిదులు నీకంటె బరులున్నారా నన్నుఁ
దొల్లిటిబారి నీకఁ దోయకు మోయయ్య || పల్లవి ||

చిక్కులభవములఁ జేరఁ జిక్కి వోపలేక
నిక్కి నీమరఁగు చొచ్చి నిలిచితిని
అక్కజమైయల్లనాఁడె(టి?) అప్పులకర్మము లెల్ల
ఇక్కడనే చుట్టుముట్టి నేమి నేతునయ్య || బల్లి ||

లచ్చి సంసారమునకు లగ్గ మచ్చి తీరలేక
యిచ్చట నిన్నుఁగొలిచి యెక్కువైతిని
పొచ్చముల నల్లనాఁటిపూట దీరదవి కొన్ని
బచ్చెన బందాలు వచ్చెఁ బాపఁగదవయ్య || బల్లి ||

అంచల నింద్రియముల కరివెట్టి పెట్టలేక
ముంచి నీపాదాలకు మొఱవెట్టితి
పొంచి నశ్రీవేంకటేశ భువనరక్షకుఁడవు
పంచలనున్నాఁడ నన్నుఁ బాలించవయ్య || బల్లి ||

అన్న. అధ్య. 381 శ్లో.

నారాయణి

ఏలికవు నీవట యింకా దైన్యమేల
తామిమి నీచేతలకుఁ దగవుగా దనరా || పల్లవి ||

ఘసకర్మానుభవమె కావలె నొండె నాకు
వనజాక్ష నీనేవే వలె నొండె
కినుకఁ బూటయు సంకెలయు రెండునేల
నసచి ఇందుకు నిన్ను నవ్వేరుసుమ్మి || పలి ||

పైకొని నేఁజేసినపాపమె కావలె నొందె

తూకొని నీనామముచేఁ దుంచుట యొందె

సాకిరి చంకదుడ్డు శరణార్థి రెండునేల

మేకొని యీమాట వింటే మెత్తురా నిన్నును ॥ ఏలి ॥

ఇరవుగా మఱపొందె యెఱుక గావలెనొందె

సరస రెండుమనైన సంగతౌనా

గరిమ శ్రీవేంకటేశ కరుణించితివి నన్ను

సరిబేసి జంటమాట జఱపకు మింకను ॥ ఏలి ॥

అన్న. ఆధ్య. 335 తేట.

ఎట్టకేల కన్నమాచార్యుఁడు తిరుమల నీడి తల్లితో నింటికిఁ జేరెను. నవయావనముననున్నకుమారునికిఁ తల్లిదండ్రులు పెండ్లి-ప్రయత్నములు చేసిరి. తిరుమలమ్మయని అక్కలమ్మయని భార్యల-నిద్దఱనిచ్చి పెండ్లి చేసిరి. అన్నమాచార్య చరిత్రమున నిర్వురను సమకాలముననే పెండ్లాడె ననదగినట్లు రచనమున్నది.

(చూ. 30 ప.)

తాళపాకలో తిరుమలమీఁద అహోబలమున ఇంక ననేక పుణ్యస్థలముల వర్తించుచు, గార్హస్థ్య మనుభవించుచు, నన్నమాచార్యుఁడు నవయావనమున స్వామిమీఁదఁ జాల శృంగారకీర్తనములు విరచించెను.

అహోబలన్యసింహస్వామి గురువై తానే త్రిదండమును మంత్రములను ననుగ్రహింపఁగా హయగ్రీవానుగ్రహముఁ బడసి సన్యాసియై వేదాంతదేశికునిసంప్రదాయము ననువర్తించుచున్న-శతకోపమునియొద్ద సకల వేదాంతశాస్త్రము నన్నమయ యధ్య-యనముగావించెను. ఈ శతకోపముని అహోబలమఠ ప్రతిష్ఠాపనా-

చార్యులయిన యాదివఁ శత కోపమునీశ్వరులగుదురు. అన్నమయ-
నాఁట నీశతకోపయతులే వర్తిల్లిరి. అముక్తమాల్యదలో శ్రీకృష్ణ
దేవరాయలవా రీశతకోపయతిని సన్నుతించిరి. (చూ. ఆశ్వా 7
వచనము) అన్నమాచార్యుఁ డీయతివర్యు నిట్లు కీర్తించెను.

భైరవి

చూడుఁ దిందరికి సులభుఁడు హరి

తోడునీడయగుదొరముని యితఁడు

॥ పల్లవి ॥

కైవల్యమునకుఁ గనకపుతాపల—

త్రోవై శ్రుతులకుఁ దుదిపదమై

పావన మొకరూపమై విరజకు

నానై యున్నాఁ డిదె యితఁడు

॥ చూడు ॥

కాపాడఁగ లోకములకు సుజ్ఞాన—

దీపమై జగతికిఁ దేజమై

పాపా లడపఁగ భవపయోధులకు

తేపై యున్నాఁ డిదె యితఁడు

॥ చూడు ॥

కరుణానిధిరంగపతికిఁ గాంచీ—

వరునకు వేంకటగిరిపతికి

నిరతి నహోబలన్య కేసరికిఁ ద—

త్పరుఁడగుశతకోపమ్ముని యితఁడు

॥ చూడు ॥

అన్న. ఆధ్య. 18 తేజ.

అన్నమాచార్యుఁడు మంచిప్రాయముననే రామాయణ—
మెల్ల సంకీర్తనాత్మకముగా వెలయించెను. (చూ. 30 పుట.) అన్నమా
చార్యుని సంకీర్తనములలో రామాయణకథాఘటితములు చాలఁ
గలవు. అన్నమయ సంకీర్తనపద్ధతి జగన్మోహనమై ప్రఖ్యాతి కెక్కినను.

అది విని సాశ్వతనరసింగరాయఁ డన్నమయదర్శన మపేక్షించెను. ఈనరసింగరాయఁడు టంగుటూరి¹ పాలకుఁడని నాశీకజాంధవాన్వయఁడని యిందున్నది (చూ. పుట 31). అతఁడు చంద్రవంశము వాఁడని శాసనములందును గ్రంథములందు నున్నది. ఇందునాశీక- 'జాంధవా' ఉండుట, 'శాత్రవా' ఉండుటకు వ్రాతగానిచేతప్పు గాఁబోలును. నరసింహరాయఁడు విజయనగరపుఁ బ్రథమరాజవంశ్యుఁడగు విరూపాక్షరాయలతర్వాత నావంశము నుత్సరించి రాజ్యమాక్రమించు కొన్నాఁడు. ఇంచుమించుగా నాతఁ డన్నమయవంశువాఁడు. అతఁడు తొలుత దండనాథుఁడుగా విద్యానగర-రాజుల క్రిందనుండి యారాజులదౌర్బల్యముచే సనసన్నగఁ జెంపొంది తుదికి విద్యానగరాధీశ్వరుఁడయినాఁడు. విద్యానగర మాక్రమించుకొనక పూర్వము క్రీ. 1450 ప్రాంతముల నీతఁడు పొత్తపినాఁటిలోని టంగుటూర దండనాథుఁడై ప్రాభవమున వర్తిల్లుచుండఁబోలును. అన్నమాచార్యచరిత్రమున నాతఁడు 'రాచమూకలలోఁబరాక్రమ-శాలి' యని కలదు. అతఁడన్నమాచార్యుని వేడికొని తనయూరికిఁ బిలుచుకొనిపోయినాఁడు. అపుడు "శ్రీకృష్ణమన్ననఁ గ్రీడి భూచక్ర। మేకచక్రంబుగా నేలినపగిది। నాలాగు మీ సహాయము నాకుఁగలుగ। నేలుదు ధరయెల్ల నేకచక్రముగ" నని తనకోర్కె తెల్పుకొన్నాఁడు. రాయఁడు నన్నమయయుఁ బొంది పొసఁగి టంగుటూరఁ గొన్నాళ్లుండిరి. అన్నమయయాశీస్సుచే శ్రీవేంక-తేశ్వరస్వామిదయచే నరసింగరాఁడు విజయనగరరాజ్య మాక్రమించుకొనెను. తిరుపతిశాసనములఁబట్టియు సాశ్వాభ్యుదయమును బట్టియు నాతఁడు కొన్నాళ్లు తిరుపతిదగ్గరిచంద్రగిరిలో రాజ్యమే-లినట్లు తెలియనగును. టంగుటూరాతనిజన్మస్థలమో దండనాయక తాస్థానమో కాఁబోలును.

1. టంగుటూరు కడపజిల్లా రాజంపేట తాలూకాలో నున్నది.

విజయనగర రాజ్యపు విస్తవ (విరూపాక్ష చంద్రశేఖర రాయల) కాలమునఁ గాఁబోలును కపిలేశ్వరగజపతి యొకమా-
టును, పురుషోత్తమ గజపతి యింకొకమాటును విజయనగరము-
మీఁదికి దండెత్తి వచ్చిరి. తొలితూరి కొంత కప్పము చెల్లించి
విరూపాక్షరాయఁడు గాఁబోలును విజయనగరమును రక్షించు
కొనెను. రెండవతూరి పురుషోత్తమగజపతికి సాశ్వతరసింహరాయఁ-
డుదయగిరి రాజ్యమున నొసంగి విజయనగరమును గాపాడఁ
గలిగెను.

కపిలేశ్వరగజపతి :—

ప్రసహ్య కర్ణాటమ హీపతేః పురీం నిరుధ్య విద్యానగరీం నిజై ర్భరైః
సమున్నతం మానమివోచ్చయం కరం సమాదదే కర్తృశచక్రవిక్రమః

పురుషోత్తమగజపతి :—

యన్మై నిత్యతరప్రతాపదహనజ్వాలాయమానధ్వజ—
స్తంభాబద్ధకుసుంభర క్తవసనప్రేక్షావిభగ్నద్విషే
సంధాయాభయయాచనాంజలి మహో దత్వోదయాద్రిం భయా—
దాత్మానం ముముచే నృసింహనృపతిః కర్ణాటదేశాధిపః¹

చరిత్రకారు లీసందర్భము నిట్లు గుర్తించిరి.

"విషయా సక్తుఁడగు విరూపాక్షరాయని నాతనిపెద్ద-
కొమారుఁడగు రాజశేఖరరాయలు చంపించెను. (౧౪౭౨). ఇతనిని
ఈతని తమ్ముడగు రెండవవిరూపాక్షరాయలు చంపించెను. కాని
యీభ్రాతృహంతపరిపాలనము ప్రజల కిష్టమైనది గాదయ్యెను.
ఆతనిదండనాయకుఁడగు సాళువనరసింహరాజు సర్వజనులు

1. అనంతవర తామ్రకావనము, భారతి సంవత్సరాదిసంచికలోను, కళింగదేశ
సంచికలోను ప్రకటితము.

తనకు అనుకూలుగుకాఁగా రాజును వెడలఁగొట్టి రాజ్యమును ఆక్రమించుకొనెను. అంత నీప్రథమవంశ మంతరించెను. (౧౪౮౭). తర్వాత సాశ్వనరసింహరాజు ౧౪౮౭ నుండి ౧౪౯౦ దాక రాజ్యమేలెను.”

సాశ్వనరసింగరాయనికి బ్రహ్మహత్యాపాపము చుట్టుముట్టఁగా దానిని మాధ్వమతాచార్యులగు శ్రీపాదరాయలవారు విడఁగొట్టిరట. ఈ బ్రహ్మహత్య కారణముగాఁ దిరపతి వేంకటేశ్వరస్వామి యర్చనము నిలిచిపోఁగా వ్యాసరాయలు పండ్లెండెండ్లు స్వామియర్చనము సలిపి నెమ్మదిగా మరల వైఖానసులఁ జేర్చిరట! శ్రీపాదరాయాష్టకములో నీశ్లోకమున్నది.

శ్రీమద్వీరనృసింహరాయనృపతే ర్భూదేవహత్యావ్యథాం
దూరీకృత్య తదర్పితోజ్జ్వలమహాసింహాసనే సంస్థితః
శ్రీమత్సూర్యకవాటనామకపురే సర్వేష్టసిద్ధిప్రదః
శ్రీశ్రీపాదయతీంద్రశేఖరమణి ర్భూయా త్సనః శ్రేయసే.¹

క్రీ. శ. 1440 నాఁటికిఁ బదునాఁజేండ్లవాఁడయిన యన్నమాచార్యుఁ డీరాజోష్ఠవముల లెల్ల నెఱిఁగున్నాఁడు. నరసింహరాయల ప్రార్థనమునఁ గాబోలును దఱచుగా విద్యానగరమున కరుగుచు నక్కడ వెలసియున్నవేల్పులపై పెక్కుసంకీర్తనముల రచించినాఁడు. ఆయాకాలములలో నాతని కక్కడిరాజులదౌర్జన్యములు ప్రత్యక్షము లగుచుండెడివి. రాజ్యలబ్ధికై నాఁటిరాజులు చేసినపితృభాతృపుత్రహత్యాదుల నాతఁడు సంకీర్తనములలో వివరించి విలపించినాఁడు.

1. మహమ్మదీయమహాయుగము.

2. దీనిని దొంత కర్ణాటచరిత్రకారులు గుర్తించిరి.

శ్రీరాగం

వెఱతు వెఱతు నిందు వేడుకపడ నిట్టి—

కుఱుచబుద్ధుల నెట్టు గూడుదువయ్యా

॥ పల్లవి ॥

దేహమిచ్చినవానిఁ దివిరి చంపెడువాఁడు

ద్రోహిగాక నేఁడు దొరయటా

అహికముగ నిట్టిఅధమప్రి(వృ?)త్తికి నే

సాహసమున నెట్టు చాలుదునయ్యా

॥ వెఱ ॥

తోడఁబుట్టినవాని తొడరి చంపెడువాఁడు

చూడ దుష్టుఁడుగాక సుకృతియట

పాడైనయిటువంటిపాపబుద్ధులు నేసి

నీడ నిలువ నెట్టు నేరుతునయ్యా

॥ వెఱ ॥

కొడుకు నున్నతమతిం గోరి చంపెడువాఁడు

కడుఁబాతకుఁడుగాక ఘనుఁడటా

కడలేనియిటువంటికలుషప్రి(వృ?)త్తికి నాత్మ

వాడఁబఱవఁగ నెట్లోపుదునయ్యా

॥ వెఱ ॥

తల్లిఁ జంపెడువాఁడు తలఁప దుష్టుఁడు గాక

యెల్లవారల కెల్ల(కన్న?) నెక్కుడటా

కల్లరి యనుచు లోకము రోయుపని యిది

చెల్లఁబో నే నేమి నేయుదునయ్యా

॥ వెఱ ॥

యింటివేలుపువేంకి బేళ్ళరుఁ దనవెంట—

వెంటఁ దిప్పెడువాఁడు విభుఁడటా

దంటనై యాతనిదాసాసుదాసిన్

వాంటి నుండెద నేమి నొల్ల నోయయ్యా

॥ వెఱ ॥

విజయనగరరాజ్యముమీదికి (కపిలేశ్వర, పురుషోత్తమ) గజ-
పతులు దండెత్తి వచ్చునపుడో యింకెపుడో అన్నమయ్య విజయ-
నగరములోనో స్వగ్రామముననో ఉండఁగా, నాతని దేవతార్చన
విగ్రహములను శత్రువు లెత్తుకొనిపోవుటో, స్థలముమార్పుగఱిబిజి-
పాటులో నేమో అయిపోవుటో జరగి కానరాకపోఁగా సంకీర్తన
రూపమున నిట్లు విలపించినాఁడు.

బౌళి

ఇందిరారమణుఁ దెచ్చి యియ్యరో మా కిటువలె

పొంది యీతనిఁ బూజించఁ బొద్దాయ నిపుడు || పల్లవి ||

ధారుణి మైరావణు దండించి రాముఁ దెచ్చి

నేరువుమించినయంఃసీతనయా

ఘోరనాగపాశములఁ గొట్టి వేసి యీతని

కారుణ్యమందినట్టిభగరాజ గరుడా || ఇంది ||

నానాదేవతలకు సరసింహుఁ గంభములో

పానిపట్టి చూపినట్టి ప్రహ్లాదుఁడా

మానవుఁడై (దో?) కృష్ణమహిమల పెళ్ళరూఁపు

పూని బండినుంచుకొన్న పోటుబంట యర్జునా || ఇంది ||

శ్రీవల్లభునకు నశేషకైంకర్యములా

శ్రీవేంకటాద్రివై న శేషమూరితి

కైవసమైనయట్టికా ర్తపీర్యార్జునుఁడా యీ—

దేవుని నీవేళ నిట్టె తెచ్చి మాకు నియ్యరే || ఇంది ||

అన్న. అధ్య. 379 తేట.

క్రీ. శ. 1440 ప్రాంతములనోతర్వాతనో తురుష్కులు
గాఁబోలును జరిపిన దౌర్జన్యము నన్నమాచార్యు డిట్లు చెప్పిచెప్పి
చింతిల్లినాడు.

రామక్రియ

ఁతిగాని యీపాటు దైవమా విచారించవే
కతలాయఁ జెప్ప నేఁడు కలికాలమహిమా || పల్లవి ||

తుటుముత్తై భూసుర(రు?)లతుండెములు మొందెములు
యిటువలె భూతములు యెట్లు మోఁచెనో
అటుబాలులరొదలు ఆకాశ మెట్టోరిచెనో
కటకటా యిట్లాయఁ గలికాలమహిమా || తతి ||

అంగలాచే(ర్చే?)కామినులయంగభంగపుదోఁపు-
లింగితాన మింటసూర్యుఁ డెట్లు చూచెనో
పొంగునానాజాతిచేత భువన మెట్లానెనో
కంగి లోక మిట్లాయఁ గలికాలమహిమా || తతి ||

అరుదు గోహత్యలు సేయఁగ దూడ లంగలావ(ర్వ?)
సరి ధర్మదేవ తెట్టు సమ్మతించెనో
పరధనచూట తెట్టు పట్టాయనో లక్ష్మి
కరుణ యెం దణఁగెనో కలికాలమహిమా || తతి ||

దేవాలయాలు నానాదేశములెల్లాఁ జొచ్చి
దేవఁగా నెట్టుండిరో దేవతలు
తావులేలేరాజులకు దయ గొంత వుట్టదాయ
కావరమే ఘనమాయఁ గలికాలమహిమా || తతి ||

నిరపరాధులఁ జంపి నెత్తురు వారింపఁగాను
తెరల తెట్టుండిరో దిక్పాలులు
విరసవర్తనులుండేవిపరీతకాలమున
గరువాలుం గపటాలె కలికాలమహిమా || తతి ||

పుపమించి దంపతులు వొకరొకరినిం జూడ
 చపలదుఃఖములతో సమయఁగాను
 తపములు జపములు ధర్మము లెం దణఁగెనో
 కవురుం బాపాలు నిండెఁ గలికాలమహిమా || తతి ||

తలలువట్టిడువఁగా తల్లులు(ల?) బిడ్డల వేయ
 తలఁపెట్టుండెనో యంతర్యామికి
 మలసి ముక్కులు గోయ మరుఁ దెట్టు వోరిచెనో
 కలఁకలే ఘనమాయఁ గలికాలమహిమా || తతి ||

దీనత లోఁబడి గుండెదిగు లసురుసురులు
 వాని నెట్లు * లోఁగానో వాయుదేవుఁడు
 గూను వంచి తల్లి చూడఁ గొడుకుఁ గుత్తిక గోయఁ
 గానఁబడె నింతేసి కలికాలమహిమా || తతి ||

పలుమాటు నమ్మించి ప్రాణములు గొనఁగాను
 యిలఁ దమలోఁ బ్రాణాలెట్లుండెనో
 నెలవై శ్రీవేంకటేశ నీవే యెరుంగుదువు
 కలుషమే ఘనమాయఁ గలికాలమహిమా || తతి ||

అన్న. అధ్య. 373 వేళ.

గజపతులు విద్యానగరము నాక్రమించినప్పు డాతఁ డొడ్డెబాస
 నేర్చుకోవలసినవాఁ డయినాఁడు గాఁబోలును. దీనిని సంకీర్తన
 మునఁ జెప్పుకున్నాఁడు:—

మాళవి

అన్నియు నాయందె కంటి నన్నిటివాఁడా నేనె
 మున్నె నా భావముతో ముడిచివేసినది || పల్లవి ||

* 'లోఁగానో' 'లోఁగానెనో' య వ్యావహారికము గావచ్చు.

చెలఁగి సంసారమే చింతించి సంసార(రి?)నైతి
ములిఁగి ముక్తి దలంచి ముక్తుఁడనైతి
పలుమతాలు దలంచి పాషండబుద్ధి(ద్ది?)నైతి
చెలఁగి శ్రీపతిఁ దలంచి వైష్ణవుఁడనైతి

" అన్ని "

పానఁగఁ బుణ్యమునేసి పుణ్యాత్ముఁడనైతి
పసలఁ బాపముచేసి పాపకర్ముఁడనైతి
వెన బ్రహ్మచారి నైతి వేతేయాచారమున
ముసిపి(ఁగి?) మఱొకాచారమున సన్యాసి నైతి

" అన్ని "

వొగి నొడ్డెభాష లాడి వొడ్డెవాఁడనైతిని
తెగి తెలుఁగాడనేర్చి తెలుఁగువాఁడనైతి
అగడై శ్రీవేంకటేశ అన్నియు విడిచి నేను
తగు నీదాసుఁడనై దాసరి నేనైతి

" అన్ని "

అన్న. ఆధ్య. 268 తేకు.

విజయనగరరాజ్యప్రధానరాజధాని విజయనగరమే అయి-
నను నరసింహరాయఁ డ దు స్థిరవాసము చేయలేదేమో! రాజ్య-
సర్వస్వాక్రమణానంతరమో తత్కూర్వమో కొన్నాళ్లాతఁడు గొప్ప-
దుర్గమగు పెనుగొండలోఁగూడ నుండెను గాఁబోలును. అన్నమా-
చార్యునిఁ బెనుగొండకు రావించుకొని సంకీర్తనములు వినిపింప-
వేఁడెను.

అన్నమయపాడుట

తేనెలపై తేట తిన్ననిచెఱుకు -

పానకముల నేరుపఱచినమేలు

చక్కెరలో తీపు చల్లఁదెమ్మెరలు

చిక్కనికపురంబుజీవరత్నములు

కలయమృతంబు మీఁగడమీఁదిచవులు

చిలుకుచుఁ గవులెల్లఁ జేయెత్తి మ్రొక్క - (చూ. 39 పుట.)

నన్నమయ పాడెను. తిరుమలాచార్యుఁడుగాఁబోలును
అన్నమాచార్యునంకి ర్తనముల నిట్లు సన్నుతించెను.

సురలకు నరులకు సొరిది వినవిన

అరుదు తాళ్ళపాక అన్నమయ్యపదములు

॥ పల్లవి ॥

చక్కెరై చవిచూపీ జాలై తావి చల్లీ-

నక్కజపుమాఁతువజ్రాలై మెఱసీని

నిక్కుటద్దములై మానిలువునీడలు చూపీ-

నక్కర తాళ్ళపాక అన్నమయ్యపదములు

॥ సుర ॥

పన్నీరై పైఁబూసీఁ గప్రంబై చలువ రేచీ

మిన్నగలముత్యములై మెయినిండీని

వెన్నుబలములై మావెంటవెంటఁ దిరిగీని

అన్నిట తాళ్ళపాక అన్నమయ్యపదములు

॥ సుర ॥

నెట్టిన వేదాంతములై నిత్యములై పొడచూపీ

పుట్టుతోనె గురువులై బోధించీని

గట్టివరాలిచ్చేశ్రీవేంకటనాథుని మెప్పించీ-

నట్టె తాళ్ళపాక అన్నమయ్యపదములు

॥ సుర ॥

శేష. వ్రాతప్రతి.

వానిని విని యానందపరవశుఁడై నరసింహరాయఁ డా-
చార్యునిఁ జాల సత్కరించెను. పచ్చలకడియాలు మొదలుగా నాభర-
ణాంబరాదు లొసఁగెను. అన్నమాచార్యుల కాలముననే తాళ్ల-
పాకవారికి అగ్రహారము లెన్నో ఉన్నట్టున్నవి. ఏలనఁగాఁ
దత్తుత్రుఁడు పెదతిరుమలయ్య చాలా అగ్రహారములను స్వామికి
సమర్పించెను. అందుఁ గొన్ని యేని యన్నమాచార్యుఁడు నరసింగ-
రాయాదులవల్ల వాణ్ణించి యుండును. అన్నమాచార్యచరిత్రలో

43 పుటలో నిట్లున్నది. “వేంకటాద్రిచెంగటసు తనయగ్రహారమై
తనరుచునున్న 'మరులుంకు (?) నొకజీడిమామిడిదాన”

అన్నమాచార్యుఁడు రాజసముతోఁ జాల వై భవముతోఁ
గొన్నాళ్లు వెలుఁగొందెను. (చూ 35 పుట).

అన్నమయశృంగారకీర్తనలు.

ఈ గాయఁడు మరల అన్నమాచార్యుని నొకనాఁడు పిలిపించి
స్వామివారిపై రచించినశృంగారసంకీర్తనములు గొన్ని పాడ
వేడెను. అన్నమయపాడెను. (చూ పుట 36) అందు:-

చెలులార వేంకటాద్రినినాయకుని-

“కలికికిఁ గడగంటఁ గనుపట్టునెఱుపు

చెలువ మేగతి నుండెఁ జెప్పరే” యనిన

“నలుపునఁ బ్రాణేశునాటినచూపు

నిలుపునఁ బెఱుక నూనినశోణితంబు

తలపోయఁ గాదుగాదా యన్నవదము

పలుమఱుఁ బాడించి పాడించి చొక్కి”నాఁడట.

ఆ శృంగార సంకీర్తనమిది.

నాదరామక్రియ

ఏమొకో చిగురుటధరమున యెడనెడఁ గస్తురి నిండెను

భామిని విభునకువ్రాసినపత్రిక కాదుగాదా

“ పల్లవి //

1. ఇది “చరువాక” కావచ్చును. ఈ పేరియగ్రహారమును అన్నమాచార్యుల-
కొమారుఁడు పెదతిరుమలాచార్యుఁడు స్వామికి సమర్పించెను.

కలికిచకోరాక్షికిఁ గడకన్నులు గెంపై తోచిన—

చెలువం బిప్పు డిదేమో చింతింపరె చెలులు

నలువునఁ బ్రాణేశ్వరుపై నాటినయాకొనచూపులు

నిలువునఁ బెరుకఁగ నంటిన నెత్తురు కాదుగదా " ఏమొ "

పడతికి చనుఁగవమెఱుఁగులు పైపైఁబయ్యద వెలుపల

కడుమించినవిధమేమో కనుగొనరే చెలులు

ఉడుగనివేడుకతోఁ బ్రియుఁడొత్తిననఖశశరేఖలు

వెడలఁగ వేసవికాలపువెన్నెలకాదుగదా " ఏమొ "

ముద్దయచెక్కులకెలఁకుల ముత్యపుజల్లుల చేర్చుల—

వాద్దికలాగు లివేమో పూహింపరె చెలులు

గద్దరితిరువేంకటపతి కాఁగిటియధరామృతముల

అద్దినసురతపువేళలఅందము కాదుగదా " ఏమొ "

అన్న; శృంగ. 14. తేజ

రాజధిక్కారము

రాయఁడు గర్వించి మైమఱచి వేంకటపతిమీఁది పదముల—
వంటి పదములు నామీదఁ జెప్పుమని కోరఁగా అన్నమాచార్యుఁడు
"హరిముకుందునిఁ గొనియాడు నాజిహ్వానినఁ గొనియాడంగ నేర"
దని చెప్పి తిరస్కరించినాఁడు. (చూ. 36 పుట.) ఇట్టికథయే తిరు-
మళిక్తై ఆళ్వార్ల చరిత్రమునను గలదు. (చూ. పరమ. ఆళ్వార్ 2.
పుట 92.)

లలిత

తలఁగరో లోకులు తడవకురో మమ్ము

కలిగిన దిదె మాకాపురమూ

" పల్లవి "

నరహరికీర్తన నానినజిహ్వా

ఒరుల నుతింపఁగనోపదు జిహ్వా

మురహరుపదముల మ్రొక్కినశిరము

పరులవందనకుఁ బరగదు శిరము

॥ తల ॥

శ్రీపతినే పూజించినకరములు

చోఁపి యాచనకుఁ జొరవు కరములు

యేపున హరికడకేఁగినకాళ్లు

పాపులయిండ్లకుఁ బాఱవు కాళ్లు

॥ తల ॥

శ్రీవేంకటపతిఁ జింతించుమనసు

దావతి నితరముఁ దలఁచదు మనసు

దేవుఁ డతనియాధీనపుతనువు

తేవల నితరాశీనము గాదు

॥ తల ॥

అన్న. అధ్య. 135 తేకు.

పాడి

పుట్టుభోగులము నేము భువి హరిదాసులము

నట్టనడిమిదొరలు నా కియ్యవలెనా

॥ పల్లవి ॥

పల్లకీలు నందలాలు పడివాగె తేజీలు

వెల్లవిరి మహాలక్ష్మీవిలాసములు

తల్లి యాతెమ(గ)వినే దైవమని కాలిచేము

వొల్లగె మా కీసిరులు వొరు లియ్యవలెనా

॥ పుట్టు ॥

గ్రామములు రత్నములు గజముఖ్యవస్తువులు

ఆమనిభూకాంతకు సంగభేదాలు

భామినియాతెమగనిప్రాణధారితెంకలము

వోమి మా కాతఁడె యిచ్చి నొరు లియ్యవలెనా

॥ పుట్టు ॥

పసగలపదవులు బ్రహ్మనిర్మితములు

వెన బ్రహ్మతండ్రి శ్రీవేంకటేశుడు

యెసఁగి యాతఁడే మమ్మునేలి ఇన్నియు నిచ్చె

వాసఁగినమాసౌములు వారు లియ్యవలెనా " పుట్టు "

అన్న. అధ్య. 318 తేట

శుద్ధవసంతం

చీచీ వివేకమా చిత్తపువికారమా

యేచి హరిఁగొలువక హీనుఁడాయ జీవుఁడు " పల్లవి "

బతికేనంటాఁ బోయి పయిడి వుచ్చుక తన-

పతియవసరమునఁ బ్రాణమిచ్చిని

బతు కందులోన నేది పసిడి యెక్కడ నుండు

గతి హరిఁగొలువక కట్టువడె జీవుఁడు " చీచీ "

దొడ్డవాఁడ నయ్యేనని దొరలఁ గొలచి వారి-

కడ్డము నిడుపు మొక్కు నతిదీనుఁడై

దొడ్డతన మేది యందు దొర యాడ నున్నవాఁడు

వాడ్డి హరిఁగొలువక వోడుపడె జీవుఁడు " చీచీ "

చావనేల నోవనేల సారెఁ గిందుపడనేల

యీవల శ్రీవేంకటేశుఁ డింట నున్నాఁడు

దేవుఁ డాతఁడె నేడు తెలిసి కొలిచెఁగాని

భావించ కిన్నాళ్ళదాకా భ్రమఁబడె జీవుఁడు " చీచీ "

అన్న. అధ్య. 103 తేట.

వరాళి

ఎవ్వరివాఁడాఁ గను యేమందు నిందుకు

నవ్వుచు నాలోనిహరి నన్నుఁ గావవే " పల్లవి "

కోపుల రాజులనెల్ల కొలచి కొన్నాళ్లు మేను
చూపుడుఁబూఁట వెట్టితి సొగిసి నేను
యేవున సంసారమున ఇదిగాక కమ్మటాను
దావుగ తొర్లుఁబూఁట తగిలించుకొంటిని " ఎవ్వ "

మొదలఁ గర్మములకు మోసపోయి యీబ్రదుకు
కుదువవెట్టితినే గుఱిగానక
వెదకి కామునికి ఁషయములకు నే -
నదివో నావయనెల్ల నాహివెట్టితిని " ఎవ్వ "

ఇప్పుడే శ్రీవేంకటేశ యీదేర్చి నామనసు
కప్పినగురుఁడు నీకు క్రయమిచ్చెను
హప్పించి రిందరు బలువుఁడు చేపట్టె ననుచు
అప్పులెల్లఁ దాసి నీసొమ్మైతి నే నయ్యా " ఎవ్వ "

అన్న. అధ్య. 325 తేట.

ఆచార్యునికి సంకెల.

రాయఁ డన్నమాచార్యునికి మూరురాయరగండమని పేరు-
గల సంకెలవేయించి చెరసాలలోఁ బెట్టించెను. "సంకెల లిడువేళఁ
జంపెడు వేళ నంకిలి బుడదాత లాఁగెడువేళ" ఇత్యాదిగా-
నాతఁడు సంకీర్తనము చెప్పి సంకెల విడలించుకొన్నాడు. (చూ.
38 పుట.)

ముఖారి

ఆఁకటివేళల నలపైనవేళలను
తేఁకువ హరినామమే దిక్కు మఱి లేదు " పల్లవి "

కొఱమాలివున్నవేళ కులముచెడినవేళ
చెఱవడి పొరులచేఁ జిక్కినవేళ
వొఱపైనహరినామ మొక్కటే గతిగాక
మఱిది తప్పిననైన మఱి లేదు తెఱఁగు " ఆఁక "

ఆపద వచ్చినవేళ యాటడిఁబడినవేళ
 పాపపువేళల భయపడినవేళ
 వోపినంత హరినామ మొక్కటే గతిగాక
 మాపుదాఁకాఁ బొరలిన మఱి లేదు తెఱఁగు || ఆఁక ||

సంతక(శ్లో?)ఁబెట్టినవేళ చంపఁ బిలిచినవేళ
 అంకిలిగా నప్పులవా రాఁగినవేళ
 వేంకటేశునామమే విడిపించ గతిగాక
 మంకుబుద్ధిఁ బొరలిన మఱి లేదు తెఱఁగు || ఆఁక ||

అన్న. అధ్య. 26 తేకు.

దేసాక్షి

నీదాసులభంగములు నీవు చూతురా
 యేదని చూచేపు నీకు నెచ్చరించవలెనా || పల్లవి ||

పాలసముద్రముమీఁదఁ బవళించినట్టి నీకు
 బేలలై సురలు మొఱవెట్టినయట్టు
 వేళతో మామనవులు విన్నవించితిమి నీకు
 యేల నిద్దిరించేవు మ మ్మిట్టే రక్షించరాదా || నీదాసు ||

ద్వారకానగరములో తగ నెత్తమాడేనీకు
 బీరాన ద్రౌపది మొఱవెట్టినయట్టు
 ఘోరపురాజనభలఁ గుంది విన్నవించితిమి
 యేరీతి పరాకు నీకు నిఁక రక్షించరాదా || నీదాసు ||

యెనసి వైకుంఠములో నిందిరఁగూడున్ననీకు
 పెనఁగి గజము మొఱవెట్టినయట్టు
 చనవుతో మాకోరికె సారె విన్నవించితిమి
 విని శ్రీ వేంకటేశుఁడ వేగ రక్షించరాదా || నీదాసు ||

అన్న. అధ్య. 247 తేకు.

సామంతం

దాసవర్గములకెల్లా దరిదాపు మీరే కాన

వానికి నెక్కించరాదా వసుధలో మమ్మును

॥ పల్లవి ॥

నేనాధిపతి నీవు చేరి విన్నవించరాదా

శ్రీనాథునికి నేమునేనేవిన్నపము

అనుక భాష్యకాదలు అట్టే మీరుఁ జేయరాదా

మానక విన్నపము మామనవిచనవులు

॥ దాస ॥

వేయినోళ్లభోగి నీవు విన్నపమునేయరాదా

వేయేసి మావిన్నపాలు విష్ణునికిని

అయితమై గరుడఁడ అట్టే మీరుఁ జేయరాదా

యేయెడ విన్నపము మా కేమివలసినాను

॥ దాస ॥

దేవులమ్మ యిందిర మాదిక్కై విన్నవించరాదా

శ్రీవేంకటపతికి చిత్తమందను

ఆవేశ కేషాచలమ అట్టే మీరుఁ జేయరాదా

యీవేశ మావిన్నపము లీడేరె నిఁకను

॥ దాస ॥

అన్న అధ్య. 247 పేట.

ఆచార్యుని మాహాత్మ్యమున కచ్చెరువడి నరసింగరాయఁడు
శరణువేడి యాతనిచే ననుగృహీతుఁ డయ్యెను (చూ గీతి పుట.)

రాయల కైంకర్యములు

పిజయనగర రాజ్యమున సురక్షితుఁడై నరసింగరాయఁడు
1495 దాఁక రాజ్యమేలెను. సంస్కృతమునందచ్చరిత్రము సాశ్వాభ్యు-
దయమని రచితమయ్యెను. రాయఁడే రామాభ్యుదయమని
కావ్యము రచించెను. వీరన యీతనిని శ్రీవేంకటాద్రినాథ దయా-
వర్ధితరాజ్యుడని రత్నాంశుమత్కొంచీ వేంకట కాళహస్తి నగరీ-

కళ్యాణసౌధాంచలప్రాంచచ్ఛాసనుడనీ తాను గృతిచేసిన జైమిని-
భారతమున వర్ణించినాడు.

శ్రీతిరుపతి వేంకటేశ్వరస్వామి కీతఁ డనేకోత్సవ విశేషములు
వై వేద్యవిశేషములు, ఆభరణవిశేషములు, ప్రాకారమండప-
సోపానాది నిర్మాణవిశేషములు ధనవ్యయముతో వెలయించినాడు.
వానిని గూర్చి శాసనములు పదునాలుగున్నవి. స్వామి కైంకర్య-
పరాయణులై కొండమీదఁ ప్రఖ్యాతిగాంచియున్న కందాళ-
రామానుజ జియ్యంగారి కీతఁడు శిష్యుడయ్యెను. వై కైంకర్య-
ములు స్వామికిఁ గావించుటలో నన్నమాచార్యులయు నా జియ్యం-
గార్లయునుపదేశముల నాతఁడు పాటించు చుండవచ్చును.

నాటియన్నమయ

ఆనాళ్ళలో నన్నమాచార్యుఁడు తనయగ్రహారములలోను
దాళ్లపాకలోను గొంతకాలము వసించుచువచ్చినను, దిగువతిరుపతి-
లోను గొండమీద స్వామిసన్నిధిని నెక్కువకాలము గడపుచువచ్చెను.
ఆచోట్ల గృహాదివసతు లాతనికాలముననే యేర్పడెను. అతని-
కుమారునినాళ్లలోఁ గొండమీదను దిగువతిరుపతిలోను దమగృహ-
ములముందు మండపముల గట్టించి యక్కడ స్వామిని వేంచేపు
చేయించి యుత్సవాదులు జరపించుట సాగెను.

గుండక్రియ

కోటికిం బడగయెత్తి కొంకనేల

యీటులేనిపద మెక్కి ఇఁకనేల చింత

“ పల్లవి ”

పెట్టినది నొసలను పెద్దపెద్దతిరుమణి

కట్టినది మొలఁ జిన్నకొపీనము

పట్టినది శ్రీహరిపాదపద్మమూలము

యెట్టయినా మాకు మేలే యిఁకనేల చింత

“ కోటి ”

చిక్కి నాలోనై నది శ్రీవైష్ణవధర్మము

తోక్కినది భవములతుదిపదము

యెక్కినది హరిభక్తి యిది పట్టపేనుగ

యెక్కువ తెక్కువేకాక యింకనేల చింత

॥ కోటి ॥

చిత్తములో నిండినది శ్రీపతిరూపము

హృత్తినిది వైరాగ్య మాత్మధనము

యెత్తలం జూచిన మాకు నిదివో శ్రీవేంకటేశుఁ

డెత్తి మముఁ గావఁగాను యింకనేల చింత

॥ కోటి ॥

అన్న. అధ్య. 307 తేట.

కొండకుఁబయనము

అన్నమాచార్యుఁడు పెనుగొండ (రాయలయాస్థాని) నో
తాళ్లపాకనో వీడి స్వామిని దర్శింప రాఁగోరి చెప్పినసంకీర్తనము:

లలిత

రామ కృష్ణ సీవు నందె రాజ్యమేలుచుండుదువు

యేమిసేసే విక్కడ నీయిరవుకే పదవే

॥ పల్లవి ॥

లంక విభీషణు నుంచ లక్ష్మణుని నంపినట్టు

అంతె సుగ్రీవుఁ గిష్కంధ కంపినయట్టు

వంకకు సంజీవి దేను వాయుజుని నంపినట్టు

వేంకటాద్రి పౌంతనుండ వేగ మమ్ము నంపవే

॥ రామ ॥

ఘనకిరీటము దేను గరుడని నంపినట్టు

అనుఁగుఁగవుల నిండ్ల కంపినట్టు

చానర గోపికలొద్ది కుద్దవుని నంపినట్టు

ననువుశేషాద్రి నుండ నన్ను నంపవే

॥ రామ ॥

పెండిలికిఁ బడఁపలఁ బిలువఁగ నంపినట్టు
అండనె ముందరఁ గంత కంపినయట్టు
వెండియు శ్రీవేంకటేశ వేంట వచ్చి మరలితి
వుండఁ(దు?)చోట నుండి నన్ను వూడిగాన కంపవే ॥ రామ ॥

అన్న. అధ్య. 275 తేట

అన్నలజ్జోల

అన్నమాచార్యుఁడు శృంగారమంజరి' యనుమంజరీచ్ఛందోమ-
యరచనను భాషచే భావముచే శృంగారసుందరమైనదానిని శ్రీ-
వేంకటేశ్వరస్వామివారిపై రచింపఁగాఁ జిత్తగించి స్వామి యన్నమా-
చార్యు నిట్లనుగ్రహించెను. (చూ. పుట. 41.)

శృంగారమంజరిఁ జేసి శేషాద్రి-
శృంగవాసునకు నర్పించి యిచ్చుటయు
నాదుఁ బతకమాకన్నలజ్జోల
పాడఁగ నాఁదెల్లఁ బసిబిడ్డనైతి
నాకృష్ణమాచార్యు నధ్యాత్మవినుతి-
రాకఁ గొన్నాఁడు విరక్తుండనైతి
జగతి నీశృంగారసంకీర్తనముల
కగపడి మంచిప్రాయపువాడ నయితి-
నని వేంకటేశ్వరుఁ డన్నమాచార్యుఁ
గనుఁగొని వాక్రుచ్చి గారవించుటయు

పై గ్రంథభాగమునఁ దొలుత పతకమాకన్నలజ్జోల తర్వాత
కృష్ణమాచార్యునధ్యాత్మవినుతి కలవు. కృష్ణమాచార్యుఁడు కాక-
తీయ ప్రతాప రుద్రుని నాఁటివాఁడు. కాన యాతని వినుతికి
ముందు గల పతకమాకన్నలజ్జోల యంత కింకను బ్రాచీనము

కాబోలును. అది యెట్టిదో యెక్కడెని కలదేమో తెలియఁ జాలకున్నాను. వాక్యము సరిగానున్నదో లేదో కూడఁ దెలియదు. పతకమొక ఊరిపేరేమో! అది పతకమొక లేక పతకమొక పాతకమొక ఇంకేదో ఆయూరివాడయిన అన్నలు అనుగేయకవి జోలపాట రచించి యాడుచు నొండె, స్వామి బాలుడై యాడఁగానొండె బాడెడివాడని యర్థముకాబోలును. పయిపతకమొకయన్నలజోల సుప్రఖ్యాతమయి తాళ్లపాకవారు మెచ్చినదయి యుండును.

రాగిత్రేకులలో అన్నమాచార్యుఁడు రచించినవే యనేకములు జోలలున్నవి. వేలకొలఁదిగా నున్నయాశ్చంగారసక్తిర్తన లెల్ల నీక సుపరిశోధితములు ముద్రితములును గావలసియున్నవి.

అన్నమయజోల

ఇటీవల నొకజోలపాటను లోకమున వ్యాపించిన దానిని నన్నమాచార్యుని పేరనుండుట గుర్తించితిని.¹

రాగం. అటతాళం.

జో వచ్చుతానంద జోజో ముకుంద

రావె పరమానంద రామగోవింద

॥ జో ॥

అంగజునిగన్నమాయన్న యిటు రారా

బంగారుగిన్నెలోఁ బాలు పోనేరా

దొంగ నీవనిసతులు పొంగుచున్నారా

ముంగిట నాడరా మోహనకారా

॥ జో ॥

1. శ్రీవిష్ణు ఆస్పరావుగారి యింట వారిపూర్వులు వ్రాసియుంచుకొన్నమంది-
సక్తిర్తనములనందయములోనిది. చిరంజీవి తి. కోదండరామయ్య అంధ్ర 3-4 వ
వత్సకలోఁ బ్రకటించెను.

గోవర్ధనంబెల్ల గొడుగుగాఁ బట్టి
కావరమ్ముననున్నకంసుఁ బడగొట్టి
సీవు మధురాపురము నేలఁ జేపట్టి
తీవితో నేలినదేవకిపట్టి

॥ జో ॥

అంగుగాఁ దాళ్లపాకాన్నయ్య చాల
శృంగారరచనగాఁ జెప్పె నీజోల
సంగతిగ సకలసంపదల నీవేళ
మంగళము తిరుపట్లమదనగోపాల

॥ జో ॥

ఈ జోలలో అన్నమాచార్యునిపేరున్నది గాని యది తిరుపట్ల-
బాలగోపాలదేవునిముద్రతో మాత్రమే యున్నది. నేను ముప్పవేం-
డ్లకుఁ బూర్వము తంజావూరిలై బ్రరినుండి ఈజోల కొన్నిచరణములు
వ్రాసేయుంచుకొనఁట నిటీవలఁ జూచితిని. అది వేఱుతీరుగానున్న
ట్టున్నది. అందీచరణమున్నది:

అలిగి తృణావర్తు నవనిఁ గూల్చితివి
బలిమిమైఁ బూతనఁ బట్టి పీల్చితివి
చెలఁగి శకటాసురునిఁ జేరి దొల్చితివి
తలఁచి మద్దులు రెండు ధరణి వ్రాల్చితివి

అన్నమయ శ్రీవేంకటేశ్వరస్వామిమీదనే కాక యింక-
సనేకపుణ్యక్షేత్రములలోని దేవతలమీదఁగూడసంకీర్తనములు రచించి
నాఁడు. ఆసంకీర్తనములలోఁ బెక్కింట నాయాక్షేత్రములదేవతల-
పేర్లతో నభేదముగల్పించి తుదిచరణమున శ్రీతిరుపతివేంకటేశ్వర
స్వామి నామముద్రకను నెట్టుకొల్పుచుండును. ఈజోలలో స్వామి
నామముద్ర లేదు. ఇది యిక్కడి రాగిరేకులలో నున్నదో లేదో.

అన్నమయలాలి

తంజావూరి పుస్తకశాలనుండి యిటీవలఁ గొన్ని తాళ్లపాక
సంకీర్తనములు వ్రాసించి తెప్పించితిమి. అందు మీఁదిజోలవంట్టి-

దొకలాలి కలదు. దానఁగూడ గండవరపు జాలగోపాలుని-
నామాంక మున్నదిగాని శ్రీవేంకటేశ్వరస్వామినామాంకము గాన-
రాదు. అన్నమయపేరందు లేకపోయినను గండవరము తాళ్లపాక-
వారికిఁ జెల్లుచువచ్చినగ్రామమని తెలియుటచేఁ దమయూరిస్వామి-
మీఁద నన్నమాచార్యుఁడో తత్పుత్రి పౌత్రులలో దానిని రచించి-
యుందురను కొఁటిని, అచియిది :

శ్రీరాగం, జంపెతాళం

లాలనుచు నూచేరు లలన లిరుగడల

చాల గండవరగోపాల నినుఁ జాల

॥ పల్లవి ॥

ఉదుటుగుబ్బలసరము లుయ్యాల లూఁగ

పదరి కంకణరవము బహుగతుల మ్రోఁగ

వాదిగి చెంపలకొప్పు తొక్కింత వీఁగ

ముదురుచెమటల నళికము తొప్పదోఁగ

॥ లాలి ॥

సొలపుతెలిగన్నుఁగవచూపు లిరువంక-

మలయురవకులకుఁ బలుమాఱును బెళంక

కొలఁదికోవిలగములు క్రోఁమదనాంక-

మలఁ గ్రేణిసేయు రవములు వడిఁదలంక

॥ లాలి ॥

సరసపదములు జంగచాఁపుచేఁ బాయ

గురులీల మీఁగాళ్ళఁ గుచ్చెళ్ళ రాయ

కరమూలములకొఁతి కడుఁజాయఁ జేయ

సరస నురుకునుచువాసన లేదురు దాయ

॥ లాలి ॥

కొలఁది నునుమేను లతకూన లసియాడ

మెలఁకువతో నొకరొకరి మెచ్చి సరిగూడ

తలలూచి చొక్కి చిత్తరుబొమ్మ లాడ

అలరి యెల్లరు మోహనాకృతులు చూడ

॥ లాలి ॥

లలితతాంబూలరసకలితంబులైన -

తళుకుదంతములు కెంపులగుంపు లీన

మొలక వెన్నెలదాలు ముసురుకొని తోన

చెలఁగి నెలపుల ముద్దుచిఱునవ్వు లాన

॥ లాలి ॥

మలయమారుతగతులు మాటికిఁ జెలంగ

పలుకుఁగపురపుతావి పైపై మెలంగ

బలుగానలహరి యింపుల రాల్గరంగ

బలసి వినువారిచెవి బడలిక దొలంగ

॥ లాలి ॥

లలనాజనాపాంగలలితసుమచాప

జలజలోచనదేవ సద్గుణకలాప

తలఁపులోపలమెలఁగుతత్వప్రదీప

భళిర గండవరేఁ పరమాత్మరూప

॥ లాలి ॥

అన్నమయి మహిమలు

మండెమురాయనామక నరసింహదండనేత్ర(తృ?)నకిష్టధన-
బలస్ఫూర్తి నిత్యాదివాక్యములకు (చూ 43 పుట) స్పష్టముగా నర్థ-
మెఱుంగరాదు. మండెమురాయఁడన్న పేరు మండెముగ్రామమున
వెలసిన నరసింహస్వామికిఁ గలదు. చండనేత్రుఁ డనియో? దండ
నేత్రుండనియో? దండనేత్యుఁడని దిద్ది దండనాథుఁడని యర్థము
గుదుర్చు కొనఁగా నాతఁడు సాళువనరసింహరాయసి విద్యానగర-
సామ్రాజ్యలాభమునకుఁ జాలఁ దోడ్పడినవాఁడును, నరసింగరా-
యని తత్వాత నిమ్మడినరసింహరాయఁడను తత్పుత్రుఁడు స్వల్ప
కాలము రాజుగా నున్నను, విద్యానగర సామ్రాజ్యము నాక్రమించు-
కొన్నవాఁడును నగు నరసింహధండనాథుఁడు కాఁగలఁడు. అన్న-
మాచార్యు నగ్రహారము మరులుంకు (మరువాకరై?) ఆదండనాథున-
కిష్టమగు ధనబలస్ఫూర్తి కలది గాఁబోలును. (చూ 43 పుట.) ఆ-

గ్రామమునఁగల జీడికంపు పుల్లమామిడిపండ్లను స్వామికి నివేదనచేసి
తా నారగింపఁగా నన్నమాచార్యునకుఁ బండ్లు పులిసెను. అపచా-
రము ఊమింప స్వామినివేడి దానిని దియ్యమామిడిని జేయ-
నర్థింపఁగా స్వామియనుగ్రహమున నది తియ్యమామిడియయ్యెను.
ఈ విషయము నీ అన్నమాచార్యచరిత్రమేకాక పెదతిరుమలా-
చార్యునిఁ గూర్చియున్నసంకీర్తనము కూడ నిరూపించు చున్నది.

(రాగము పేరు లేదు)

కరము జీడిపులుసుగలిగినమామిడి కరముసోకినయంతనే
సరవిఁ జక్కెరవలెఁ జవిగలిగించువానిచనవరిసుతుఁ డితఁడే ||ప||

వేఁకరి మందెముకోట వెల్లుతా విచ్చనవిడి రాఁగా వొక -
వీఁకతో వేసినకత్తి తునుకలాయ వెన్నుసోకినయంతనే
ఆకాలమునాఁడు రాతినాతిఁ జేసె అతఁడేపో యీతఁడు
వాకుచ్చి పొగడరో ఘనపుణ్యము తాళపాకతిరుమలయ్యను || కర ||

గుములుగూడి యలుఁగులు తిరుగఱాతీచుట్టుకొన్న కురువదోవ నతఁడు
కమలనయనునిఁదలఁచినమాత్రాన కకపికలై పాటెను
అమరఁ బాంచాలికి వలువలొసఁగినతఁడెవో యీతఁడు
ప్రమదముతోడుత పేరుకొనరే తాళపాకతిరుమలయ్యను || కర ||

దేవుఁ డొకకన్ను దయచేసి తనవద్దికి నంపిన నతఁడు
పావనుఁ డితఁడు తా నొక్కకన్నిచ్చె పరుషలు చూడఁగా
శ్రీవెంకటప్పని సేవచేయఁగోరి చేకొన్నతను వితఁడు
భావించి పొగడరో భాగ్యముగలతాళపాకతిరుమలయ్యను || కర ||

శిష్యాచార్యులవారి వ్రాతప్రతి.

ఈ సంకీర్తనమున, 2, 3 చరణముల విషయములు పెదతిరు-
మలాచార్యునికి సంబంధించినవి. ప్రజ లన్నమయమాహాత్మ్యమును
వశ్యవాక్కును చెలిసికొని యేవేవో యర్థించి వెంటాడసాగిరి.

అవార్త విని జను లరుదందికొనుచు
 వావిరి నొడి వళావళికిఁగాఁ బెగడి
 చెలువొందు నాగురుశ్రీపాదరక్ష
 తలనిడి తమయాపదల వీడుకొనిరి
 అమాయకప్రజల యీయలజడికి జడిసి చేసినసంకీర్తనము:—

ముఖారి

పరమాత్మ నిన్నుఁ గొల్చి బ్రదికేము
 విరసపుజాలిఁ జిక్కి వెతఁబడనోపము " పల్లవి "

మగఁడు విడిచినా మామ విడువనియట్లు
 నగి నామనసురోసినా లోకులు మానరు
 తగిలేరు పొగిలేరు దైన్యమే చూపేరు
 మొగమొటలను నేను మోసపోవనోపను " పర "

పొనఁగ దేవుఁడిచ్చినా పూజరి వరమీఁడు
 విసిగి నే విడిచినా విడువరు లోకులు
 కొనరేరు ముసరేరు కోరిక దీర్చుమనేరు
 పసలేనిపనులకు బడల నే నోపను " పర "

నుడుగులు దప్పినా నోము ఫలమిచ్చినట్లు
 కడఁగి వేఁడుకొన్నాఁ గానిమ్మనరు లోకులు
 తడవేరు తగిలేరు తామె శ్రీవేంకటేశ
 బుడిబుడిసంగాతాలఁ బొరల నే నోపను " పర "

అన్న అధ్య. 238 తేకు.

అన్నమాచార్య పురందరదాసులు

కల్లాట భాషలో వేలకొలఁదిసంకీర్తనముల రచించి మహాను-
 భావుఁడని ప్రఖ్యాతి గాంచిన శ్రీపురందరదాసుఁ డన్నమాచార్యుని

దర్శింప వచ్చి యతని సంకీర్తనములు విని తనిసి నీవు శ్రీవేంకటేశ-
శ్వరుని యవతారమవేయని సన్నుతిపఁగా నన్నమాచార్యుఁడు,
పురందరదాసునిసంకీర్తనములు విని తనిసి నీవు శ్రీపాండురంగ-
విట్ఠలుని యవతారమవేయని సన్నుతించెనట. (చూ. 44 పుట.)
పురందరదాసులవారు శ్రీవ్యాసతీర్థలవారిశిష్యులని ప్రతీతి. వ్యాస
తీర్థలవారు సాశ్వనరసింగరాయనికాలమునఁ గూడఁ గలరు.
శ్రీకృష్ణరాయలకు వారు గురువులు. వయసున చిన్నవారయినను
వ్యాసతీర్థలను సన్యాసాశ్రమ స్వీకారముచే గురువర్మలనుగాఁ
బురందరదాసులవారు పూజించియుందురు. అన్నమాచార్యుని
వార్ధకమునఁ బురందరదాసులవారు చాలఁ జిన్నవారై దర్శించి
యుందురు. పురందరదాసుల వారన్నమాచార్యుల సంకీర్తనముల
ననుకరించి సంకీర్తనముల రచించిరి. మచ్చునకొక్కటి:

మాళవి రాగం

శరణుశరణు సురేంద్రనన్నత శరణు శ్రీపతివల్లభా
శరణు రాక్షసగర్వసంహర శరణు వేంకటనాయకా || పల్లవి ||

కమలధరుఁడును కమలమిత్రుఁడు కమలశత్రుఁడు పుత్రుఁడు
క్రమముతో మీకొలుపు కిప్పుడు కాచినా రెచ్చరికయా || శర ||

అనిమిషేంద్రులు మునులు దిక్పతు లమరకిన్నరసిద్ధులు
ఘనతతో రంభాదికాంతలు కాచినా రెచ్చరికయా || శర ||

ఎన్నఁగలప్రహ్లాదముఖ్యులు నిన్నుఁ గొలువఁగ వచ్చిరీ
విన్నపము వినవయ్య తిరుపతివేంకటాచలనాయకా || శర ||

భజనపద్ధతిలో అన్నమాచార్యునిదిగా నాటనుండి నేఁటి-
దాఁక సాగుచున్నయీపైసంకీర్తమును జదివి పురందరదాసుగారి-
యీక్రింది సంకీర్తనమును గూడఁ జదువుఁడు.

మాళవి రాగం

శరణు శరణు సురేంద్రవందిత శరణు శ్రీపతి నేవిత

శరణు పార్వతీతనయ మారుతి శరణు సిద్ధివినాయక ॥ పల్లవి ॥

నిటలనేత్రనదేవిమతనె నాగభూషణప్రియనె

తటిల్ల తాంకితకోమలాంగనె కర్ణకుండలధారనె ॥ ౪౮ ॥

బటువుముత్తినపదకహారనె బాహుహస్తచతుష్కనె

ఇట్టితొడగియు హేమకంకణపాశఅంకుశధారనె ॥ ౪౯ ॥

కుషియొకు మహాలంబోదరనె ఇక్షుచాపగెలిదనె

పక్షివాహన నాడ పురందరబిటలననిజదాసనె ॥ ౫౦ ॥

అన్నమాచార్యులవారి సంకీర్తనచ్చాయనే పురందరదాసుల-
వారికీర్తన మున్నది.

సంకీర్తన సంఖ్య

అన్నమాచార్యుఁడు యోగవైరాగ్య శృంగార మార్గ-
ములలో ముప్పది రెండువేల సంకీర్తనములఁ జెప్పెనని కలదు. (చూ
45 పుట.) ఆతఁడు తన పదునాఠేండ్ల వయసున మహాక్రమించి దివ్య-
ధామ మందుఁడాఁక దినమున కొక సంకీర్తనము చొప్పున సంకీర్తన-
ములు రచించినట్లున్నది¹. అట్లు లెక్కింపగా నించుమించుగా
నిర్వదిమూఁడువేల సంకీర్తనములు లెక్కకు వచ్చును. ఇందు
ముప్పది రెండువేల సంకీర్తనములు రచించినట్లున్నది. “వరమ-
తంత్రమ్ము లిర్వదిరెండువేలు” అనియుఁడవలెనో. కానీచో ఆరాగి-
రేకుమీఁదివాక్యమునకుఁ బ్రతిదినము నొక్కదానికిఁ దక్కువకానీక
సంకీర్తనములు రచించుచుండెనని యర్థము చెప్పికొనవలెనో.
రెండవతీరనుకొందుమేని ముప్పదిరెండువేల సంకీర్తనములు రచించె-

1, (చూ) అన్నమాచార్యశృంగారసంకీర్తనములమొదటిరేకు అధ్యాత్మసం-
కీర్తనములమొదటిరేకు.

ననుట సంగతమే. రచించిన యా సంకీర్తనములెల్ల రాగిరేకుల-
కెక్కనే లేదో? ఎక్కినను నిప్పుడు మనకు దొరకలేదో? తిరుపతి-
దేవస్థానమునఁ గాక అహోబలమునకుఁ గొన్ని రేకులు చేరి-
యున్నట్లు తెలియుచున్నదిగదా. ఇంక నెన్ని యెప్పు డెక్కడికిఁ
జేరినవో? క్రీ 1560 ప్రాంతములదాఁక సంకీర్తనములను రాగి-
తేకుల మీఁదఁ జెక్కించుట జరిగినట్లున్నది.¹ విద్యానగర విప్లవము
మూలమున దక్కినవానిఁ జెక్కించుట సాగక తాళపత్రములమీఁదనే
యుంపఁగా కాలవశమున నవియుఁ జెడియుండును. 560 క్రీ
పూర్వమే కొన్నిసంకీర్తనములు తంజావూరికిఁ జేరియుండును.
అక్కడఁ సంకీర్తనములన్నియుఁ దిరుపతిరాగితేకులమీఁద నున్నవో
లేవో? శేషాచార్యులవారి తాళపత్రప్రతిలోనిసంకీర్తనములు గూడ
నన్నియు రాగిరేకులమీఁది కెక్కినవోలేవో? పెదతిరుమలాచా-
ర్యుడుగూడ దినమున కొకసంకీర్తనముచొప్పునఁ దండ్రియానతిని
రచించెను. అవి కొన్ని వేలుండవలెనుగదా! కానరావు.

1 తిరుపతిదేవస్థానమునగలరాగిరేకులలో నన్నమాచార్యులరచనము లను-
కొనఁదిగినవి యింపుమింపుగా రెండువేలుండును. అన్నమాచార్యునిసంకీర్తనముల-
తొలిరేకున నామాంకము గలిగి ఒకటి, రెండు, మూడు, నాలుగు ఇత్యాది క్రమవంఖ్యాంక-
ములతో రేకుల యర్థము నిడువుల సమవరిమాత్రముతోనున్నరేకులసంఖ్యను, ఇంపు
మింపుగా రేకున కాలుపాటల చొప్పుననున్నపాటలసంఖ్యను విరిగజేంచి, యీ మొత్తము
గుర్తింపఁగల్గితిమి. అట్లే తొలిరేకుపై పెదతిరుమలాచార్యుల నామాంకముతో 1, 2, 3,
సంఖ్యాక్రమముగలరేకులను వనియర్థము నిడువుకొల్లల పృథక్త్యమును గమనించి పెద
తిరుమలాచార్యులసంకీర్తనములసంఖ్యను, చిన్నతిరుమలాచార్యులసంకీర్తనములసంఖ్యను
గుర్తింపఁగల్గితిమి.

కాని, యన్నమాచార్యులరేకులని కొల్లలవరిమాత్రము; వంఖ్యానుపూర్వియుగల-
రేకులలోఁగూడఁ గొన్ని యన్నమాచార్యప్రసక్తములు తత్పుత్రుఁడో పౌత్రుఁడో రచించి-
నవికూడఁ గలవెఁగాఁబోదనని కొన్నిసంకీర్తనములలోని విషయములఁబట్టి సందేహింప-
నవకాశము కలిగినది.

ద్విపదరామాయణము

అన్నమాచార్యుఁడు ద్విపదముగా నవముగా రామాయణ-
మును గూడ రచించెనట. ద్విపదరచనమంతకుముం దింకొకటి కల-
దని సూచించుటకు నవముగా ననుట. ఈతని రామాయణరచనము
నేఁడు గానరాదు కాని రామాయణకథాప్రసక్తములు సంకీర్తనము-
లనేకము లున్నవి. రాగి తేకులమీఁద నన్నమాచార్యుల సంకీర్తన-
ములను శృంగారమంజరిని మాత్రమే తత్పుత్రుఁడు పెదతిరుమలా-
చార్యుఁడు చెక్కించెనుగాఁబోలును.

వేంకటాచలమాహాత్మ్యము

సంస్కృతభాషలో శ్రీ వేంకటాచలమాహాత్మ్యము నన్నమా-
చార్యుఁడు రచించెను (చూ. 46 పుట.) వరాహపురాణాదులలో-
నిదిగా సంఘటితమయి పదునేడు పదునెనిమిది శతాబ్దముల పిదప
తెల్లవరివ ర్తనము పడసి, ప్రాచీనతాళవత్ప్రతులు గలిగి, యిప్పుడు
నాగరాంధ్రాక్షరములలో ముద్రితమై వ్యాప్తిగాంచియున్న వేంక-
టాచలమాహాత్మ్యము నాఁడు తాళపాకయన్నమాచార్యుఁడు రచిం-
చినదియనినను గావచ్చును. అష్టాదశపురాణములలోఁ జేరినవిగాఁ
గానవచ్చుస్థలమాహాత్మ్యముల నన్నింటిని సమకూర్చి గ్రంథసంఖ్యను
గణించినచో నష్టాదశపురాణములకుఁ బ్రాచీనులే పరిగణించిన గ్రంథ-
సంఖ్యకంటె నీ స్థలమాహాత్మ్యములగ్రంథసంఖ్య చాల మీటిపోఁ-
గలదు. వ్రాతప్రతులు గలిగి పురాణక్రమ సర్వచనమునఁ జెప్పఁ
బడినయానుపూర్విగలిగి యనేకస్థలములం దుపలభ్యమానము లగు-
టచే ముద్రితములయిన యష్టాదశపురాణములలో నాయాస్థలపురా-
ణములు నూటికిఁ దొంబదితొమ్మిదివంతులు గానవచ్చుటే లేదు.
పురాణపుమద్రాపకులు కొన్నిస్థలపురాణములను నేఁటిపురాణ-
ముద్రణములందుఁ జేర్చుటయు జరగక పోలేదు. అది యొక-

మహాత్తరచర్య. ఆధ్యాయసంఖ్యలు, పురాణములపేళ్లు ఉన్నను నేటిస్థలపురాణములెల్ల నాయాపురాణములలో దొలుత రచితములు గావనుట ప్రఖ్యాతసత్కార్యము. ఇంచుమించుగా నిట్టిస్థల మాహాత్మ్యములు పదుమూడు పదునాల్గు శతాబ్దములనుండి నిన్నటినేటిదాకఁగూడ నుప్పతిల్లుచునేయున్నవి. కాన అన్నమాచార్యుడు రచించినాడన్న వేంకటాచలమాహాత్మ్య మిప్పుడు ప్రఖ్యాతముగానున్న వేంకటాచలమాహాత్మ్యము కావచ్చుననుట విడ్డూరపడవలసిన విషయముకాదు. ఆతఁ డేదో సంస్కృతము ననుసరించి తెల్గున స్థలమాహాత్మ్యము రచించె ననఁగాదు. “దివ్యభాష. నావేంకటాద్రిమాహాత్మ్య మంతయును. రచించె” ననికలదు. జియ్యర్ రామానుజయ్యంగారు రనువారు క్రీ. 1491 నాఁడు (అప్పటికన్నమాచార్యుఁడటువదియేడేండ్లవయసువాఁడు) తాను విన్నపముచేసినతిరువేంకటాచలమాహాత్మ్యమునకు శ్రీ స్వామివారు స్వీకారము చిత్తగించి ఆలకింప ననుగ్రహించునట్లు చేయుటకును, గొన్నియుత్సవములు జరుపుటకును, ఉభయముగాఁ గొంత ద్రవ్య మొసఁగి స్థానాధిపతులచే శిలాశాసనము చెక్కింపించుకొన్నారు.¹ ఆ రామానుజజియంగారు కవీశ్వరుఁడయినయన్నమాచార్యునిచే వేంకటాద్రిమాహాత్మ్యమును రచింపించి తనసమర్పణముగా స్వామిసన్నిధిని విన్నపింపఁగోరి యుండవచ్చును. పెదతిరుమలాచార్యుఁడు స్వామిసన్నిధిని వేంకటాచలమాహాత్మ్యమును బఠించుటకుఁగాను అనంతాచార్యు లనువారికిఁ గొంత జీవిక యేర్పఱిచెనట. అది పితృదేవరచితమన్నయభిమానముచేఁ జేసినదయినఁ గావచ్చును. అంతకుఁ బూర్వమే యీస్థలమాహాత్మ్యసముచ్చయము కలదని నిరూపింపఁగలసాధనములు గానరానఁతవఱకు నిది యన్నమాచార్య రచితమని తలఁచుట యసంగతముగాదు. ఇప్పుడున్న పురాణములలోని-

1. చూ, తిరుపతిశిలాశాసనములవర్ణం 2, నెం. 95 శాసనము.

వేంకటాచలమాహాత్య భాగములు వేర్వేరురచనములనుకొన్నచో -
నందుఁ గొన్నియయినను నీతనిరచనములు గావచ్చును.

వరాహబ్రహ్మాండములలో వేంకటేశ్వరవిషయమున్న -
టీక్రిందిసంకీర్తనమున వన్నమాచార్యుఁడో పెదతిరుమలాచార్యుఁడో
చెప్పినాఁడు.

బొళి

శ్రీ వేంకటేశుండు శ్రీపతియు నితఁడె
పావనపువైకుంఠపతియును నితఁడె " పల్లవి "

భాగవతములోఁ జెప్పె బలరామతీర్థయాత్ర -
నాగమోక్షమైనదైవత మాతఁ డితఁడె
బాగుగా బ్రహ్మాండపురాణపద్ధతియాతఁ డితఁడె
యోగమై వామనపురాణోక్తదైవ మీతఁడె " శ్రీవేంక "

వెలయ సప్తఋషులు వెదకి ప్రదక్షిణము -
లలరఁజేసినదేవుఁ డాతఁ డితఁడె
నెలవై కోనేటిపొంత నిత్యముఁ గుమారస్వామి
కలిమిఁ దపమునేసి కన్నదేవుఁ డితఁడె " శ్రీవేంక. "

యెక్కువై బ్రహ్మాదులు నెప్పుడు నింద్రాదులు
తక్కుక కొలిచియున్నతత్వ మీతఁడు
చక్కనారదాదుల సంకీర్తనకుఁ జొక్కి
నిక్కినశ్రీవేంకటాద్రినిలయుండు నితఁడె " శ్రీవేంక. "

అన్న. ఆద్యా. 87 శ్లో

నేటివేంకటాచలమాహాత్యకథలు సంకీర్తనములలో -
నంతగాఁ గానరాకున్నవి. కొన్ని స్థానికదేశిగాథలున్నవి (చూ.
25 పీఠికపుట.)

ఇతర గ్రంథములు

అన్నమాచార్యుఁడు పండ్రెండు శతకములు రచించెనట. సకలభాషలందును ప్రతిలేనినానాప్రబంధములు రచించెనట. అన్నమాచార్యునివేంకటేశ్వరశతక మొకటి నేను ప్రకటించిన- ప్రబంధరత్నావళిలో నుదాహృతమయినది. దేవస్థానపు రాగిరేకులలోఁ గానరాదు. అలమేల్మఁగాంబమీఁద నీతడురచించినశతక మిదే. (మా. పీఠిక 16 పు.) మఱిమిగిలిన * పదిశతకములు నేయేవేల్పు-లమీఁద రచితము లయ్యెనో వానిపేళ్లేమో తెలియరాదు. ఇవిగాక యన్నమాచార్యునిపాత్రుఁడు చినతిరుమాలాచార్యుఁడు సంకీర్తనలక్షణమునఁ దనతాత యన్నమాచార్యుఁడు సంస్కృతమున సంకీర్తనలక్షణము రచించినట్టును దానికిఁ దనతండ్రి పెదతిరుమలా-చార్యుఁడు వ్యాఖ్యచెప్పినట్లును వాని ననుసరించి తాను తెలుఁగు-రచనచేసినట్టును జెప్పుకొన్నాఁడు. ఆ సంస్కృతసంకీర్తనలక్షణ-మును గానరాదు.

అన్నమాచార్యవిగ్రహము

సంకీర్తనభండారమనీ, తాళ్లపాకవారి యర అనీ, పేర్కొనఁ బడుచుండుకొట్టు సరిగా భాష్యకారులసన్నిధికిఁ బ్రక్కగా నున్నది. స్వామిదర్శనముచేయువారు బంగారువాకిటికడ నిలిచి ముందు చూచిన స్వామి దివ్యవిగ్రహమును, గుడిచేతి ప్రక్కకేసి చూచిన భాష్యకారుల విగ్రహమును గానఁగల్గుదురు. భాష్యకారులతోపాటు దర్శనీయులుగా నన్నమాచార్యులవిగ్రహము సంకీర్తనభండారము-ద్వారము నెడమప్రక్క నున్నది. ఆద్వారమునకుఁ గుడిప్రక్కను పెదతిరుమలాచార్యుల విగ్రహమును గాననగును. బంగారువాకిలి-దగ్గఱనుండి ఒకకంట స్వామిని, ఇంకొకకంట భాష్యకారులను (చిదంబరమున కనకసభాపతిని, * వరదరాజులను దర్శించునట్లే) అన్న-మాచార్యుని తత్పుత్రునిగూడ దర్శింపనగును. సరిగా నీయర్థమును

* పదొకండు శతకములు గవలె గదా : * గోవిందరాజస్వామి గదా :

నిరూపించునదిగాఁ జినతిరుమలాచార్యుఁడుగాఁబోలును రచించిన-
సంకీర్తనము లున్నవి.

దేవగాంధారి

అఱిముఱిఁ జూడఁబోతే నజ్ఞాని నేను

మఱిఁగు సొచ్చితి మీకు మహిలో నారాయణా || పల్లవి ||

నిన్ను ధ్యానముచేసి నిచ్చనిచ్చఁ దాల్గపాక -

అన్నమయ్యఁగా రెడుట నదిగోవయ్యా

పన్ని యాతనినే చూచి పాతకులమైనమమ్ము

మన్నించవయ్య వో మధుసూదనా || అఱి ||

సంకీర్తనలు చేసి సారెఁ దాల్గపాకన్నయ్య

అంతెల నీసన్నిధినే అదిగోవయ్యా

అంకించి నే వారివాడనని దుష్టుఁడనై నా నా -

సంకె డీఱఁ గావవయ్య సర్వేశ్వరా || అఱి ||

పాదాలం దున్నాఁడు తాల్గపాకఅన్నమయ్య మీకు

ఆదరాన ముక్తుఁడై అదిగోవయ్యా

ఈదెస శ్రీ వేంకటేశ యీసంబంధాననే నన్ను

నీదయ వెట్టి రక్షించు నెమ్మది భూరమణా || అఱి ||

అన్న. ఆధ్య. 223 తేకు

దేసాళం

ఈతఁడే ముక్తిదోవ యీతఁడే మాయాచార్యుఁ -

డీతఁడు గలుగఁబట్టి యిందరు బదికిరి || పల్లవి ||

అదివో తాల్గపాకఅన్నమాచార్యులు

యిదె వీఁడె శ్రీ వేంకటేశునెడుట

వెదవెట్టి లోకములో వేదము లన్నియు మంచి -

పదములుసేసి పాడి పావనమునేసెను || ఈతఁడే ||

అలరుదుఁ దాళ్ళపాకఅన్నమాచార్యులు

నిలిచి శ్రీవేంకటనిధియై తానై

కలిదోషములు వాప ఘనపురాణములెల్ల

పలుకుల నించి నించి పాడినాఁడు హరిని || ఈతఁడే ||

అంగవించెఁ దాళ్ళపాకఅన్నమాచార్యులు

బంగారుశ్రీవేంకటేశుపాదములందు

రంగుమీర శ్రీవేంకటరమణుని యలమేలు -

మంగను యిద్దరిం బాడి మమ్ముఁ గరుణించెను || ఈతఁడే ||

అన్న. అధ్య. 232 తేకు.

శ్రీరాగం

హరియవతార మీతఁడు అన్నమయ్య

అరయ మాగురుఁ డీతఁ డన్నమయ్య || పల్లవి ||

వై కుంఠనాథునివద్ద వడిఁ బాడుచున్నవాఁడు

ఆకరమై తాళ్ళపాకఅన్నమయ్య

ఆకసపువిష్ణుపాదమందు నిత్యమై వున్నవాఁడు

ఆకడీకడఁ దాళ్ళపాకఅన్నమయ్య || హరి ||

క్షీరాబ్ధిశాయి నిట్టై నేవింపుచున్నవాఁడు

ఆరితేరి తాళ్ళపాకఅన్నమయ్య

ధీరుడై సూర్యమండలతేజమువద్ద నున్నవాఁడు

ఆరీతులఁ దాళ్ళపాకఅన్నమయ్య || హరి ||

యీవల సంసారలీల నిందిరేకుతో నున్నవాఁడు

అవటించి తాళ్ళపాకఅన్నమయ్య

భావింప శ్రీవేంకటేశుపాదములందె వున్నవాఁడు

హావభావమై తాళ్ళపాకఅన్నమయ్య || హరి ||

అన్న. అధ్య. 117 తేకు.

భాష్యకారులకుఁబోలె నన్నమాచార్యులకును విగ్రహమును వెలయించి తాళ్ళపాకయరలో ప్రతిష్ఠయే జరుపవచ్చునుగాని యానాఁ డన్నమాచార్యుని నట్లు పూజించుటకు స్థానపతులనమ్మతి దొరకవలెను. ఆయరగోడమీఁద వారివిగ్రహము చెక్కించుటకే దొరకెనేమో. అన్నమాచార్యునివలె గొప్పవిద్వాంసుఁడు, సంకీర్తనాదికర్త, మహాభక్తుఁడు, స్వామి కగ్రహారములనేకములు సమర్పించిన వాఁడునగుపెదతిరుమలాచార్యునిమూర్తికూడ నుండవలసి నదయ్యెను. పినతిరుమలాచార్యుఁ డీకొఱఁత తీరుటకు మంగాపురమున గుడి కట్టించి మఱొక వేంకటేశ్వరస్వామినే వెలయించి ప్రతిష్ఠించి యక్కడ నాళ్ళార్లతో భాష్యకార్లతో దేశికులతోసహా అన్నమాచార్యునివిగ్రహమునుగూడఁ బ్రతిష్ఠించి పూజాపురస్కారములు కల్పించెను. తాళ్ళపాకయరద్వారమున కిరుప్రక్కలనున్నవిగ్రహములలో నొకటి ముదివయసుది ఇంకొకటి లేవయసుదిగా నున్నది. అన్నమాచార్యచరిత్ర (చూ. 35 పుట) లో నున్నవర్ణనమున కనుగుణముగానే యిక్కడ రూపకల్పనమున్నది.

సంగీతరచన

ద్రవిడకర్ణాటాంధ్రభాషలలోకెల్లఁ బ్రాచీనములయిన సంకీర్తనములన్నమాచార్యునివే. సంకీర్తనశాస్త్రమును గల్పించినవాఁడు నన్నమాచార్యుఁడే. కనకనే యాతనికిఁ బదకవితాపితామహుఁడని, సంకీర్తనాచార్యుఁడని, హరికీర్తనాచార్యుఁడని బిరుదులు గలిగెను. కన్నడమునఁ బురందరదాసుల నారును, ప్రాకృతమునవేంకటమఘయు, నీయనకుఁ దర్వాతనే సంకీర్తనములను గీతములను రచించిరి. ప్రాంతవగు కృష్ణాచార్యునిసంకీర్తనములు తాళగంధివచనములేకాని పల్లవి చరణములు గల పదకవితా రచనలు కావు. అట్టి తాళగంధివచనరచనలను పెదతిరుమలాచార్యుఁడుగూడ వైరాగ్యవచనరచనమాలికాగీతములని పేర్వెట్టి రచించినాఁడు.

అవి వేంకటేశ్వరవచనములని వేంకటేశ్వరవిన్నపములని మద్రాసు తంజావూరి లైబ్రరీలలో నుండగా నేను గుర్తించి ప్రకటించితిని.

జాజులు, చందమామలు, కోవెల, చిలుక. తుమ్మెదపదములు, లాలి, సువ్వి, గొబ్బి, ఉయ్యాల, లాల, జోల, జోజో, జేజే, జయజయ, విజయీభవ, శోభన, మంగళ, వైభోగములు, మేలుకొలుపులు, నలుగులు, దంపుళ్లు, కొట్నాలు, కూగూగులు, గుజ్జెనగూళ్లు, చందమామగుటకలు, నివాళులు, ఆరతులు, మంగళారతులు, జయమంగళాలు, అల్లోనేరేళ్లు, చాగుబళాలు, బళాబళాలు, సాసముఖాలు, అవధానములు, తందానలు, వెన్నెలలు, చిత్తమా, మనసా, బుద్ధి(సంబోధనలు) మొదలగుమదురకవితారచనావిశేషములీసంకీర్తనములలోఁ జాలఁ గలవు. అన్నమాచార్యుఁడు సంకీర్తనలక్షణమున వీనిలోఁ గొన్నింటిని జేర్చానుటచే నంతకుఁ బూర్వమున నుండియు నివి వాడుకలో వచ్చుచున్నవే యనవలెను. తుమ్మెదపదములు, ప్రభాతపదములు, పర్వతపదములు, ఆనందపదములు, శంకరపదములు, నివాళిపదములు, వాలేళుపదములు, గొబ్బిపదములు, వెన్నెలపదములు, సెజ్జవర్ణన గణపర్ణనపదములు, పాల్కురికి సోమనాథుఁడు తనగ్రంథములలోఁ జేర్చొన్నాఁడుగాని యవి యిప్పుడు గానరావు. అవి యేవో పొడిపొడిగా వెలసినలఘురచనలయి యుండునుగాని, ప్రఖ్యాతకవు లానుపూర్వితోరచించినవి గావేమో! త్యాగరాయలకృతులకుఁ బూర్వ మాంధ్రగాయకలాలాపించుచుండిన గేయములేవి? యని పరిశీలింపఁగాఁ జాలినంత, సమాధానము దొరకకున్నది. నేటిగాయకు లందఱును త్యాగరాయాదులను నూతేంద్రక్రిందటి వారినే యెఱుఁగుదురు. సింగభూపాలుఁడు, పెదకోమటివేమారెడ్డి. ప్రాథదేవరాయఁడు (సంగీతరత్నాకరః అనఁబడినవాఁడు), మొదలగు సంగీతగ్రంథకర్తలు, అన్నమాచార్యుని కించుక పూర్వులు. బయకారరామామాత్యుఁడు, కృష్ణ-

రాయఁడు, అచ్యుతరాయఁడు, తిరుమలరాయఁడు, సంగీతగ్రంథ-
ములకుఁ గర్తలు, కారయితలును. వెంకటగిరి కాశహస్తి కార్యేటి-
నగరము నూజిబిడు చల్లపల్లి ముక్త్యాల పితాపురము పెద్దాపురము
విజయనగరము గద్వాల వనపర్తి ఆత్మకూరుమొదలగురాజాస్థాన-
ములు సంగీతవిరోధములేనివి గావు. దక్షిణాంధ్రరచనలో తంజా-
పుర్యాదులలో వెలసిన గేయరచనలు సురక్షితములుగా నున్నవిగాని
తెలుఁగుదేశపు రచనలు ససిగా దొరుకుట లేదేల? కృష్ణరాయలమీఁది
గేయరచనలైనఁ గానరావే. అనుపూర్వితో జ్యోతిషపదములు
ఏగంటిచిలుకపాటిపదములు రామదాసుకీర్తనలు ముత్తేవివారికీర్త-
నలు తాడంకివారికీర్తనలు నల్లఁబాటివారికీర్తనలు సారంగపాణిపద-
ములు గుత్తెన దీవిరామాయణకీర్తనలు అధ్యాత్మరామాయణకీర్త-
నలు శోభనాద్రీశ్వరసంకీర్తనలు నని కొన్నిగలవుగాని యవియెల్ల
నంతప్రాచీన ములుగావు. మద్రాసుప్రాచ్యలిఖితపుస్తకశాలలోఁ
గొన్ని పాడిపాడిగేయరచన లున్నవిగాని, యందుఁ గొన్ని
ప్రాచీనతరము లయినను గావచ్చునుగాని యవి యానుపూర్వితో
కర్తృనామాంకముతో లేవు. యక్షగానములు గొన్ని, వానిలోని-
గేయ రచనలు గొన్ని, కలవుగాని మొదటి కాయక్షగానములే
యంతప్రాచీనములు గావు. తెలుఁగునఁ దొలుత శ్రీనాథుఁడే
యక్షగానములఁ జేర్కొన్నవాఁడు. దాతా రామమున సంగీత-
నాట్యవిద్యావిరోధములు జరుగుట నాతఁడు వర్ణించినాఁడుగాని
యానాటిగేయము లేవో సరిగాఁ దెలియరావు. చాళుక్యరాజుల-
గ్రంథములలో (అభిలషితార్థచింతామణి, సంగీత చూడమణి) సంగీత
విషయములు చాలఁ గలవుగాని వానిలో వర్ణితములయిన సంగీత
ప్రబంధము లంతముఖ్యమయినవి గావు. ఏలలు ధవళములు చర్చ-
రులు ఏకతాళులు శరభలీలలు చిందులుమొదలయినవేవో కొన్ని-
మాత్రమే చిన్నిచిన్నిరచన లందుఁ జెప్పఁబడినవి. అందు గొన్ని
నేఁడును వాడుకలో నున్నవి. వానినిగూర్చి యభిలషితార్థ చింతా-
మణి సంగీతచూడామణులలోని ముక్కలు కొన్ని :—

“కథాను షట్పదీ యోజ్ఞ్యా వివాహే ధవళ స్తథా
ఉత్సవే మంగళో గేయ శృర్యా(ర్పా?) యోగిజన్మై స్తథా”
“పదేపదే భవే ద్రాగః తాళశ్చాన్యః పదేపదే
పదాన్తే స్వరతాళాభ్యాం గేయశ్శరభలీలకః”
“షోడశమాత్రాః పాదేపాదే యత్ర భవన్తి నిరస్తవివాదే
పద్ధళికా జగజ్జేనవియుక్తా చరమగురుస్సా సద్భిరిహోక్తా”
“రాగో హిందోళక స్తాళః చర్చరీ బహవోఽఘ్రయః
యస్యాం షోడశమాత్రాస్సుర్ద్వై ద్వౌ చ ప్రాససంయుతౌ
సా వసంతోత్సవే గేయా చర్చరీ ప్రాకృతైఃపదైః”
“పదమన్త్యం సమాదాయ యమకస్థితిభూషితః
ఆవృత్త్యా గీయతే యస్తు చక్రవాళస్స ఉచ్యతే
గద్యేవా పద్యబంధేవా పుణ్యనామాంతకోభితః
నామాంతే స్వరసంయుక్తో గీయతే చక్రవాళకః”

లక్ష్యమ్

శళాంకశకలం కలంకి కుముదం ముదం న వహతే హతే హిమకరే
* కరే తదసమం సమం వివసితం సితం విజయతే యతే తవ యశః
“నిరంతరమనుప్రాసో యతిర్యత్ర పదేపదే
క్రియతే గీతతత్త్వజ్ఞైః సా స్మృతా త్వేకతాళికా”
“ధవళాదిపదైః పాదై ర్వాదసమన్వితైః
చందసా యేనకేనాపి క ర వ్యో ధవళాభిధః”

పై గ్రంథములలో లక్ష్యములు గొన్ని కర్ణాటభాషలో నున్నవి. చాళుఖ్యులు కర్ణాటకులగుటచేతను, రాజులగుటచేతను, తొలుత సంగీతసంప్రదాయ మధికముగాఁ గన్నడమున బెంపొందించి యుందురు. మొదటి కీగానమునకే కర్ణాటగానమని పేరయ్యెను.

* అందువలన పై రెండును, కాంతివిషయమున పోనివివై ఒకసారిగ నిట్టివేయఁబడినవి; అని భావముకావచ్చు. “లిలిహస్తాంశవః కరాః” అని అమరము.

సంగీతశాస్త్రమున స్వరపద్ధతికి ధాతువని, సాహిత్యపద్ధతికి మాతువని పేరు. శరీరమున సప్తధాతువు లుండుటఁబట్టి తత్సాదృశ్యమున సప్తస్వరములకు ధాతుసంజ్ఞ కుదరెను. 'మాతు' కర్నాట ఖాషా-పద మనుకొందును. మాతు=మాట. ఈశాస్త్రము తొలుత కర్ణాట-మున వెలయుటచే సాహిత్యమునకు 'మాతు' అన్నకర్ణాటపదము గొనుటయ్యెను గాఁబోలును.

మై లక్షణ శ్లోకములలో నున్నచర్చరియే జాజఱ యయినది. అన్నమాచార్యసంగీర్తనములలోనిజాజఱపాటలన్నియు గోవాళ్ళు వసంతోత్సవములోఁ బాడునవిగా నున్నవి.

ఒకటి:—

ముఖారి

చాలుఁ జాలు నీజాఱర; నన్ను

జాలిఁ బఱచె నీజాఱర

॥ వల్లవి ॥

వలపువేదనల వాడేను యీ -

తలనొప్పులచేఁ దలఁకేను

పులకలమేనితోఁ బొరలేను కడు -

జలిగొని చల్లకు జాజర

॥ చాలు ॥

వొల్లనినినుఁ గని వుడికేను నీ -

చిల్లరచేఁతలఁ జిమిడేను

కల్లగండవాడిఁ గాఁగేను పైఁ

జల్లకు చల్లకు జాజర

॥ చాలు ॥

తివిరి వేంకటాధిప నేను నీ -

కవుఁగిటి కబ్బితి గడు నేను

రవరవచెమటఁ గరఁగి నేఁడూ యిదె

చవులాయెను నీజాఱర

॥ చాలు ॥

అన్న. శృంగ. 87 పేట.

వాచనసోమనగూడ వసంతవిలాసమున జాజఱ నిట్లు వర్ణించినాఁడు :-

“వీణాగానము వెన్నెలతేట రాజమీఱఁగా రమణులపాట
ప్రాణమైనపినబ్రాహ్మణువీట జాణలు మెత్తురు జాజఱపాట”

ఇంతకుఁ జెప్పవచ్చిన దేమనఁగా విద్యానగరవినాశముపిదప ఆంధ్రదేశమున సంగీతమన్నఁ గొంత యశ్రద్ధ పెరిగినదన్నట. అది కారణముగాఁ బ్రాచీనగేయరచన లెన్నో అంతరించి పోయినవి. దాగియున్నను |రాగి రేకులమీఁది కెక్కియుండుటచే నేఁటికయినను దాళ్లపాక సంగీర్తనములు పైకి రాఁగల్గినవి.

అన్నమయ సంతానము

నరసింహకవి

అన్నమాచార్యుని ప్రథమభార్యయగు తిరుమలమ్మకు నరసిం-
గన్న, నరసయ్య, నరసింహాచార్యుఁడు అనిపేర్కొనఁబడువాఁడు,
చాలాగొప్పకవీశ్వరుఁడు కొడుకుండెను. నిరుపమానసుకవితా-
నిర్వాహకుఁడయినతెనాలిరామకృష్ణకవి తనసమీపకాలమువారగు
తాళ్లపాకకవుల నిట్లు సన్నుతించెను.

క॥ చిన్నన్న ద్విపద తెఱఁగును

పన్నుగఁ బెదతిరుమలయ్య పదమున తెఱఁగున్ ।

మిన్నంది మొరనె సరసి -

గన్నకవిత్వంబు పద్యగద్యశ్రేణిన్ ॥¹

ఈపద్యమునఁ దనతో క్రీ 1560 దాఁక వర్తిల్లినవాఁడగు
చిన్నన్నను, అతనితండ్రియు క్రీ 1453 దాఁక వర్తిల్లినవాఁడగు పెద
తిరుమలాచార్యుని, అతని యన్నయగు నరసింగన్నను మెచ్చినాఁడు.

1 రామకృష్ణవికః చిన్నన్నకు, మాతేంద్రకర్వాత నవకవీయమున వీపద్యము-
దాహితమయినది.

ద్విపదమునకుఁ జిన్నన్న వ్రాలును; పదములకుఁ బెదతిరుమ
లయ్య వ్రాలును; పద్యగద్య(ని)శ్రేణిని నరసింగన్న మిన్నంది
మ్రోగును! అని దీనియర్థ ముకొందును. నరసింగన్న యిందధి-
కముగాఁ బ్రస్తుతుడయ్యెను. కాని యాతడు రచించినగ్రంథము
లేవో తెలియరావు. 'పాడఁజెప్పఁగ వర్ణపద్ధతి నీడుజోడు లేడన
సఖఁజొచ్చి చాదించి! పరగినధీశాలి ప్రతివాదిదైత్యనరసింహుఁ-
డనఁగల్గె నరసింహగురుఁడు,' అని చిన్నన్న యష్టమహిషీ కళ్యాణ
మున నాతని స్తుతించెను. ఆతనికుటుంబవృద్ధినిగూడ వివరించెను.
చిన్నన్న పేర్కొనుచుకాని దేవస్థానశాసనములోఁగాని, తాళ్లపాక-
వారియిండ్లలోఁగాని, లోకమునఁగాని యాతనివిషయమేదియు
గానరాకున్నది. చిన్నన్న యే క్రీ 1546 కొండపిటిసీమలోని-
చెందలూరు మల్లవర గ్రామములను స్వామికైంకర్యములకై సమ-
ర్పించుచు, నందు మాఘశుద్ధచతుర్థితిథిని తనపెదతండ్రిగారయిన
నరసయ్యంగారిప్రత్యాబ్దికదినమున నర్చనావిశేషములనిర్వహణము
కూడఁ జేర్చినాడు'. ఇది క్రీ 1546 నాటికి నరసింగన్న దివ్య-
ధామముఁబడయుటను జిన్నన్న కాతనిపై గౌరవమును దెలుపు-
చున్నది.

శ్రీ వీరేశలింగము పంతులుగారు కవితరిత్రమున కవికర్ణ-
రసాయకర్త కృష్ణదేవరాయలనాటివాడని, కృష్ణరాయని
" ఆందోళికలయందు సంతరచరులౌట సవికృతాకృతులపిశాచ
జనులు.....ప్రభుదురాత్ముల నెవ్వఁడు ప్రస్తుతించు " ననిగర్హించె-
నని వ్రాసినారు. వృద్ధానుశ్రుతినిబట్టి వ్రాసిన యీవ్రాత విశ్వా-
స్యమే యనుకొందును. కవికర్ణరసాయకర్త నరసింగన్న తాళ్ల-
పాకనరసింగన్న కాఁగూడు ననుకొందును. లక్షణగ్రంథములందు
సుంకసాలనరసింగన్న అని కలదు. సుంకసాల అని లోకమువాడుక.
" సుంకేసుల " అని గ్రామములు రాయలసీమలో నున్నవి.

క॥ ఇంకా నవ్వే వచ్చే*(చ్చి?)
 సుంకేసుల మ్రానిక్రింది సుద్దులు దలఁపఁ
 లంకించుకొన్నరాజపు
 వేంకటగిరివాస ! విబుధవినుతవిలాసా !

క॥ తెంకాయ చిప్పలోపల
 వంకాయ పెసరపప్పు పరివంటకముఁ
 ఇంకాఁ బెల్లై దినరా
 వేంకటగిరివాస ! విబుధవినుతవిలాసా !

ఇత్యాదిగా నెవరు రచించినవో రుచిగల కందపద్యములు గొన్ని శ్రీ వేంకటేశ్వరస్వామిపేర నున్నవి. సుంకసాల సంకుసాల సుంకేసులలు ఒకయూరిపేరివికారములేమో! కృష్ణరాయఁడు తాళ్ళపాక గ్రామమును వ్యాసతీర్థులవారి కగ్రహారీకరించుటచే నరసింగన్న తాళ్ళపాక విడిచి పైగ్రామము చేరి సుంకసాలయింటి-పేరివాఁడయ్యెనేమో! కవికర్ణరసాయనమున నాతఁడు తనకుల-గోత్రములను దలిదండ్రులను జేర్కొనఁడయ్యెను. గ్రంథాదిని 'గురువరభట్టపరాశరచరణసరోరుహసముల్లసన్మానసుఁడఁ' అని గురుస్తుతి చేసినాఁడు. తుదిని 'ఆదిమశతకోపాది' అని యాశ్వాసాంతపద్యమునఁ జెప్పినాఁడు. వీనినిబట్టి యాతఁడు, భట్టపరాశరాహ్వయుని శిష్యుఁడనీ, రెండవ శతకోపయతియైన యహోబలమత ప్రతిష్ఠాపకవశతకోపయతి నెఱిగిన వాఁడనీ గుర్తింపనగును. వేదాంత దేశికుల శిష్యులు, గీతావ్యాఖ్యాతభట్టపరాశరు లొకరు గలరు గాని, అయినను రామానుజులనాఁటిపరాశరభట్టరకులవంశజులందఱు పరాశరభట్టనామము సాధారణ మనికూడ వాడుక గలదు. క్రీ. పదునైదవ శతాబ్దియు త్రారదమున వశతకోపయతులు గలరు గాన యీతఁడు వారినాఁటివాఁడో వారితర్వాతివాఁడో అగుటచే నన్నమయపుత్రుఁడగుట నిర్బాధమగును.

కవికర్ణరసాయనమున వైష్ణవమతాభిమానము, అద్వైతమత-
ద్వేషము, అన్నమాచార్యసంకీర్తనచ్ఛాయలు నిండాల్లుగా నున్నవి.
నన్నిచోడకుమారసంభవమును, ఎఱ్ఱననృసింహపురాణమును,
ఉత్తరహరివంశమును, శ్రీనాథరచనలను, ననుకరించునవిగా పలు-
కుబళ్ళు, కూర్పుతీర్పులు, పద్యచ్ఛాయలు, నిందుఁ జాలఁగలవు. కవి-
కర్ణరసాయనము తాళ్లపాకనరసింగన్నరచనమే యగుచో నందు
రాజాశ్రయగర్హ సహేతుకమే యగును. కారణము సుస్పష్టము
కాదు కాని, బహువారములు తిరుపతికి విచ్చేయుచువచ్చినవాఁడు,
కవి-విద్వాంసుఁడు-కవిపోషకుఁడునగు శ్రీకృష్ణరాయఁడు సంస్కృ-
తాంధ్ర విద్వాంసులు మహనీయులు కవులు గాయకులునగునర-
సింహపెదతిరుమల పినతిరుమలార్యాదుల నేలొకో యాదరింపఁ-
డయ్యెను. పైఁగా వారినివాసగ్రామమగు తాళ్లపాకను వ్యాస-
తీర్థుల కగ్రహారీకరించెను. అచ్యుతరాయలపారుమాత్రము తాళ్ల-
పాకవారి నాదరించి యాదృతుఁడయ్యెను.

పెదతిరుమలయ్య

అన్నమాచార్యునిరెండవభార్యయగు అక్కలాంబయం-
దీతఁడు జన్మించెను. ఈతనికి నరసమ్మ, తిరుమలమ్మయని యిద్దరు
చెలియండును గలరు, ఈ తిరుమలార్యుఁడు క్రీ. *1453 దాఁక
జీవించినాఁడు. క్రీ. 1503 దాఁక జీవించిన యన్నమాచార్యుఁ డీపెద-
తిరుమలయ్యపెదకుమారుఁడగు చినతిరుమలయ్యగారికి బ్రహ్మోప-
దేశముఁ జేసినాఁడు. 1500 ప్రాంతముల చినతిరుమలయ్య యుప-
నయఁముజరగిన దనుకొన్నచో 1493 ప్రాంతముల జన్మించిన
చిన తిరుమలయ్యతండ్రి యప్పటి కిర్వదేండ్లవాఁడే యనుకొన్నను
1473 ప్రాంతముల జన్మించిన వాఁడగును. * ఈతని నిండుయౌవనము
శ్రీకృష్ణరాయలవారి కాలముగ గడచినది. కృష్ణరాయల పరి-
పాలనకాలమున నీతఁడు శ్రీవేంకటేశ్వరస్వామికిఁ గొన్ని కైంకర్య

* 1553 క్రీ. శ. 1453-1553 అని శ్రీ వేదూరి ఆనందశాస్త్రి చూ:-
రాళ్లపాకపురాకుదు వివిధసాహితీప్రక్రియలు 16 పేజీ. * ఇదెఱ్ఱబొసగును;

ములు జరిపినను, నందు సాశ్వతిమ్మరుసును నాతని తమ్ముడగు గోపింద్రయ్యయు నిర్వాహకులుగా నుండిరి. ఆశాసనములలో శ్రీకృష్ణరాయల పేరు లేదు. పెదతిరుమలయ్యకును నాతని యన్నయగు నరసింహకవికిని శ్రీకృష్ణరాయనితో వైరస్వముగల వనుకొనట కి కొకసాధనము:—

“మండెమురాయనామక నరసింహ దండనేత్రు(తృ?) నకిష్ట-
ధన బలస్ఫూర్తి” నని యన్నమాచార్యచరిత్రముననున్న వాక్య-
మునకు మండెమురామడను నామాంతరముగల నరసింహదండ-
నాథుడని యర్థముగావచ్చునని, అతడు శ్రీకృష్ణరాయని తండ్రి
యగుతుళువనరసింహదంఠనాథుడు గావచ్చునని యను కొంటిమి.
(చూ. పీఠిక 64 పుట.)

పయిమండెము కడపమండలమున చినమండెముఅనీ, చిత్తూరు
మండలమున * గాజులమండెముచిలుమండెము అనీ కలగ్రామముల-
లో నొకటయి యుండఁబోలును. ఆయూర పెదతిరుమలయ్య నెవరో
కత్తితో నఱుకరట. ఆకత్తివ్రేటాతనికిఁ గలువదండ యైనదట!

మండెము కోటలో మండలం బెఱుంగ
మండలాగ్రాహతి మహనీయపుష్ప-
దామమై ధర్మాంగదస్థితిఁ బొలిచె
నేమహామహనియహీనగాత్రమున-

నని చిన్నన్న చెప్పినాడు. దేవకీపురవాస్తవ్యుడగు నరసింహ-
దండనాథుఁ డిందు ప్రయోజకుడేమో! ఈ విషయము పెదతిరుమ-
లాచార్యుడే యిట్లు సరికీర్తనమునఁ జెప్పుకొన్నాడు.

శంకరాభరణం

నాటికి నాడు గొత్త నేటికి నేడు గొత్త
నాటకపుదైవమవు నమో నమో

“ పల్లవి ”

* పెద్ద మండ్యము గూడ గలదు. ఇది చిన్నమండ్యమునకు వమీపముగూడ.

సిరులరుక్కాంగదుచేతికత్తిధార దొల్లి

వరుస ధర్మాంగదుపై వనమాలాయ

హరి నీకృపకలిమి నట్లనే అరులచే -

కరఖడ్గధార నాకుఁ గలువదండా

॥ నాటి ॥

మునుప హరిశ్చంద్రమొనకత్తిధార దొల్లి

పొనిఁగి చంద్రమతికిఁ బూవుదండా

వనజాక్ష నీకృపను పరశత్రురైత్తినట్టి -

ఘనఖడ్గధార నాకుఁ గస్తూరివాటాయ

॥ నాటి ॥

చలపట్టి కరిరాజు శరణంచే విచ్చేసి

కలుషముఁ బెడఁబాపి కాచినట్టు

అలర శ్రీవేంకటేశ ఆపద లిన్నియుఁ బాపి

ఇల నన్నుఁగాచినది యెన్నఁ గతలాయ

॥ నాటి ॥

అన్న. అధ్య. 115 తేట.

ఈ కీర్తనమునఁ జెప్పఁబడినదేకాక (చూ. పీఠిక 65 పుట.)

సంకీర్తనమున వర్ణితమయినవిషయములుగూడఁ బెదతిరుమలా-

చార్యునిమాహాత్మ్యమును వెల్లడించుచున్నవి. ఆసంకీర్తనమును

జినతిరుమలాచార్యుఁడు రచించియుండఁ బోలును.

అచ్యుతరాయలవారు పూండి, సంగమకోటగ్రామములఁ

దామ్రశాసనపూర్వకముగా దానము చేయఁగా, పెదతిరుమలా

చార్యుఁడు వాని స్వామికి సమర్పించెను. ఆతఁ డచ్యుతరాయల-

జన్మనక్షత్రమునాఁడు తనద్రవ్యముతో స్వామికిఁ గైంకర్యములఁ

గల్పించెను. అచ్యుతరాయలనాఁ డాతఁడు విజయనగరములో

విట్టలేశ్వరస్వామికైంకర్యములకై గొప్పభూసమర్పణము చేసెను.

పెదతిరుమలయ్య స్వామికి అర్పించినగ్రామములు:— కావనూరు,

మరువాకరై, కుప్పము, కీళఁగున్రము, మన్నసముద్రము, పూండి,

సంగమకోట, (ఈరెండూళ్ల సం॥రపు రాఁబడి 1000 రేఖ పొన్నులు)

రాయలపాడు, సోమయాజులపల్లి, కత్తమువారిపల్లి, ఎఱ్ఱగుంటపల్లి, పల్లిపురము, (1831 వరహాల సంవత్సరాదాయముకలది.) గండ-
తిమ్మాపురము (100 రేఖ పొన్నులు సంవత్సరాదాయముగలది.)
ఈ గ్రామములుగాక — భిన్నభిన్నసమయములలో 4600 పణాలు,
5203 పణాలు, 2000 వరహాలు, 450 పణాలు, 1900 పణాలు,
1020 నర్పణాలు, 2300 నర్పణాలు సమర్పించినారు.

శ్రీస్వామివారికిని ఎగువ దిగువ తిరుపతులను కడమ చోట్లను
వెలసిన వేల్పులకు బహువిధభక్ష్యభోజ్యాది నివేదనలను, నిత్యోత్సవ
పక్షోత్సవ మాసోత్సవ వర్షోత్సవాదులలో నింక ననేక విధముల-
తైంకర్యములను, వనభోజన వినోదములను, తమ వంశపారంపర్య-
ముగా తమ పేర జరిపించుటకు బయిగ్రామములను ధనమును శ్రీ-
భండారమున నర్పింపగా, గోవేల స్థానపతు లందుకు సమ్మతిగా
శాసనములు చెక్కించిరి.

ఇవిగాక వీరు కట్టించిన కట్టడములు వగైరాలు:— స్వామి-
పుష్కరిణి జీర్ణోద్ధారము, మెట్లు, మండపములు, నీరాడుమండపము,
కొండమీద తాళ్ళపాకవారి యింటి ముందు మండపము, సంకీర్తన-
(సంకీర్తనములు చెక్కినరాగిరేకులు దాచి ఉంచినది) భండారము,
అక్కడ దీపారాధనలు, అక్కడ సంకీర్తనలు పాడే వైష్ణవులకు
జీతాలు, గుడిగ్రామాలలో చెరువులు కాలువలు బాగుచేయించుటకు
ధనదానము, ఆళ్వారుతీర్థమువగల శ్రీశ్రీనారాయణస్వామి ప్రతిష్ఠ
ఇత్యాదులు.

కొన్ని ఉత్సవములలోని ముఖ్యాంశములు:— శ్రీనివాస-
ఘాత్రికి ప్రతిశుక్రవారము తిరుమంజరము పదప పునుగుతైలము
పూయునప్పుడు పన్నీరుచెరు సత్కారముపడయుట, (తాళ్ళపాక
వారు సంకీర్తనములు అప్పుడు పాడేవారు.) అచ్యుతరాయల జన్మ-
నక్షత్రమగు మృగశిరనాడు ఉత్సవముజరుపుట, స్వామిపుష్కరిణి

గట్టున తాళ్ళపాకవారు నిర్మించినరాతి స్తంభముమీఁద సంవత్సరము పొడుగునా ప్రతిగురువారము దీపారాధన, ముక్కోటి ఏకాదశి-
నాఁడు స్వామిపుష్కరిణిగట్టున ముప్పది దీపాలు, సంకీర్తన భాండా-
రమువగ్గర నాల్గు తిరుబోనములు, దీపాలనూనె, ఆభారములలో
సేవచేసే శ్రీవైష్ణవుల జీతాలు వగైరాలు.

తిరుమలయ్యగారికి శ్రీపతితొన్నడయ్యఅనీ, తిరుపతి చేరువ-
నున్నకుల శేఖరపురవాస్తవ్యుఁడు పల్లిపట్టురయ్య అనీ ఇద్దఱు
సాతానివైష్ణవులు శిష్యులుండిరి. వారుకూడ స్వామికిఁ గైంకర్య-
ములు జరిపిరి. పెదతిరుమలయ్యగారు చేయించిన యుత్సవ విశేష-
ములు సమగ్రముగావ్రాసిన నదియే పుస్తకమగును.

ఈతఁడు రచించిన గ్రంథములు:—

- | | |
|-------------------------|--------------------------|
| 1 శృంగార సంకీర్తనములు. | 7 వేంకటేశ్వరోదాహరణము. |
| 2 అధ్యాత్మసంకీర్తనములు. | 8 సీతీసీసశతకము. |
| 3 వైరాగ్యవచన గీతాలు. | 9 సుదర్శనరగద. |
| 4 శృంగార దండకము. | 10 రేఫఅకారములు. |
| 5 చక్రవాళ మంజరి. | 11 భగవద్గీత తెల్గువచనము. |
| 6 శృంగారవృత్త శతకము. | 12 ద్విపదహరివంశము. |

పైవానిలో కడపటిరెండు ముద్రితములు గాలేదు. తొలి
రెండింటిలోఁ గొంతభాగమును, గడమవి సమగ్రముగాను ముద్రిత-
ములయినవి. హరివంశము దొరకనే లేదు.

ఇవిగాక చిన్నన్న పేర్కొన్న యంధ్రవేదాంతము తొలుత
కృష్ణమాచార్యుఁడును. తర్వాత తనతాత యన్నమాచార్యుఁడును,
పిదప తనతండ్రి తిరుమలాచార్యుఁడును ననుక్రమముగా రచించినది
సంకీర్తనాత్మకము. ఇట్లనుటకు సాధకముగా అష్టమష్ఠాపీ కల్యా-

ఇములోన నిట్లున్నది. "తానుతద్రావిడాగమసార్వభౌములైన మావారల నాకువారలను వేదంబులెల్ల ద్రావిడముగాఁ జేసి వేదాంతవిదులు గోవిదులునైనట్టిగురుతులగుపరాంకుశముఖ్యయోగివరుల" నని ద్రవిడవేదాంతకర్తలసన్నతి, "వఃజాతజాతసర్వసురేంద్రముఖులు గనలేనివేంకటగ్రావాధినాథుపదముల శోభనాస్పదములొత్తనదుపదముల బహుదేశపదములజనులఁ గఁ జేసి పంచమాగమసార్వభౌముఁడనఁ బ్రసిద్ధికి నెక్కి యఖిలవిద్యలను నన్నయాచార్యుఁడెయనఁ దాల్లపాకయన్నిమాచార్యుఁ డాయతకీర్తిఁ జెలఁగె" "వేదంబు తెనుఁగుగావించి సంసారభేదంబుమాన్వితకృష్ణమాచార్యుఁ ఘనతరపంచమాగమసార్వభౌము ననఘ శ్రీతాల్లపాకాన్నమాచార్యుఁ డలఁచి" అనియు, "ఉరుయోగసామ్రాజ్యవిభవజవకుండు తిరుమలాచార్యవర్యుండు వేదాంతవిద్యాప్రవీణుఁడై యంద్రవేదాంత మొనరించి, ద్విపదరూపమున హరివంశకాన్యమాయతరసస్ఫూర్తి హరివంశమిగురొత్త ననువొందఁజేసి" అనియు నాంద్రవేదాంతకర్తలసన్నతియుఁ గలదు.

ద్రవిడమున వేదవేదాంతములను పరాంకుశయోగిమొదలగునాళ్వార్లు ద్రావిడీకరించి ద్రావిడాగమసార్వభౌములనిపించుకొనఁగా తెనుఁగున,

కృష్ణమాచార్యుఁడు: కృష్ణమాచార్యసంకీర్తనకర్త.

అన్నమాచార్యుఁడు: సంకీర్తనాచార్యుఁడు, సంకీర్తనకర్త, పదకవితాపితామహుఁడు.

పెదతిరుమలాచార్యుఁడు: సంకీర్తనాదికర్త.

ఇట్టిమువ్వరును వేదమును తెనుఁగుగావించి ఆంధ్రవేదాంతకర్తలని, పంచమాగమసార్వభౌములని, పంచమాగమచక్రవర్తులని యనిపించుకొనిరి.

తిరుమలయ్యకు శ్రీమద్వేదమార్గప్రతిష్ఠాపనాచార్య, శ్రీరామానుజసిద్ధాంతస్థాపనాచార్య, వేదాంతాచార్య, కవితార్కిక-కేసరి, శరణాగతవజ్రపంజరబిరుదములు గలవు.

ఈశనికి వేంకటేశ్వరస్వామి త్రిపురుషపర్యంతముగా ప్రత్యక్షంబును, సప్తపురుషపర్యంతముగా మోక్షంబు నొసంగెదనని వరమిచ్చె నట!'

సంకీర్తనభండారము

ఈ పెదతిరుమలయ్యగారే సంకీర్తన భండారమునకుఁ జెంపు వెలయించిరి. తొలుత అన్నమాచార్యుడే సంకీర్తనభండారమును నెలకొల్పినట్లున్నాఁడు. అందుకుఁ దార్కాణముగా సంకీర్తనము. (చూ. పీఠిక పుట. 38)

అన్నమాచార్యుని నాఁట సంకీర్తనములు తాటియాకులమీఁద వ్రాసియుంచఁబడెనేమో! ఆతని తర్వాత పెదతిరుమలాచార్యుఁడు వానిని రాగి రేకులమీఁదఁ జెక్కించెను. రాగివిలువయు, చెక్కించుకూలియు నిప్పటిలేక్కప్రకారము లక్షలగును. ఒకరో యిద్దఱో అక్షరములఁ జెక్కువారగుచో నదియొక పురుషాయుషమునంతకాలము జరపినఁ దేలవలసినపని యగును. రాగి తేకులను జెక్కినవాఁడు, అన్నమరాజు తిమ్మయ్య అని కొన్ని తేకులమీఁద నున్నది.

పెదతిరుమలార్యునితర్వాత చినతిరుమలాచార్యునిసంకీర్తనములుకూడ రాగి తేకుల కెక్కినవి. 1540 లో సంకీర్తనభండారముదగ్గఱ సేవచేయువైష్ణవు లిర్వూరుఁడుట, సంకీర్తనములు పాడేవారు కొందఱుండుట, ఆభాండారముముందు స్వామిని వేంచేపుచేయించి ప్రసాదవినియోగాదులు, కైంకర్యములు, దీపారాధనలు జరుగుచుండుటయు తాళ్లపాకవారి శిలాశాసనములకెక్కి యున్నవి.'

ఈసంకీర్తనభండారము (తాళ్లపాకవారిఅర) ద్వారమునకిరుప్రక్కలనే విగ్రహములున్నవి. అవి యన్నమాచార్య తిరుమలాచార్యులవి.

1. చూ. శకుంతలాపరిణయము, పీఠిక. 2. చూ. తిరువతి దేవస్థానం శాసనము నెం. 144. నెం. 4 వాఙ్యం.

చినతిరుమలయ్య

ఈతఁడు పెదతిరుమలయ్య పెద్దక.మారుఁడు. అన్నమా-
చార్యుఁ డీతనికి బ్రహ్మోపదేశము (ఉపనయనము) చేసెను. ఇందుకు
సంకీర్తనము:—

లలిత

తాళపాకాన్నమాచార్య దైవమవు నీవు మాకు

వేశమె శ్రీహరిఁ గనేవెర వానతిచ్చితివి

॥ పల్లవి ॥

గురుఁడవు నీవె సుమ్మీ కుమతినైననాకు

సరవి బ్రహ్మోపదేశము నేసితి

పరమబంధుఁడవైనా పరికింప నీవే సుమ్మీ

వరుస నేఁ జెడకుండ వహించుకొంటివి

॥ తా ॥

తల్లివైన నీవేసుమ్మీ తగినవిషయాలలో

పల్లదానఁ జడకుండా బ్రదికించితి

అల్లకొని తోడునీడవైనా నీవేసుమ్మీ

చిల్లర మాయలలోనఁ జెడకుండాఁ జేసితి

॥ తా ॥

ధాతవు నీవేసుమ్మీ తగుశ్రీవేంకటనాథు

నాతలఁపులో నిలిపి నమ్మఁజేసితి

యేతలఁ జూచినా నాకు నేడుగడయు నీవే

ఆతలనీతల నన్ను నాడుకొని కాచితి

॥ తా ॥

చి. తి. ఆధ్య. 7 శేఖ.

కాన యీతఁడు క్రీ. 1495 ప్రాంతముల జన్మించిరవాఁడను-
కొనవచ్చును. క్రీ. 1553 దాఁక నీతనిశాసనము లున్నవి. ఈతఁడు
సంస్కృతాంధ్రములందు మహాకవి, మహావిద్వాంసుఁడు, అష్టభాషా-
కవిచక్రవర్తియని. బిరుదుగలవాఁడు. తండ్రితాతలవలెనే అధ్యాత్మ
శృంగారసంకీర్తనలను రచించినాఁడు. తెల్గుసంకీర్తన లక్షణము,

అష్టభాషాదండకము రచించినాఁడు. (ఇవిమృదితములు చూ. తాళ్ల-
పాక 1 వాల్పుం)

శ్రీవేంకటేశ్వరస్వామికి దిగువతిరుపతిలోని వేల్పులకుఁ
గూడఁ జాలా కైంకర్యములు కావించినాఁడు. అందు ముఖ్యములు
గొన్ని :-

గోవిందరాజస్వామికి, పెండ్లితిరునాళ్లు (వై వాహికోత్సవము)
జరుపుటకు, నేడియం అనుగ్రామమురాఁబడిలో సగమిచ్చినాఁడు.

గోవిందరాజ విట్టలేశ్వరాచ్యుతపెరుమాళ్ రఘునాథ వరద-
రాజ లక్ష్మీనారాయణులకును హనుమదాలయములలోఁ దాను
ప్రతిష్ఠించిన నరసింహస్వామికిని కైంకర్యములకై, చిత్రచిత్రానక్షత్ర-
మునఁ దనతిరునాళ్లలో, *వై శాఖమృగశిరసు దనతండ్రితిరునాళ్లలో
గోవిందరాజస్వామి గుడిదగ్గటి సుదర్శన చక్రమునకుఁ గైంకర్యము
లకై, 200 రేళై పొన్నులరాఁబడిగలవెతుమప్పాకంగ్రామము-
నర్పించినాఁడు.

మంగాపురమున కళ్యాణవేంకటేశ్వరదేవాలయజీర్ణోద్ధా-
రణము గావించినాఁడు. స్వామిదివ్యసుందరమంగళవిగ్రహమును
గూడ నీతఁడే క్రొత్తగా వెలయింపించినట్లున్నాఁడు. ఆళ్వార్లతో
భాష్యకార్లతో దేశికులతో సహా తనతాతగారగు అన్నమాచార్యు-
విగ్రహము నక్కడ ప్రతిష్ఠించినాఁడు. కాని యావిగ్రహము నేడు
గానరాకున్నది.

పెదతిరువెంగళనాథుఁడు

ఈతఁడు సాత్త్వికశుభమూర్తి సంగీతసత్కవిత్వాధికుఁడు నని
చిన్నన్నచే స్తుతిపఁబడెను. స్వామిసన్నిధి నీతఁడు సంకీర్తనములు
పాడుచుండఁగా స్వామి యాడుచుండెడువాఁడట! వేంకటా-
చార్యుఁడు "విశేషించియు నత్తిరువెంగళనాథుఁడు సంకీర్తనఁబుఁ

బాడిన నాడందోడుగె." నని చెప్పినాడు. ఈతడు చిన్నన్న జీవించియుండగా క్రీ. 1546 పూర్వమే దివ్యధామ మందినాడు.

చిన్నన్న

ఈతడే అన్నమాచార్య చరిత్రకర్త. చినతిరుమలాచార్యున-
కీతడు మూడవతమ్ముడు. ఈయిర్వరనడుమ అన్నమయని, పెద
తిరువెంగళనాథుఁ డని యిద్దరు సోదరులు. చిన్నన్నతర్వాత తమ్ముడు
కోనేరునాథుఁడు. వీరందఱును సుప్రసిద్ధులు. కోనేరునాథుఁడు
1560 తర్వాతఁగూడ నున్నాడు. తాళికోటయద్దముచు విద్యానగర-
వినాశనమునుజూచుచు దౌర్భాగ్యమునకుఁ జాల్పడక 1565 పూర్వమే
వీరందఱు దివ్యధామ మంది యుండురు.

ధర్మకైంకర్యములు

స్వామి కీతడును జాలధర్మకైంకర్యము లొనర్చెను. అందొ
కటి:— క్రీ. 1546 లో కొండవీటిసీమలోని చెండలూరు-మల్లవర-
గ్రామములను స్వామిశ్రీభండారమున కర్పించెను. రెండు గ్రామ
ములనుండి సంవత్సరపురాఁబడి 620 గట్టివరహాలు. ఈసామ్మతో
జరపవలసినధర్మకైంకర్యములలో మన కిక్కడ ముఖ్యమయినవి:—

1 వైశాఖమాస విశాఖానక్షత్రమున తాత అన్నమయగారి
జన్మనక్షత్రోత్సవకైంకర్యము.

2 చైత్రమాసము మృగశిరానక్షత్రమున పెదతిరుమలయ్య-
గారిజన్మనక్షత్రోత్సవకైంకర్యము.

3 మాఘశుద్ధచతుర్థి తమపెదతండ్రినరసయ్యగారిశ్రాద్ధదిన-
కైంకర్యము.

4 జ్యేష్ఠమాసపూర్వపక్షచతుర్థి తనయన్నగారగుతిరువెంగళప్పశ్రాద్ధదినకైంకర్యము.

5 ఆశ్వయుజమాసబహుళత్రయోదశి తమతల్లిగారైనతిరుమలమ్మగారిశ్రాద్ధదినకైంకర్యము.

వీనివల్ల నన్నమాచార్యాదుల జన్మమాసనక్షత్రములు నిర్వాణమాసతిథులు తెలియ నయినవిగాని, వానిసంవత్సరనాములు తెలియరాకండట కొంతగొల్పుచున్నది. ఒక్కయన్నమాచార్యునివే జనననిర్వాణసంవత్సరములు తెలియవచ్చినవిగాని తక్కినవారిని తెలియరాలేదు. సూర్యచంద్రాదులున్నంతదాకఁబైవారిజన్మనక్షత్ర నిర్వాణతిథికైంకర్యములు సాగుచుండుటకే యాయగ్రహోరసమర్పణములు జరిగినవిగాని, యాధర్మకైంకర్యములకు “శ్రీవైష్ణవలరక్ష” అనిమాట కలదు గాని, అన్నీ అన్యథా అయిపోయినవి. పరమాచార్యుఁడయిన యన్నమాచార్యునిజన్మనక్షత్రనిర్వాణతిథికైంకర్యములను, స్వామి కనేకాగ్రహోరములనొసఁగి యనేకకైంకర్యములు జరపినమహావిద్వాంసుఁడు-మహాకవియగు తిరుమలాచార్యునినిర్వాణదినకైంకర్యములు నిఁకమీఁద నయినసాగుట యర్థింపఁదగినది.

అష్టమహిషీకళ్యాణము పరమయోగివిలాసము ఉపాపరిణయము అన్నమాచార్యచరిత్రము చిన్నన్న రచించిన గ్రంథములు. ఈతఁడు జలజాతవాసినిచనుబాలపుపుష్టిచే కవితారచన నేర్చినాఁడట. ఈతనియన్న పెదతిరువెంగళనాథుఁడు సంగీతసత్కవిత్వాధికుడు. సంకీర్తనములు పాడుచుండునప్పుడు స్వామి యాశుచుండెడువాఁడట, ఈ మహామహులకు (అయిదుగురికి) స్వామి పాండవులకుఁ గృష్ణునట్లు సహాయమై యుండెడివాఁడట! వీరికి విచిత్రముక్తాతపత్ర-రన్నకిరీట ముద్రికా ప్రచండమణిమండిత మకరకుండలోత్కరాహా-

కరదీపికాపాదుకాడిబహుకరణాబులను స్వామి కరుణించెనట !
చిన్నన్న పరమయోగివిలాసాష్టమహుషీకళ్యాణములలో రత్నశుంభ
దనుపమ శ్రీవేంకటాద్రీశదత్తమకరకుండలరత్నమండితకర్ణుడ నని,
కావ్యంబు చెప్పి శ్రీవేంకటేశు మెప్పించి సకలంబు నెఱుంగ నసా-
ధారణాంకమకరకుండలములు గొన్నవాడనని, దిశములోననె
వేయిద్విపద లింపొంద వినుతవర్ణనలతో విరచించువాడనని
చెప్పుకొన్నాడు. ద్విపదలక్షణము నీతడే నిష్కృష్టముగా నిర్వ-
చించినాడు. లక్షణగ్రంథకారు లెవ్వరుగాని యితనివలె నిర్వచింప-
జాలరయిరి. ఈతడు 'కస్తురివీణఁ గోసినకరణి, తెలిగప్పురపు-
గ్రోవిడెఱచినసరణి, విరవాదిపొట్లంబు విడిచినమాడ్కి పరిమళించుచు,
గవుల్ బలిబళి యనఁగ కవితసెప్పి' సులక్షణకవి

అర్వాచీతలు కొందఱు 'తాళ్లపాకచిన్నద, డెమీటులు
గావు' అనీ, అలతాళ్లపాకచిన్నన్నరోమములై తె తంబురాదండెకుఁ
దంఘ్రులొనె' అనీ యీతని గొప్పగాయకునిగా స్మరించిరి. చిన్నన్న
గాయకుడనుట కిక్కడి రాగిరేకులలోఁగాని గ్రంథములలోఁగాని
యాధారములు గానరావు. చిన్నన్నకు అన్న తండ్రి తాత గొప్ప
గాయకులుగాన, యితీవలివారు గ్రంథములబట్టి చిన్నన్న నే
యెఱిగినవారుగాన, వారియోగ్యత నీతనికి జేర్చి చెప్పియుండ
వచ్చును. కాక యీతడును గాయకుడేమో! గణపవరపు-
వేంకటకవి ప్రబంధరాజమున చిన్నన్న నిట్లు సన్నుతించెను:—

క. ఎన్నఁ దెనుగునకు రాజను,

గ్రన్నన యతిరాజునకును రమణయకును నేఁ

జిన్నను, ద్విపద నొనర్చును

జిన్నన్నను, బిరుదుగద్య చెప్పినఘనుడ౯.

నూలినేతచే వస్త్రములు గల్పించి లోకమును నాగరకపటిచి
యుద్ధరించు వారయిన సాలెవారి కీతఁ డాచార్యపురుషుడు. వారి-

వంశమర్యాదల కీతఁడు సంరక్షకుఁడుగా నుండెను. సాలెవారు వీరికి పదివేలవరహాలు పాదకానిక సమర్పించిరి. చిన్నన్న వంశపారంపర్యముగా దమవంశపారంపర్యముగా గురుశిష్యతాసంబంధము వర్ధిల్లఁగోరిరి. ఇందుకు తామ్రశాసనము వెలయించిరి.¹

కోనేటి తిరువెంగళనాథుఁడు

ఈతఁడు సదాశివరాయలచే క్రీ. 1544, 1545 అద్దంకిదగ్గటి బొల్లాపల్లి, ఓలపల్లి అని రెండ్రగ్రహారములఁ బడసినాఁడు. క్రీ. 1559 లో కడపజిల్లా పుష్పగిరిచెన్నరాయనికిఁ గొంతభూమి సమర్పించినాఁడు, ఈతఁడు గొప్పవైభవ మనుభవించినాఁడనుట కీక్రిందిపద్యముసాక్షి.

సీ. మొకరివాతెరకీర్తిముఖము బంగరుదండె -

పాలకి యేగురుం దోలి నెక్కె

శ్రీ. గన్నాభునూర్జితపదాంభోజముల్

నేవించి యేబుదాశితుఁడు వెలసె

కాయసిద్ధిని లంబికాయోగమార్గంబు

తెలిసి యేఘనుఁడు సాధించి నెగదె

భక్తితోఁ బట్టాభిషిక్తులు ధర సాగి -

మొక్క నేవిభుఁడు పెంపెక్కి చెలఁగె

నతఁడు పొగదొందు హారసీహారగంధ -

సారకర్పూరగోక్షీరసదృశయకుఁడు

ఘనుఁడు పెదతిమ్మదేశికగర్భజలధి -

కువలయాప్తుండు కోనేటిగురువడుండు² ॥

1. చూ. తామ్రశాసనము శ్రీ. వేం. ఓ. జర్నల్. 1 వ్యాఖ్యం. 1 పార్టు. 2. ఈ పద్యము శ్రీ తాళ్ళపాక సూర్యనారాయణయ్యగారి వ్రాతకాగితములనుండి త్రైకొంటిని.

తిరువెంగళప్ప

ఈతఁడు గొప్పవిద్వాంసుఁడు. అమరుకావ్యమును దెలిఁగించినాఁడు. నామలింగాశాసనమునకుఁ దెలుఁగువ్యాఖ్య రచించినాఁడు. కావ్యప్రకాశికకు వ్యాఖ్యరచించినాఁడు. క్రీ 1554 లో అంబత్తూరు తూప్పిల్ అగ్రహారములలో కొంతభాగము తిరుపతి గోవిందరాజస్వామిపెండ్లితిరునాళ్లు జరిపించుటకుగా సమర్పించినాడు. క్రీ. 1553 లో చినకంచితో అరులాళ్లప్పైరుమాళ్ళకు వల్లాత్తంజేరి పేరీచ్చంబాకము అను గ్రామము లిచ్చినాఁడు.¹

తిరుపతి శాసనములు

తిరుపతి దేవస్థానశాసనములెల్ల నరవముననే కలవు. సర్వస్వతంత్రుఁడు దక్షిణాపథమునకెల్ల సార్వభౌముడును గాన యొక్క శ్రీకృష్ణదేవరాయఁడుమాత్రము గుడిలో సంస్కృత కర్ణాటాంధ్రద్రవిడములలోఁ దనశాసనములఁ జెక్కించుకోఁ గలిగెను. తిరుమల తిరుపతి దేవస్థానములగుడిగోపురములలోఁ దాళ్లపాకచారిశాసనములు నరవముననే యున్నవి. తిరుమల కొండక్రిందనే తాళ్లపాకచారి యగ్రహారముగానున్నమంగాపురమునఁ దాళ్లపాక చినతిరుమలాచార్యుఁడు తాను గట్టించిన కళ్యాణవెంకటేశ్వరదేవాలయమున శాసనములన్నింటిని తెలుఁగుభాషలోఁ దెలుఁగులిపిలోనే చెక్కించుకొనెను. శుద్ధాంధ్రులయిన మహనీయులు సాళువ తిమ్మన, గోవిందన, బయకారరామయ మొదలగువారు శ్రీస్వామివారికర్పించిన యగ్రహారదుల శాసనములుగూడ ద్రవిడముననే ద్రావిడికరణముఁ బడసినపేర్లతోనే యున్నవి. శాసనములెల్ల ద్రావిడముననే యుండుటకుఁ గారణము దేవస్థానస్థానపతులు ద్రవిడులగుటయే. గుడిలో శాసనములఁ జెక్కించుట కధికారులు వారే.

1. చైత్రవిషయములు పెక్కులు శ్రీసాధునుబ్రహ్మజ్ఞానప్రసాదగురు రచించిన శాసనముల రిపోర్టులోని విషయములు. శాసనములు చదివి నమోదుకొనినవి.

తిరుమలాచార్యులు పదులకొలది గ్రామములను స్వామికి సమ-
ర్పించుకొన్నారేకాని గుడిలో శాసనములఁ జెక్కించుకోలేదు.
ఆయాదాతలిచ్చినయీవులను బ్రతిగృహీతయగుచేవునికిఁ జెల్లెంతు-
మని దేవస్థానస్థాపతులు జాధ్యత వహించి యుభయులకు నమ్మికగా
శాసనములఁ జెక్కించిరి. దానికి 'శ్రీవైష్ణవరక్ష' వెట్టిరి. తిరుమ-
లాచార్యులనాఁడు శాసనములఁ జెక్కించినయుద్యోగి తిరునినార్-
పుడయ్య. స్వామిపుష్కరిణికడ మాత్రము పెదతిరుమలాచార్యు-
డొక తెలుఁగుశాసనము వేయించుకొనెను. పద్యరూపముగాఁగూడ
నది తాళ్లపాక సూర్యనారాయణయ్యగారి ప్రాత కాగితములలో
నున్నది. అది యిది:—

సీ॥ శ్రీశాలివాహనాంచితశకాబ్దము లెన్న
నిలవేయునన్నుఁట యేఁబదియును
నాలవయేడగు నందనవత్సర
వై శాఖపూర్ణిమావాసరమున,
శ్రీవేంకటాచీకృంగారసంకీర్త
నాచార్యతాపాకాన్నమార్య-
పుత్రతిమ్మార్కుండు పూర్వపుఁగోనేలు
కట్టించె నవశిలాకలితముగను,

తిత్తటాంకణగోపురద్వారములను
భువనసన్నుతుఁడై నట్టి భూవరాహ -
ఘనునితిరుచుట్టుమాలెప్రాకారవరము
తానె కట్టించె నాచంద్ర తారకముగ.

నేటితాళ్లపాకవారు

తిరుపతిలో స్వామికి సంకీర్తనకైంకర్యము జరుపుచుఁ దాళ్ల-
పాక శేషాచార్యులగారు కుటుంబవృద్ధితో నున్నారు. మడితాడు
గ్రామవాసి, సూర్యనారాయణయ్యగారు చిన్నన్న కోవలోనివారట.

నేడు తిరుపతిలోనె వై ద్యాదివృత్తులతో సకుటుంబముగా నున్నారు. వీరే తాళ్లపాకవారి పూర్వగాథలకై చాల శ్రమించుచున్నవారు. అన్నమాచార్యులదేవతార్చనవిగ్రహోదలను మంగాపురమునకుఁ జేర్చినవారు వీరే. ఇంకను కడపజిల్లాలో ముడుంపాడు, ఊటుకూరు, మాచనూరు, రాజుపాలెం, * ఎఱ్ఱవారిపాలెం అనుగ్రామములలోఁ గూడఁ దాళ్లపాకవారు పెదతిరుమలాచార్యుల యయిదుగురు-
 టుమాళ్ల వంశపరంపరల వారు ఉన్నారు. శ్రీ సూర్యనారాయణయ్య-
 గారాయగ్రామముల కరిగి యక్కడి విశేషములఁ దెలిసికొనివచ్చిరి. మఱి కొన్ని విగ్రహోదలు ముడుంపాడు గ్రామమునఁ గలవని తెలుపఁగా, వానిసేకరింపఁ గోరి వారి నాగ్రామమున కంపిలిని-
 కాని వారు విగ్రహముల నీయరయిరట. గ్రంథములు శిథిలమయి-
 పోయినవట. తాళ్లపాకవారి యిండ్లనుండి (కడపజిల్లా) కొన్ని తాళపత్రగ్రంథము లాంధ్రసాహిత్య పరిషత్తువారు సేకరించినట్లు-
 న్నారు. (చూ. 8 వాఙ్మం. పరిషత్పత్రిక.)

నందవరీకులు - వైష్ణవత

అన్నమయ యాదివఁ శతకోపయతిశిష్యుడై వైష్ణవుడై నట్టే యాకాలమున నందవరీకబ్రాహ్మణులు మఱి కొందఱు వైష్ణవము స్వీకరించి శతకోపయతిశిష్యు లయిరి. అల్లసాని పెద్దనకూడ నందవ-
 రీకబ్రాహ్మణుడే స్మార్తుడే. - శతకోపయతిశిష్యుడై వైష్ణవము పుచ్చుకొన్నాడు. ప్రబంధ రాజవిజయవేంక ఠేశ్వరవిలాసము రచించిన గణపువరపు వెంకటకవిగూడ నందవరీకుడే. వారి పూర్వులు వైష్ణవము పుచ్చుకొన్నవారే. కాని యాతఁడు తాళ్ల-
 పాకవారికిఁ జూలఁ దర్వాతివాడు. శ్రీవేంకఠేశ్వరస్వామివై-
 నాతఁడు రచించినకృతి వేంకఠేశ్వరవిలాస మాతఁడన్నట్లు ప్రబంధ-

* నేటిది చిత్తూరుజిల్లా వాయ్పాడుతాలూకాలో నున్నది. మునుపేతాలూకా కడప-
 మండలములోనిది.

రాజమే. నందవరీకులు గొందలు వైష్ణవులగుటకుఁ బ్రధానముగా నన్నమాచార్యుడే కారణ మనుకొందును. ఆ ఆధ్యతైవుడగు *తెనాలి రామకృష్ణుడు వైష్ణవుఁ డగుటకుఁగూడ నీతాళ్ళపాకవారి- పలుకుబడి కలదేమో. అతనికృతిపతి విరూరివేదాద్రిమంత్రి నందవరత్రాహ్మణుడేమో. 'విరూరి' యింటిపేరివారు నంద- వరీకులు నేడున్నారట. రామకృష్ణునిగురువగు కందాడ అప్పలా- చార్యుఁడు తాళ్ళపాక పెదతిరుమలాచార్యునకును గురువు. కాన పెదతిరుమలయ్య రామకృష్ణుఁడు సతీర్థులు.

అన్నమాచార్యులు తిరిగినదేశములు

అన్నమాచార్యుఁడు కడప, కర్నూలు, బళ్లారి, యనంతపురము, చిత్తూరు, చెంగల్పట్ట, ఆర్కాడు, నెల్లూరు, గుంటూరు, తంజావూరు, తిరుచినాపల్లి మండలములలో సంచారముచేసినట్లున్నాఁడు. కృష్ణ, గోదావరి మండలముల నెఱుంగఁడేమో! అన్నమాచార్యుని మను- మఁడు చిన్నన్న గుంటూరు, కృష్ణామండలములఁగూడఁ దిరిగిన- వాఁడు. అతనికి శిష్యులు సాలెవారు సర్వాంధ్రదేశమున నుండిరి.

కీర్తించినవేల్పులు

అన్నమాచార్యుఁడును, ఆయనకొడుకుపెదతిరుమలాచార్యుఁ- డును, మనుమఁడు చినతిరుమలాచార్యులును నీక్రిందిపుణ్యస్థలముల- లోని దేవతలఁ జేర్కొని సంకీర్తనములు చాల రచించిరి. మాడు- పూరి కేశవుఁడు కృష్ణుఁడు, దాసరిపల్లె రాముఁడు, మండెమునృసిం- హుఁడు, కదిరి నృసింహుఁడు, కదిరివసంతుఁడు, చెంజినవనీతకృష్ణుడు, కళసా హనుమంతుఁడు, అహోబలనృసింహుఁడు, విజయనగర వేంక- ఠేశ్వర విట్టల నరసింహహనుమంతులు, కడపవేంక ఠేశ్వరుఁడు, తిరు- పళాచ్చివిష్ణుఁడు, తిరువళ్లూరి విర రాఘవుఁడు, కంచీవరదరాజు, గండ-

తెనాలివారు ప్రథమకావీయులు. ఆయింటిపేరివా రాకాద్యులలో నున్నారు :

వరముగోపాలుఁడు, కుటునూతులచెన్నుఁడు, చేగలమట్టిచెన్నుఁడు, చాపిలిపాడురాముఁడు, ఉద్దగిరికృష్ణుఁడు, గుత్తిరాముఁడు, వెలు-
గోటికేశవుఁడు, మంగాంబుధిహనుమంతుఁడు, నల్లబల్లిచెన్నుఁడు, ఊటుకూరిచెన్న కేశవుఁడు, కోవెలగుంట్లగోపాలకృష్ణుఁడు, ఓగునూ-
తులన్మహిమఁడు, కోనచెన్నరాయఁడు, శ్రీరంగమరంగనాథస్వామి, ఒంటిమెట్టవీరరఘురాముఁడు, చుక్కపల్లిచెన్నుడునుగలరు. కోసువాని
పల్లె చెళ్లపిళ్ల, నెల్లూరులును గలవు. అధ్యాత్మసంకీర్తనములలో
చదివిచూచినంతలోఁ గానవచ్చిన వివి. కడముట్టఁ బరిశీలించిన
వైనిక నెన్నియగునో!

సంకీర్తనముద్రాసామ్యములు

తాళ్లపాకఅన్నయ తిరుమలాచార్యులకు నిన్నూటువర్షముఁ
దర్వాతికాలమున క్రీ 1650 ప్రాంతముల వర్తిల్లినక్షేత్రయ్యయును,
క్షేత్రయ్య కించుమించుగా నిన్నూటేండ్ల తర్వాత వర్తిల్లినత్యాగ-
రాయలవారును నిల్లేయనేక దివ్యస్థలముల దేవతలపై సంకీర్తనముల
రచించిరి. తాళ్లపాకవా రాయాదేవలకుఁ దిరుపతి వేంకటేశ్వరునితో
నభేదము గల్పించి వేంకటేశ్వరనామముద్రయుంచినట్లు క్షేత్రయ్యయు
నాయాక్షేత్రమలదేవతలకు మువ్వగోపాలునితో నభేదము గల్పించి
మువ్వగోపాల ముద్రను సంకీర్తనములకుఁ గూర్చెను. త్యాగ-
రాయలవా రాయాక్షేత్రములదేవతలఁ బేర్కొనుచుఁ గడపటిచర-
ణమునఁ దనపేరే ముద్రగా వెలయించిరి.

రాజస్తుతిపరాజ్ఞుభివృద్ధి, దేవతార్చనవిగ్రహములను గోల్పో
పుట మొదలగువిషయములు కొన్ని యన్నమాచార్యునకును,
త్యాగరాజునకును సమానముగాఁ దటస్థించినవి. అన్నమాచార్యుని
శృంగారసంకీర్తనరచనాంశము క్షేత్రయ్యగాను, అధ్యాత్మసంకీర్తన
రచనాంశము త్యాగయ్యగాను నవతారముదాల్చిననఁ జెల్లును. అన్న-
మాచార్యునట్లు సంకెళ్లు వేసి చెరలోనుంచుట, స్వామికృపవలన నా
కేశము తొలఁగిపోవుట రామదాసుగారికిని గలిగెను.

అన్నమాచార్యుని పలుకుబళ్లు

అన్నమాచార్యునిసంకీర్తనములభాష పశ్చిమాంధ్రదేశమున వాడుకగన్నది. ఆతనిపలుకుబళ్లు చాలా కృష్ణ యలయుఁ దదాస్థానకవులయు రచనలలోని కెక్కినవి. రాయలతోఁ దఱచుగాఁ దిరుపతికి వచ్చి స్వామిసన్నిధిని తాళ్లపాకవారిసంకీర్తనముల వినుచుండుటచే నాయాకవులకు వీరిపలుకుబళ్లు సుపరిచితము లయియుండవచ్చును. మచ్చుకుఁగొన్ని:—

చిగురుఁగొమ్మైనఁ జేవ, మీసాలపై తేనియల్, సందుసుడి-
మాయలు, తంగేటిజున్ను, నూతులుత్రవ్వితే బేతాళాలు బయల్పడును,
కోలగగ్గెర, పొరివిడంగాయములు, గోవాళ్లు, చిందువందు, తలపూ-
వాడక.

తాళ్లపాకవారిసంకీర్తనములఛాయలు వేమనపద్యములలోని-
కెక్కినవి.

ఛాయాపహారులు

తనసంకీర్తనచ్చాయాపహారులను వారెవరో పేరుతెలియదు,
అన్నమయ కటువుగా గర్హించెను.

రామక్రియ

వెణులాల మీకు వేడుక గలితేను

అణ్ణువంచి తడు కల్లంగరాదా

॥ పల్లవి ॥

ముడిచివేసినపువ్వు ముడువ యోగ్యము గాదు

కుడిచివేసినపుల్లె కుడువఁగా గాదు

బడి నొకరుచెప్పినఁ బ్రతి చెప్పఁబోతేను

అడరి శ్రీహరి కది అరుహము గాదు

॥ వెణ్ణు ॥

గంపెడుముక దినఁగా నొక్కవరిగింజ
తెంపునఁ గలసితే తెలియనెట్టువచ్చు
జుపులంబలవరించఁగ నొకమంచిమాట
ఇంపైతే హరి యందు కిచ్చునా వరము

॥ వెట్టు ॥

ఉమిసినతమ్మలో నొకకొంత కప్రము
సమకూర్చి చవిగొని చప్పరించనేల
అమరఁగ చా యాపహారము చేసుక
తమమాట గూర్చితే దైవము నగఁడా

॥ వెట్టు ॥

చిదికివేసినగింజ చేతఁ బట్టఁగనేల
గబుక తెంగిలిబూరె గడుఁగఁగ మఱియేల
తొబుకకవిత్వాలదోషాలఁ బొరలితే
దిబుకార నవ్వఁడా దేవుడైనాను

॥ వెట్టు ॥

మించుచద్దికూటిమీఁద నుమిసినట్టు
మంచి దొకటి చెప్పి మఱి చెప్పనేరక
కంచుఁ బెంచు నొక్కగతి నదికితే ముట్టు(మట్టి?)-
పెంచువలెనే చూచుఁ బెరుముళ్లు వాని

॥ వెట్టు ॥

పుచ్చినట్టిపండు బూజిలోననె వుండు
బచ్చనకవితలు బాఁతిగావు యెందు
ముచ్చుఁ గన్నతల్లి మూల కొదిఁగినట్లు
ప్రొచ్చిమినుతులేల మొక్కరో హరికి

॥ వెట్టు ॥

ఉల్లిదిన్నకోమ టూరక ఉన్నట్టు
జల్లెడ నావాలు జాతిపోయినట్టు
కల్లలు చెప్పి యాకఠ(థ?) కు త్తరములీక
మెల్లనే ఉండితే మెచ్చునాదైవము

॥ వెట్టు ॥

నేతిబీజకాయ నేయి అందు లేదు

రాతివీరునికి బీరము ఇంచుకాలేదు

ఘాత బూరుగుఁబండుకడుపులోన దూది

ఏతులనుడుగులు యెక్కునా హరికి

॥ వెట్టు ॥

ఇరుగువా రెరఁగరు పొరుగువా రెరఁగరు

గొరబైనమాటలు గొణఁగుచునుందురు

పరులఁ గాదందురు బాఁతిగారి తాము

విరసు లట్టివారి విడుచు దేవుఁడు

॥ వెట్టు ॥

ఎన్నఁగ శ్రీవేంకటేశుఁ దాళుపాక -

అన్నమాచార్యులు అఖిలదిక్కులు మెచ్చ -

నున్నతితోఁ బాడి రొకఁ డెవ్వఁడో తాను

సన్న నొరసునట సమ్మతా హరికి

॥ వెట్టు ॥

అన్న. అధ్య. 198 తేకు.

పాడి

నరసింహ రామ కృష్ణ నమో శ్రీవేంకటేశ

సరుగ నాశ్రతుల సఁహరించవే

॥ పల్లవి ॥

బావతిట్లకు శిశుపాలునిఁ జంపిన -

యేవకోపకాఁడవు నేఁ డెందు వోతివి

సీవాఁడనని నన్ను నిందించీ, శత్రువును

బావఁగొట్టి వాని నిట్టై సఁహరించవే

॥ నర ॥

దాసుని భంగించేటితరిఁ గన్యఁ(గసిపుఁ?) జంపిన

యాసుకోపకాఁడ విపు డెందు వోతివి

మేనుల సీలాంచనాల మించి నన్ను దూషించె

సాసించి శత్రువును సఁహరించవే

॥ నర ॥

కల్లలాడి గూబయిల్లు గైకొన్నగద్దఁ జంపిన -

యెల్లగాఁగఁ గోపకాఁడ వెంఁచి వోతివి

యిల్లిదె శ్రీవేంకటేశ యాసమీదిపాటలు

జల్లన దూషించుఁత్రువు సంహరించవే

॥ నర ॥

అన్న. ఆద్య. 378 తేజ.

చాలా కోపగాఁడయి యీసంకీర్తనలు రచించినాఁడు.

కవితాశత్రు పెవ్వఁడో యీతనిఁ గాసిపఱచిన ట్టున్నాఁడు.

భాషావిశేషములు

చక్కఁగా గ్రాంథికభాషను నేర్చినవాఁ డయినను సీతఁడు సంకీర్తఃములలోఁ జాలాచోట్ల వాడుకభాషనే యుపయోగించినాఁడు. సంకీర్తనలక్షణమున నాతఁడు చెప్పినదానికి మనుమఁడు చినతిరుమలయ్య యిట్లు తెలుఁగు చేసినాఁడు.

క॥ పల్లవనారీమేచ్చా

ద్యుల్లాస మనోజ్ఞబంధురోక్తుఁ చవులై

చెల్లును గ్రామ్యము లైనను

హస్తీనకముఖ్యనాటకాదిక పణితి ॥

క॥ జగతిఁ గడుఁ జెల్లుబిడై

నగి నగి భాషించునట్టి నానుడి పలుకుల్

తగదన రహితెడుఁ బువ్వుల -

సొగసుడుగఁ బినికి కలవుసూపినభంగి ॥

వచ్చిని పోయినాని చేసినీ ఆడుతా చేయరంటా చిముడుతా ఏమిచెప్పేదమ్మా అమ్మలాలా అయ్యలాలా ఏవూరికేవూరు యేనాఁటి ఋణము (సంధికూర్పవలసినచోట్లు కూర్పక వయ ఆగమములుచేర్చుట), పోయె ఆయె ననుటకు పోయ ఆయ అనుట.

లోకవాడుక దినదినకొత్తలు (వైరిసమాసములు) ఇత్యాదివిధముల వాడుకభాష నీకవులు ప్రయత్నముతోఁ గోరి ప్రయోగించినారు. అరవములోవలె నీకవులు ఉద తత్పరార్థార్థకక్రియాజన్యవిశేషణములకు సమాసములో ద్రుతముచేర్చిరి. పోవుండ్రోవ చెప్పంబలుకులు ఇత్యాదులు. దీమసపుఁబారివార (వారలార అనుటకు) కట్టివార (వారలార అనుటకు) ఇట్టి ప్రయోగము నాచనసోమనయు 'వెట్టివారపిడుగు వ్రేసినఁ దలటొప్పి యాగునే' అని చేసెన. నాచన సోమన రచనల యను కృతు లీసంకీర్తనములోఁ జాలగలవు. 'ఎదిరికిన్మడఁచువాడు తనకుఁ దగరంబు సఱచు తెంతటిభరమ్ము' నాచన సోమన నానుడి యిది. ఎనలేక యెదిరికి యినుమడిచేవానికి తనకు తగర మడువఁదడ వయ్యానా' అని సంకీర్తనమున కెక్కినది.

నిఘంటువుల కెక్కిని దేశి తెలుఁగుపలుకు లీసంకీర్తనములలో నెన్నోకలవు. అట్టివాని నెల్ల నేకరించి వేటుగా నిఘంటువులకుఁ బరిశీప్తములు వెలయింపఁ దగును.

కవితారీతులు

అన్నమాచార్యుఁడు, నరసన్న (కవికర్ణరసాయనకర్త?), పెదతిరుమలయ్య, చినన్న శబ్దార్థకుద్ధి గలిగిన వరకవులు. అన్నమయ మఱి సరిగాఁబోతనవలె సహజకవితావిశారదుఁడే. స్వామిపలికింపగా దాను పలికితినని చెప్పుకొన్నాఁడు. ఆతఁ డాడినది యమృతకావ్యము, పాడినది పరమ సంకీర్తనము నయినది. అన్నమయఁ తెలుఁగు నొడికారమునఁ గడుదిట్ట. సంస్కృతమునఁగూడ సత్కవితారచన నేర్చినవాఁడు. పెదతిరుమలాచార్యులు సంస్కృతాంధ్రాదిభాషలలో నన్నమయవలె విద్వాంసులు. పెదతిరుమలాదులరచనలలో పాండిత్యప్రకర్షము పదబంధపుజిగిలిగి యధికముగా నుండును. అన్నమాచార్యసంకీర్తనములును శృంగారమఁజరియు

తేటతేటగా తేలిక తేలికగా తియతియ్యగా హాయిహాయిగా గోస్త-
నీద్రాజాగుళుచ్చములవలె నాస్వాద్యములయినవి. వాని యర్థ-
విశేషములు శ్రోతలహృదయములలో సులువుగాఁ జొరఁజాటి
వానిని చూఱగొని కొనిపోయి యేడుకొండలనెక్కించి భగవంతుని-
పాదారనిందములపజ్జ నడంకువతో నత్తియుఁడునట్లు చేయగలవి!
అన్నమాచార్యుఁడు, తిరుపతికొండమీద జగదేకనాథుఁడుప్రత్యక్షమై
వెలసియున్నాడని ఓహోప్రజలారా నా మాట వినుఁడు దర్శించి
కృతార్థులు కండు రండు రండని రెండుచేతు లెత్తి యాహ్వానించినతీ-
రాలకింపఁచగినది.

రామక్రియ

చాచెద నిదియే సత్యము సుందో

చేటులే దితని నేవించినను

॥ పల్లవి ॥

హరినొల్లనివా రసురలు సుందో

సుర లీతనిదాసులు సుందో

పరమాత్ముఁ డితఁడె ప్రాణము సుందో

మరుగక మఱచిన మఱిలే దీకను

॥ చాచెద ॥

వేదరక్షకుఁడు విష్ణుఁడు సుందో

సోదించె శుకుఁ డచ్చుగ సుందో

ఆదిబ్రహ్మగన్నాతఁడు సుందో

యేదెస వెదకిన నితఁడే ఘనుఁడు

॥ చాచెద ॥

యిహపర మొనఁగను యీతఁడె సుందో

వహి నుతించెఁ బార్వతి సుందో

రహస్య మిదివో రహి శ్రీవేంకట -

మహీధరంబున మన్మితై నిలిచె

॥ చాచెద ॥

వైష్ణవులనఁగా నిట్టివారట :—

ఆహిరి

మదమత్సరము లేక మనసు పేదైపో
వదలినయాసలవాఁడువో వైష్ణవుఁడు " పల్లవి "

ఇట్టునట్టుఁ దిరుగాడి యేమైనఁ జెడనాడి
పెట్టరంటఁ బోయరంటఁ బెక్కు లాడి
ఎట్టివారినినైనా దూరి యెవ్వరినినైనా జేరి
వట్టియాసలఁ బడనివాడువో వైష్ణవుఁడు " మద "

గడనకొరకుం జిక్కి కాముకవిద్యలఁ జొక్కి
నిడివి నేమైనఁ గని నిక్కి నిక్కి
ఒడలిగుణముతోడ వుడుటువిద్యలఁ జాల
వడదాకి బడలనివాఁడువో వైష్ణవుఁడు " మద "

ఆవల వారులఁ జెడనాడఁగ వినివిని
చేవమీరి యెవ్వరినిఁ జెడనాడక
కోవిదు శ్రీవేంకటేశుఁ గొలిచి పెద్దలకృప
వావివర్తనగలవాఁడువో వైష్ణవుఁడు " మద "

అన్న. అధ్య. 9 తేట.

ధన్నాసి

వైష్ణవులు గానివార లెవ్వరు లేరు
విష్ణుప్రభావ మీవ్యిమంతయుఁ గాన " పల్లవి "

అంతయు విష్ణుమయం బట మరి దేవ -
తాంతరములు గలవననేలా
భ్రాంతిఁ బొంది యేభావము భావించి -
నంతనే పుణ్యులౌట దప్పదుగాన " వైష్ణవ "

ఎవ్వరిఁ గొలిచిన నేమిగొరఁత మరి
యెవ్వరిఁ దలఁచిన నేమీ
అవ్వలివ్వల శ్రీహరిరూపుగానివా -
రెవ్వరు లేరని యెరుక దోచినఁ జాలు

॥ వైష్ణ ॥

అతిచంచలంబైన యాతుమ గలిగించు -
కతమున బహుచిత్తగతులై
యితరులఁ గొలిచిన యెడయక యనాథ -
పతి తిరువేంకటపతి చేకొనుఁగాక

॥ వైష్ణ ॥

అన్న. ఆధ్య. 4 తేకు.

భూపాశం

ఏకులఁజుఁ దేమి యెవ్వఁడైననేమి
ఆకడ నాతఁడే హరి నెఱిగినవాఁడు

॥ వల్లవి ॥

పరగినసత్యసంపన్నుఁడైనవాఁడే
పరనిందనేయఁ దత్పరుడుగానివాఁడు
అరుదైనభూతదయానిధియగువాఁడే
పరులుఁ దానేయని భావించువాఁడు

॥ ఏకుల ॥

నిర్మలుఁడై యాత్మనియతిఁ గలుగువాఁడే
ధర్మతత్పరబుద్ధిఁ దగిలివవాఁడు
కర్మమార్గములు గడవనివాఁడే
మర్మమై హరిభక్తి మఱవనివాఁడు

॥ ఏకుల ॥

జగతిపై హితముగాఁ జరియించువాఁడే
పగలేక మతిలోన బ్రతికివవాఁడు
తెగి సకలము నాత్మఁ దెలిసినవాఁడే
తగిలి వేంకటేశుదాసుఁ డయినవాఁడు

॥ ఏకుల ॥

అన్న. ఆధ్య. 47 తేకు.

లలిత

విజాతు లన్నియు వృథావృథా

అజామిళానుల కది యేజాతి

॥ పల్లవి ॥

జాతిభేదములు శరీరగుణములు

జాతి శరీరము సరిఁ దోడనె చెడు

ఆతుమ పరిశుద్ధం బెప్పుడును అది నిర్దోషం బనాది

యీతల హరివిజ్ఞానపుదాస్యం బిదియొక్క తెపో సుజాతి ॥ విజా ॥

హరి యిందరిలో నంతరాత్ముఁ డీదె

ధరణి జాతిభేదము లెంచిన

పరమయోగు లీభావ మష్టమదము భవనికారమని మానిరి

ధరణిలోనఁ బరతత్వజ్ఞానము ధర్మమూలమే సుజాతి ॥ విజా ॥

లొకికవై దికలంపటులకు నివి

కైకొను నవశ్య కర్తవ్యంబులు

శ్రీకాంతుఁడు శ్రీవేంకటపతిసేసినసంపాద మిందఱికి

మేకొని ఇన్నియు మీరినవారికి మీనామమే సుజాతి ॥ విజా ॥

అన్న. అధ్య. 177 శ్లో.

నాదరామక్రియ

ప్రపన్నులకు నిది పరమాచారము

విపరీతాచారము విడువఁగ వలయు

॥ పల్లవి ॥

భగవదపచారము భాగవతాపచారముఁ

దగులక దేవతాంతరము మాని

నగధరు శరణము నమ్మి యాచార్యుని

బగి వాయనిదే పరమవైష్ణవము

॥ ప్రప ॥

దురహంకారము దుఃఖము సుఖమునుఁ
బొరయక ప్రాకృతుల పొంతఁ బోవక
దరిశనాభిమానాన ధర్మము వదలక
పరిశుద్ధి నుండుటే పరమవైష్ణవము

॥ ప్రప ॥

ఉపాయాంతరము లొల్లక భక్తిచేపట్టి
యెపుడూఁ దీర్థప్రసాదేచ్ఛతోడ
నిపుణత శ్రీవేంకట నిలయుఁడె గతియని
ప్రపత్తి గలుగుటే పరమవైష్ణవము

॥ ప్రప ॥

అన్న. అధ్య. 188 తేట.

లక్ష్మీవిలాసము :—

గుండక్రియ

రూకలై మాడలై రువ్వలై తిరిగీని
దాకొని వున్నచోటఁ దా నుండ దదివో

॥ పల్లవి ॥

ఒకరి రాజుఁ జేసు నొకరి బంటుగఁ జేసు
చాకరికన్నెల వేరొకరికి నమ్మించు
వాకచోటనున్నధాన్య మొకచోట వేయించు
ప్రకటించి కనకమే బ్రమయించీ జగము

॥ రూక ॥

కొందరిజాళెలు నిండు కొందరికి సొమ్ములవు
కొందరి పుణ్యులఁ జేసుఁ గొందరి పాపులఁ జేసు
కొందరి కొందరిలోనఁ గొట్లాట వెట్టించు
పందెమాదినటువలెఁ బచరించు పసిడి

॥ రూక ॥

నిగనిగమనుచుండు నిశీపమై యుండు
తగిలి శ్రీవేంకటేశు తరుణియై తానుండు
తెగనిమాయైయుండు దిక్కు దెసయై యుండు
నగుతా మాపాల నుండి నటియించుఁ బసిడి

॥ రూక ॥

అన్న. అధ్య. 92 తేట.

తత్త్వవిచారణ:—

భూపాళం

చెప్పవే నన్ను మన్నించి శ్రీపతి నాకు
ఎప్పుడునుఁ జింతించే నిదేపనై నేను

॥ పల్లవి ॥

పొలసి నీరూప మెట్లు పొడనూపేవో
ఎలమి నాభాగ్య మిఁక నెట్లున్నదో
అలరి నా కేబుద్ధి ఆనతిచ్చేవో
కలిగిననీమాయ యేగతిఁ గడచేనో

॥ చెప్పవే ॥

వరుస నాకెట్లాఁ గైవసమయ్యేవో
ఇరవై నాఁనృఫల మెట్లున్నదో
పరగ నామతి నెట్లు పాయకుండేవో
కరుణానిధిని నిన్నేకరణి మెప్పించేనో

॥ చెప్పవే ॥

పనిపడి యెట్లా నీభక్తి యిచ్చేవో నా -
మనసుచంచల మెట్లు మట్టుపడీనో
ఎనలేనినాతలఁపు యెఱిఁగి శ్రీవేంకటేశ
నను నేలితివి యెట్లా నాకోరిక చెల్లీనో

॥ చెప్పవే ॥

అన్న. ఆధ్యా. 167 తేఱు.

బొళి

పట్టినచోనె వెదకి భావింపవలెఁ గాని
గట్టిగా నంతర్యామి కరుణించును

॥ పల్లవి ॥

ఇంటిలోనిచీకటే యిట్టై తప్పకచూచితే
వెంటనే కొంతవడికి వెలుఁ గిచ్చును
అంటికానరానితనయాతుమ తప్పకచూచు-
కొంటెఁ దనయాత్మయును గొబ్బునఁ గాన్పించును ॥ పట్టి ॥

మించికరినపురాతిమీదఁ గడవ వెట్టితే
అంచెలఁ దానే కుదురె నయట్లు
 పొంచి హరినామమే యేపొద్దు నాలికతుదను
 ఎంచి తలఁచఁదలఁచ నిరవౌ సుజ్ఞానము

॥ పట్టి ॥

ఒక్కొక్కయడుగుడుగె ఒగి ముందరఁ బెట్టితే
 ఎక్కువై కొండైన నెక్కుఁ గొనకు
 ఇక్కువ శ్రీవేంకటేశు నిటు దినదినమును
 పక్కనఁ గొలిచితె బ్రహ్మపట్ట మెక్కును

॥ పట్టి ॥

అన్న. అధ్య. 87 తేట.

లలిత

ఆడుతాఁ బాడుతా నీతో నట్టే ముద్దు గునుసుతా
 వోడక నీదండ చేరి వున్నారమయ్యా

॥ పల్లవి ॥

ఆసఁ దల్లిదండ్రీమోము అచ్చె చూచి శిశువులు
 యేసుఖదుఃఖములుఁ దా మెరఁగనట్లు
 వాసుల శ్రీపతి మిమ్ము వడి నాత్మఁ దలఁచుక
 యీసులఁబుణ్యపాపము లెఱఁగమయ్యా

॥ ఆడుతా ॥

ఏలినవారు వెట్టఁగా నేపునఁ దొత్తులు బంట్లు
 ఆలకించి పరులఁ బోయడుగనట్లు
 తాలిమి శ్రీపతి మీరు తగ మమ్ము రక్షించఁగా
 యేలని యేమియుఁ గోర నెరఁగమయ్యా

॥ ఆడుతా ॥

చేతఁ జిక్కి నిధానము చేరి యింటఁ గలవాఁడు
 యేతులఁ గలిమిలేము లెరఁగనట్లు
 ఆతుమలో శ్రీవేంకటాధిప నీవుండఁగాను
 యీతల నేవెఱుతులు నెరఁగమయ్యా

॥ ఆడుతా ॥

అన్న. అధ్య. 288 తేట

భైరవి

కరుణానిధి నీవే కనుఁగొంచు నున్నాఁడవు
యిరవై నాలో నున్నాఁడ వేది గతి యిఁకను || పల్లవి ||

పేరుచున్నవి నాలోనఁ బెక్కువికారములు
పూరుచున్న వెన్నైనా పూహలెల్లాను
చేరుచున్న వొక్కొక్కటే నేనాసేనకోరికలు
యీరీతి నున్నాఁడ నాకు నేది గతి యిఁకను || కరు ||

పట్టుచున్నవి నానాప్రకృతులవోటలు
పుట్టుచున్నవి యనేకభోగేచ్ఛలు
చుట్టుకొనుచున్నవి సులభపువేడుకలు
యిట్టివి నానడకలు యేది గతి యిఁకను || కరు ||

సందడింపుచున్నవి సారెకు నామమతలు
ముందువెనకై పున్నవి మోహాలెల్లా
చెందె నీపైభక్తి నేఁడు శ్రీవేంకటేశ్వర
యెందునూ నీవే కాక యేది గతి యిఁకను || కరు ||

అన్న. అధ్య. 238 శ్లో.

లలిత

నమో నారాయణ నావిన్నప మిదివో
సమానుఁడఁగాను నీకు సర్వేశ రక్షించవే || పల్లవి ||

మనసు నీయాభీనము మాటలు నీ వాడేటివే
తనువు నీపుట్టించినధన మిది
మును నీపంపున నిన్ని మోచుకున్నవాఁడ నింతే
వెనక నన్ను నేరాలు వేయక రక్షించవే || నమో ||

భోగములెల్లా నీవి బుద్ధులు నీపిచ్చినవి
 యీగతి నాచతుకు నీవి(కి?)రవైనది
 చేగదేర నీవు నన్నుఁ జేసినమానిసి నింతే
 సోగల నాయజ్ఞానము చూడక రక్షించవే || నమో ||

వెలి నీవే లో నీవే వేడుకలెల్లా నీవే
 కలకాలమును నీకరుణే నాకు
 యిల శ్రీవేంకటేశ నీవేలుకొన్నబంట నింతే
 నెలవు దప్పించక నీవే రక్షించవే || నమో ||

అన్న. అధ్య. 235 శ్లో.

పెండ్లి తిరునాళ్లు:—

సామంతం

పసిడియక్షంత లివె పట్టరో వేగమె రారో
 దెసలఁ బేరంటాండ్లు దేవునిపెండ్లికిని || పల్లవి ||

శ్రీవేంకటేశ్వరునికి శ్రీమహాలక్ష్మికి
 దైవికపుఁ బెండ్లిముహూర్తము నేడు
 కావించి భేరులు మ్రోసె గరుడధ్వజంబెక్కె
 దేవతలు రారో దేవునిపెండ్లికిని || పసిడి ||

కందర్పజనకునికిఁ గమలాదేవికిఁ బెండ్లి
 పందిలిలోపలఁ దలఁబాలు నేడు
 గందమూ విడె మిచ్చేరు కలువడాలు గట్టిరి
 అందుక మునులు రారో హరిపెండ్లికిని || పసిడి ||

అదె శ్రీవేంకటపతి కలమేలుమంగకును
 మొదలితిరుణాళ్ళకు మొక్కేము నేడు
 యెదుట నేగేరు వీరే యిచ్చేరు వరము లివె
 కదలి రారో పరుషఘనులు పెండ్లికిని || పసిడి ||

అన్న. అధ్య. 234 శ్లో.

రామక్రియ

గరుడధ్వజం బెక్కి కమలాక్షపెండ్లికి

పరుష అదివో వచ్చె బైపై నేవించను " పల్లవి "

పాడిరి సోబాన నదే భారతియు గిరిజయు

ఆడిరి రంభాదులైన అచ్చరల్లె

కూడిరి దేవతలెల్ల గుంపులై శ్రీవేంకటాద్రి

వేడుకలు మీరఁగ శ్రీవిభునిపెండ్లికిని " గరుడ "

కురినెఁ బువ్వలవాన కుప్పలై యెందు చూచిన

మొరనె దేవదుండుభిమోతలెల్లను

బెరనె సంపదలెల్ల పెంటలై శ్రీవేంకటాద్రి

తిరమైమించినదేవదేవుని పెండ్లికిని " గరుడ "

వేసిరి కానుకలెల్ల వేవేలు కొప్పెరల

పోసి రదే తలఁబాలు పుణ్యసతులు

ఆసల శ్రీవేంకటేశుఁ డలమేలుమంగఁ దాను

నేసలువెట్టినయట్టిసింగారపుపెండ్లికి " గరుడ "

అన్న. ఆచ్య. 204 శ్లో.

వెంకటేశ్వరస్వామిపెండ్లితిరునాళ్లు మనయన్నమాచార్యుఁడే
తొలుత వెలియించినవాడుఁగాఁ దోచుచున్నాఁడు. ఆగమ శాస్త్ర
మున వివాహోత్సవముచేయుచున్న మాన్యుఁడే *కన్యాదాతగా
వర్తిల్లవగునని కలదట. కనుకనే శ్రీపాదరేణు మాహాత్మ్యమున
నిట్లున్నది.

శ్రీలలరంగ మంగమను శ్రీహరి కెన్నఁడు దారవోయుచోఁ

దాకులపాక యన్నమయ దాఁ గడిగెం బదముల్ ధరిత్రి, మా-

తాకులపాకచిన్నన పదంబులు పాడిననాఁడె సర్పరాట్ -

శైలవిభుండు తత్పదరజంబును మాకు నొసంగఁజెల్లదే ||

* కాళిపాకవారిది భారద్వాజ గోత్రము. స్వామిది భారద్వాజగోత్రమేనట. మరి
యీ మామ-అల్లనితనము గోత్రములతోగక ఆగమశాస్త్రసంపన్నమైనది గాదోయి.

శకుంతలా పరిణయ కృత్యవతరణిక నిట్లున్నది.

“మఱియు నమ్మహాదేవుండు మదీయమాతామహావంశశిఖా-
రత్నంబగునన్నమాచార్యునకు జామాతరుం డనిపించుకొని, భవ-
దీయ సంకీర్తనంబు లాలించిన కర్ణంబుల నితరసంకీర్తనంబు లాలించ-
నని ప్రతిజ్ఞగావించెనట.”

దేవాలయములో సంవత్సరోత్సవములను తెలుఁగుదేశమున
కళ్యాణోత్సవములనీ ద్రవిడదేశమున బ్రహ్మోత్సవములనీ నేఁడు
పేర్కొనుట కలదు. ఆలయములలో స్వామిప్రతిష్ఠజరిగిననాళ్లే యా-
యుత్సవములనాళ్లట. శ్రీ వేంకటేశ్వరస్వామి బ్రహ్మప్రతిష్ఠితుఁడు
గనుక ఆ ప్రతిష్ఠ జరిగించినబ్రహ్మపేర తిరుపతివర్షోత్సములు బ్రహ్మో-
త్సవములయ్యెననీ, దాసి ననుసరించి దక్షిణదేశపుదేవోత్సములకెల్ల
బ్రహ్మోత్సములని పేరు సంక్రమించెననీ, ఆయుత్సవములలో కళ్యా-
ణము జరుపుట తెల్గుదేశమున గ్రొత్తగాఁ గలిగినయాచారమనీ
శ్రీపరవస్తు రామానుజస్వామి ఎం. ఏ., గారు చెప్పుచున్నారు.

బ్రహ్మోత్సవము —

అహిరి

నానాదిక్కుల నరులెల్ల

వానలలోననె వత్తురు గదలి

॥ పల్లవి ॥

సతులు సుతులుఁ బరిసరులు బాంధవులు

హితులు గొలువఁగా నిందరును

శతసహస్రయోజనవాసులు సు -

వ్రతములతోడనె వత్తురు గదలి

॥ నానా ॥

ముదుపులు జాళెలు మొగిఁ దలమూఁటలు
కడలేనిధనముఁ గాంతలును
కడుమంచిమణులు కరులుఁ దురగములు
వడిగాని చెలఁగుచు వత్తురు గదలి

॥ నానా ॥

మగుటవర్ధనులు మండలేశ్వరులు
జగదేకపతులుఁ జతురులును
తగువేంకటపతి దరుశింపఁగ బహు -
వగలసంపదలి వత్తురు గదలి

॥ నానా ॥

అన్న. అధ్య. 67 తేట.

అంపకాలు :—

ముఖారి

భోగీంద్రులును మీరుఁ బోయి రండు
వేగన మీఁదటివిభవాలకు

॥ పల్లవి ॥

హరుఁడ పోయిరా అజుఁడ నీవునుఁ బోయి
తిరిగిరా మీఁదటితిరునాళ్ళకు
సురలు మునులు భూసురులు పోయిరండు
అరవిరి నిన్నాళ్లు నలసితిరి

॥ భోగీం ॥

జముఁడ పోయిరా శశియు నీవునుఁ బోయి
సుముఖుఁడవైరా సురలఁ గూడి
గుములై దిక్పతులు దిక్కులకుఁ బోయిరండు
ప్రమదాన నిన్నాళ్లు బడలితిరి

॥ భోగీం ॥

నారదసనకసనందనాదులు

భూరివిభవములఁ బోయిరండు
దూరముగాఁబోకిచ్చై తొరలి వేంకటగిరిఁ
జేరి నన్నిటనే నేవించుఁదీ

॥ భోగీం ॥

అన్న. అధ్య. 70 తేట.

ఇంతవఱకు అధ్యాత్మసంకీర్తనలే ఉదాహరించినవి. శృంగార
సంకీర్తనలుగూడ రెండు:—

కేదారగౌళ - అటతాళం

నీవు గాఁగా నేమి గాఁగా

నేటి కాయఁ బోయను

మీవంటిచులుకనివారము మేమైతే

మేడైనంతలేసిపనులు నేడౌను

॥ పల్లవి ॥

మంచిగందము నెఱపూత పూసుకొని

మావాడ కాయఁడు రాఁగాపోఁగాఁ జూచి

పొంచులు మాయంటిపంచ నుండువట

బోగాలవారమటే

ఎంచనేటికి తప్ప నీమగడైతే

యిలువెళ్లకుండ నరికట్టుకొని వల -

పించవలెఁగాక పూరివారిమీద

పొంచులు యడవచ్చునా వోచెలియ

॥ నీవు ॥

ఎమ్మెకాఁ డాతఁడు మావీధి నిలుచుండి

యెవ్వరితోనో మాటలాడఁగా విని

కొమ్మరో చూపెట్టుకొనివుండువట

గుట్టువిడిచివున్నామా

అమ్మరో ఆతఁడు నీమగడైతే

ఆన లిడుకొని వుండవలెఁగాక

దిమ్మరిక తెన్నై మాయంటిచుట్టూ

తిరుగులాడ నాయమా

॥ నీవు ॥

నాయముగా అలమేల్కొంగ వేంకటనాథుడు
 ననుగూడి నవ్వినంతలోనే
 వోయమ్మ నేజెల్ల వూర నాట చాట
 వున్నపనులవారమా
 పాయక ఆతఁడు నీపతియైతే పక్క-
 పవ్వళించి వుండవలెఁగాక
 కాయనికాపులు పూయనిపూతలు గట్టి-
 కాపురాలు గుత్తగొందురటె

॥ నీవు ॥

శేష. వ్రాతవతి.

(రాగము పేరు లేదు)

* కటకటా అయ్యో కాంత నింత యేపుదురా

అటమటముగాదు నీయానసుమ్మి నిజమయ్య

॥ పల్లవి ॥

కొసరినా నిన్నేకాని కోపించినా నిన్నేకాని

కసరినా నిన్నేకాని కాదన్నా నిన్నేకాని

విసరినా నిన్నేకాని వేసరినా నిన్నేకాని

ఇసుమంతైనా అన్య మెఱుగదయ్య

॥ కట ॥

అలసినా నిన్నేకాని ఆకొన్నా నిన్నేకాని

పిలిచినా నిన్నేకాని పేరుకొన్నా నిన్నేకాని

సొలసినా నిన్నేకాని సోకనాడినా నిన్నేకాని

కలనైనా తలఁ పెందూ కలుగదు గదవయ్య

॥ కట ॥

కొనియాడినా నిన్నేకాని గుంపించినా నిన్నేకాని

పని(న?)వినా నిన్నేకాని పాడినా నిన్నేకాని

మనసిచ్చి యలమేలుమంగపతి వేంకటేశ

యెనసితివి మాచెలినింక నేచ నేమిటికయ్య

॥ కట ॥

* దీని కాకరము చూపలేదు.

అశ్వాత్థ-అన్నమాచార్యుడు

ద్రవిడవేదాంతరచనమునకై శఠకోపయతీంద్రు లవతరించిన-
విధముగా నంద్రవేదాంతరచనమునకై యన్నమాచార్యుఁ డవత-
రించినాఁడు.

శఠకోపయతి వై శాఖమాసమున విశాఖానక్షత్రమున నవత-
రింపగా, నన్నమాచార్యుడును వై శాఖమాసమున విశాఖానక్షత్రమున-
నవతరించినాఁడు. శఠకోపయతి పదునాఠేండ్లవయసువాఁడయిన
తర్వాత సర్వవిద్యలు గోచరించి ద్రవిడసంకీర్తనములు రచింప దై వాను
గ్రహమందఁగా, నన్నమాచార్యుడును నల్ల పదునాఠవయేటస్వామి
ప్రత్యక్షమై యుద్బోధింపఁగా సంకీర్తనరచనము సాగించెను. శఠ-
కోపయతి శ్రీతిరువేంగడనాథునిమీఁదను నింకననేకదివ్యస్థలముల-
లోనివిష్ణుమూర్తులమీఁదను సంకీర్తనములు రచింపఁగా నన్న-
మాచార్యుఁడును ప్రధానముగా శ్రీవేంకటనాథునిమీఁదను నింక
ననేకపుణ్యస్థలములవిష్ణుమూర్తులమీఁదను సంకీర్తనలు రచించెను.
శఠకోపయతి స్వామికొస్తుభాంశమున జన్మించినట్లు విజ్ఞులు విశ్వసిం-
పఁగా, నన్నమాచార్యుఁడు స్వామినందకాంశమున నవతరించినట్లు
ప్రాజ్ఞులు పరిగణించిరి.

పెరియాళ్వార్లు (విష్ణుచిత్తులు) తులసీవనమున జనించిన-
గోదాదేవిని రంగనాథస్వామి కొసఁగి పెండ్లిచేసి మామగా రయి-
నల్లే, యన్నమార్కులుగూడఁ బద్మసరోవరమున జన్మించిన మంగాం-
బికను వేంకటేశ్వరస్వామికిచ్చి పెండ్లిచేసి మామగా రయ్యెను.

ఇట్టిమహత్త్వముగలవాఁడు గనుకనే తిరుపతివేంకటేశ్వర
సన్నిధి నీతనికి, నీతనివంశమునకుఁగూడ నానాఁడఖండగౌరవ మల
వడినది.

ఆంధ్రసంకీర్తనములు — ద్రవిడపాశురములు

ఆళ్వార్లు రచింపఁగా నరవమున ద్రావిడవేదమనీ, పంచ
మాగమమనీ పేర్కొనఁబడుదివ్యప్రబంధము నాల్గువేలసంకీర్తనములు
పాట్టులు (సీసపద్యాదులవంటివి) కలదికాఁగా, అన్నమాచార్యుఁ-
డొక్కఁడే రచించినయంధ్రవేదము ముప్పదిరెండువేలపాటలు గలది.
ఈసంకీర్తనలు దివ్యప్రబంధముల ననువర్తించియే పరమాత్మునకు
భక్తజీవులకు పతిపత్నీభావము నాయికానాయకభావము కల్పించి
యుజ్జ్వలరసానుభూతి నొదవించుచు, ననేకదేవాలయములలోనియ-
ర్పామూర్తుల నభివర్ణించుచు, శరణాగతిమహత్త్వమును బ్రతి-
పాదించుచు నింక ననేకవిధముల లోకసీతిధర్మోద్బోధభూతదయాది-
విశేషాంశముల వెలయించుచు, నెంతోవంతగా వేడుకగా సంగీత-
సారస్యముతో సవరనిభాషతో వేదవేదాంతేతిహాసాదిసూక్తితదర్థ-
ప్రతిపాదనములతో వెల్విరిసి, పెరియవాచ్చాంబిళ్లైవంటిమహా-
వ్యాఖ్యాత వెలసెనేని యఖండానందతాండవముగాఁ బెదపెద్దవ్యాఖ్యా-
చమత్కారములు త్రవ్వితీయఁదగినట్లు విజ్ఞాననిధులై విరాజిల్ల-
చున్నవి.

తిరువాయ్మొ శ్లో మొదలగుదివ్యప్రబంధరచనల కివి తీసిపోవు.
నేశప్రజాదౌర్భాగ్యముచే నివి వెలసిననాఁటనుండి నేటిదాఁక
రహస్యరక్షణో నున్నవేకాని రాణకెక్కవయ్యెను. అన్నమా-
చార్యులయుఁదత్పుత్రపౌత్రులయుఁ బ్రాభవము చెల్లునప్పుడు, వారే
స్వామికి వై భవములు కల్పించునప్పు, దుత్సవములందేకాక యనుదిన-
మును నీసంకీర్తనములు స్వామిసన్నిధిని విన్నవించుట జరగినది. తమ
తర్వాత నట్లు జరగుటకుఁగూడ వారు వసతులు గల్పించిరి.
తర్వాతఁ గొన్నాళ్లట్లు తనరెనేమో! ఇందుకుఁ దార్కాణగా భజన-
గోష్ఠులవారు తొలుదొలుత తాళ్లపాకవారిసంకీర్తనములనే
యాలాపింతురు. కాని యిటీవల వీనియెఱుక మఱుగుపడిపోయినది.

వీనిజన్మస్థానమగు తిరుపతిలోనే వీనిప్రాభవము వెలయ లే దనఁగా-
నిఁక నితరస్థలములమాట చెప్పనేల?

ఈసంకీర్తనములు తెల్లనాటివిష్ణ్వాలయములలో దివ్యప్రబం-
ధములుగా నిత్యసంకీర్తనార్హములుగా నెగడఁదగినవి. ఆయాదేవా-
లయములయధికారులును ప్రభుత్వమువారును వీని కర్తవ్యమయిన-
యాదరము కల్గింతురుగాక! త్యాగరాజకీర్తనలవలె నివి సంగీతపుఁ-
జమత్కారములు రాగస్వర విహారములు పుక్కిలింపుచునవిగా నున్నవో
లేదో నిరూపించుయోగ్యత నాకు లేదు. గానవిశారదులే దానిఁ
గనుఁగొనఁదగినవారు.

ఈసంకీర్తనఫలములు గాయకులగానామృతమునఁ దోగి మాగి
యాస్వాద్యము లయినప్పుడే వానితీయన తెలియనగును.

శ్రీవేంకటేశ్వర వైభవము

ఉపనిషత్సంత్రములవలె శ్రీవేంకటేశ్వరమూర్తి తొలుత-
నాయామతములవారికిఁ గొంతకొంత యానుకూల్యము గొల్పు-
నవయవాలంకారాదికముతో వెలసి, తన నిజాంతరంగమును నీరు-
కొలఁది తామరయన్నట్టుపాసకు లగు వారి యోగ్యత కొలఁదిగా
గోచరింపించుచు మహిమాభిరామమై రహికెక్కినది. పలుమత-
ములవారు పలుదెఱఁగుల వేంకటేశ్వరుని భావించుచుండుట నన్న-
మాచార్యుఁడును వివరించినాఁడు.

(చూ. 28 పుట. పీఠిక)

శివుఁడని, శక్తియని, శైరవుఁడని, జినుఁడని, స్కందుఁడని,
తమ తమ నిర్ణయముల కనుకూలము లయిన రూపరేఖలను బ్రమా-
ణములను జూపుకొనుచు పలుమతముల వారు పలుకుబడి చెల్లించు-
కొనుచు వైవిధ్యముతో నర్చించుచు వచ్చిన శ్రీవేంకటేశ్వరమూర్తిని
ఆశ్వారాచార్యుల యభివర్ణనానుగుణముగా విష్ణుమూర్తినిగా

శ్రీరామానుజాచార్యులవారు క్రీ. పదకొండవ శతాబ్దిలో విఖ్యాత-
పండిచిరి. సింహాచలము శ్రీకూర్మము మొదలగు స్థలములఁగూడ
నిట్టి నిద్దారణములే వారు చేసిరట!

పర్వతారణ్యమధ్యస్థమై, దుర్గమమై, పలుమతముల పలుకుబడికి
చెల్లుబడికి లోఁబడుచు, పూజాపురస్కారములు సరిగా సాగక,
ఎవరో ప్రగాఢభక్తిపరులగునిశితవ్రతులే నిలువఁదగినట్లున్నస్వామి-
సన్నిధిని, శ్రీవైష్ణవుల స్థానపతిత్వమును స్థాపించి, శ్రీరామానుజులు
తమకు రామాయణోపదేశముచేసిన గురువులు తిరుమలనంబిగారిని,
శిష్యులు ఆనందాశ్వార్థను, ఇద్దఱు జియ్యంగార్థను ఇర్వదినల్గర
నేకాంగులను సదా స్వామిని గాచియుండునట్లుచేసిరి.

వైఖానసాగమవిధానమునకు తిరుపతి ప్రధానక్షేత్రము.
ఇది మధ్యరంగముగా నాంధ్రద్రవిడకర్ణాట దేశములందు విష్ణ్వల-
యములలో వైఖానసాగమప్రకారమునఁ బూజోత్సవాదికము-
లెప్పటనుండియో సాగుచున్నవి. స్వామి కీయుభయులు నుభయ-
రక్షులు.

పదునాల్గవశతాబ్దిలో దేశికులవారును వారిశిష్యులును, మన-
వాళమహామునులు వారిశిష్యులును, స్వామివై భవములకు విఖ్యాతి-
గూర్చిరి. పదునైదవశతాబ్దిలో అహోబలమతప్రతిష్ఠాపకులు శర-
కోపయతులును, వారిశిష్యుఁ డన్నమాచార్యుఁడును, స్వామివై భవ
మునకుఁ బ్రఖ్యాతిగొల్పిరి. అన్నమాచార్యుఁ డొకసంకీర్తనమునః—

“నేనొక్కండ లేకుండితే సీకృపకుఁ బాత్ర మేది

పూని నావల్లనే కీర్తిఁ బొందేవు నీవు.”

అనెను. అతఁడు స్వామిసన్నిధి నివసించి సంకీర్తనములు సాయం-
చుటచేతను, బై యెల్లరు రాజుల నావర్జించుకొని వారికృతముగాను,
స్వకృతముగాను ఆలయగోపురారామమార్గసోపానాదినిర్మాణ-

ములను ఉత్సవవిశేషములను బెంపొందించుటచేతను, వైష్ణవమతపు-
 శరణాగతిమాధుర్యముచేతను, కలౌ వేంకటనాయక యన్నసూక్తికిఁ
 దార్కాణగా లోకరక్షకమై యాపన్నివారకమై ప్రజ్వరిల్లుచుండు
 స్వామిమాహాత్మ్యవిశేషముచేతను, పదునైదవశతాబ్దిలో తిరుపతి-
 ష్టేత్రము భక్తపరిషత్తులరాకపోక లధికముగా గలదై జనరంజకమై
 వర్ధిల్లివది. పదునాఱవశతాబ్దిలో విజయనగరచక్రవర్తి శ్రీకృష్ణ-
 రాయఁడు, నంతకుఁ బూర్వుఁడు సాశ్వతనరసింగరాయఁడును, దమ-
 విజయములెల్ల శ్రీవేంకటేశ్వరానుగ్రహమున వెలసినవేయన్న-
 విశ్వాసముగలవారయి దిగ్విజయయాత్రలలో శ్రీవైష్ణవాచార్యు-
 లను, కపిశ్వరులను, శ్రీవేంకటేశ్వరవిగ్రహమును దోడఁగొంపొవుచు,
 శ్రీవేంకటేశ్వరభక్తిని దేశమెల్ల వెల్లివిరియించిరి. దిగ్విజయ-
 యాత్రారంభములందు విజయనిర్వాహంతములందు వారు
 శ్రీతిరుపతివేంకటేశ్వరస్వామిదర్శనము చేసికొని కాన్కలర్పించు-
 కొనుచునుండెడివారు. శ్రీకృష్ణరాయఁడు క్రీ 1512 నుండి, 1523
 దాఁక నేడుతూర్లు తిరుపతికి విచ్చేసెను.

తొలితూరి :- ఇర్వురుభార్యలతో వచ్చి స్వామికి నవరత్న-
 ఖచితకీరీటమును, కర్పూర హారతికి ఇరైవైయైదువెండిపల్లెములను,
 భార్యలచే స్వామి పాలారగింప బంగారుగిన్నెను,

రెండవతూరి :- శ్రీభూదేవుల కనేకాభరణములను,

మూడవతూరి :- 5 గ్రామములను,

నాల్గవతూరి :- ముప్పదివేలవరహాలతో స్వామికి కనకాభి-
 షేకమును, కొన్ని యాభరణములను, తాళ్లపాక గ్రామమును (చిన్నా
 దేవిచే), కంఠమాలపదకము ఒక గ్రామమును (తానే) నవరత్న
 ప్రభావళియను మకరతోరణమును,

అయిదవతూరి:- కంఠమాలను, పదకమును, ఆనందవిమానపు-
బంగారుపూతకు ముప్పదివేలవరహాలను, పులికాపునిర్వాహమునకు
వెయ్యివరహాలను, ఉదయనైవేద్యమునకు 500 వరహాలను,

ఆఱవతూరి:- కొన్ని భూములను,

ఏడవతూరి:- నవరత్నఖచితమయిన పీతాంబరమును, నవరత్న
ఖచితములయిన రెండువింజామరలను, పదకమును, పదివేలవరహా-
లను సమర్పించెను.

అచ్యుతరాయఁడు ప్రతివత్సరము స్వామికిఁ బ్రబంధపుష్పాం-
జలు లర్పించుచుండెను. సదాశివరాయఁడును స్వామి కెన్నో సేవలు
చేసెను. దాన శ్రీవేంకటేశ్వరమాహాత్మ్యము దక్షిణభారతదేశమం-
దెల్లఁ బ్రజ్వరిల్లినది. పదునాఱుపదునేడు శతాబ్దాలతెలుగుప్రబంధము-
లలో శ్రీవేంకటేశ్వర స్వామికి సమర్పితములే లెక్క కెక్కువగా-
నున్నవి. పుణ్యక్షేత్రయాత్రలలో ముఖ్యములయిన యనేకవిష్ణ్వా-
లయశివాలయదేవతలతోపాటుగా నంతదాఁకఁ గీర్తనీయమగు -
చున్న శ్రీవేంకటేశారామూర్తి పదునాఱవశతాబ్దియారంభమున -
నుండి సర్వభారతదేశమునకు ముఖ్యారామూర్తి కాఁజొచ్చినది.
బ్రాహ్మణులు మొదలుగాఁ బంచములదాఁక నన్నిజాతులవారును
తమయిండ్లలో శుభకార్యములు జరగునప్పుడు మునుముందుగా
వేంకటేశ్వరదీపారాధన సమారాధన జరుపుట, ఇంట నెవరికిఁగాని
యనారోగ్యము కలిగినప్పు డాపదమ్రొక్కులవాఁడని స్వామికి
ముడుపుగట్టి కొండకు వచ్చి వడ్డితో ముడుపు చెల్లించుకొనుట సంప్ర-
దాయమయినది. తలనీలా లిచ్చువారు, నిలువుదోపిల్లిచ్చువారు,
అనర్థరత్నాభరణములిచ్చువారు, బ్రహ్మోత్సవ కళ్యాణోత్స-
వాదులు జరిపించువారునై ప్రజలు, ప్రభువులు, మహారాజులు,
తండ్రిపతండ్లములుగా తిరుపతికి రాకపోకలు జరపసాగిరి. భారత

దేశమున నెక్కడగాని ప్రజలు తమకుఁ జేర్వైయున్నదేవాల-
యాశ్రామూర్తుల పేళ్లఁ బెట్టుకొనుట కలదు. కాశహస్తీశ్వరుడు,
వరదరాజు, మల్లికార్జునుఁడు, పానకాలరాయఁడు ఇత్యాదినామ-
ములు దాల్చినవా రాయాపుణ్యక్షేత్రములచేరికగ్రామములవారని
తెలివిడికలుగును. కాని వేంకటేశ్వర వేంకటాచలపతిత్యాదినామ-
ములు దక్షిణాపథమందెల్ల నూరూర నింటింట సర్వసామాన్యమై
వెలయసాగినవి. శ్రీతిరుపతివేంకటేశ్వరస్వామిపోలికగా ననేక-
ప్రదేశములలో వేంకటేశ్వరదేవాలయములు వెలసినవి. దక్షిణాపథ-
దేవాలయములలో శ్రీతిరుపతివేంకటేశ్వరాలయమున కున్నంత-
యాదాయ మేదేవళమున కుండదు. విజయ నగరరాజ్యము తర్వాత
మట్ల మైసూరు తంజాపుర్యాది రాజ్యములు నేటిజమీందారీలు
స్వామి కెన్నోకైంకర్యములు జరపినవి. అవి నేఁడు ప్రజాస్వామ్య-
ముచేఁ జిదికిపోయినను, పోవుచున్నను గూడ శ్రీవేంకటేశ్వరవైభ-
వము ప్రజాసామాన్యపరమై యఖండమై యలరారుచునే యున్నది.

అన్నమాచార్యచరిత్రపరిశోధనము

ఈశ్వరసంకల్ప మెట్టిదోకాని తాళ్లపాకవారి యధ్యాత్మసం-
కీర్తనములు చదువుచుండునపుడు నాహృదయతంత్రులలో ననుర-
ణనము సాగుచు, పరమానంద పారవశ్యముకలుగుచు, కర్తవ్యమేదో
వ్యక్తమగుచున్నట్లుండును. ఈయన్నమాచార్యచరిత్రము ముద్రిం-
చుచు, నందు సాశ్వతరసింహారాయనిదగ్గట నన్నమాచార్యుఁడు-
పాడిన శృంగారసంకీర్తనప్రతీకము చదివి ఈకథనిజమా? ఇట్టికీర్తనము
దొరకఁగలదా? ఉన్నను నది వేలకొలఁదిసంకీర్తనములలో నెక్కడ-
నున్నదోకదా అనుకొనుచు, జేతనున్న తాళ్లపాక శేషాచార్యులు-
గారివ్రాతప్రతిని దెలుతునుగదా సరిగా నా సంకీర్తనమే యందు
నాకన్నులెరుఁ గానవచ్చెను, ఆనందమాయెను. నాతోనిందుఁబరి-
శ్రమించుచున్న చిరంజీవి శ్రీనివాసాచార్యునకిది చూపి చెప్పి

మఱొకసంకీర్తనము సంకెలవిడిపించుకొనుటకుఁజాడినదాని ప్రతీక-
మును జదివి, యిదికూడ దొరకిన జాగుగదా యనఁగా ఇదిగో
యిప్పుడే యిట్టిసంకీర్తనమును జదివితని అని యాతడంతలోనే
దాని నెత్తియిచ్చెను. ఇట్లు నాలుగు మూఁడు నాళ్లలోనే మాకుఁ-
గావలసిన సంకీర్తనములెన్నో పుటపుట దొరకసాగినవి! అందు
ముఖ్యములఁ గొన్నింటి నీ పీఠికలో వెల్లడించితిని. ఇట్లు సంకల్పసిద్ధి-
సంతోషములతో పీఠిక రచించుచు, దేవస్థానశాసనములలో మంగా-
పురమున తాళ్లపాక చినతిరుమలార్యుఁడు కట్టించిన కల్యాణ-
వేంకటేశ్వర దేవాలయమున అన్నమాచార్యునివిగ్రహపుఁజ్రతిష్ఠయు
జరిగినట్లుండుటచే, నది కలదేమోయని బరిశీలింపఁ బోఁదలచి మిత్రు-
లతో ముచ్చటించితిని. మహమ్మదీయవిప్లవముచే పాడుపడి విగ్ర-
హములు విరిగి సర్వధ్వంసమైయున్న యీదేవాలయము నొకపుణ్య-
పురుషుఁడు (సుందరరాజరాయస్వామి) స్వప్నోద్బోధమువలన వెద-
కివచ్చి చేరి చాల శ్రమపడి తిరుపతి కొండమీదిదివ్యమంగళమూర్తి
వలెనే మహనీయమై దర్శనీయమైయున్న యక్కడిమూలమూర్తిని
చక్కఁజూచుకొని పూజాపురస్కారములు ఉత్సవాదులు కొలఁది-
యేండ్లనుండి జరుపుచున్నట్లును, వారప్పుడు తిరుపతిలోనే ఉన్నట్లును
తెలియవచ్చెను. వారితో మిత్రులతో మూలమూర్తిని దర్శించి
మాటమాటమీద తాళ్లపాక వారి విషయమెత్తఁగా తాళ్లపాక వారి-
దేవతార్చనవిగ్రహాదు లిక్కడికిఁ జేరినవని వారొకపెద్దకథ చెప్పి
వానినెల్లఁ జూపిరి. అందు అన్నమాచార్యునినాటి భజనచిటుతలు,
తులసితావళము, స్ఫటికహారము, సాలగ్రామములు, శ్రీవేంకటేశ్వర-
తద్దేవ్యాదులదేవతార్చనవిగ్రహములు, ఆ విగ్రహములయిత్తడి
మకరతోరణము, వెండిఛత్రములు మొదలగునవియున్నవి. వానిని
శ్రీతాళ్లపాక సూర్యనారాయణయ్యగా రొసఁగిరని, వారిప్పుడు
తిరుపతిలోనే ఉన్నారని యాసత్పురుషుఁడు తెలియఁజెప్పెను.
పరమానందముతో తిరుపతికిఁ దిరిగివచ్చి యా శ్రీసూర్యనారాయ-

ణయ్యగారిని గలిసికొంటిని. వారే అన్నమాచార్యచరిత్రమును శ్రీ తిరుపతి వేంకటేశ్వరప్రాచ్యవిద్యాలయమునకు ఇచ్చినవారు. కడపజిల్లా మడితాడును బీదరికముచే విడనాడి అన్నమాచార్యుడు- లర్పించిన దేవతావిగ్రహములను సరిగా నర్చింపననువుపడక తిరుపతిలో దేవునిసన్నిధి నర్చింపఁగోరి తెచ్చితివనియు, దమపూర్వలేకట్టించిన దేవాలయము పునరుద్ధారము చెంది పూజాపురస్కారములుగలదై యున్నందుకు పరితోషించి యావిగ్రహములనెల్ల నక్కడనర్పించితి- ననియు వారుచెప్పిరి.

ఆనాఁడెప్పుడో యన్నమాచార్యుఁడు తనదేవతార్చనవిగ్రహ- ములు పోయినందుకు విలపించిన సంకీర్తనము తలఁపున గోచరిం- చెను. (చూ. 48 పుట. పీఠిక) నాఁడాతని కవి మరల దొరకెనేమో దొరకినప్పుడెంత సంతోషించెనో ఏమిచేసెనో తెలియదుగాని, యయి- దువందలయేండ్లతర్వాత నాతసిఃఖనచిరుతలు తావళములు దేవతా- ర్చన విగ్రహములు పెదకఁబోయినతీవ కాలఁదవిలినట్లు నాకన్ను- లేడుటఁ గానవచ్చుట, వారు వెలయించిన దేవళము పూజా పురస్కా- రములతో మరల వెలయుట, చూడఁగా నాకుఁ బరమావ్లంబముగలి- గినది. శ్రీయన్నమాచార్యుఁడు నిత్యసూరులతో నారదాది మహర్షులతో నాశ్వాసులతోఁగలిసి శ్రీవేంకటేశ్వరస్వామిపుష్కరిణీ- తీరమున ఆకాశగంగార్పురులలో దరులలో సూర్యమండలములలో నిత్యానందవిహారముసల్పుచుండెనని యానాఁటివా రానందించిరి. (చూ. 75 పుట. పీఠిక) అన్నమాచార్యుఁడు, పరమప్రాప్యము శ్రీ- వేంకటేశ్వర సన్నిధానమేయని యనేక సంకీర్తనములలో గొంతెత్తి చేయెత్తి గొప్పగాఁ జెప్పుకొనెను. ఆయన పరమపదమందిన ఫాల్గున బహుళద్వాదశి ప్రత్యాభిక్తశ్రాద్ధదినముగాన యాతనికిమారుఁడు పెదతిరుమలాచార్యుఁ డిట్లు తనతండ్రిగారి నాహ్వానించెను.

శ్రీరాగం

దినము ద్వాదశి నేడు తీర్థదివసము నీకు
జనకుడ అన్నమాచార్యుడ విచ్చేయవే || పల్లవి ||

అనంతగరుడముఖ్యులయినసూరిజనులతో
ఘననారదాది భాగవతులతో
దనుజమర్దనుడైనదైవశిఖామణితోడ
వెనుకొని యారగించవిచ్చేయవే || దిన ||

వైకుంఠాననుండి యాశువారలలోపలనుండి
లోకపునిత్యముక్తులలోన నుండి
శ్రీకాంతతోడనున్న శ్రీవేంకటేశుఁ గూడి
ఈకడ నారగించ నింటికి విచ్చేయవే || దిన ||

సంకీర్తనముతోడ సనకాదులెల్లఁ బాడ
పొంకపుశ్రీవేంకటాద్రిభూమినుండి
లంకె శ్రీవేంకటగిరిలక్ష్మీవిభుఁడు నీవు -
నంకెల మాయంటివిందు లారగించవే || దిన ||

అన్న. అధ్య. 138 రేఖ.

మదరాసు విడిచి శ్రీతిరుపతివేంకటేశ్వరులసన్నిధి సేవ
కావింప వచ్చుటలో నాతొల్లటికోరిక తాళ్లపాకవారిరచనల సన్ని-
టిని వెల్లడించుట. ఎంతప్రయత్నించినను నడ్డంకులచే నింకిపోవు-
చున్ననాసంకల్పపుటూటలు చక్కసాగుట నిప్పటికిఁగద సమకూడి-
నది. ఇక్కడనున్న తాళ్లపాకవారిసంకీర్తనములరాగిరేకు లన్నిఁ-
టిని స్వాధీనముచేసికొంటిని. అస్మదీయుఁడు నాకుఁ జేదోడుగా
ననువర్తించు పరిశోధనకార్యసహాయవిద్వాంసుఁడు చిరంజీవి ఎ. వి.
శ్రీనివాసాచార్యుఁడు వేలలెక్క మన్నరాగి రేకుల భరము
మోయుచు బడలుచున్నను సంకీర్తనములస్వారస్వాస్వానమున

శ్రమతీర్చుకొనుచు సర్వపరిశోధనసందర్భములందు జాకరూకుడై తోడ్పడుచున్నాఁడు. మిత్రులై డై రెక్కరు శ్రీపరవస్తు వేంకటరామానుజస్వామి, ఎం. ప. గారు నాకీకార్యనిర్వాహములో సహాయపడుచున్నారు. దేవస్థానమునఁ బైముఖ్యాధికారు లిందుకుఁ జాలముచ్చటపడువారుగా నున్నారు. ఇంకఁ జక్కగాఁ దాళ్లపాక సంకీర్తనములముద్రణము సాగఁ గలదనుకొందును. ముద్రితములయిన సంకీర్తనములఁగొన్నింటిని సంగీతసాహిత్యపరిపుష్టులు శ్రీఅనంతకృష్ణ శర్మగారు స్వరవిన్యాసముతోఁ బ్రకటించుచున్నారు. ఇట్లన్నాళ్లకుఁ దాళ్లపాక మహనీయులస్వామి సేవాఫలము పరి పక్వమై సహృదయాస్వాద్య మగుచున్నది. అన్నమాచార్యాదులారా! ఆనందింపుడు! అయిదువందలేండ్లకుఁ బిదప మీయభీషితముల స్వర్థములుగావలసినట్లున్నదిగాఁబోలును స్వామియనుగ్రహము!

సీ॥ చెక్కిళ్ళఁ జిఱునవ్వు చిందుద్రొక్కెడుతోడ
యేడుకొండలవాడ! యేలుకొమ్ము
అలమేలుమంగంబచెలికాడ! యడుగర్గు
దండాలవాడ! మా కండ వగుము
అమటమొక్కులస్వామి! గోవింద గో
వింద సందడివేల్పు వందనమ్ము
కలియుగప్రత్యక్షకులదైవమా! యెల్ల
దెందాలవిహరించువింద! శరణు

గీ॥ పిండివంటకములు, కుండలవండిన -
యొరెములును, మాత్ర లారగించి
భక్తులకుఁ బ్రసాదపఱుచు మహాభోగి-
వరకటాక్ష! పరమపురుష! రక్ష!

సీ॥ నిలువుదోపుడు దోచు నెఱదొంగతన మేమి ?

పాపముల్ హరియించుభావమొక్క

వడ్డికాసులఁ గూర్చు వ్యాపార మది యేమి ?

మేలు పెంపొందించులయొక్క

తలమీఁది నీలాలఁ దొలఁచిపుచ్చుట యేమి ?

చిక్కులం దెగటార్చుపక్కియొక్కొ

ఏడుకొండలమీద వీధొటయేమి ? స

హస్సారవసతిరహస్యమొక్క

గీ॥ ఏటివో యివి పెద్దలనాఁటిమాట -

లీశ్వరుడు సర్వభూతసుహృత్తు, సుహృదుఁ-

డాపదపహర్త, యనువార్త కలరి యట్టి

వాడ వను కన్నెటిగి కొల్చినాడ నిన్నె.

శా॥ ఏరీ కోరి మనోజ్ఞ పుష్పములు నీ కీయెన్నిదే ' యంచు నా-

త్యారామమ్మనఁ బూవఁ జేసితి నహింసాద్రిప్రసూనంబు లే-

నారాధించెద వీనిచే నిను ననంతాశ్వాత్తైంకర్యపుం-

దీరుల్ గా వని వేటుచేసెదవె తండ్రీ! వేంకటాధీశ్వరా!

1 అహింసా ప్రథమం పుష్పం పుష్పమింద్రియనిగ్రహః.

మంత్రః పుష్పం దయా పుష్పం జ్ఞానం పుష్పమతః పరమ్ ।

సత్యం వుష్పం తన: పుష్పం భావపుష్పమథాష్టమమ్

ఏవమస్తవిథం పుష్పం విష్ణోః ప్రీతికరం పరమ్ ॥

శా॥ దూరంబేల పరంబు నీ విహమునందు॥ భక్తరక్షణమ-
ర్పారూపంబు ధరించి యుంటివన నిచ్చల్ నిన్నె లోకన్ను చె-
న్నారం గాంచెద దేహదేవకులమూలాధారమం దాసహ -
స్రారంబు॥ సుఖసత్య చి త్కలిత దీపారాధనల్ నేయుచు॥ :

చ॥ కరకరపల్కుల॥ బిరుసు గల్గినశర్కర నన్నుఁ బాగుగాఁ
గరఁచి * పొరకంకొంటివి నిగన్నిగమిఁగడపాల వీవు; ని-
ల్వరమున నాకు మార్దవము వచ్చెను; నీకు మనస్వ మబ్బె; ని-
ర్వరము రసాయనంబగుటపోలదె యుర్వికిఁ గ్రొత్తకోవగా॥.

వే. ప్రభాకరశాస్త్రి.



అన్నమాచార్య చరిత్రము

విషయసూచిక

	పేజీ నెం
1 అవతరిణిక	1
2 పొత్తపినాడు	3
3 తాళ్ళపాక	3
4 అన్నమాచార్య వంశ్యులు	4
5 నారాయణుడు	5
6 నారాయణసూరి	8
7 అన్నమయ జననము	9
8 అన్నమయతాల్పము	10
9 అన్నమయవిద్యలు	11
10 అన్నమయ తిరుమలయాత్ర	11
11 అన్నమయకు దేవి ప్రత్యక్షమగుట	15
12 అన్నమయ కొండపై దివ్యస్థలములదర్శించుట	18
13 అన్నమయ స్వామిని దర్శించుట	22
14 అన్నమయ స్వామిపై శతకముచెప్పుట	24
15 వైఖానసార్చకు అన్నయమహిమ గుర్తించుట	25
16 అన్నమయకు వైష్ణవయతిచే పంచసంస్కారములు	27
17 అన్నమయపెండ్లి	29
18 సాశ్వతరసింగరాయఁ డన్నమాచార్యు దర్శించుట	31
19 నరసింగరాయఁడు విజయములందుట	32
20 అన్నమాచార్యుఁడు సంకీర్తనములుపాడుట	33
21 రాయఁ డన్నమాచార్యు సత్కరించుట	33
22 రాయఁ డన్నమాచార్యుని మరలఁ బిలిపించుట	34

23	మరలఁ జాటలు పొడించుట	...	36
24	సంకెలవేయించుట	...	37
25	రాయలపశ్చాత్తాపము	...	39
26	అన్నమాచార్యుఁడు రాజుననుగ్రహించుట	...	40
27	అన్నమాచార్యునిమహిమలు	...	42
28	అన్నమాచార్యపురందరదాసులచెల్మి	...	44
29	అన్నమాచార్యులరచనలు	...	45
30	అన్నమాచార్యసంతతి	...	46



అన్నమాచార్యచరిత్రము

—***—

అవతరణిక

శ్రీయలమేల్మంగఁ జిరకృపాపాంగఁ
 గాయఁగనతల్లిఁ గాంతామతల్లి,
 శ్రీవేంకటేశఁ టోషితపద్మ*కోశు
 సేవకపరతంత్రు జితదైత్యతంత్రు,
 దనుజకర్శనము మాధవసుదర్శనము,
 నినకోటితేజులు హేతిరాజులు,
 నరహరిసంక్తిర్తి నవనిధులొసఁగు-
 పరమోపకృతిఁ దాశృపాకాన్నయార్యు-
 నాచారవిజితామరాచార్యుఁ దిరుమ-
 లాచార్యు ఘను మదీయాచార్యుఁ గౌలిచి
 యార్యులు విని యన్నమాచార్యవర్యు-
 చర్యకు మిగుల నాశ్చర్యంబుఁ జెంద,
 జలజాతవాసినిచనుబాలపుష్టిఁ
 బలికెద నానేర్పుపరిపాటి నిపుడు,
 జననపరంపరాశతసహస్రముల
 వెనుకకు మేము దుర్విషయానురక్తిఁ
 గుఱింభరులమైనకొదవెల్లఁ దీఱ

* 'కేశ' అని చూర్మక. చూ. వివేకదీపిక.

రక్షించి, మాయపరాధము ల్కొని
 * యేపుట్టువున మిమ్ము నెఱుంగంగఁ జేసి
 నీపాలివారిఁగా నియమించి మమ్ము
 హరి మిమ్మునే కొనియాడుమాజిహ్వా
 నొరులను గొనియాడ కుండంగఁజేసి
 కంటులేనట్టిలక్ష్మణగురుమతిము-
 వంటినన్మతము మీవంటిదై వతిము
 తనవంటిగురుని నందఱలోనఁ దెచ్చి
 వనజాక్ష నేడు మావంటివారలకుఁ
 గరతలామలకంబుఁ గావించెఁ గనుక,
 అరయఁగఁ దాళ్లపాకాన్నయాచార్యు-
 పరమోపకార మెప్పటికి డెదమున
 నరయుచుఁ గొనియాడు టది యొప్పుగనుక,-
 నాయనఁ జూచి మాయపరాధకోటు-
 లేయెడఁ దలఁచక యెడఁబాయ కెప్పుడు-
 నేయాపదలు మమ్ము నెనయక యుండ
 మాయిలువేల్పువై మన్నించుకతన,
 నందనుసద్వర్తనము తండ్రి ప్రియము-
 నొందఁ గీర్తించుట యుచితంబు గనుక,
 అరలేక యాయన్నమాచార్యచరిత
 వెఱవక నీకు నే విన్నవించెదను;
 మన్నించి యలమేలుమంగతో నీవు
 నిన్నుఁ బాయనిభక్తనికరంబుతోడ
 నవధారు శ్రీవేంకటాచలాధీశ.
 అవధరింపుడు గురుహరిభక్తులార;

పొత్తపినాడు

అనయము నయముసొంపారుకొవ్వరులు
 గొనబైన చెంగల్వకొలఁకులు చుట్టి
 పొదలు గొజ్జుగపూబొదలు క్రిక్కిరిసి
 వదలక వెలుగుకై వడి వెలుగొందు-
 తెరువరుల్ త్రోవ నేతెంచి యేతెంచి
 పొరిపొరి గణ్బుగణ్బున బాలుగారు-
 రసదాశిచెఱకుతోరపుతుంట లంది
 మిసిమైనముతమామిడిపండ్లు వైవ-
 నారసంబులచేత నచటిరాజనపు
 పైరులు ముక్కాయ బండు; నెయ్యెడల
 బాలనే పెరిగినపసిడి పెంకాయ
 పాశల నెడనీరు పట్టి పెట్టినను
 అనఁటిపండులు మేసి యలసి పైదప్పి-
 గొనవచ్చి కోవెలల్ గ్రోలు నచ్చటను;
 నరీమీఱునా మేటినాటినాఁటి-
 సిరు లింక నే మని చెప్పంగవచ్చు.

తాళ్లపాక

అట్టిపొత్తపినాటియొడల సిరుల
 పట్టుగొమ్మై తాళ్లపాక చెన్నొండు.
 ఆవురి గేశవుం డనురమావిభుడు
 చేపట్టి ననుల రక్షింపుచును డ
 * పరికించి యచ్చటిప్ర శెల్ల మిగుల
 నరుదంద మున్నుటయఱువదినాళ్లు
 ఫలములచక్కెరపస పెర్గు రేగు

* 'పరికించి అచ్చవలముల చక్కెరపస పెర్గురేగు' అని మాతృక. ఇదిదూషితపాతము.

చెలరేగు నావేల్పుచెంత నెంతయును;
 అఖిలదేవతలకు నది యాటపట్టు
 నిఖిలసన్నునులకు నిజనివాసంబు;
 సిరిగొల్పునవనాథసిద్ధులు మున్ను
 పరుసంబు రససిద్ధిఁ బడసినచోటు;
 నళినాళి తులసీవనములు వైష్ణవులు
 వెలయును రెచ్చోట విష్ణుఁ డచ్చోట
 సన్నిధి నేయు నిచ్చలు నంద్రు మౌను;-
 లన్నియు నచ్చోట ననిశంబునుండు;
 నందు వసించు నయ్యఖిలభూసురులు
 నిందిరారమణపదైకమానసులు
 అతులితవేదవేదాంగపారగులు
 జితసర్వకరణు లంచితపోధనులు
 కనుట గోవిందుమంగళవిగ్రహంబె
 వినుట నారాయణవృత్తాంతచయమె
 చేయుట కౌస్తుభాంచితపూజె శలఁపు-
 నేయుట మాధవశ్రీపాదయుగమె
 కుడుచుట వనమాలిగొనుప్రసాదంబె
 నడచుట నందనందనునగరికినె
 కాని, దుర్విషయసంగతి కలలోన-

అన్నమాచార్య వంశ్యులు

నైనఁ జేయగ నొల్ల రమ్మహామహులు;
 అందులో నొక్కధరామరేంద్రుండు
 నందవరాన్వయార్ణవసుధాకరుఁడు
 గురుభరద్వాజుసగోత్రుండు పావ-

అన్నమాచార్య చరిత్రము

హరబుద్ధి యాశ్వలాయనసూత్రశాలి
నారాయణుం డనునయవేది వేద
పారాయణుఁడు విష్ణుపదభక్తిరతుఁడు
అనఘుని విట్టలాహ్వయుఁ గాంచె; నతఁడు
కనియె నారాయణు ఘనయశోనిధిని
నతఁడు విట్టలుఁ గాంచె; నతఁడు లోకైక-
సుతుఁడైన నారాయణునితండ్రియయ్యె;

నారాయణుఁడు

అక్కొమరుండు నారాయణాహ్వయుఁడు
చక్కఁగాఁ దనవద్దఁ జదువకయున్న
నూటుకూరనుపొరుగూరఁ జుట్టముల-
చాటునఁ గొనిపోయి చదువఁబెట్టుటయు,
అచుట్టములు వేడ్క నయగారియొద్ద-
నాచిన్న పాపని నమరించి నిలుపఁ
గొడుకుచు గురుఁడును గొన్నాళ్లు తోడఁ-
జదివెడుపడుచులచందంబు చూచి
సామంబుచేతనె చదివించి చూచి
యామీదఁగొన్నినాళ్లదలించి చూచి
మఱికొన్నిదినములు మైనొత్తిచెప్పి
వెఱపారఁ దఱుటన వేయించి చూచి
నూలుమాటలు చెప్పి సులిపెట్టి చెక్కు
నూటిపోసినఁగాని నుడుగు నోరికిని
రాకున్న నిదియెట్టురా గొంటు పీని
పోకలఁ జూడ నబ్బుర మయ్యె నాకు
నని యొక్కనాఁడు బిట్టదలించి తిట్టి

మొనసినకోదండమున ప్రేలవేసి
 కోలగగ్గెరఁద్రోసి గుంజిళ్లఁబెట్టి
 పైలావు దొరుగంగ బడిపెట్టు పెట్టి
 యీలాగు గావింప నెదురుమాటాడఁ
 జాలక కన్నీరు జార బాలకుఁడు,
 ఒంటు నేనెద నని యొకకొంతనేపు
 నింటివారలఁ జూచి యిటు కొంతనేపు
 గడుపుచు నందును గడతేరకున్న
 బడిబడి పెట్లను బడి చాల బడలి
 ఆయూర నొక చింతలమ్మనుశక్తి-
 పాయనిగుడిఁ దాచుఁబాముండు ననుచు
 జనులెల్లఁ జెప్పి యాశ్చర్యంబు నొంద
 వెనుకకుఁ దా నది వినియుండెఁ గనుక
 కఱవనీ నాబాధకంటె నాపాము
 కఱచిన నెగులెల్లఁ గడకేగుననుచు
 కోపంబుతోడ నాగుడిలోని కరిగి
 ఆపుట్టలోఁ దనహస్తంబు నిడిన,
 దేవి త్రికాలవేదిని గాన శిశువు
 భావించి తోడ రూపమున నేతెంచె
 బాలక కాలసర్పముసొచ్చుపుట్ట-
 నేల కేలిడితి విందేల వచ్చితిని
 అనుడు నారాయణుఁ డనుబాలకుండు
 కనుదోయి కన్నీరు గదుర నిట్లనియె;
 అరిమురిఁ జమిపురాదని యయ్యవారు
 పరచునాపాటులఁ బడనోప కేను

అలసిచచ్చితి నిట కన్న నద్దేవి
 వలవచు నీకేల వగపు నాతండ్రి
 గొనబుమీతిన పలుకులజోటిమామ
 జనమేజయునకుఁ బ్రసన్నుఁడైనాఁడు
 ఆశంకరాదులు నతని వేడుచురు
 కేశవుం డాశ్రితక్లేశనాశకుఁడు
 మీతాశ్శపాకలో మెఱయుచునుండు-
 నాతామరసనేత్రు నాలయంబునకు
 వలసుట్టి మ్రొక్కు మవ్వల వానికరుణ-
 నలరుచు సకలవిద్యలు నీకువచ్చు;
 అదియునుఁగాక మూఁడవతరంబునను
 వదలనిక్తిర్తి మీవంశంబునందు
 పరమభాగవతుఁడు ప్రభవించు శౌరి
 వరమున జగదేశ్వల్లభుం; డనుచు
 అనుచు నంతర్హిత యైన నాపాపఁ-
 డనయంబు హర్షించి యరు దందికొనుచు
 ఆతాశ్శపాకఁ నరిగి వేవేగ
 జాతరూపాంశుఁ గేశవు గాంచి మ్రొక్కు (క్కి?)
 స్వామిగేహములకు వలచుట్టి కేలు-
 దామరల్ మొగిచి యత్తటి శరణొంది
 స్వామి కేశవ సరస్వతిమామ విద్య
 తామసింపక నాకు దయసేయు మనుడు,
 ఆమాధవునికృప నంబుజాసనుని-
 భామ యాతనిజిహ్వాపైఁ బాడుకొనియె;
 సరగున మఱునాఁడు సని యర్చకుండు

గురునకు మ్రొక్కి మక్కువఁ దనతోడఁ
 జదివెడుపడుచు లాచార్యుఁడు శాస్త్ర-
 విమలను జూచి నివ్వెఱఁగంది పొగడ
 పంచినచోఁబెల్లఁ బదమును గ్రమము
 కొంచించ కతఁడు గ్రక్కునఁ జెప్పి మఱియు
 క్రమ శిఖ జటయు వర్ణక్రమనరణి
 బ్రమయక నిజవేదపాఠంబు సలిపి
 కడమవిద్యలయందుఁ గడునేర్పు గలిగి
 కడక వారలమెచ్చు గైకొని వచ్చి
 జగతి నందఱుఁ జూచి సర్వజ్ఞఁ డనఁగ
 మిగుల వాక్స్పృధిమ మెఱయుచు నుండె;

నారాయణసూరి

ఆతఁడు గనియె నారాయణసూరి
 నాతతసకలవిద్యాధురంధరుని;
 నామహాత్ముఁడు లక్ష్మమాంబనుపేరి
 భామినీరత్నంబుఁ బరిణయంబయ్యె;
 ఆకల్పకములాకయగుతాళ్లపాక
 యాకడఁ గడలేనియభినవశ్రీల
 మాడుపూరనుసూర మాధవమూర్తి
 తోఁగునీడై యాపెతో మాటలాడు;-
 నాలక్ష్మమాంబతో నాసూరివరుఁడు,
 మేలిసంపదల నర్మిలిఁ దెప్పదేలి
 కటపట వేవురు గలుగంగ నేమి
 కొడు కొక్కరుండైనఁ గుల ముద్ధరించు
 తనయందు గల్గినతన* పుట్టుటెల్ల

* 'పట్ట' మాతృక. చూ:-వివేకదీపిక.

ననయంబు సఫలమౌనని యిటువంటి
తనయులు లేమి నెంతయుఁ జింతనొంది
మన మింక నేవేల్పుమఱుఁగుఁ జొచ్చెదము
అడిగినయపుడె యిష్టార్థంబులెల్ల
నెడపక చేసేత నియనోపువేల్పు
గలఁడె లోకమున వేంకటభర్తదక్క
* నలమేలా బలువేలుపైయుండు మనకు
మనకేల వలవనిమనికితం బనుచు
చనుదెంచి వేంకటస్వామిసన్నిధికి
దండిమై గారుడస్తంభంబుదండ
దండంబు లిడుచు సంతానంబువేడ
వరదుఁడై వేంకటేశ్వరుఁడు తాఁబూను-
చిరుడుగజ్జియల ముప్పిడికతారంబు
కలలోన నొసఁగ నక్కజ మంది తపము
ఫలియించె ననుచు దంపతు లేఁగి; రంత

అన్నమయజననము

రాజీవనయనువరప్రసాదమునఁ
దేజంబు మతియు నెంతే విస్తరిల్ల
లక్కమాంబకుఁ బుణ్యలావణ్యనిధికి
చక్కనిగ్రహము లుచ్చమున మూఁ డలర
అనుపమలగ్నంబునందు వైశాఖ-
మున విశాఖను జగంబున నుల్లసిల్ల
జనియించె నన్నమాచార్యుండు శక్తి-
మునికిఁ బరాశరముని పుట్టినటులు;
జనకుఁడు కారణజన్ముఁడైనట్టి

* 'అలవేద' అనిమాంక. అంవేద్య గావచ్చు.

తనయున కాగమోక్తప్రకారమున
 జాతకర్మము చేసి సకలవేదాంత-
 జాతచోదితమునై *జలజోదరునకు
 నామమై వినఁ బరిణామమై మున్ను
 హేమాంబరుం దానతిచ్చినయట్టి-
 అన్నమయ్యాహ్వాయం బతనికి నొసగె;

అన్నమయబాల్యము

పన్నినభక్తి నాపసిబిడ్డఁ జూచి
 అన్నయ్య అన్నప్ప అన్నమాచార్య
 అన్న రమ్మనుచు ముద్దాడుచునుండ
 హరి నందకాంశజుండగుట డెందమున
 పరమసుజ్ఞానసంపద పొదలఁగఁ
 బుట్టుచు నతఁడు నేర్పునఁ దల్లి జిడ్డు
 పెట్టి రమ్మని యుగ్గు పెట్టఁ బోయినను
 పనిఁబూని తిరుమలప్పనిప్రసాదంబు
 గొనుమని యనక లోఁగొనఁడు కేరుచును;
 నెడపక తొట్టెలో నిడి యెంతపాటు-
 పడి యెంతవడి జోలఁ బాడెనేనియును
 వేకటపతిపేరు వివరించి పాట
 పొంకించకుండినఁ బోరూరడిలఁడు;
 కొండలప్పనికి మ్రొక్కు మటంచు ననక
 యొంటులాగుల *జతు లొనరించఁ దతఁడు
 ఈలీల శేషశైలేంద్రునిమీఁద
 బాళినే పడియుండుఁ బసిబిడ్డఁ డయ్యు-

* 'అన్నం బ్రహ్మేతి వ్యతానాత్' అనుక్రతి కావచ్చు.

*జల అని మాతృక. 'జోత' కావచ్చు.

•

•

అన్నమయపద్యము

నింతయై యంతయై యీదేవీ బుద్ధి-
 మంతుడై పంచసమంబు లైనంత
 నియతిమై గురుఁ డుపసీతుఁ గావించి
 నయవేది నధ్యయంబు నేయించె;
 నన్నమాచార్యున కహినాయకాద్రి
 వెన్నునివరముచే విద్యలన్నియును
 నమితంబులగుచు జిహ్వారంగసీమ
 తముఁదామె సొచ్చి నర్తన మాడఁదొడఁగె;-
 నాపిన్నప్రాయంబునందు నామేటి
 యేపారఁ దనమది కిచ్చయైనట్లు
 ఆడినమాటెల్ల నమృతకావ్యముగ
 పాడినపాటెల్లఁ బరమగానముగ
 తనకవిత్వమునకుఁ దనగానమునకుఁ
 గనుఁగొని సకలలోకములు గీర్తింప
 వేంకటపతిమీఁద వింతవింతలుగ
 సంకీర్తనంబులు సవరించునిచ్చ
 అసమాననిఁజరేఖ యాత్మఁ *గీలించి
 వసుధ నటించుసంపర్కభావమున

అన్నమయ తిరుమలయాత్ర

నింటివారలు పిల్చి యేమి చెప్పినను
 గెంటనాడక పరికించి నేయుచును
 జననియు నన్నయు జనకుండు వదినె
 యును గొన్నివనులు నేయుచుఁ దన్నుఁ బిలిచి

* గవించి అని మాతృక. గ్రహించి కాటోలు.

పసులకు కనవుడేఁబనుప బాలుండు
 వెసనేఁగి వాడిలవిశ్రంబు పూని
 మరకతాంకూరకోమలభర్మరుచులఁ
 గరమొప్పు పచ్చనిగఱిక వీక్షించి
 పాపవల్లరుల శ్రీపతినామహేతి
 నేపారఁ దఱుగు యోగిండ్రిచందమున
 కెసిమస నొకపిడికెడు గోసి మఱియుఁ
 గసపు గోయఁగఱోయి కడవేలుసోఁకి
 వదియునెత్తురు సూచి వాక్రుచ్చి శౌరి-
 యడుగులు దలఁచి శ్రీహరి హరీ యనుచు
 సీకోతకొలఁది నాదెఱిగిన వదినె
 చేకోత పడఁగాను చీ రోత యనుచు
 హరి చరాచరదేహి యని పెద్ద లనఁగ
 విరవొంద నెఱిగియు నిటునేయఁ దగునె
 చిదిముడి నేమి చేనెద నంచుచేతి-
 కొడవలి నేల గ్రక్కునఁ బాఱవైచెః-
 నెన్నటిచుట్టంబు లిటువంటివార-
 లెన్నటిబంధుండ నేను వారలకు-
 నీవట్టివెట్టి నా కేల కావింప
 భావింప నాలోనఁ బాయ కెల్లపుడు
 తల్లియుఁ దండ్రీయు దైవంబు గురువు-
 నెల్లసంపదలు నై యెల్లచందముల
 ననుఁబ్రోచు శేషాద్రినాధునిఁ గొలిచి
 మనియెద ననుచు నెమ్మది పాడుపఱిచి
 నలుదెసల్ పరికించి నానావిధముల

విలసిల్లు * శ్రీరాగవెల్లువల్ వోలే

దందెలు శ్రుతిగూడి తాళసంగతుల

దండిమద్దెలలు బిత్తరముగా ముట్ట

నానందబాష్పము లడర నాగతుల-

నానందనందను సంకించి పాడి

తన్మయు లగుచుఁ జిత్రపునాట్యగతులఁ

జిన్మయునందునే చిక్కి చొక్కచును

సనకాదులనుపేరఁ జనుదెఱచువారి-

ననుపదంబు నిది మహర్నోకమనుచు

గోవింద గోవింద గోవింద యనుచు-

నావరుసనె నరహరి హరీ యనుచు

తిరుమల పృథునాదుదీరకమున్న

వరముల పుని మ్రొక్కి వర్జించువారి

నెరులందు రంగువన్నెలు పిసాళించు-

నొరపైనినిడుదమయూరకంఠముల

నటియించుకృష్ణాజినపుగిరీటముల

బటువై నబేగడపారుటాకులును

పీలితుచ్చుల నెక్కు పెట్టినదిండ్లు

ఫాలరేఖల నిండుపట్టెనామములు

ఘనమైనశంఖచక్రములముద్రికల

పనుపడ దేవరబాణముల్ పూని,

కోనేటియందె కొండలవాడె

కానికరూపలఁ * గనఁజాలువాడె

వరుసబంగరుమేడవాడె తిమ్మప్ప

వరములరాయడె వాడె తిమ్మప్ప

* శ్రీరామ అని మాతృక. * ఆంజాలవాడె మాతృక.

గొడ్డురాలికినైనఁ గొమరుల నొసఁగి
 వడ్డికాసులఁ గొనువాఁడె తిమ్మప్ప
 అనుచుఁ బేరెమువారి యడుగుల నిడిన
 దినునైనకంచుటందీయలు సారెకును
 ఘల్లుఘల్లునఁ బాతకములగుండియలు
 ఝల్లుఝల్లునువిలాసములును మెఱయఁ
 గరమ లబ్ధిగెలఁ గడురమ్యముగను
 పరిషజ్జనంబుల పజ్జనేఁగుచును,
 ముక్తిదాయకపురములు నేడు చూడ
 యుక్తి వేకటగిరియొద్దనున్నట్టి-
 పల్లెలో * గొల్లలపాలింటికి-
 యల్లానని మును లనిశంబు బొగడ
 గనుఁజుట్టనట్టియాగ్రామంపుక-
 గనుఁగొని బహునమస్కారముల్ జేసి
 అశిపుశినిగరి నర్పించి మ్రొక్కి-
 తలి(ల?)యేఱుగుండు సందర్శించి కదలి
 పెద్ద లెక్కుడు గఁ బేర్కొనుచుండు-
 పెద్దయెక్కుడు గూర్చి పెనఁగొన నెక్కి-
 కపురంపుఁదాపులు గడునూలుకొలుపు-
 గపురంపుఁగాలువఁ గడచి యంతంత-
 నామహాచలవీధి సలరావిపుణ్య-
 భూమింబులఁ బుణ్యభూముల జనులఁ
 బావననదుల శోభనవస్తుతతుల
 నేవించి కొనుచు మచ్చిక వచ్చివచ్చి
 వేకువజామున వెడలి జామెక్కు-

* గోదా:-మాతృక.

అన్నమాచార్య చరిత్రము

దాశ మిక్కిలి యెండదాశంగ నడిచి
యెన్నఁడు తల్లిపక్కెడసి యొండెడల-
నున్నట్టివాఁడుకాకుండుటవలన
కడపవాకిలిదాటి కడయిఁడ్లకడను
నడచుట మునుపు నెన్నఁడు లేదుగనుక
నాకటఁ ననురుసురై బాలకుండు
మోఁకాళ్లముడుపు నిమ్మలఁ జేరవచ్చి
కమ్మనిగణుపుచెంగట వాటమైన-
తుమ్మెదతొల సండుల చల్లగాలి
రాణ దూరఁ విఁతరాగంబు పొసఁగ
వేణునాదమునేయు వెన్నఁదో యనఁగ
పరువంపుఁదలిరుజొంపములఁ బెంపొలయు
మరకతశ్యామనిర్మలనిజాకృతుల-
నెదురుచల్లనితావు లెసఁగించువెమరు-
పొదక్రిందఁ గూర్చుండి పొలయులేజెమటఁ
దొడిగినచెప్పలతోడనే మిగుల
బడలిక నొకరాత్రిపై శయనింప,

అన్నమయకు దేవి ప్రత్యక్షమగుట

నితరు లెవ్వరియాత్మ లెఱుఁగనియట్టి-
యతనియాకలి జగదంబ తా నెఱిగి
యలమేలుమంగ తియ్యము నెయ్య మెసఁగ
బలుచన్నుఁగవతుదఁ బాలు చిప్పిలఁగ
మినుకారుక్రొక్కారుమెఱుఁగుచందమున
ఘనపయోధరములఁ గడుఁ జూడఁగలిగి
దినునైనలేపువ్వుఁదీగెత్తె వడిని

* మెనసినబలు మొల్ల మొగడలఁ దనరి
 పనుపైనరాచిల్కఁబాఁతిఁ జక్కెరలు-
 గొనరెడుపక్కల గొనబుచూపుచును
 విరివింటివానిచే వెడవింటినారి
 దొరసి నిక్కినకొప్పుతో నొప్పుమీతి
 కమనీయమగుచంద్రకళసోయగమున
 నమ్మతాధరస్థలి నలరి చూపట్టి
 తులుకుతావులతమ్మి కొలనిభావమున
 సొలుచుహంసకనాదములు బిడారింప
 పెద్దముత్తైదువ పేర్మితో బాలు
 నొద్దకు నేతెంచి యూరడింపుచును
 పడువ యేమిటి కిటఁ బడియున్నవాఁడ-
 వద(డ?)లక లేచి రమ్మన్న, నాశిశువు
 పైకొన్నయాకలి బలుదప్పు నడచి
 రాకఁ గన్నులు గానరావు మాయమ్మ
 అందుల కొకయుపాయముఁ జెప్పి నాకుఁ
 గందర్పజగకునిఁ గనజేయుమమ్మ
 యనవుడు కమలామహాదేవి శిశువుఁ
 దనకృపామృతధారఁ దనివి నొందించి
 బాలక యాయీమహాపర్వతేంద్రంబు
 లాలితసకలసాలగ్రామమయము
 ఘనులగు నిది చెప్పుఁగాళ్ళ నెక్కంగఁ
 జనదు నీచెప్పులు సడలిచి వైచి
 కనుఁగొను కన్నులఁ గనవచ్చుననిన,

* మెనసిన-మాతృక అదియే అర్చానికి యిది సరిపోవుచున్నది.

విని బాలుఁ డట్ల కావించు నే ననుచు
 గ్రక్కునఁ బాదరక్షలు దీసివైచి
 యక్కొండఁ గనుఁగొనునపుడు, గన్నులకు
 వనమాలికలచే నువర్ణరేఖలను
 గనుపట్టుగొనవెండ్రుకలకురంగముల
 వేణుబాణాసనవితతచక్రముల
 రాణించి ధరణి వరాహవైఖరుల-
 నారమానారాయణాకృతి గలిగి
 శ్రీరామకృష్ణలక్ష్మీనృసింహాది
 మూర్తులన్నియు నొక్కమొత్త మైనట్లు
 వర్తింపుచున్న నావడువు వీక్షించి
 మహితసాలగ్రామమయ మౌనటంచు
 బహువిస్మయము నొది ప్రణతులొనర్చి
 యాజగజ్జననికి నభివాదనంబు-
 లోజఁ గావింప నయ్యువతీలలామ
 శౌరియుఁ దాను నిచ్చలు పొత్తుగలసి
 యారగించినప్రసాదాన్నముల్ దెచ్చి
 పరిపరిచుల నేర్పడ నేదదేర
 పెరిమతో భుజియింపఁబెట్టి యూరార్చి
 తిరుమలప్పని దేవదేవునిఁ గొలువ-
 నరుగుమటంచు నయ్యరవిందసదన
 తొల్లింటికరణి కౌస్తుభరత్నహారు-
 నుల్లంబుమీదట నుండె నుండుటయు,
 శ్రీమూర్తులందులచిహ్నంబు లిపుడు-
 నామహాచలశిల లందు నింపొందు-

నత్తటి నలుదిక్కు లరసి యాశిశువు
 చిత్తంబులోన నచ్చెరువందుకొనుచు
 కలయొ యాందోళమొ కాక నిక్కంబొ
 కలవశంబో దీనికరణి యేకరణి
 యని నిక్కమని యాత్మ నలరి యాపద్య
 తనకేల నిడుప్రసాదప్రభావమున
 సరమసారస్వతపారీణుఁ డగుచు
 సరసకవిత్వవాచాప్రౌఢి మెఱసి
 యలమేలుమంగకు నాశుమార్గమున
 సలలితంబుగ నొక్కశతకంబుఁ జెప్పె;

అన్నమయ కొండపై దివ్యస్థలముల దర్శించుట

నానావిధావనోన్నతమైనట్టి*
 కోనేఱు గడతెంచి గురుపుణ్యవారి-
 కోనేఱు దా నేఱుకొన్నమన్ననల-
 * నీనేరు పరు దని యెల్లలోకములు
 వినుతించునాతీర్థవిభుని నేవించి
 చనుదెంచి యటకృతస్నానుడై యతఁడు
 నేవంతిపూనీటి నెలయేటివఱుర
 తావితామరలనిద్దంపుఁబుప్పొళ్ల
 ముగ్గుల పరుసల మురిపెంబుచేత
 సగ్గలంబై పొంగు నంబుపూరములు
 పెనుసోబనాలుచూపెడుసోబనాలు
 గనుపట్టుస్వామిపుష్కరిణిసోయగము

* మైనయట్టి : లేకున్న గణతంగము * నీనెరి వివదని మాతృక.

వెండియుఁ జూచె సవిస్మయం డగుచు
 పుండరీకములయొప్పులఁ గన్నులయ్యెఁ;
 నురగేంద్రశిరస్సుపై నొకపాద మూఁది
 చరణ మొక్కటి రసాస్థలి మోవఁ జూచి
 డాకేలు పుడమిపడంతుక నలమి
 యాకేలు కటినుఁది యనురక్తిఁ జక్కఁ
 బంటవలంతిగుబ్బలతావి మోవి-
 పంటితేనియ లొకపరి యానుతమిని
 మోముదామరఁ జూచి మొగసిరి కేలి-
 *తామరలను శ్రుతిద్వయము *నిక్కించి
 సంకుచక్రమఁ లహస్తమ్ముల రెంటఁ
 బొంకించి కరుణ చూపుల జొబ్బిలంగ-
 నాదరిఁ బెంపొందునాదివరాహు-
 నాదరంబునఁ గొనియాడి నేవించి,
 వలచుట్టుకొని వచ్చివచ్చి కుందనపుఁ
 బొలుపుల పెద్దగోపురము నేవించి,
 తరగనిఫలపుష్పతతితోడ నీడ-
 తిరుగనిచింత వర్తిల నమ్రుఁడగుచు
 పరుసల కిష్టసంపద లిచ్చుపసిఁడి-
 గరుడగఁబము పేర్మిఁ గని సాగి మ్రొక్కి
 కారుమించులకును గలరీతి ముద్దు-
 గారుపువ్వులు* నొత్తుగాఁ బడి రాల
 రమణబ్రహ్మాండకరండమంతయును
 ఘుమఘుమతావులు గులికి వాసింపఁ
 గనుపట్టునాచంపకపుఁబ్రదక్షిణము

తామరలన మాతృక. * లింకించి మాతృక. లింకించి కావచ్చు.

* పువ్వులనకుకావడి అని మాతృక. అనదుగా కావచ్చు

చనుదెంచి స్వామిపుష్కరిణిఁ బూజించి,
 తిమ్మప్పనికి నివేదితమైన మీదఁ
 బమ్మి యమ్మెడుపైఁడిపశ్యెరంబులును
 వారకయమృతంపువారలువట్టు-
 నూరివారలకు నోరూరించుచవుల-
 పరికరంబులచేత పడిఁ గదంబించు-
 పరిపరివిధముల భక్ష్యభోజ్యములు
 వెన్నగాచిననేతివింతపచ్చళ్ళు
 సన్నరాజనపుఁబ్రసాదంబుతోడ
 పెన్నెలగుఱ్ఱపర్వినవన్నెనున్న-
 యున్నతంబైనదధ్యోదనంబులును
 అతిరసంబగువడ లప్పాలు పాలు
 అతిరసంబులుమొదలగుప్రసాదములు
 పచ్చకప్రపుఁగలపంబు కుంకుమము
 పచ్చకస్తురి సరివాటుగాఁ జేసి
 తిగిచి పన్నీట మేదించి కుందనపు-
 బిగువుచూపుచునున్నభృంగారుకలును
 కమ్మగా వాసనల్ క్రమ్మఁగాఁ జిత్త-
 రమ్మగునడగోపురమ్ము సొత్తెంచి
 దందడి నవ్వేల్పుతళిఘలక్రిందఁ
 జిందఁగాఁ జేత నూర్చిన నంటివచ్చు-
 నొకనాఁటిన్యెట్టి వేతొకదేవళమున
 నొకయేటనైనను నున్నదే యనుచు
 తలయూచి మెచ్చుచుఁ దనలోనె తాను
 పలుమారు నాశ్చర్యపడుచు నాపడుచు

శ్రీనివాసుని సమస్కృతి చేసి దండఁ
 గానుపించినభాష్యకారులఁ బొగడి
 శ్రీనరసింహుని నేవ గావించి
 దానవాంతకు జనార్దను సన్నుతించి
 అలమేలుమంగకు నభివందనములు
 సలిపి చెంగటి యాగశాలఁ గీర్తించి
 మెఱుఁగులుగప్పఁగ్రమ్మినభాతి రుచుల
 నెఱయించు నానందనిలయంబు గాంచి,
 మరుగురుకల్యాణమంటపంబునకుఁ
 గరములు మొగిచి చెంగటితేజి కెఱఁగి
 బంగారుగరుడుని భజియించి చెంత
 సింగరమైయున్న శేషునిఁ గొలిచి
 వాసన నలుదెసల్ వలగొన రాశి-
 పోసియుండెడుగోనపునుఁగుచట్టలును
 గట్టిబంగరుసలాకలఁ గ్రుచ్చి కాచి
 తట్టుపునుంగు లత్తవ నొత్తువిధము
 పసిఁడిపల్లెరమునఁ బసనిచక్కెరలు
 గొసరి గోవింద ముఖంద తిమ్మప్ప
 అని పరుసలవార లంతంతఁ జేరఁ
 ననుదేర వేంకటశైలభర్తకును
 గుట్టున మది * మొక్కికోరో కానుకలు
 పెట్టరో, దండంముల్ పెట్టరో, యిపుడె
 కోరినకోర్కె చేకూరు నటంచు
 నేరుపుపంచవన్నియచిలుకలును
 కనక భూషణవస్త్రఘనవస్తుతతుల

* మొక్కికోరో మాతృక. మొక్కుకొన్నకానుకలు కావచ్చు.

మొనసినబండారమును దేరకొనుచు
తడబడఁ జుట్టినతనపంచకొంగు-
కడనున్న దొకకాసు కానుకవెట్టి

అన్నమయ స్వామిని దర్శించుట

బంగారుగాదెలపజ్జ సాష్టాంగ-
మంగవింపుచుఁ బులకాంకితుఁ డగుచు
గ్రక్కున దగ్గఱఁ గనుపట్టుపనిఁడి-
టక్కులతలవాకిటను గానవచ్చు-
ధశధశల్తులకించుదరచక్రహస్త-
ములు బొడ్డుమానికమును గతారమును
మంజీరకింకిణీమంజులపాద-
కంజద్వయంబును గాంచనాంబరము
కటిమీదఁ జేర్చినకరపంకజంబు
తటుకునవరమిచ్చుతమ్మికెంగేలు
కులికెడుమణిమయకుండలద్యుతులు
కలకలనగుముద్దుగారునెమ్మొగము
మంచిముత్యాలనామంబుపైఁ గాను-
పించురత్నాంకురీపితకిరీటంబు
తట్టుపునుంగుపూఁతయుఁ గిరీటాది-
చుట్టినచెంగల్వచొక్కెంపుదండ
వనమాలికయును శ్రీవత్సకౌస్తుభము
అనుపమదివ్యభూషాదివైఖరులు
గలిగినదివ్యమంగళవిగ్రహంబు
గలయంగఁ గన్నులకరవెల్లఁ దీర

నేవించి తనివోక శ్రీవేంకటేశు
 దేవుని మఱియుఁ గీర్తింపంగఁ దొణఁగె;
 కంటి నయ్యభిలాండకర్త నే నదికుఁ
 గంటి నాయఘము నిక్కము వీడుకొంటి
 పావనంబైన పాపవినాశనమ్ము
 కోవిదుల్ కొనియాడు కోనేఱు గంటి
 నావంటిదీసువిన్నప ముద్ధరించు
 శ్రీవేంకటేశ్వరు నేవించఁ గంటి
 అనునర్థ మలవడ నాదేవునెదుట-
 ననువుగా సంకీర్తనంబులు నేయ
 తనుఁ జూచి యచట నందఱు మెచ్చి మెచ్చి
 చనవిచ్చి తీర్థప్రసాదంబు లిడుచు
 ఎదఁజేర్చి శతకోప మిడుచు దీవింపఁ
 దదృష్టి నొకవిడిదల కేఁగె; నంతఁ-
 బ్రాయమెక్కుచు విష్ణుపదపల్లవంబు-
 చాయ చాయల నెఱసంజ చూపఁబై-
 నలకలానిది; భక్తి కారాత్రి మేను
 పులికించెనన మింటఁ బొడమెఁ దారకలు;
 గగనాచ్యుతుఁడు సుధాకలశంబుగొన్న-
 పగిదిఁ జంపరుఁడు చూపఁబై నెంతయును;
 అరయ నన్నయగురు ననురక్తి బెరయు-
 హరిబింబమోయన హరిబింబ మలరె;
 హరిచరణస్మరణాసక్తుఁ డగుచు
 హరివాసరంబైన యమ్మఱునాఁడు-
 నీరీతి నెనిమిదియేఁడులపిన్న-

బాలుఁడయ్యును నిష్ఠఁ బనిఁబూని యతఁడు
 దైత్యదారకుగొంతు దఱిగినబ్రహ్మ-
 హత్య నేనానిఁ బాయఁగఁ జేయునట్టి-
 కొమరధారను దేవకులములు గొలుచు-
 నమరతీర్థమున నయ్యంజనాదేవి
 కనకాంబరునిమెచ్చుఁ గను పనిమంతు
 హనుమంతుఁ గాంచినయాకాశగంగ
 సారెకు జనులదోసములు నీరగుచుఁ
 బారి పోఁజేయుపాపవినాశనమున
 బార్థకోరికలిచ్చుపాండవనామ-
 తీర్థంబుమొదలై నదేవతీర్థముల-

అన్నమయ స్వామిపై శతకములు చెప్పుట

నవగాహనము చేసి యాతేటనీట
 ధవళంబుగా మును దాఁ గట్టుచీర-
 నుదికి యారగవైచి యొకరాతిదండ-
 నది యెండ నారెడునంతలోపలనె
 వితతవృత్తంబుల వేంకటపతికి
 శతకంబు కుతుకంబు సమకూరఁ జేసి
 పదిరెండు నామముల్ బాగుగాఁ దీర్చి
 సదమలాచారుడై చనుదెంచి యతఁడు
 వరుసతో హరిపరివారంబుఁ గొలిచి
 మరుగురుద్వారసీమకు వచ్చి మ్రొక్కి-
 యలవేంకటేశ్వరునపరంజితగడు-
 తలుపులు బీగముల్ దాచి యున్నెడను,

వేంకటపతిమీఁద వివర స్తవముగ
వేంకటశతకంబు విన్నవించుటయు

వైఖానసార్చకు అన్నమయమహిమ గుర్తించుట

గాలంపుఁజిక్కులు గదియించునట్టి
తాళముల్ వీడియుఁ దనుదానె వడిన
అలతలుపులు పెళ్ పెళ్ళన(ని?) తెఱచుటయు,-
నలరుచు నర్చకుం డరుదెంచి చూచి
భళిభళియనుచు నబ్బాలకు మెచ్చి
యలదేవుమహిమకు నాశ్చర్యమొంది
గురుభక్తి నతనిఁ దోడ్కొనిపోయి చెంత
గరుడ నేనేకులఁ గపిరాజముఖుల
జనకజాసౌమిత్రిసహితు రామవునిఁ
గనుపించుకొని నమస్కారముల్ చేసి
ముందరనే జగన్మోహనాకారుఁ
బొందినపసిఁడిసొమ్ముల నిమ్ముగొనుచు
కారుమెఱుంగుతీగలుచుట్టు నిలుపు-
ధారాధరంబుచందముఁజూపువాని
పంచాస్త్రకోటిసంపదఁ జక్రసహిత-
పంచబేరాకృతి బాగై నవాని
శ్రీవేంకటేశు నాశ్రితకల్పకంబు
నేవించి, వినతుఁడై చేతులు మొగిచి
బహులాంగరంగవై భవములతోడ
మహితచందనపుష్పమాల్యవై ఖరుల
ధూపనీరాజనాదులతోడ వైది-

కోపచారముల నాయుర్వీధరునకు
 మురవైరిరెండవమూర్తియో యసఁగఁ
 గరమొప్పుచున్నవై ఖానసోత్తముఁడు
 నంబి చెంగటఁ బూజనము నేయుతతీని
 పంబినభక్తి నబ్బాలుండు మఱియు
 వెంకటప్పకు విన్నవించినతొంటి-
 వేంకటశతకంబు విన్నవించుటయు,
 పెట్టినముత్యాలపే రాయశోద-
 పట్టిపాదములపైఁ బడఁ బ్రసాదించె-;
 నది చూచి యర్చకుం డరుదంది వచ్చి
 ముదమున శతకోపమును బ్రసాదించె;
 యీయన్న బాలుఁడే యెన్నఁ గోనేటి-
 రాయనిదివ్యవరప్రసాదుండు
 కాఁతున్న నీనవ్యకావ్యంబు నేయఁ
 జేకూరుచెట్టు చర్చింపంగ ననుచు-
 నందఱు విన బాలు నాదరింపుచును
 జందనతీర్థప్రసాదంబు లొసఁగఁ
 జేకొని బాలుండు శిరసావహించి
 దాకొని కోనేటిదరి భుజియించి
 యాదివరాహగేహమున సుఖించి
 ద్వాదశినాఁడు నాధవళాక్షఁ గొలిచి
 దేవునియాపెద్దతిరువీధివెంటఁ
 గోవెల వలచుట్టుకొని యేఁగియేఁగి
 సారెసారెకు రాగసంగతి గమర
 నారాయణస్మరణంబు నేయచును-

నకలంకమై చల్లనై చూడఁదగిన-
యొకపంచతిన్నైవై నుండె : ండుబయు,

అన్నమయకు వైష్ణవయతిచే పంచసంస్కారములు

పాయనితనమీదిపరమానురక్తిఁ
దోయజాక్షం దలతొలిఁనాటిరాత్రి-
ననఘండు హరిపరాయణచిత్తుఁడైన
ఘనవిష్ణుఁడనుమానికలలోన వచ్చి
దయమీఱ నిట్లనుఁ దాళ్లపాకాన్న-
మయనామకుండైన మద్భక్తుఁ దొకఁడు
వడుగు నల్లనిచిన్నవాఁడు నన్నెపుడు
నకుఁకక సంకీర్తనమునేయు నెపుడు
ముద్దుగారెడువాఁడు మోహనంబైన-
మద్దికాయలవాఁడు మనవాడె వాఁడు
గుదిగొన్ననునుపట్టుకుచ్చులదండె
ముదమున నిజభుజంబున నించువాఁడు
కడవేగ రేపు నీకడ కేగుదెంచుఁ
దడయక నీవు ముద్రాధారణంబు
గావింపు నామాటుగా వాని కనుచు
దేవుఁడు తనఁబుష్పాదక లిచ్చె; నంత
యతి మేలుకొని యరుదంది గోవిందు-
సతమైనభక్తవాత్సల్య బుఁ బొగడి
యతిముతీ సూర్యోదయంబునకెల్ల
మఱవక నిత్యకర్మంబులు దీర్చి
కరమున శంఖచక్రపుముద్ర లంది

హరియజ్ఞవాఁకిటి కపదెంచి నిలిచి
 కేలిమై వెన్నునిఁ గీర్తింపుచున్న-
 బాలునిరూపు తప్పక విఠోకించి
 యెఱుగఁగా హరియానవతిచ్చినియట్టి-
 గుఱతులన్నియు దొరకొన సంతసమున-
 నన్న నీపేరేమియనిన నావడుగు-
 నన్నయ నానామ మని సాగి మ్రొక్కి-
 వినుతింపఁ జూచి సవిస్మయముం డగుచు
 మునినాథుఁ డాతని ముద్దుసేయుచును
 తనచేత నీవు ముద్రాధారణంబు
 గొనకొని సేయించుకొనఁగ నోపుదువె
 యన విని శిశువు కృతార్థుండనైతి-
 నన విని వేదమార్గానుసారమున-
 నాతని శంఖచక్రాంకితుఁ జేసి
 రీతిగాఁ బంచసంస్కృతులు గావించి
 శ్రీనాథుఁ డానతిచ్చినప్రకారంబు
 తాను వైష్ణవులు నాతఁడు భుజియించి
 తనకలగన్నయంతయుఁ దేటపఱచి,
 *దులగుచు

గ్రంథపాఠము

వేద్యంబులగువేదవేదాంతముఖ్య-
 విద్యల నధికులై వెలసియుండుదురు
 తెల్లంబుగా దేహదేహిభావమున-
 నెల్లవస్తువులును నీవెకాఁ దలఁచి
 పరచింత లుడిగి న్నాపైనె విన్యస్త-
 భరుడవై యుండ శుభంబులన్నియును-

* అసందర్భముగ ముగిసినందున గ్రంథపాఠముగ గుర్తింపు.

ననఘాత్య నినుఁజెందునని వరంబిచ్చి
జననివాక్యము ద్రోయఁజనదు కుమార
పోయి రమ్మనిన నప్పుడు మేలుకాంచ
యాయచ్యుతునిఁ గొనియాడి మ్రొక్కుచును
జననియు దాను నిచ్చలుఁ దొంటిపురికిఁ
జనుదెంచి నిజనివాసముఁ బ్రవేశించెః-

అన్నమయపెండ్లి

నెలజవ్వనము మేన నిగురొత్తుకొడుకుఁ
దలిదండ్రు లరసి యాతనిఁ దోడుకొనుచు
కులములవారిండ్లకును బోయి సుతున-
తెలమి మీపడుచుల నీవలె నన్న-
నేవేళఁ జూచిన నితఁడు శ్రీరామ
గోవింద హరి యనుకొనుచుండుఁగాని
యలవోక సంసార మది యిచ్చఁ దనకు
వలెననఁ డది యెటువంటిగొంతైన
నాచారములదాసరయ్యను జూచి
చూచి యేగతిఁ బడుచుల నిచ్చుననిన
వారలకలలోన వారిజోదరుఁడు
దారియు మొనఁ జూపి తనదుభక్తునకు-
నన్నయార్యునకుఁ గన్యకల నిచ్చుని-
నన్నన్న యని వారు నరుదందికొనుచు
తిరుమల మృసునొక్కతిరువారుఁగంటి-
నరుదై నయక్కలమ్మను నొక్కకన్య
బంగారు ప్రతిమలభావంబుఁజూప
సింగార మొఱపుగాఁజేసి మోదమునఁ

గ్రన్నన నాగమోక్షప్రకారముఁ
 జెన్నుగాఁ బెండిండ్లు చేసి రంతటను;
 పరమేశ్వరగుఁహోబలన్మహిమండు
 గురుభావముఁ జేరుకొని త్రిదండంబు-
 నానరసింహు చక్రాదిమంత్రములు
 తానె వ్రత్యక్షంబు దయ నేయఁగొనుచు
 హరి హయగ్రీవుఁ బ్రత్యక్షంబుఁజేసి
 ధరసర్వతంత్రస్వతంత్రుడై నట్టి-
 వేదాంతదేశికు వేంకటాచార్యు-
 నాదివ్యసాంప్రదాయమున వర్తించు-
 శతకోపమునివద్ద సకలవేదాంత-
 పఠనంబుఁ జేసి యథంగవిస్ఫూర్తి
 హరిపూజ హరిసేవ హరికీర్తనంబు
 హరిమననము ధ్యాన మనిశంబుఁ దనకు
 మనతరసకలభోగంబులుగాఁగ
 మనుచు వాల్మీకిరామాయణమెల్ల
 రాగంబుతో ననురాగంబుతోడ
 బాగుగా గంధర్వుబాగుగాఁ జదివి
 పాటలన్నియుఁ దనపాటపిమ్మటన
 పాటపాటనె పాటపాడి చూపఁగను
 విన్నవారెల్ల : విష్ణుగారి యొక్క(చొక్క?)
 ప్రన్నపీనులు నిండుపండువుల్ నేయ
 తుంబురుఁడో నాడదుఁడో కాక యీవి-
 ధంబునఁ దిరుగు గంధర్వుఁడో కాక
 మనుజుఁడో యీయన్నమయ యని సర్వ
 జనులును గొనియాడి సంతసింపఁగను-

సాశ్వతరసింగరాయఁ డన్నమాచార్యు దర్శించుట

నావార్త వినివిని యట్టిమహాను-

చావునిఁ గన బాళిఁ బడుచు దెందమున-

నాచేర్య టంగుటూరను పురంబేలు-

రాచమూకలలోఁ బరాక్రమశాలి

నాశీకబాంధవాన్వయుఁ డజేయుండు

సాశువ నరసింహజనపాలుఁ దొక్కఁడు

పరివారవాద్యసంభ్రమము రెట్టింపఁ

కరమొప్పఁ జేకానికలు గొనివచ్చి

యాతాళ్లపాకాన్నమయ్యఁ సాగి

చేతులుమొగిచి మచ్చికఁ బూజచేసి

శ్రీకృష్ణమన్ననఁ గ్రీడిభూచక్ర-

మేకచక్రంబుగా నేలినపగిది-

నాలాగు మీసహాయము నాకు గలుగ-

నేలును ధరయెల్ల నేకచక్రముగ

నన్ను మన్నించి విన్నప మాలకించి

క్రన్నన మాయూరికడ కేఁగుదెంచి

మాకు బుద్ధులు నెప్పి మాచేయుపూజ

చేకొని మమ్ము రక్షింపరే యనిన

సహజవైష్ణవభక్తి సలిపెడువాని-

సహవాసమైన దోసములేదటంచు-

నతఁడుపట్టించినయందలం బెక్కి

యతఁడు భృత్యప్రాయుడై కొల్చి రాఁగ

చని టంగుటూరికేశవచూర్తిఁ గాంచి

వినతుడై యతఁడు కోవెలదండఁ దనకు
సకలసంపదలతో సవరించియున్న-
యొకపెద్దనగరిలో నొగ్గిబ్రవేశించె-;

నరసింగరాయఁడు విజయములందుట

నానాఁట నానరనాథుండు వేఱు-
లేనికూరిమితోడ లీనమైయుండె;
తనసంపదలు సమస్తము నన్నమయ్య-
వని యెన్ను నడకల నారీతి నడచు-
నేపని గలిగిన నెఱిగించికాని
చేపట్టి తనయంతఁ జేయఁ దెప్పుదును
హితునిఁగా గురునిఁగా నెల్లబంధులఁగ-
నతనినే భావించి యంగవింపుచును
పావనుండగుతాళ్లపాకాన్నమయ్య-
దీవెన ల ది వర్ధిలుచు నారాజు
బలియుండై పరిపంథిబలముల నడచి
నలిరేఁగి సింహాసనంబు చేకొనుచు
తనరాజధానియై తనరాయపసిఁడి-
పెనుగొండగతినుండుపెనుగొండ నుండి
యన్నమాచార్యుల నటకు రావించి
యెన్నిక నెదురుగా నేతెంచి మ్రొక్కి-
తనకాంబరాదుల గ్రామసంతతుల
గనువారలకు దండగాఁ బూజ చేసి
వెన్నునిపై విచ్చవించిన లోక-
సన్నుతంబైన మీసంక్తీర్తనములు

విన నాకు మిక్కిలి వేడుకయ్యెడును-
ననఘాత్య వినిపించు మనిన నగ్గురుఁడు,

అన్నమాచార్యుఁడు సంకీర్తనములు పాడుట

కెలనఁ జూపట్టుసంకీర్తనపరులఁ
బిలిచి రెస్సగ వినిపించఁగావలయు-
నిపు డన్న వారలు నెడఁ బాఱఁబాఱఁ
దిపిరిదందెలు శ్రతుల్ తిన్నగాఁ గూర్చి
దండిమై నెఱగానదందెయు వాద్య-
దందెయుఁ దానసంతానంబు చూప
స్థాయి షడ్జమును బంచమమును జేసి
తాయముల్ కడువిత డాలుగాఁ జూప
తేనెలపై తేట తిన్ననిదెఱకు
పానకముల నేరుపఱచినమేలు
చక్కెరలోతీపు చల్లఁదెమ్మెరలు
చిక్కనికవురంబు జీవరత్నములు
కలయమృతంబు మీఁగడమీఁదివపులు
చిలుకుచుఁ గవులెల్లఁ జేయెత్తి మ్రొక్క-
వేంకటపతికిఁ గావించినమంచి-
సంకీర్తనముల రసంబు లుట్టఁగను
సింగార మొకకుప్పఁజేసినరీతి
రంగై నరాగవర్ణములఁ బాడుటయు,

రాయఁ డన్నమాచార్య సత్కరించుట

తవిలి యెన్నినఁ గాళిదాసాదు లైన-
కవులందుఁ జిక్కినకవులందు నిట్టి-

కవితయు నిట్టిశృంగారభావంబు
 వివరింపఁ గంటిమే వింటిమే మున్ను
 కన్నవిన్నవి గావుగదర యీపదము-
 లన్నయార్యునివి మోహనమూర్తు లనుచు
 పీనులవిందుగా విని చాల మెచ్చి
 యానందవార్ధి నోలాడి యారాజు
 పచ్చలకడియాలు బంగారువ్రాత-
 పచ్చదంబులునుఁ గెంబట్టు' కుళ్ళాయి
 యంగదంబులు సుభయాతపత్రములు
 రంగై నవింజామరలజోడు మంచి-
 యుదిరిచేసినగిండియును గళాచికయు
 మొదలైనవెల్ల సమ్ముఖమున నొసఁగి
 తనపెద్దనగరియొద్దనె యొక్కనగరు-
 ననువొందఁ జూపించి యట నుండఁ బనిచి
 యనుదినంబును వేంకటాద్రిశుమీరి-
 వినుతులు వేడుక వినుచుండి యుండె
 నరనాథుఁ; డట నొక్కనాఁ డన్నమార్యుఁ
 బరిచరవర్గంబుఁ బంపి రమ్మనిన

రాయఁ డన్నమాచార్యుని మరలఁ బిలిపించుట

కనకాంబరునిగుణగణమణుల్ శ్రుతులు
 గని చిక్కుగొనురీతిగనుకపోలములు
 నత్తటి మదిలోని హరికీర్తి మొలక-
 లొత్తినగతినున్న యూర్వపుండ్రములు

1. కళాయి కుళ్ళాయి-వ్రాతవ్రతి

2. గనకపొంగట్ల-వ్రాతవ్రతి.

లాలితాచ్యుతభక్తిలలన వరించు-
 మాలికగతి తిరుమణివదంబులును
 తలనిడువిష్ణుపాదపుఁదమ్మిపువ్వు
 మెలుపైనకెంబట్టుమేలుకుళ్ళాయి-
 నరవిందనయనుకృపామృతధార-
 కరణిఁ జూపఁబైడుకంఠమాలికయు
 నరహరికై కంకణముగట్టియున్న-
 సరణిఁ జూపట్టుపచ్చలకడియములు
 ధవళనేత్రుని శారదావిలాసంబు
 సివసించునట్టున్న నిలుపుపేరణము
 వాసుదేవునియాజ్ఞ వడిఁ జుట్టుకొన్న-
 యానత్త్వగుణమన నలరుదుప్పటము
 నలవడఁ జతురంతయానంబు నెక్కి-
 బలసి సంకీర్తనపరులు నేవింప
 ఘనతరధవళశంఖధ్వన మడరఁ
 జనుదెంచి నృపతియాస్థానంబుచెంతఁ
 బల్లకి దిగి వెంటఁ బరగువైష్ణవుని-
 నల్లన చెయ్యూఁది యాలోని కరిగి
 కూరిమిఁ దనరాక కోరి వీక్షించు-
 నారాజుఁ గదిసి నెయ్యముతియ్య మెనఁగ
 సొలవక "శ్రీనివాసో రక్ష" తనుచు
 నెలమిఁ జేతిరుమణి నిచ్చె నిచ్చుటయు,
 నెదురుగాఁ జనుదెంచి యెలమిఁ జేకొనుచు
 ముదమునఁ గరపద్మములు సాగి మ్రొక్కి-

యన్నమాచార్యతో ననుఁగు దీపింప
తిన్ననిపసిఁడిగద్దియమీఁద నుండి

మరలఁ బాటలు పాడించుట

కవులు విద్వాంసులు గాయకుల్ భూమి-
ధవులు సామంతులు దనుఁ జుట్టి కొలువ-
నంగజగురుమీఁద నభినవంబైన-
శృంగారయుతపదశ్రేణిఁ బాడింప
“చెలులార వేంకటశిఖరినాయకుని-
కలికికిఁ గడగంటఁ గనుపట్టునెఱువు
చెలువ మేగతి నుండెఁ జెప్పరే” యనిన
“నలువునఁ బ్రాణేశునాటినచూపు
నిలువునఁ బెఱుక నూనినశోణితంబు
తలపోయఁ గాదుగదా” యన్నపదము
పలుమరుఁ బాడించి పాడించి చొక్కి
తలయూచి “యిదిః కవిత్వం” బని మెచ్చి
యనుపమంబైనద్రోణాచార్యమహిమ
గనియుఁ ద్రొవతితండ్రి గర్వించినటుల-
నన్నమాచార్యమహత్త్వ మంతయును
గన్నారఁ గనియును గర్వాంధుఁ డగుచు
పదరక వేంకటపతిమీఁద నుడువు-
పదములరీతి న్నాపై నొక్కపదము
చెప్పుమా యనవుడుఁ జెప్ప లిరుగేల-
నప్పళింపుచు మూసి హరిహరీ యనుచు
పరమపతిప్రతాభావంబుఁ బూని
హరి ముకుందునిఁ గొనియాడునాజిహ్వ

నినుఁ గొనియాడంగ నేర దెంతైన
నను నెట్లు పలికితి నై చ్యంపుఁబలుకు-
నాయచ్యుతునిఁ దక్క- నన్యుల వినుతి-
నేయుట నాకన్నచెలియలివావి

సంతెలవేయించుట

నిను నొల్ల నిటువంటినీపొందు నొల్లఁ
జనియెద వేంకటేశ్వరుఁ గొల్వ నేను
అనుచు దిగ్గనలేచి యరిగెడుగురుని
పనిఁబూని భటులచేఁ బట్టి తెప్పించి
తనబాల్యసఖ్యఁబుఁ దలఁచి సంపదలఁ
దనయంతవానిఁగా దనరఁజేసితిని
గబ్బిమై నొకమాట కావలె నన్న
గొబ్బునఁ గోపించుకొన నేలవచ్చె
నీ వేమిసేయుదు నిను నింతసేయు-
నావల్లనేరము నను నింతసేనె-
నని కనుఁగవ యెట్టునై నిప్పు లురుల
ననుచరవర్గంబు నదలించి పిలిచి
లోఁగి నే నెంత దాకుచు వేడుకొనిన
లోఁగనిపుడమివేలుపుదంట కోడె-
ఱంతెలు చన మూరురాయరగండ-
సంతెల నిడి మొగసాలలో నిడుఁడ
యన నూడిగెలవార లాచార్యుఁ దోడు
కొనిపోయి మొగసాలఁ గూర్చుండ నిలిపి
కొంతుచు రాజునకును భయంపడుచు

శంకలేమియులేక సంకెల వేసి
 కావలియై నలుగడ నుండి; రంతఁ
 గోవిదుడైన యగ్గురువరేణ్యుండు
 మునుపు ప్రహ్లాదుండు మురవైరిఁ దలఁచి
 దనుజబాధలఁ గాలఁదన్నినకరణి
 ఫణిరాజశైలేంద్రుఁ బ్రణతార్తిహరుని
 గణుతించి హృదయపంకజపీఠి నిలిపి
 "సంకెల లిడువేళఁ జంపెడువేళ-
 నంకిలి ఋణదాత లాఁగెడువేళ
 వదలక వేంకటేశ్వరునినామంబె
 విదలింప గతిగాని వేటొందులేదు
 వనమాలి యతఁడె నావగపెల్ల నుడుపు"-
 ననునర్థములతోడ నలవడియుండ
 సంకలితాత్ముడై సరగున నొక్క-
 సంకీర్తనముఁ జెప్పి శరణుసొచ్చుటయు
 ఘల్లున వీడి శృంఖల లూడి గుండె
 రుల్లన జూచి యచ్చటవారు బెగడి
 యావిధం బంతయు నారాజుతోడ
 వేవేగఁ బఱతెంచి విన్నవించుటయు,
 నగి వడి సింహాసనము డిగ్గ నుఱికి
 పగగొన్న బెబ్బలిపగిది నేతెంచి
 అన్నయార్యునిఁ జూచి యయ్యరో వద్ద-
 నున్నవారల కెల్ల నొగి*లించి మించి
 వేయనిసంకెళ్లు వీడె నటంచు
 మాయురె నీ వెంతమాయ వన్నినను

* లంచమిచ్చి కావచ్చు.

అన్నమాచార్యచరిత్రము

నే నేల పోనిత్తు నిది నిక్కమైన-
నే నుండి తిరుగ వేయించెద నిపుడు
కిదుకక నీదుసంకీర్తనంబునకు
నది వీడెనా నిం బని యెన్నవచ్చు
నీపాలిదై వంబు నిన్ను సీమహిమ
టాపురె యని మెచ్చి పాటింపఁదగును-
ననుచు నొద్దనె యుండి యానిగళంబు
తనికి చేనెత్తి యిద్దఱు దేర మగుడ
నెగసక్కెమునకు వేయించిన గురుఁడు
నగి తొంటిసంకీర్తనము సేయుటయును
కాలిసంకెల చిటికనవ్రేలిపలుము-
చీలలు వీడి చెచ్చెర నూడిపడినఁ

రాయలపళ్ళాత్తాపము

బరికించి భూపతి భయమంది యతని-
చరణాబ్జములఁ జక్కసాగిలి మ్రొక్కి
కన్నీరు గదుర గద్దదకంఠఁ డగుచు
పన్నినదైన్య మేర్పడఁగ నిట్లనియె;-
నపరాధి నపరాధి నన్నమాచార్య
కృపఁజూడు నను నీవు కృపణశరణ్య
యెఱుఁగనిపసిబిడ్డఁ డేమైనఁ జేయ-
నరుదై నతల్లికి నలుగంగఁదగునె
నను నీవు పిన్నటనాఁటనుండియును
బనుపడ బంటుగాఁ బనిగొంటి గనుక
మందెమేళమున సీమహిమఁ జింతింప-

కిందఱవలె నేన యిట్లు చేసితినీ-
 వేంకటపతివి నీవే మాకు మనసు-
 శంక లింకించి ప్రసన్నుండ వగుము
 నీ వలిగిన నల్గు నీలవర్ణుండు
 నీవు మెచ్చిన మెచ్చు నీరజోదరుఁడు-
 నాయర్థ మంతయు నన్నమాచార్య
 నీయందె కంటిమి నిక్కంబు గాఁగ;
 నని పట్టమహిషితో నతనిఁ గీర్తించి
 పనిఁబూని పన్నీటఁ బాదముల్ కడిగి
 బంగారువిరులజొంపములఁ బూజించి
 పొంగారువేడుక భూషణావళులఁ
 జిత్రాంబరంబులఁ జిత్రవస్తువులఁ
 జిత్రంబుగాఁగ భూషించి తోషించి
 తనకుఁగా మును పాయితంబై నపసీడి-
 యనుసులచతురంతయాన మెక్కించి
 భజియించి తనమూపు పల్లకికొమ్మ
 నిజభుజంబున నిడి నెమ్మి గావింప,-

అన్నమాచార్యుఁడు రాజు ననుగ్రహించుట

నది గని ముద మంది యన్నయార్జ్యండు
 సదయుఁడై నృపతి నెంజలిఁ బ్రస్తుతించి
 మునుపటిసీచేయు మొక్కలంబునకు-
 ననుతాపమును జెంది తది కారణమున
 మునుగొన్నయపరాధమును తాళకొనియె
 దనుజారి; యింక నింతటనుండి నీవు

నరహరిసంకీర్తనము నేయువారిఁ
 బరసమామలుగాఁగఁ బరికింపవలదు
 మురపై రిక్తతయుగమున సర్వజనుల
 నిరతనిజధ్యాననిష్ఠచే మెచ్చు;
 క్రతువులఁ ద్రేతాయుగమున; వర్చనలఁ
 బ్రతిలేనియట్టిద్వాపరమున నలరు;
 నామూఁడుయుగముల ధ్యానాదివిధుల-
 నేమేమి నరులకు నిచ్చు నన్నియును
 జలజోదరుఁడు నిజసంకీర్తనమునఁ
 గలియుగంబున నిచ్చుఁ గావున, నీవు
 ప్రతిలేనివేంకటపతిమీఁద భక్తి-
 నతనిదాసులమీఁద నారీతిభక్తి
 వదలక మనుమని వరదుఁడై పలికె;-
 నదిమొద లారాజు నఱలేనికూర్మి
 సభయుఁడై యన్నమాచార్యు శేషాద్రి-
 విభునిఁగా నాత్మ భావింపుచు నుండె;
 సకలలోకములు నాచందాన గురుని
 నకలంకగతిఁ గొనియాడంగఁ దొడఁగె;-
 నారాజు వీడ్కొని యాదేశికుండు
 నారాయణాచలనాథు నేవించి
 శృంగారమంజరిఁ జేసి శేషాద్రి-
 శృంగవాసునకు నర్పించి యిచ్చుటయు,
 నాడుచుఁ బతకమాకన్నలజోల
 పాడఁగ నాఁడెల్లఁ బనిబిడ్డనైతి-
 నాకృష్ణమాచార్యునధ్యాత్మవినుతి-

రాకఁ గొన్నాళ్లు విరక్తుండ నైతి
 జగతి నీశ్వంగారసంకీర్తనముల-
 కగపడి మంచిప్రాయపువాడనయితి
 నని వేంకటేశ్వరుఁ డన్నమాచార్యుఁ
 గనుఁగొని వాక్రుచ్చి గారవించుటయు
 వేదముల్ పొగడఁ గోవిడులు నుతింప
 నాదేవతలు కొనియాడ గోవింద
 నే నిన్నుఁ గొనియాడ నెంతటివాఁడ
 నానేర్పు నీనేరు పరసి చూచినను
 పలికెడువీణలోపలిచక్కఁదనము
 పలికించునతనిదై పరగినరీతి-
 నని వినుతించి, యయ్యంబుజోదరునిఁ
 దనుఁ గన్నతండ్రి నెంతయు మెచ్చఁజేసి
 ప్రతివత్సరంబు తప్పక వృషభాద్రి-
 పతికిఁ గావించునాబ్రహ్మోత్సవములు
 నేవించుకొనుచు నాశ్రీకైలనాథు-
 పావనవిసుతిప్రభావంబుచేత
 జగతిపై సకలవాచాశుద్ధి కలిగి
 నగుచునై నను దీవనల నిచ్చెనేని
 లలిమీఱఁ గినిసి యొల్లమిఁ దిట్టెనేని
 యల రెండు నెపుడు ప్రత్యక్షమై చూపు-

అన్నమాచార్యునిమహిమలు

నావరకృత్యంబు లన్నింటి లెక్క-
 గావింప నాకు శక్యమై నాఁటివార-

లెఱుగుదు; రవి పెద్ద లెఱిగింప వినుచు-
 నెఱిగినకృతకృత్య లిపుడును గలరు;
 ఐన నందొకకొన్ని యనఘమానసుల-
 పీనులవిందుగా వినుతింతు నేను
 మందెమురాయనామకనరసింహ
 దండనేత్రున కిష్టధనబలస్ఫూర్తి-
 ననుపమంబుగ వేంకటాద్రిచెంగటను
 తనయగ్రహారమై తనరుచునున్న
 మరులుంకు (?) నొకజీడిమామిడి దాన
 సరసంబువోయినచవిఁ బండ్లు పండు-
 నెఱునై గొప్పవై యేపారుపండ్ల
 విఱువీగుచుఁ దనవీధి నెన్నడిమి
 మినుకై నమంచిమామిడిరీతి నెదుటఁ
 గనుపట్టు నాచెట్టుఁ గని యొక్కనాఁడు
 కపటమానసులయాకారంబు పోలె-
 నపు డెంతొ దృష్టప్రియంబులైయున్న
 శ్రీమాధవునకు నర్పించి యాపండ్లు
 తా మారగింప నత్తఱిఁ బండ్లు పులియ
 నమృతంబుతోఁబుట్టువగుపద్మమోవి-
 నమృతంబు తనివోవ నానువెన్నునికి-
 నీయెడ నెఱుఁగక యీజీడిపులుసు-
 కాయ లె ట్లోసఁగితిఁ గటకటా యనుచు-
 నాచెట్టు ముట్టితి నప్పయ్య దీన-
 నేచినదుర్గుణంబెల్లఁ బోఁజేసి
 మించై నతియ్యమామిడి సేయు మనినఁ

బంచదారలవంటిఫలముల దయ్యె;-
 నాసుద్దివిని యొకఁ డట పెండ్లియాడఁ
 గాసువీసము నాకుఁ గల్గి దీవింపు-
 మన విని, యటువలె నొఁగాక యనిన
 వెనుకొని వాఁ డెన్ని వేడినఁగాని
 కాసువీసంబునే కాని యెక్కఁడు
 చేసేత నొకరూక చేతిలో నిడఁడు;
 అది విని యది యొట్టి(ట్ట?)దని గాయకుండు
 తదనుజ్ఞమహిమగాఁ దలఁచి యేతెంచి
 ఓతండ్రి నా పెండ్లి కొదవెడుధనము
 చేతికి రా దయసేయవే యనుడు-
 నటువలె నొఁగాక యనిన, నావిప్రుఁ-
 డట వీధి కేఁగెడునపుడు రా జొకఁడు-
 నాదరంబునఁ బిల్చి యడిగినధనము
 ద్వాదశీకన్యకాదాన మిచ్చుటయు-
 నావార్త విని జను లరుదండికొనుచు
 వావిరి నొడి వలావళికిఁగాఁ బెగడి
 చెలువొందునాగురుశ్రీపాదరక్ష
 తల నిడి తమయాపదల వీడికొనిరి;

అన్నమాచార్యపురందరదాసులచెట్కి

గద్యపద్యముల దెబ్బదిరెండుమంది-
 యాద్యులచేఁ గొనియాడించుకొన్న
 రసికుండు శ్రీపరదరంగవిత్తలుఁడు
 కొసరెడుభక్తి చేకూరఁ జేసేత-

నెనయ సంధ్యలకు నీ శ్లియ్యఁ జేకొనుచుఁ
దనదుపురందరదాసాహ్వయుండు
పరమభాగవతుడై పరగుచు నంద-
వరకులాగ్రణియైనవైష్ణవోత్తముఁడు
సవరించుమురపైరిసంకీర్తనములు
కువలయంబునఁ బేరుకొన్నమాత్రమున
తలఁచినభూతభేతాశపిశాచ-
ములు పాటిపోవ నిమ్ముల శుభం బెసఁగ
విని కనియును లోన వెఱఁగందికొనుచు
చని, తాళపాకశాసనుఁ డన్నమయ్య
వెన్నునిఁ గానె భావించి కీర్తించి
సన్నుతినేయ నాచార్యవర్యుండు
నతఁస విత్తలునిఁగా ననయంబు దలఁచి
ప్రతిలేనిగతుల సంభావించె నపుడు:-
నీరీతిమహిమ లనేకముల్ వెలయ
వారక వరభాగవతులు గీర్తింప

అన్నమాచార్యులరచనలు

* యోగమార్గంబున నొకకొన్ని బుధులు
రాగిల్ల శృంగారరసరీతిఁ గొన్ని
వైరాగ్యరచనతో వాసింపఁ గొన్ని
సారసనేత్రుపై సంకీర్తనములు
సరసత్వమునఁ దాశసముఖముల్ గాఁగ
పరమతంత్రములు ముప్పదిరెండువేలు,
ప్రవిమలద్విపదప్రబంధరూపమున

* పూర్వమద్రణములో నిది క్రమము దప్పినది. చూ:-వివేకదీపిక.

నవముగా రామాయణము, దివ్యభాష
నావేంకటాద్రిమాహాత్యై మంతయును
గావించి, రుచుల శృంగారమంజరియు
శతకముల్ పదిరెండు సకలభాషలను
ప్రతిలేనినానాప్రబంధముల్ చేసి,

అన్నమాచార్యసంతతి


సిరివరు మెప్పించి చెలఁగి యాదేవు-
వరమునఁ దనయంతవారిఁ బుత్రకుల
నరసయాచార్యు నున్నతయశోధనుని,
తిరుమలాచార్యుని దీవిశారదుని
గాంచి, వారును దనకరణి విద్యలను
గాంచనాంబరుభక్తికలిమిఁ బెంపొంద
శౌరికథాసుధాసల్లాపగరిమ
ధారుణి నెంతయుఁ దనరారుచుండె;
మనసునఁ గపటంబు మాని సద్భక్తి
ననఘమౌసీయన్నమాచార్యచరిత
* వినిన వ్రాసినఁ బేరుకొనినఁ జదివిన
జనులకు నిష్టార్థసౌఖ్యంబు లొదవు-
నని యలమేలుమంగాధీశుపేర-
నినమండలాంతరాహితమూర్తిపేర
హరిపేర దరచక్రహస్తునిపేర
ధర నెన్నమాకులదై వంబుపేర-
నాలీలఁ దాల్లపాకాన్నమాచార్యు-
నేలిన శ్రీవేంకటేశ్వరుపేర-

* వినిన వ్రాసినఁ జదివినఁ బేరుకొనిన మాతృక, చూ:-నివేకదీపిక.

నంకితంబుగను శ్రీహరిభక్తపాద-
 పంకజార్చకతాళ్లపాకాన్నమార్య-
 తనయ తిమ్మార్యనందన రత్నకుంభ-
 దనుపమశ్రీవేంకటాఢీశదత్త-
 మకరకుండలయుగ్మమండితకర్ణ
 సకలవైష్ణవపాదసంసేవకాబ్జ-
 సదనావధూలబ్ధసరసకవిత్వ-
 విదితమానస తిరువేంగళనాథ-
¹ విరచితసద్భక్తివిభవాన్నమార్య-
 చరితంబు జగదేకసన్నుతం బగుచు
 నాచక్రశంఖాంకయశముతోఁగూడ
 నాచంద్రశారార్కమై యుండుఁగాత.



1. విరచితంబైన యాయన్నమార్య-వ్రాతప్రతి.



₹. 2,000.